



కి. శే. శ్రీ గొట్టూరు వేంకటానంద రాఘవరావు

జ్యోతిర్వేదం

గొబ్బారి వెంకటానంద రాఘవరావు



పొట్టి శ్రీరాములు తెలుగు యూనివర్సిటీ

హైదరాబాదు

1997

జ్యోతిర్మఠం

గొబ్బరి వెంకటాచంద రాఘవ రావు

పాట్టి శ్రీరాములు తెలుగు యూనివర్సిటీ
హైదరాబాదు

ప్రచురణ సంఖ్య - 186

ప్రథమ ముద్రణ - 1997

ప్రతులు : 1,000

వెల : రూ. 45=00

ప్రతులకు :

డైరెక్టర్,

పబ్లికేషన్ డివిజన్,

పాట్టి శ్రీరాములు తెలుగు యూనివర్సిటీ,

లలిత కళాక్షేత్రం, పబ్లిక్ గార్డెన్స్, నాంపల్లి,

హైదరాబాదు - 500 004.

ముద్రణ :

లక్ష్మీ ప్రిస్ ఆర్ట్ ప్రెస్

6-1-628/4/2, మార్కెట్ రోడ్,

ఖైరతాబాదు, హైదరాబాదు - 500 004.

ISBN No. 81- 86073 - 21 - 3.

ముందు మాట

బోధన, పరిశోధన, ప్రచురణ అనే త్రివేణి సంగమం లక్ష్యంగా తెలుగు భాషా సాహిత్యాలు, చరిత్ర, కళ, సంస్కృతి మొదలైన రంగాలలో కృషి సల్పడానికి 11 సంవత్సరాలు క్రితం ఆవిర్భవించిన పాట్టి శ్రీరాములు తెలుగు విశ్వవిద్యాలయం గణనీయమైన ప్రగతిని సాధిస్తోంది. అంతకు పూర్వం ఉన్న పలు ఆకాషీలు, తెలుగు భాషాపరిమితి, అంతర్జాతీయ తెలుగు సంస్థ విశ్వవిద్యాలయంలో విలీనం కావడంతో పైన పేర్కొన్న లక్ష్యాలతో పాటు మరిన్ని బాధ్యతలు విశ్వవిద్యాలయానికి సంక్రమించాయి. బహుముఖీన కార్యక్రమాలతో విశ్వవిద్యాలయం తన ఆశయం, ఆదర్శాల సిద్ధి కోసం నిర్విరామ కృషి చేస్తున్నది.

పైన పేర్కొన్న అన్ని రంగాలలోను కొత్త పుస్తకాల ప్రచురణలతో పాటు అలభ్య, అముద్రిత గ్రంథాల ప్రచురణను కూడా విశ్వవిద్యాలయం చేపట్టి ఇప్పటికే ఎన్నో ప్రముఖ గ్రంథాలను ప్రచురించింది. వాటికి పాఠకలోకం నుంచి అదరం కూడా లభించింది. 'వ్యాఖ్యాప్రపంచి' శీర్షికన సుప్రసిద్ధ పండితులచే క్లిష్టమైన ప్రాచీన కావ్యప్రబంధాలకు వ్యాఖ్యానాలు రాయించి ప్రకటించే ప్రణాళిక కూడా కొనసాగుతున్నది. ఇప్పటివరకు ఈ ప్రణాళికలో కుమారసంభవం, కాశీఖండం, శివరాత్రి మహాత్యం కావ్యాలను వ్యాఖ్యానపాతంగా ప్రచురించడం జరిగింది. ఇవి సాహితీప్రియులకెంతో ప్రయోజనకరంగా ఉన్నాయి.

తెలుగులో 'విజ్ఞాన సర్వస్వ' సంపుటలను తయారు చేయించి కొత్తగా వెలువరించడం జరిగింది. ఆ వరసలో 'విశ్వసాహితీ'ని, ఆంగ్లంలో 'హిస్టరీ ఆండ్ కల్చర్ ఆఫ్ ది ఆంధ్రాస్' అనే పేరుతో ఒక సంపుటాన్ని ప్రచురించడమైంది. భాషాభివృద్ధి కృషిలో బాగంగా 'తెలుగు భాషాచరిత్ర', 'ద్రావిడ భాషలు' గ్రంథాలను పునర్ముద్రించడమైనది. ఆంధ్రప్రదేశ్ ప్రభుత్వ సాంఘిక సంక్షేమశాఖ వారి సహకారంతో డా॥ బి.ఆర్. అంబేద్కర్ రచనలు, ప్రవంగాలు 10 సంపుటలుగా ప్రచురించడం జరిగింది.

శ్రీ గొబ్బూరి వెంకటానంద రామవరాపు వేదాలను కేవలం సాహిత్య సౌందర్య దృష్టితో కాకుండా శాస్త్రజ్ఞానం దృష్టితో అధ్యయనం చేశారు. వేదవిజ్ఞానంలో సైన్స్ కి సంబంధించిన అంశాలను తీసుకొని ఆంగ్లంలోను, తెలుగులోను ఎన్నో గ్రంథాలను రాశారు. 'జ్యోతిర్వేదం' గ్రంథం లోగడ అచ్చయింది. కానీ నేటిది అలభ్యం. జ్యోతిష్య రంగంలో అధ్యయనం చేసే విద్యార్థులకి, పండితులకి ఈ గ్రంథం చాలా ఉపయోగకరం.

శ్రీ రామవరాపుగారు రచించిన 'ప్రిప్పర్ ఆఫ్ ది హెన్స్' ఆంగ్ల గ్రంథాన్ని కూడా విశ్వవిద్యాలయం ప్రచురించింది.

ఈ రెండు గ్రంథాలను అందించిన శ్రీమతి సి.హెచ్. స్వరాజ్యలక్ష్మిగారికి కృతజ్ఞతలు.

నాయని కృష్ణకుమారి

ఉపాధ్యక్షులు

హైదరాబాదు

తేది : 31-1-1997.

పాట్టి శ్రీరాములు తెలుగు విశ్వవిద్యాలయం

ఊర్వోతిర్వేదము

మొదటి ప్రకరణము

ఈ భూమి యేనాటిది ?

మన మందరమును ఈ భూగోళము మీదనే పుట్టి పెరిగి పెద్ద వారమై కాలక్షేపము చేయుచున్నాము. ఈ భూమి పై నే నిలిచి ఊర్వో దృష్టికలవారమై భగోళమును పరిశీలంతము.

మన సమస్తమునకు నాధార భూతమైన యీ భూగోళ మేనాటిది ? ఇది యేర్పడి యెంతకాలమైనది ? దీనిపై నైదు మహా సముద్రములును, ఐదు ఖండములును ఎప్పుడేర్పడినవి ? క్రిమి, కీటక, పశు, పక్షి, వృక్షాదులైన జీవకోటి ఎప్పటినుండి యీభూమి నాశ్రయించుకొని యున్నవి ? మనుష్యజాతి యెప్పటినుండి యీ భూమిపై నివసించుచున్నది ? అసలు, ఈభూమి ఎంతకాలదు ? దీని పరిణామ మెంత ? ఈ ప్రశ్నలకు సదుత్తరములు బడసి విమృత బోధిత్విగోళ పరిశీలనమున కుపక్రమించుట మిక్కిలి ప్రయోజనకరము. విశ్వ పరిణామ కథనములో మన ప్రపంచోత్పత్తియొక్క విధానము మిక్కిలి ఆకర్షణీయమైన విషయము. సమస్తమైన దేశములవారికిని, వివిధ తత్త్వవేత్తలకును, వైజ్ఞానిక పరిశోధకులకునుకూడ ఈ జిజ్ఞాస బహుముఖమైనది. వీరందరును ప్రత్యక్షముగానో పరోక్షముగానో ఈ ప్రశ్నలకున్నిటికి సదుత్తరములుచెప్పి సమస్యలను సాధింప యత్నించిన వారే. ఒకరిమాట ఒకరికి నచ్చదు.

ఇప్పటి ప్రపంచ మతములన్నిటిలో క్రైస్తవ మతావలంబకులే బలవంతులు, ప్రతిభావంతులు, అధికారవంతులు, లోకవ్యవస్థవంతులునై.

మాట చెల్లుబాదికలిగి, తక్కిన మతస్తులను వెనుక నుంచుచున్నారు. క్రైస్తవులకు బైబిల్ (Bible) గ్రంథము పరమప్రమాణము. అందుగల జెనిసిస్ (genesis) అను మొదటి అధ్యాయము ఒక విధముగా సృష్టి క్రమమును తెలుపుచున్నది. భగవంతుడు తొలిరోజున భూమ్యాకాశములను సృజించి తేజోంధకార విభజన చేసెననియు, మలిరోజున, భూమి మీద జలస్థల నిర్ణయము గావించెననియు, మూడవనాడు తృణఋషధులను, బీజవాస్తవి చే వృద్ధి నొందు వృక్షజాతులను సృజించెననియు, నాలుగవనాడు సూర్యచంద్ర నక్షత్రాదులను సృష్టి చేసెననియు, ఐదవనాడు తిమి తిమింగిల మీనజాతు లగు జలచరములను, క్రిమి, కీటక, సరీసృప, పక్షు, పక్ష్యాది భూచర ప్రాణికోట్ల నుత్పత్తి చేసెననియు, ఆరవనాడు దేవుడు తన ప్రతిభా స్వరూపములతో ఆదిమదంపతులైన ఏడమ్ (Adam) ప్రజాపతిని, అతనిభార్య ఈవ్ (Eve) ను జన్మింపజేసి, తొలి సృష్టిక్రమమును ముగించెననియు, ఇట్లా యారుదినములు కష్టపడి పని చేసినవిమ్మట 'సత్పాతీ' అనేది సప్తమ దినమున దైవరాయడు పూర్తిగా విశ్రాంతి గైకొనెననియు బైబిల్ నుడుపుచున్నది. క్రైస్తవ మతప్రకారము సృష్టిక్రమమిది.

ఈ ప్రథమ మిథునము హాయిగా నివసించి జీవించుటకు నదు పాయముగా దేవుడు 'ఈడెన్' తోట తయారుచేసి ఇచ్చెను. ఆ తోటలో ఒకానొక చెట్టుపండ్లు మాత్రము తినకూడదని మాత్రము ఆ యాలు మగలను కాసించి మరేమియు లోటురాకుండ వారికి దేవుడు నమస్త నదుపాయముల నమర్చిపెట్టెను. నిషిద్ధఫలముల నారగించి దైవశాసన ముల్లఘించినందుకు విశ్వప్రభు డా వెనిమిటి భార్యలను ఆ దివ్యా రామమునుండి వెడల నడిచెను. ఆర్చబిషప్ ఉషర్ (Archbishop Usher) గారను క్రైస్తవమతాచార్యుని లెక్కప్రకారము ఈ దంపతులు ఈ తోటనుండి క్రీస్తు పూర్వము నాలుగువేల సంవత్సరముల క్రిందట గెంటివేయబడిరి. ఏసుక్రీస్తు అనంతరము ఇప్పటికి 1900

సంవత్సరముల క్రిందట ఏడమ్ దంపతులు ఈడెన్ తోటనుండి తొలగి పోయిరి. ఏబది సంవత్సరముల ప్రాయమపుడు దేవుడు వారలను తోట నుండి తరిమివై చెననుకొన్నను, ఈ సృష్టియై యిప్పటికి సుమారు ఆరువేల సంవత్సరములు మాత్రమయినది. బైబిల్ ప్రమాణము ననుసరించి భూగోళము యొక్క వయస్సు ఇప్పటికి ఆరు-ఏడువేల సంవత్సరములకు మించదు.

నవీన వైజ్ఞానికులు ఈ భూమివయస్సు ఇంత స్వల్పమనెడి బైబిల్ ప్రమాణము సంతమాత్రమును అంగీకరించుటలేదు. జంతుశాస్త్ర భూతత్వశాస్త్ర విషయములలో విశేషపరిశీలనము జరుగని దినములలో శాస్త్రజ్ఞులు భూమియేర్పడి కొన్నిలక్షల సంవత్సరములై యుండుననుకొనిరి. ఆ విషయమైన పరిశీలన తీవ్రమై సాక్ష్యములు బలమైనకొలది భూమిపుట్టి - లక్షలుకాదు. కోట్లకొలది సంవత్సరములైనవని శాస్త్రవేత్తలు నిర్ధారణచేసిరి. ధాతుశాస్త్ర, భౌతికశాస్త్ర, జ్యోతిశశాస్త్ర సంబంధమగు విజ్ఞానము విస్తరించినకొలది భూమి ఏర్పడి ఇప్పటికి - పదికోట్లు కాదు. పాతికోట్లు కాదు. వందకోట్లును కాదు. రెండు వందలకోట్ల సంవత్సరములై యుండునని 'సర్ జేమ్స్ జీన్స్' (Sir James Jeans) అను వైజ్ఞానికోత్తముడు* అంచనా వేసియున్నాడు. మనము ఈ ప్రకరణారంభమున వేసికొనిన కొన్ని ప్రశ్నల కా మహాశయ్యుడిచ్చిన యుత్తరము లీదిగువపట్టికలో స్పష్టముగా చూడగలము. మిగిలిన ప్రశ్నలకు కూడ క్రమముగా సదుత్తరములు ఈ గ్రంథమున తెలిసికోగలము. జీన్సు దొరగారి అంచనాప్రకారము :—

*ఈ జీన్స్ దొరగారు 1928 సంవత్సరములో మన భరతఖండమున అరిగిన వైజ్ఞానిక రజతోత్సవ సభకు అధ్యక్షుడయ్యెను. ఈ వసినయుగములో ముఖ్యులని గడింపదగిన మహాపురుషు లాదుగురిలో ఈత దొకడని ప్రఖ్యాతిపడసినాడు. అన సామాన్యమునకు బోధవదు సులభతైలిని పెక్కు వైజ్ఞానిక గ్రంథములు రచించినాడు. తే 16-9-1946 న దివంగతుడైనాడు.

1. భూమివయస్సు ఇప్పటికి ఉరమరగా రెండువందలకోట్ల సంవత్సరములు.

2. భూమిమీద ప్రాణికోటులేర్పడి ఇప్పటికి ఉరమరగా ముప్పది కోట్ల సంవత్సరములై నది.

3. భూమిమీద మనుష్యజాతి ఏర్పడి ఇప్పటికి ఉరమరగా మూడులక్షల సంవత్సరములై నది.

ఈ సందర్భములో మనము ముఖ్యముగా గమనించి తెలిసికోవలసిన విషయములు మూడుగలవు. ఈనాటి వైజ్ఞానికులు బై బిల్ ప్రారంభమునందున్న సృష్టికథను, సృష్టి క్రమమును, ఏమాత్రము నంగీకరింపజాలకున్నారు. మనమిప్పుడు చూచుచున్న విశాల విశ్వము క్రమ పరిణామ ఫలితము (gradual evolution); అంతేకాని ఒక ఆరురోజులలో నాకస్మికముగా నేర్పడజాలదు; ఏర్పడలేదనుట మొదటి ముఖ్యాంశము. రెండవది, సృష్టిక్రమములో తొలినాడు భూమ్యాకాశములును, రెండవనాడు జలస్థలములును, నాల్గవనాడు సూర్య, చంద్ర, నక్షత్రములును ఈ వరుసను ఉత్పత్తి కాబడెననుటకూడ నేటి వైజ్ఞానికులు అంగీకరింపరు. భూమి యేర్పడిన నాలుగవనాడు సూర్య, చంద్ర, నక్షత్రము లేర్పడెననుట శాస్త్రరీత్యా అసాధ్యము. అసంభవము, అసందర్భమునై యున్నది. పరిణామక్రమ కాలము బహుకోట్ల సంవత్సరములలో లెక్కింపవలసినది కాని ఆరురోజులలో పూర్తియగునదికాదు.

మూడవది ఈ భూమివయస్సు ఉరమరగా రెండువందలకోట్ల సంవత్సరములని జీన్స్ దొరగారు అంచనా వేసినారు. మన భరతఖండములో పంచాంగకర్తలు భూగోళ విషయములలో “సృష్ట్యాదిగత సౌరాశ్వాః” నేటికి 195,58,85,048 నూటతొంబది యైదుకోట్ల ఏబది యెనిమిదిలక్షల ఎనుబదియైదువేల నలుబది యెనిమిది సంవత్సరములై నట్లు సౌరమానముచే స్థిరపరచి వ్రాయుచున్నారు. ఇది ఉరమర

లెక్కకాదు. వైమెట్టు సదునుచేయుటకు అంకెలను విడిచి, సున్నలు చుట్టి తేల్చిన (rough and round figure) గుండ్రనపు లెక్కకూడ కాదు. ఈ యంకె ఎట్లు తేల్చినదో వివరించి చెప్పటకు చక్కని ఉపపత్తులున్నవి. వానిని చర్చించుటకిది యదనుకాదు. సావకాశమునుబట్టి ముందునుంచి ఆప్రస్తావన మొనర్పగలము. మన పంచాంగకర్త లిచ్చిన భూమి వయస్సును నత్యవీయియైన నవీన పాశ్చాత్య వైజ్ఞానికులు పూర్తిగా నామోదించి ద్రువపరుచుచున్నారని మనము బాగుగా గమనించి మనస్సులో నిడుకొని మరువకుండినచో నిప్పటి చర్చకు చాలును.

వే వెలుగు ; రే వెలుగు :

భూమిమీద మనుష్యజాతి యేర్పడి అధమపక్షము మూడులక్షల సంవత్సరములైన నైయుండునని జీన్స్ దొరగారి అభిప్రాయము. మానవుడంతకంటె చాల ప్రాచీనుడని మనపూర్వ గ్రంథములు తెలుపుచున్నవి. మూడులక్షల సంవత్సరములు మాత్రము తక్కువకాలమా? కాదు. వాదము నిమిత్తము మానవోత్పత్తియై మూడులక్షల సంవత్సరములే యైనదని ఊహితము. మానవులు భూమిమీద నివసించుటాదిగా విశ్వములో స్వతస్సిద్ధమైన వెలుగులు-నరులు వెలిగించనివి, నరులార్పజాలనివి, బహువిధజ్యోతులు, బహుపంఖ్యాకము లున్నవి. పగటివేళ ప్రకాశించు పెద్దవెలుగు సూర్యుడు. రాత్రులు వెలుగునట్లు తోచు చిన్న వెలుగు చంద్రుడు. అంతకు చిన్నవైనట్లు సూదిబొట్లవలె కనబడుచు ముత్యములవలె మిలమిలలాడుచు, వజ్రపు కోడులవలె జిగజిగ మెఱయుచు సేత్రోత్సవముచేయు కాంతి పుంజములను నక్షత్రములనియు వ్యవహరించు చుండుము.

మింటిరత్నములు (Gems of the Sky) :

పడమట సూర్యుడస్తమించగానే వినిల వికార చక్రమువలె మింటలోచు వాకాశరంగమున తెరచాటునుండి బయల్పడుచున్నట్లు

నక్షత్రము లొకటొకటిగా కంటికి కానవచ్చుచుండును. చీకటి యలుము కొనుకొలిది చుక్కల తేజస్సు వృద్ధియగుచుండును. కొన్ని చుక్కలు ముత్యముల లావణ్యముతో మిణుకు మిణుకు మనుచుండును; కొన్ని వజ్రపుపొడుల తళుకు బెళుకులతో మెఱయును. కొన్ని పగడముల యరుణకాంతులతో తేజరిల్లును. ఇంకను కొన్ని నక్షత్రములు మండు చున్న మెగ్నిసియమ్ తీగ విధమున దేదీప్యమానములగుచు నద్భుత మొద వించుచుండును. ఊసర వెల్లులట్లు రంగులుమార్చుచు ప్రకాశించు చుక్కలుగూడ కొన్ని గలవు. వికాలాకాశమును చాందినీలో పొదిగిన నవరత్నముల విధమున నానావిధ వర్ణములతో నభోరంగమున తేజరిల్లు నక్షత్రకాంతులను తలయెత్తి గమనించువారి కెవరికైనను అనందాశ్చర్యములు కలుగక మానవు. ప్రతిరాత్రి మనశిరస్సులపై నవి మెఱయుచు “మమ్ముల నొకసారి చూడుడు” అని యవి మనల నాహ్వానించుచునే యున్నవి. కార్లైల్ (Carlyle) అను నాంగ్లతత్వ వేత్త ఈ చుక్కలనుగూర్చి యేమనెనో వింటిరా? “అయ్యయ్యో! నాశిరస్సుపై నిరంతరము మెఱయుచున్న యీ నక్షత్రములేవి యేవో నాకు సరిగా తెలియకున్నవి! ఈనక్షత్రము ఫలానా అని నాకెవరైన తెలియచెప్పిన పక్షమున నెంత బాగుండును? నక్షత్రములతో నిట్టి పరిచయభాగ్యము నాకు లభించిన పక్షమున నాకు తారామండల మధ్యాన్నముగాక స్వగృహమువలె నెంతో రమణీయమై తోచును గదా?” అని వగచుచుండెడివాడు.

ఖగోళ విశిష్టత :

వర్షాకాలమున వరదపొడిచి ఏళ్ళు గెడ్డలు నేకమై ప్రవహించు నప్పటి దృశ్యము సాధారణముగా మానవుల కాశ్చర్యము గొలుపును. అంతకంటె నాశ్చర్యకరమైనది అఖండ గౌతమీ ప్రవాహము. పదివేల యడుగుల పైబడిన వెడల్పుగలిగి బలవేగములతో నిండుగా ప్రవ

హించు తల్లి గోదావరిని సందర్శించినపుడు మన మనస్సు లెంతటి యానందాశ్చర్యములతో పొంగిపోవునో మన కందరకును తెలిసిన విషయము. అంతకంటె నాశ్చర్యకరమైనది సముద్ర సందర్శనము. అవతలి యొడ్డుకనపడక, కనుచూపుమేర పుట్టుచు, పెరుగుచు, వెలినురుగుల మందహాసముతో కెరటములు నృత్యము చేయుచుండగా, వినీలమై, వికాలమై, గంభీరమై వ్యాపించు నపార పారావారము చూపరులకు కలిగించు నాశ్చర్యమునకుకూడ మేఱలేదు. అంతకంటెను ఆనందాశ్చర్యముల గొలుపుచు దర్శకుల మనములలో భయభక్తులం గూడ ప్రేరేపించునది బహువిధ నక్షత్ర విరాజమానమైన వికాల నభోరంగము.

ఇందు గోచరించు చుక్కల మెఱవడి విచిత్రము. తారలును, తారాగణములును శ్రేణులుగట్టి తూర్పున నుదయమగుచు, క్రమము తప్పక, నభోపీఠమిదుగా, పడమటికి వెడలుచున్నట్లగుదును. ఈ ఖగోళ సంచారులేవియు చుట్టుప్రక్కల చుక్కలమధ్య తమతమ నిర్ణీతస్థానముల నెన్నడును నీడి నిర్గమింపు. ఒక ఊడాంశమైన నాగి నిలువవు. వాని గమన విధానములలో తొందరలు నడవిడులు నగపడవు. నిరంతర గమనశీలమైన నీ దివ్యపూహమునందు అంతయు నిశ్శబ్దముగా జరుగుచున్నట్లు తోచును. ఈ నిత్యోత్సవము, నీ నిత్య కల్యాణము, నీ నిత్యమంగళము చూడజూడ 'మహనీయ వైభవో' 'పేకుడై' పరమేశ్వరుడు సపరివారముగా ప్రకృతి వెలుగులతోను, దివ్యులుగాల్పు కాణసంచాలతోను వెడలి జరిపించుకొను నూరేగింపు టుత్సవమా' అనిపించును. ఈ మహత్తమ దృశ్యమును చూచి చూచి, ఆనందాశ్చర్యావేశ వివశులై ప్రాచీనకవు లెందరెందరో అద్భుత కవనములతో గాథలల్లిరి; గాయకు లెలుగెత్తి దివ్యగీతము లాలాపించిరి. పెక్కుయుగములనుండి ఈ నక్షత్రము లిట్లే మెఱయుచు మన భూమిని తిలకించుచున్నవి. ఈ ప్రపంచమునం దన్నిదేశముల

వాదును, అన్నిజాతులవాదును బహుకాలమునుండి వీనిని గమనించుచున్నారు. కేంట్ (Kant) అను తెర్మనీ తత్త్వవేత్త యీ చిత్రదృశ్యమును గూర్చి చెప్పిన వాక్యరత్నము లిట స్మరణార్హములు : “ఎప్పటికప్పుడే నాకు క్రొత్త ఆనందమును ఆశ్చర్యమును గూర్చుచు, నిరంతర ప్రవర్తమానమగు నా ప్రళంసకు పాత్రములైనవి రెండే - రెండు అనంతకోటి నక్షత్రములతో నా శిరస్సుపై మెఱయు నీ నభోరంగ మొకటి; నిత్యము నాకు నైతిక ధర్మోపదేశము చేయుచు నా హృదయాంతరాళమున మెఱయు సంతరాత్మ యొకటి.”

విజ్ఞానాభివృద్ధి జ్యోతిర్విజ్ఞానముతో ప్రారంభమైనది :

గ్రహనక్షత్రాదులైన ఖగోళ సంచారులను చేతితో ముట్టలేము. పట్టలేము. భూమిమీద దొరుకు ధాతువస్తుచయమును చేతులతో పట్టి పరిశీలించునట్లు జ్యోతిర్గోళములను స్వహస్తములతో పట్టి పరిశీలించజాలము. అయినను, మానవునిదృష్టి, వానియోచన, వాని జిజ్ఞాస ప్రప్రథమమున జ్యోతిశ్శాస్త్రాభివృద్ధికే వినియోగమైనవి. అన్ని శాస్త్రములలో జ్యోతిశ్శాస్త్రమే మొదటిది. మొదట పెంపొందినదనుట నిక్కువము. విశ్వములో ఏకార్య మెట్లు జరుగుచున్నదో సూక్ష్మముగా పరిశీలించి కనిపెట్టవలెను; చూచినదానివలన నేమేమి తెలిసికోవచ్చునో సహేతుకముగా చర్చించి తేల్చుకోవలెను. ఏశాఖకు చెందిన విజ్ఞానమైన నభివృద్ధి చెందుటకు ఈక్రమము నవలంబించి పనిచేసి పరిశోధనగావించుట అవశ్యకము. ఈ పరిశోధన ప్రక్రియ మానవవిజ్ఞానచరిత్రలో మొదట జ్యోతిశ్శాస్త్రాభివృద్ధికే వినియోగమైనది. ఇంతటి మహావైభవోపేతములైన దృశ్యములను ప్రదర్శించుచు, మహోన్నత భావములను స్ఫురింపజేయగల శాస్త్రము మరొకటిలేదు. అద్భుత నిర్మాణ కౌశల్యములను, దివ్యప్రభావములను ప్రకటించు యంత్ర రాజములలో ఖగోళమువంటిది వేరొకటి విశ్వములోలేదు. దీని నడక గమనించు

వార లానందవివకులుగాక తప్పదు. ఈ మహాయంత్ర నిర్మాతయొక్క కళాకుశలత్వమును శ్లాఘించుటచే కలుగు నానందమునకుతోడు జ్యోతి శ్వాస్త్రజ్ఞులు తీవ్రము సక్రమమునైన పరిశోధనల సాగించి యెప్పటి కప్పుడే క్రొత్తక్రొత్త సంగతులను కనుగొనుచు నెల్లవారిని యద్భుత రసమగ్నులం జేయుచున్నారు. జ్యోతిర్గోళముల పరిమితిని పట్టి చూచినను, అందు గోచరించు ననంత వైవిధ్యమును బట్టి చూచినను, అందేభాగమును పరిశీలించి చూచినను వ్యక్తమగు నద్భుత కార్య విధానము గమనించినను, జ్యోతిర్విశ్వముకంటె మహనీయము మహత్తరమునైన విషయము, మనుష్యులు తెలిసికోతగినది మరొకటి లేదని ప్రాక్టరు (R. A. Proctor) దొరగారు చక్కగా తెలిపియున్నారు. కవులు, తత్వవేత్తలు, భగవద్భక్తులు, మతప్రవర్తకులు లోనగు మహా మహులందరును జ్యోతిర్లోక విశేషములను గమనించి భయ భక్త్యా వేశములతో నిశ్చేష్టులగుచున్నారు. “కారామండలమంతయు దేవతా మయము” అని అరిస్టాటిల్ (Aristotle) అను గ్రీకుల యాచార్యుడు ప్రవచించియున్నాడు. బైరన్ (Byron) అను ఇంగ్లీషుకవి “ఓ నవ త్రములారా! స్వర్గలోకముయొక్క ఉత్తమ కావ్యగీతములు మీరే సుమందీ” అని గట్టిగా నొక్క పొలికేకవైచి తృప్తిపడినాడు!

ఠ

జ్యోతి ర్వే దము

రెండవ ప్రకరణము

గాఢముగా యోజించి చూచుకొలది సంఖ్యాతీత నక్షత్ర విరాజ మానమైన జ్యోతిర్లోక మొక మహాగ్రంథమన నొప్పుచున్నది. ఎన్నెన్నో సమస్యల గ్రంథమునిండ నేర్పుతో నిముడబడి యున్నవి. 'దీనిభావ మేమి తిరుమలేశ' అన్నట్లు చిత్ర విచిత్రములు, చమత్కారములు నైన పొడుపు కథలును, బహుక్లిష్టములైన సమస్యలును, అనేకము లిందు పొందుపరుపబడి యున్నవి. ప్రాగ్దేశవాసులైన మనపూర్వు లీ పొడుపుకథలను సరిగాపోల్చి చెప్పుకో కలిగినారా? ఈ కఠినసమస్యలను సాధింపగలిగినారా? సాధించిరన్నచో నేవిధమున సాధింపగలిగినారు? అను ప్రశ్నలు మనల నెదుర్కొనుచున్నవి.

ఋగ్వేదము :

ఈ వేదమునుగూర్చి మనము రెండు విధములుగా యోజించ వలసియున్నది. (1) ప్రపంచ చరిత్రలో ఋగ్వేద ప్రాముఖ్యమేమి ? (2) భరతఖండ చరిత్రలో ఋగ్వేద ప్రాముఖ్యమేమి ? ఏ విధమున చూచినను ఋగ్వేదమే ప్రథమగణ్యమని మాక్సు ముల్లర్ (Max Muller) దొరగారు వ్రాసియున్నారు. "ఆర్యజాతులకు పితృక్రమా గతముగా నందినది, బహుప్రాచీనమైనది, మిక్కిలి పూజ్యమై శిరో ధార్యమైనది, యీ ఋగ్వేదమే" నని గ్రిఫిత్ (Griffith) దొరగారు వక్కాణించి యున్నారు. మానవుల యోచనలు, అనుభవములు, మానవజాతి సాధించిన మహత్కార్య వివరములు తొలుత ఋగ్వేదము

నందే గ్రంథస్థము గావింపబడినవి. ఆర్యజాతుల తొలిపలుకు లిందే గలవు. అయినను ఈ వేదవాఙ్మయమును సరిగా అర్థముచేసికోజాలని పాశ్చాత్య విమర్శకులు కొందరు మన హిందువులను నిలబెట్టి ఈ క్రింది ప్రశ్నలకు సదుత్తరము లిమ్మని గట్టిగా 'సవాలు' చేయుచున్నారు. ఈ ప్రశ్నలు ఒక బస్తీమీదను, ఒక రాష్ట్రముమీదను చేసిన సవాళ్లుకావు. భరతఖండ మంతటిమీద సవాళ్లు; భారతీయ నాగరకతపై సవాళ్లు; భారతీయుల సర్వంకవక్రపి (culture) పై సవాళ్లు. వానికి సదుత్తరము లిచ్చుట ప్రతి భారతీయుని కనీసధర్మము. సదుత్తరములనగా సమగ్రములు, సప్రమాణములునై ఎదుటివారిని నిరుత్తరుల చేయగల సమాధానము లని మనము పూర్తిగా గ్రహించవలెను. ఆ ప్రశ్న లేనియనగా : (1) యాగదీక్షాపరులైన మీ పూర్వపు వేదఋషులు, యజ్ఞములు చేయు నపుడు హోమగుండములలో కట్టలు కంపలు పడవైచి నేయిబోసి జ్వాల లెగయబెట్టి 'స్వాహా' శబ్దములతో నరచునపుడు వెడలు హోమ ధూమముతో నెఱ్ఱబడి నీరుకారు చీపికన్నులతో బాధపడుటేగాక కను లెత్తి వారెప్పుడైన ఖగోళ వైభవమును కాంచగలిగిరా? తేజో మయులై ప్రకాశించు సూర్యుని వారెప్పుడైన సరిగా చూచినారా? చల్లని పండువెన్నెలలో సంచారముచేయు చంద్రుని వార లేనాడైన పరికించి చూచినారా? ద్వాదశ రాశ్యాత్మకమైన రాశిచక్ర ప్రశంస-మేషాది రాసుల వివరములు ఋగ్వేదములో నెచ్చటనైన కలవా? ఉన్నట్లు చూపగలరా?"

ఈ ప్రశ్నలు ప్లంకెట్ (Plunket) దొరగారు రచించిన ప్రాచీన పంచాంగములు, నక్షత్ర సమూహములు (Ancient Calendars and Constellations) అను గ్రంథములో వివరముగా నుటంకించి నారు. ఆ దొరగారికి సంస్కృతము రాదు; రాదని స్పష్టముగా తెలియచెప్పినారు. కొందరు పాశ్చాత్య విమర్శకులు చేసిన పైప్రశ్నల నెత్తి వ్రాయుచు ఆయన సత్వాప్యేషణము పొంటె నీదిగువ వాక్య

ములను వ్రాసిరి. “ఋగ్వేదము, నిగూఢములు నదృశ్యములునగు పెక్కు సూక్తముల సంహితయై యున్నది. దానిలోను తెలియగోరి నిరంతరము వేదపఠనము గావించువారుకూడ ఋగ్వేదమునకు అర్థము సరిగా తెలియలేదని ఒప్పుకోక తప్పదు. ప్రకృతి సిద్ధములైన శక్తులకును కార్యగతులకును రూపసిద్ధు లారోపించి వానినే దేవతలను పేరుతో వేదఋషులు వ్యవహరించిరిని ఎల్లరు నంగీకరించియున్నను వేదగాఢల అంతరార్థ మిదియని ఏకాభిప్రాయముతో నంగీకరింపక, వేదపండితులు భిన్నాభిప్రాయములై యున్నారు. ఇదివఱకు నెందరెందరో ఎన్నివిధములనో పాటుపడి, కృషిచేసి వ్యాఖ్యానములు వ్రాసి అర్థముతీయ యత్నించిరి. అనేక విధములైన అర్థములు, తాత్పర్యములు టీకలు బయలుదేరినవి. వేదమంత్రము లర్థము చేసి కొనుటలో ఊహలపై ఊహలన్ని టీకలపై టీకలెన్నియో రచింపబడినవి. ఇంతవరకు నెవరేమిచేసినను, ఏమి వ్రాసినను ఇప్పటికి తేలిన పర్యవసానము మాత్రము—ఒక్కటే. ఋగ్వేద సంహితలో చాల భాగములకు సరియైన యర్థము చెప్పినవారు లేరు. వేదము విశేష భాగ మజ్ఞేయమై యున్నది. వేదార్థ పేటికతెరచి యర్థము చూపగల తాళముచెవి పోయినది. ఈనాటి వ్యాఖ్యాతల కది దొరకలేదు.”

పోయిన ఆ తాళపుచెవి ఇప్పటికైన దొరికిన నెంత బాగుండును? వేదఋషులు మంత్రద్రష్టలు, “శ్రుతిం పశ్యంతి మునయః.” వారికి అదృశ్యశక్తులు రెండున్నవి. ఒకటి సహజమైన కవిత్వాశక్తి; రెండవది, సూక్ష్మదృష్టితో నిశితముగా ప్రకృతి పరిశోధనలతో ఖగోళ వేద చేయుచు, ముఖ్యాంశములను గమనించి అవేశముతో గ్రంథస్థము చేయగల వైజ్ఞానికశక్తి. ఈ దివ్యశక్తులు వారిలో పెనవైచుకొనినవి; అంతేకాదు; మేళవించుకొని ఒకదానిలో నొకటి లీనమై పోయినవి. మిణుకు మిణుకుమని మెఱయు నక్షత్రములతో నలంకరింపబడి మనోహరమైన నభోరంగము ఆ మహాఋషుల దృష్టిని మొదటనే ఆకర్షించి

నది. పరాత్పరుడు తేజోరూపములగు నక్షత్రాక్షరములతో స్వయముగా రచించి ఆకాశరంగమున వెలయించిన జ్యోతిర్వేద సంపుటము లలోగల మహద్విషయములను వారు చక్కగా గ్రహించిరి. అందుచేర్చ బడిన సమస్యలను వారు శ్లాఘాపాత్రముగా సాధించిరి. ఆప్రయత్నము లలో కృతకృత్యులగు వఱకు ఆమహానీయులు చుక్కల గుంపులపై చక్కగాదృష్టినిలిపి పరిశీలించిరి. వాని గమనవిశేషములను తదేకదృష్టితో పరికించి మంత్రద్రవ్యలై ఆవేశముతో వేదమంత్రములనియెడి చక్కని కావ్యములలో తాము చూచినది, గ్రహించినది, భావించినది, సాధించినది - ఈ సమస్తవిషయములను సాటిలేని శైలిలో శాశ్వతముగా గ్రంథస్థము గావించిరి. వారి దృష్టి ఎంత సూక్ష్మమో, వారి ఖగోళ పరిశీలన మెంత నిశితమో, భావాంబరపీఠి విశ్రుతవిహారులైన వారి కవితాప్రాగల్భ్య మెంత యుత్యుష్టమో సరిగా గ్రహించుటకు స్థాలీ పులకన్యాయముగా కొన్ని ఋగ్వేదమంత్రములు చదివి అర్థము చేసికొనుటకు ప్రయత్నింతము.

1. అయాస్యఋషి. ఋగ్వేదము X. 68 11. “అభిశ్యావం వక్రశనోభిరశ్వం నక్షత్రేభిః పితరోద్యామ పింశవ్ । రాత్ర్యంతమో అదధుర్జ్యోతి రహసి.” పితరులు పగటివేళ సూర్యకాంతిని రాత్రి చీకటిని వ్యాపింపజేసిరి. నల్లగుఱ్ఱమునకు ముత్యాలజాలరువేసి అలంకరించినట్లు రాత్రి చీకటిలో నభోరంగమును చుక్కల కోవలతో నలంకరించిరి.

2. శునఃశ్శేఫుడను ఋషి ఋగ్వేదము I. 24.10 లో ఇట్లు వృచ్చ చేసినాడు :—“అమీయఋషా నిహితానఉచ్చా । నక్తం దద్య శోకుహచిద్ధివేయుః?” మనపై నెంతో యెత్తున నాకాశరంగమున రాత్రులం దదృశతతేజస్సుతో మెఱసెడి నక్షత్రములు పగలుకానరావే! ఎచటికి పోవుచున్నవి? అవి యేమగుచున్నవి?

2. ప్రస్కంధ్యఋషి ఋగ్వేదము I. 50.2:- “అవత్య తేతాయనో యథానక్షత్రాయంత్య క్తుభిః సూరాయ విశ్వచక్షుసే ?” రాక్షసులందు దివ్యకిరణజాలముతో తళతళ మెఱయుచుండు నక్షత్రములు, విశ్వ చక్షుస్సు సూర్యభగవాను డుదయించువేళకు డ్దొంగలవలె మాటు మణిగిపోవుచున్నవే ! ఏమిచిత్రము ?

4. పరాశరుడు ఋ I. 68.5 మంత్రములో, అగ్నిదేవుడు, నక్షత్రములనెడి భూషణములతో నభోరంగమును చక్కగా నలంకరించుచున్నాడని వర్ణించెను.

5. ఆ కాళము నక్షత్రములతో మెఱయునట్లు, మరుత్తుల శరీరములు ఉజ్జ్వలభూషణములతో మెఱయుచున్నవని గోతముడు ఋ I. 87.1 మంత్రములో వర్ణించెను.

6. ప్రాచీన వైజ్ఞానికులలో నుత్తమశ్రేణికి చెందిన దీర్ఘ తమ ఋషి, సావయవరూపకాలంకారవిశిష్టమైన ఈ క్రిందిమంత్రరాజములో సంవత్సరాత్మకమైన కాలచక్రము నిట్లు వర్ణించినాడు:- ఋ. I. 24.48. “ద్వాదశ ప్రథయః చక్రమేకం శ్రీణి నభ్యానిక ఉతిచ్చి కేత తస్మిన్నైకం త్రిశతాన శంకవోర్నితాః షష్టిర్న చలాచలాసః” ఇందు వర్ణింపబడిన చక్రము సంవత్సరాత్మకమైన కాలచక్రము. ఈ చక్రపు ప్రధ - నేమి పన్నెండు భాగములు కలిది చక్రము తిరుగునపుడు నేలకంటు నట్టి చక్రపుటంచును నేమియందును. ఇది పన్నెండు భాగములు కలదనుట చేత క్రాంతి చక్రములో పన్నెండవభాగమైన రాశికన్వయము. కాబట్టి ద్వాదశరాసుల ప్రమేయ మిందుగలదని నిశ్చయముగా చెప్పగలము. ఈ రాశిచక్రమునకు నాభులు మూడని తెలుపబడినది. వలయము కేవలము చక్రము (Circle) కాదు. అండవృత్తము (Ellipse). కనుక రెండు కేంద్రములను, అసలు నాభి (Centre) తో మూడు నాభులని చెప్పవలెను. ఈ చక్రపురేకుల సంఖ్య మున్నూట అరువది. సంవత్సరమునకు మున్నూట అరువది దినములు. దినమున

నొకరేకు. అదే ఒక భాగ- ఒక డిగ్రీ (Degree). వపించుటకు వీలుగాని మున్నూట అరువది రేకులను డిగ్రీలు - దినములు గలది సంవత్సర చక్రము.

దీర్ఘతముడు సృష్టముగా వర్ణించియున్నాడు :

“ద్వాదశారం నహితజ్జరాయ వర్వర్తి చక్రం పరిధ్యామృతస్య,

అపుత్రాఽఅగ్నే మిథునాసోఽఅత్రిసప్తశతాని వింశతిశ్చతస్థః”

ఒకదానివెనుక నొకటిగా రాత్రింబవళ్లను మిథునము - మున్నూట అరువది జతలై సంవత్సర చక్రమునందు ఆమరియున్నవి. వ్యాసప్రణీత భారతమునం దీభావమే చక్కని ఆలంకారిక భాషలో వివరింపబడినది. చూ. ఆది. 8 - 22, 28, 28 :

22. శ్లో. త్రిద్యౌర్విశాన్యత్ర శతాని మధ్యే
షష్టిశ్చ సిత్యం చరతి ద్రువేస్మిన్
చక్రే చతుర్వింశతి పర్వయోగే
పద్వైకుమారాః పరివర్తయంతి.

28. శ్లో. తంత్రం చేదం విశ్వయాపే యువత్యో
వయతస్తంతూన్ సతతం వర్తయంత్యో
కృష్ణాన్ సితాన్తైవ వివర్తయంత్యో
భూతాన్యజ్జనం భువనానిచైవ.

28. శ్లో. ఏ తే స్త్రియో ధాతా విధాతాచ యేచతే కృష్ణాస్సితా
స్తంతవస్తేరాత్ర్యహోని, యదపి తచ్చక్రం ద్వాదశారంషడ్యై
కుమారాః పరివర్తయంతి తేనేపిషడ్భతవః సంవత్సరశ్చక్రం

తైవి వ్రాసిన వివరములను నన్నయ యిట్లు తెనిగించినాడు

సీ. పొలితు రిద్దరును ధాతయును వి

ధాతయు, వారియునువయించు

సితకృష్ణ తంతురాజిత తంత్రమది యహో

రాత్రము లీ ద్వాదశారములు గలుగు

చక్రంబు మాసాత్మ సంవత్సరంబు, గు

మారు లయ్యార్వరు మఱియు ఋతువులు,

ఇచ్చట మనము గమనించవలసిన ముఖ్యాంశము మరొక్కటి గలదు. సంవత్సర చక్రములో మున్నూట అరువది దినములను డిగ్రీలు ఉన్నవి. ఆ లెక్క నే, రేఖాగణితాత్మకమైన ప్రతిచక్రమునకును మున్నూట అరువది డిగ్రీలను భాగలున్నవి. చక్రమును రెండు సమ భాగములుగా విభజించినయెడల చాపములు రెండేర్పడును. Bisect a circle; and you get two semi-circles; చాపమును రెండు సమభాగములు చేసినయెడల తురీయములు రెండేర్పడును. Bisect a semi-circle and you get two quadrants. తురీయములో 90 డిగ్రీలు గల సరికోణము (right angle) ఉండును. ఈ యంశము లనుభాస్కరాచార్యులవారు ఈ దిగువ శ్లోకములో చక్కగా తెలిపి యున్నారు. “దశీకృతం చక్ర ముశంతిచాపం, కోదండఖండం ఖలు తుర్యగోళమ్.” సరికోణమునకు తొంబది భాగలనుట త్రికోణ గణితాది గణిత శాఖలకన్నింటికి ముఖ్యమైన పునాది. ఈ పునాది మొదట నిర్మించినవాడు వేదఋషి దీర్ఘతముడు. ప్రపంచము నందంతటను, ప్రాచీన నవీన గణకులకు అతడు పెట్టిన భిక్షయే యిది. చక్రమునకు మున్నూట అరువది భాగలనుటయు సంవత్సరములో దినమున కొక భాగ యని భావించుటయు, ఆ మూలముగా సరికోణమితి యేర్పరుచుటయు దీర్ఘతముడు వైచిన బీజములు. ఆ బీజములు కాలక్రమమున పెరిగి పెద్దవై, కాళోపశాఖలుగా ప్రపంచమంతటను వ్యాపించి, నేటి గణిత, ప్రకృతి శాస్త్రాభివృద్ధికి ముఖ్యకారణములైనవని మనమెప్పటికిని మరువరాదు.

సౌరసంవత్సరమునగా భూమి సూర్యునిచుట్టు వొక్కసారి తిరిగి వచ్చుటకు పట్టుకాలము. మున్నూట అరువది యైదు రోజుల వైని సుమారు అరుగంటలకాలము. చంద్రుడు భూమినిచుట్టి ఒకసారి వచ్చుటకు సుమారు ఇరువదిహొమ్మిది రోజులన్నర కాలముపట్టును. పండ్రెండు చాంద్రమాసములకు $12 \times 29\frac{1}{2} = 354$ మున్నూట ఏబది నాలుగు దినములు మాత్రమే పట్టును. కాబట్టి పండ్రెండు చాంద్రమాసములకును ఒక సౌరసంవత్సరమునకును తేడా ఇంచుమించు పదునొకండు రోజులు కానవచ్చును. ఈ భేదము సవరించుకొనుటకును, ఋతువుల మితులు సంగఱించు నిమిత్తమును సుమారు మూడేండ్లకొక అధికమాసము చేర్చుకొని, సౌరచాంద్రమాసముల సరిజేసికొని పంచాంగములను సిద్ధాంతులు సవరణ చేయుచుందురు. అధిక మాసపుతేర్పాటు ఋగ్వేదము నందు స్పష్టముగా తెలుపబడినది. (ఋ I.25.8). వరుణసూక్తములో “వేదమాసో ద్రుతవ్రతో ద్వాదశః ప్రజావతః వేదాయ ఉపజాయతే” అని అధికమాసము ఉపజాతమైనట్లు ప్రశంసించబడినది.

శాస్త్రవిజ్ఞానమునకు సరియైన కొలతలు అవసరము. చంద్రగమనము ననుసరించి నెలమానము ఏర్పడినది. మన తెనుగుదేశములో ‘నెల’ అనగా చంద్రుడని అర్థమున్నది. చంద్రోదయమైనపుడు తెనుగు ప్రజలు ‘నెల పొడిచినది’ అందురు. సంస్కృతభాషలో ‘మాస’ శబ్దమునకు ‘కాలమానము’ అని కూడ అర్థముకలదు. ఈ మానమున కారము చంద్రుడు కనుక, సంస్కృత ‘మాస’ శబ్దమును మూలమునుండి ఇంగ్లీషు ‘మాస్’ ‘moon’ శబ్దము వుట్టెనని వైజ్ఞానికులును, భాషావేత్తలును అభిప్రాయ పడుచున్నారు. ఇంగ్లీషులో Moon అనగా చంద్రుడు. చంద్రుడొకసారి భూమిచుట్టు తిరిగివచ్చు కాలము month; ఇందొక ‘ఒకారము’ జారిపోగా month అయినది. ఇప్పుడు ఇంగ్లీషులో month అనగా ఒక మాసము. భారతీయుల నిత్యవ్యవహారములో మూడువందల అరువది తిథులను మున్నూట

యేబది నాలుగు దినములలో కొన్ని నిబంధనలను అట్టి నర్తుచు, మూడేండ్లకు తక్కువలో నొక అధికమానమేర్పరచి సౌరసంవత్సర కాలగతితో చాంద్రమానములను సరిచేసి అధికమాననిర్ణయముతో పంచాంగములను నవరించుచున్నారు. ఇట్లు ఋగ్వేదకాలమునుండి అరుగుచున్నది.

గ్రహణములు :

ఒక చక్రములో సగము చాపము (Semi - Circle) ; చాపములో సగము తురీయము (Quadrant). ఈ యంశములు దీర్ఘతముని సంవత్సరాత్మక చక్రమును గూర్చిన చర్చలో తెలిసికొంటిమి. వేద ఋషులు తురీయ యంత్రమును గ్రహణసమయమున మవయోగించి, గ్రహణ సంబంధమైన వివరములను తెలిసికొనెడివారు. అత్రయను మహాఋషి, జ్యోతిశ్శాస్త్రవేత్త, తురీయ యంత్ర సాహాయ్యమున నొకానొక సూర్యగ్రహణ వివరములను తెలిసికొనెనని ఋగ్వేదము నందలి V.40.6 మంత్రము : ("స్వర్ణాశోరధయ.....గూహ్సం తమ సావప్రతేన తురీయేణ బ్రహ్మణా వింద దత్రిః") స్పష్టముగా తెలుపుచున్నది. గణక చక్రవర్తి శాస్కరాచార్యులవారు తమ సిద్ధాంత శిరోమణి X-15 గోళాధ్యాయములో తురీయ యంత్రమును వర్ణించి యున్నారు. తెనుగునాట సుప్రసిద్ధ దైవజ్ఞులని పేరువడసిన పిడపర్తి వారు, శ్రీపాదవారు మొదలగు సిద్ధాంతకుల గృహములలో తర తరములనుండి తురీయ యంత్రములు ఉండుచున్నవి.

పైని వివరింపబడిన పాతువులచేత తురీయముననది ఒక గణిత యంత్రమనియు వేదకాలమునుండి మన దేశములో ఖగోళవేదకైవాడబడుచున్నదనియు, సాంకేతిక యంత్రకార్యములో గణకు లీ పదమును వాడుచుండురనియు పాఠకులకు స్పష్టమై యుండును.

శాస్కరాచార్యులవారి యనంతరము మూడు నాలుగు శకాబ్దములనాడు సాయన విద్యారణ్యులు వేదములకు వ్యాఖ్యానముచేసి

భాష్యము వ్రాసిరి. వారికి గణితయంత్ర, తోతిశాస్త్రములతో పరిచయము విశేషముగా లేకపోవుట మనదేశ దౌర్భాగ్యము. అకాలము నాటికి తురుష్కులు తండోపతండములుగా మన తెనుగుదేశముపై బడి అత్యాచారములు గావించుచుండిరి. వారిధాకకు తట్టుకోలేక వేదమతము కూకటివేళ్ళతో కూలిపోవువేమోయని భయము కలిగినది. వేదమతము పునరుద్ధరింపబూని విద్యారణ్యస్వామి కర్మకాండ పరముగా, శబ్దార్థమాత్ర వివరణములతో వేదమునకు వ్యాఖ్యానము వ్రాసెను. విద్యారణ్యులొనరించిన మహత్కార్యమునకు వారికి నమస్కృతులు. కాని వారు శబ్దార్థ మాత్రమునే గైకొని వేదము లన్వయించుటచేత వేదఋషుల వైజ్ఞానిక మహాప్రతిభను, శాస్త్రీయకృషిని సరిగా మనము సమన్వయించుకొనుటకు అవకాశములు సన్నగిలినవి. అందువలన మిక్కిలి దుఃఖకరమైన దుస్థితి యేర్పడినది. (Technical error) సాంకేతికార్థము విడిచి శబ్దార్థముమాత్రము చూచుకొంటిమేని, తురీయమనగా సంఖ్యావాచకార్థములో నాల్గవది యగును. నాటకములో నాలుగవ యంకమును తురీయాంక మందురు ; బ్రహ్మచర్యాది యాశ్రమములలో నాల్గవది యగు సన్యాసి ఆశ్రమమును తురీయాశ్రమమందురు. తురీయశబ్దమునకుగల సాంకేతిక గణితయంత్రార్థమును గ్రహింపక కేవల సంఖ్యావాచకముగా గ్రహించి, విద్యారణ్యులు ఋగ్వేదమునందలి V. 40-రి మంత్రమునకు అర్థము చెప్పిరి; ఈ యారవమంత్రమునకు నాలుగు కలపగా పదియగును. కాబట్టి దీని తరువాత పదవమంత్రమువలన అత్రికి గ్రహణ వివరములు తెలియవచ్చెనని విద్యారణ్యవాఖ్య. ఈ భాష్యలు చదివినవారికి తురీయమనబడు గణితయంత్రమున్నట్లు తెలియదు; అత్రి మహాఋషి ఆ ఆయంత్రసాధనముచేత సూర్యగ్రహణ వివరములు తెలిసికొనిన విషయముకూడ తెలియరాదు; వేదఋషుల వైజ్ఞానిక ప్రతిభ ఇట్టి వ్యాఖ్యానములచేత నివురుగప్పిన నిప్పువలె మరుగునబడి ప్రకాశింప

కున్నది. శ్రీశ్రీశ్రీశ్రీశ్రీ విషయసమన్వయములోను, సాంకేతిక పద వివరణములోను విద్యారణ్యులు పొరబడిరనక తప్పదు. ఈ విషయ ములలో విద్యారణ్య భాష్యము ననుసరించి తృప్తిపడుట వేదపాఠ కులకు కేమకరముకాదు.

నక్షత్రములు గొప్ప సూర్యగోళములు :

నభోరంగమున వెదజల్లిన ముత్యములవిధమున, నందు తాపించిన వస్త్రపు తునకలట్లు నక్షత్రములు చూచుటకు మిక్కిలి చిన్నవై మిగులుచుండును. సూదిబొట్ల చందమున చుక్కలు మిక్కిలి చిన్నవై నట్లు కనబడినంతమాత్రముచేత నిజముగా నవి చిన్నవేయని మనము భ్రమ పడకూడదు. ఒక్కసంగతి విచారితము. ఉన్నతమైన పర్యవశిఖరముపై పెద్ద నెగడు మండుచున్నదనుకొందము. అమంట వది పాతికమైళ్ళ దూరమువఱకు కనబడవచ్చునుగాని అటుపైని కనబడదు. చుక్కల తళుకు భూమిమీద నన్నిదేశములలోను ఒకే విధమున నగవడుచున్నది. ఆ చుక్కలు ఎంత యెత్తున నెంతటి తేజస్సుతో గ్రాలుచుండినగాని ఇరువదియైదు వేల మైళ్ళు చుట్టుకొలక గల భూమిమీద నెక్కడనిలిచి చూచినను ఒకేవిధమున నగవడగలవో యోజించి చూడవలయును. ఇటీవలి యాంగ్లకవులు ఈ నక్షత్రములు బ్రహ్మాండ పరిమాణముగల సూర్యగోళములుగాని చుక్కబొట్లుకావని వర్ణించియున్నారు. ఈయంశము “సప్తదిశో నానా సూర్యాః” అను ఋగ్వేదమంత్రము మనకు చక్కగా పరిస్ఫుటము చేయుచున్నది. (ఋ IX. 114.8.)

నక్షత్ర పరిమాణములు- అందలి తారతమ్యములు :

వేదములలో ప్రఖ్యాతిగనిన ‘మేధాతిథి’ మన భూ పరిమాణ మును, సూర్యగోళపు పరిమాణమును, ఊర్ధ్వలోక పరిమితిని

ఇంద్రునితో పోల్చి తారతమ్యము వివరించినాడు. ఇంద్రుడనగా మన యిరువదేడు నక్షత్రములలో శ్రేష్ఠ నక్షత్రము. నక్షత్రశాస్త్ర 'శ్రేష్ఠా నక్షత్ర మింద్రోదేవతా' అని తెలుపుచున్నది. ఈనాటి మహాద్భుత యంత్రయుక్తులతో విశేషపరిశ్రమ చేసి పరిశీలించగా శ్రేష్ఠనక్షత్రము మన సూర్యగోళముకంటె పరిమాణ విషయమున తొమ్మిదికోట్ల రెట్లు పెద్దదని నేటి వైజ్ఞానికులు నిర్ధారణ చేసియున్నారు. సరిగా తొమ్మిది కోట్లని ఖండించి సంఖ్యానిర్ణయముచేసి చెప్పలేదుకాని, 'సామాన్య భావలో బహు సంఖ్యాయుతమను నర్థములో మేధాశిధి "వేయి సూర్యులైన నింద్రునితో సరిరారు" అని యీక్రింది మంత్రములో వక్కాణించియున్నాడు :- ఋ VIII. 59-5 "యద్యావ ఇంద్రతే శతం శతం భూమి రుతమ్యుః । నత్త్యావప్రజిస్త్యహస్రమ్ సూర్యా అను నజాతమష్టరోదహిః" శ్రేష్ఠమన సూర్యగోళముకంటె తేజోవిషయమున నాలుగువేల రెట్లును, పరిమాణవిషయమున తొమ్మిదికోట్ల రెట్లును పెద్దదని సో తేమ్ము జీమ్ను దొరగారు తెలిపినారు. అందుకే యీ నక్షత్రమునకు శ్రేష్ఠ యను పేరు పార్థకమైనది. శ్రేష్ఠయనగా పెద్దది, గొప్పది, మొదట చెప్పదగినది, ముఖ్యమైనది. సామాన్య నక్షత్రములు అన్నిటికంటె గొప్పదగు శ్రేష్ఠ కథిదేవతయై ఇంద్రుడా దేవతలకెల్ల రాజు కాగల్గినాడు. అంతేకాదు. ఇంద్రుడు వర్షప్రదాయకుడు. మాయా మృగమనియు, మృగశిరస్కుడనియు వేదములో వర్ణింపబడిన పుత్రా సురుని సంహరించి ఇంద్రుడు జలప్రదానము చేసి ప్రజలకును, కర్షకుల కును పూజార్తుడై నాడు. పుత్రుడు ఆకాశగంగా ప్రవాహమున కడ్డుగా పడి, ఖగోళ భూగోళములకు నీరందకుండతేసి వజ్రపు గలిగించి ప్రజల ననావృష్టి పాలుచేసి హాహాకారముల పుట్టించును. ఇంద్రు డీ రక్కసుని సంహరించి, ఖగోళపు టాకాశగంగా ప్రవాహమునకు వాని యాటంక మును తొలగించి, వేంద్రముడిపి, ఆకాశగంగను భూమిమీద కవతరింప తేసినట్లు వర్షము ప్రసాదించి, కర్షకులను పెంచి ఆర్యజనులకు ఇష్ట

దైవమైనాడు. జ్యోతిశ్శాస్త్రదృష్టిలో, శ్రేష్ఠనక్షత్ర స్వరూపుడగు ఇంద్రుడు శ్రేష్ఠమానములో సూర్యాస్తమానము కాగానే తూర్పున మదయించినపుడే మృగశిర అస్తమించును. మృగశిరకారై ప్రవేశ మగును. మృగశిర 'లిండించుట'తో వర్షములుకురియ వారంభించును. వృశాసురుని యాటంకము తొలగి దివిజగంగా ప్రవాహము భూమి మీద నవతరించుచున్నదని యుత్రేక్షించి చెప్పుటకు అవకాశ మొదవును. ముందుగా ఆకాశగంగ యనగా నేమో చర్చించి తెలిసికో వలెను.

ఆకాశగంగ - క్షీరోదము - పాంచెల్లి :

ఆకాశము నిర్మలముగా నున్నపుడు రాత్రివేళ ఖగోళమును పరిశీలించువారికి తెలతెల్లగా పుంతవలె తోచు చక్కని దృశ్యమొకటి కనబడును. అవాదికాలమునుండి అనేక దేశముల జనులు దీనిని చూచి జహువిధ భావనలు దీనినిగూర్చి చేసియున్నారు. ఇది స్వర్గలోక సంజం ధముగల నదియని జహుదేశములవారి అభిప్రాయమై యున్నది. చీనా దేశస్థు లీ నదిని 'శీన్ హా' అందురు. మానవుల మరణానంతరము వారి యాత్మలీమార్గమున బోయి యుత్తమలోకముల కరుగునని చీనావారి విశ్వాసము. జీవు లీ దారి నేపట్టి పోయి పోయి తుదకు విశ్వప్రభుని మందిరము చేరుకొనునని 'ఓవిడ్' నామకుడగు రోమకకవి వర్ణించెను. స్వర్గ లోకములో పరాత్పరుని నివాసము చేరుకొనుట కీ తాట నిర్మింపబడెనని మానవులలో ననేక జాతులవారు తరతరములనుండి చెప్పుకొను చున్నారు. సుదీర్ఘము, సువిశాలమునైన యీ వినువీధిని భగవంతుడు స్వర్గరజముతో నిర్మించి చుక్కలతో చదునుచేసెనని మిల్టన్ మహాకవి వక్కాణించెను. ఈ వియన్నార్గము తీర్చి దిద్దినట్లు ఋజురేఖలమధ్య నిర్మింప బడలేదు. ఒకచోట చాల నన్నముగాను, మరొకచోట చాల లావుగాను, ఒక తావున పలుచగాను, మరొక తావున మిక్కిలి సాంద్రము

గాను తోచుచు నీ మిన్నేలువంకలు తిరుగుచు గొగ్గిగొగ్గిగా కనబడును నముద్రపు టుప్పుచేళ్లనుబోలు కాఖిలతోను, కందవిలకలవంటి మడకల తోను కూడుకొని, అడ్డదిడ్డపు టంభోరాళివలె వస్త్రావళరూపముతో గోచరించును. చెదరిన యంచులతో చిత్రవిచిత్రముగా నగవడుచు నీ ధవళ దృశ్యము నభోరంగమునంతను చుట్టి పెనవై చుకొనిన తెల్లత్రాచు పామాయని శ్రాంతి గొల్పుచుండును. ధవళధవళమై తోచు నీ వింత దృశ్యమును రెండు భాగములుగా విడతీయవచ్చును. అందొకటి పలుచ పలుచగా తోచుభాగము; రెండవది దట్టముగా పొగమంచుకంటె పొంద్ర తరమై కనబడు శరశ్చేషమువంటి రూపముగలది. పాల పోలికనుబట్టి యీ రెండవభాగముకు మన ఆర్యులు పాలనముద్రమని, ఊరపాగర మని, ఊరోదమని తెలిపిరి. మొదటిభాగమును దేవనది, ఆకాశగంగ అని యర్థమిచ్చు నామములతో వ్యవహరించిరి. ఇంద్రదైవత్యమైన త్యేష్ఠనక్షత్ర మీ పాంద్రతరఊరోదప్రాంతమున నున్నది. ఈ యంశ ములు మనమున నిడుకొని, ఈ ప్రాంతపు ఖగోళమును జాగ్రత్తగా పరిశీలించినపుడే ఋగ్వేదమునందలి యీక్రిందిమంత్రము(BruIX.110.8) మనకు చక్కగా బోధపడగలదు: “దివఃపీయూషంపూర్వ్య మీ దుక్త్యమ్ మహోగవోద్ధివ అనిరదుక్షత ఇంద్రమభిజాయమానం నమస్వరన్.” ఈ మంత్రమున కర్థమిది : పురాతనమై, క్లాఘాపాత్రమైన ఊరోదమును, ఆకాశ గర్భమునుండి వెలికిదీసి, ఇంద్రు డావిర్భవించువేళకు వార లా దేవప్రభుని ఎలుగెత్తి స్తోత్రముచేసిరి. ఈ ఊరోదమునకు ఉత్తర భాగ మున పలచనై తెలతెల్లగాతోచు దృశ్యమును మనవా రాకాశ గంగ యనిరి. ఆకాశ గంగావ్రవాహములు “చిమ్మలై చిదవలై జాలై తరంగంబులై” పోయెట్టుచు, పాయిగనుచు నుప్పతిల్లు నంభోర్పురంబు లన నొప్పుచు చూపట్టుచుండును.

ఊరోద, వియద్గంగా వ్రవాహములమధ్య నొక చక్కని చుక్కల గుంపున్నది. ఆ చుక్కలకూర్పు హంసయొక్క ఆకారమును

స్ఫురింప చేయుచున్నది. కావున వేదమును లా చుక్కలను 'హంస' 'హగ్' అనిరి. పిమ్మట మహాకవు లీహంసను రాజహంసయని వర్ణించిరి. పాశ్చాత్య లీగుంపును సిగ్నస్ ('Cygnus') అనిరి. ఈ 'సిగ్నస్' శబ్దము 'హగ్' అను శబ్దముయొక్క వికృతయని స్పష్టముగా తెలియుచునే యున్నది.

హంసయొక్క విశిష్ట లక్షణము నీరక్షిరవిభాగ నైపుణ్యమని మనదేశములో కవిసమయము. దానిసమసరించి భర్తృహరి "గుంభనమున దుగ్ధజీవనవిభాగవిధాననిరూఢ నైపుణీజనిత మహాయశస్సు" హంసకుగలదని వక్కాణించి యున్నాడు. బ్రహ్మకు వాహనము హంస. ఒకప్పుడు పశులన్నియు తెల్లబడిపోగా, బ్రహ్మదేవుడు తనహంస యేదో తెలిసికొనుటకు పాలును నీళ్ళును కలిపిన మిశ్రమమును ప్రతివక్షి యొద్దకును తీసికొనివెళ్ళనట! "నీరక్షిరే గృహీత్వా నిఖిల ఖగతతీ ర్యాతి నాశీకజన్మా" అని కాళిదాసు చాటువున్నది. మన దేశములో హంసక్షిరన్యాయమును నొక న్యాయమున్నది. ఒక గ్రంథములో మంచి సంగతులను గ్రహించి తదితరమును పరిహరింపుమని పాఠకులను వేడుకొనుచు గ్రంథకర్త హంసక్షిరన్యాయము నుగ్గడించును. అదే విధముగా నొక ఉపన్యాసములోని మంచి విషయములను మాత్రము గ్రహించి చెడ్డసంగతులను విడుపుడని వక్తలు శ్రోతలను వేడుకొనుచుండురు. నీరక్షిర మిశ్రమంలో హంస పాలను గ్రహించి నీటిని పరిత్యజించును. భూగోళ ఖగోళములలో నిట్లు జరుగుట విశేషము. జ్యోతిర్గోళములో ఊరోద దివిజగంగా ప్రవాహముల మధ్య నిలిచి హంస నక్షత్రములు నీరక్షిరముల నేర్పాటుగా విభజించుట మనోజ్ఞమైన దృశ్యము.

ఒకప్పుడు విష్ణుభగవానుడు త్రివిక్రముడై విశ్వమును మూడడు గులతో కొలచెను. అప్పుడు తెలిపిట్లరాతు—బ్రహ్మదేవుడు తన కమండలజలముతో విష్ణుపాదమును కడిగెనట! అప్పటినుండియు దివిజగంగ

విష్ణుపాదమున నుద్భవించి, దేవలోకమున ప్రవహించి, నభోరమా వక్షోజవోరలతికనా నొప్పుచు తుదకు 'భోగి కంకణ' డగు నీశ్వరుని తలపై పూలదండవలె నొప్పుచున్నదని పురాణ వాఙ్మయము వర్ణించుచున్నది. "సీ. బ్రహ్మాండభాండ సంపత్తి కుక్షినిగల్గి పద్మనాభుని పదాబ్జమున బుట్టి" ఆ దేవదేవుని సత్పుత్రియైనది విజయగంగాభవాని. తొలుత నెలయేటివలె క్రింది కురికి హంసపదమును చేరుకొనుచున్న దివ్యదృశ్యమును చక్కగా పరికించి పాశ్చాత్య వైజ్ఞానికులు నేర్పుగా తీసిన తేజఃపటము సింహాచల జలపాతములలో నాకాశధారను స్ఫురింపజేయగలదు. ఎత్తుననుండి జలధార దిగువ కురికినపుడు అల్లకల్లోలమై నురగలు గ్రక్కుట సహజము. కోపశీలరును శాంతింపజేయువారు కూడ కొందరుందురు. శాంతమునకు నిదానమునకు హంస పెట్టినది పేరు. కనుక మన ఖగోళ రాజహంస తన పదమునకు జారిపడినది విజయగంగా ప్రవాహముయొక్క కల్లోల భీభత్సరూపముడిపి, యా జలములకు నెమ్మది చేకూర్చుచున్నది. హంసపద మంటినంతనే మిన్నేరు కల్లోల ముడిగి, శాంతి స్వరూపమును పొందుచున్నది. ఈ యంశమే ఋగ్వేదము X-124-9 లో కనులకు కట్టిన క్లెయిన్ రమ్యముగా వర్ణింపబడియున్నది : "భీభత్సానాం సయుజం హంసమాహు రపాం దివ్యానాం సఖే చరంతం" ఆకాశగంగా ప్రవాహమునకు ఉద్రేకముడిపి, మృదుస్పర్శ మాత్రముచేత శాంతి ప్రసాదించుచు చరించు మిత్రరూపమునే హంసయందురు.

ఇట్లు విష్ణుపాదోద్భవియైన త్రిదశేశ్వరి హంస పాదస్పర్శచే పరమశాంతము ర్తియై ప్రవహించుచు పోయిపోయి తుదకు "అఖిల లోకాధ్యక్షుడై మించి విహరించు శివు జటా జుటాగ్రసీమ"ను చేరుకొనినది. శివుడనగా రుద్రుడు. మన యిరువదేడు నక్షత్రములలో ఆరుద్ర నక్షత్రము రుద్రుడై వత్సము. కాబట్టి హంసపదము విడిచిన ఆకాశగంగ తుదకు ఈశ్వర జటాజుటమునే చేరుకొనినది.

గంగోత్పత్తి - గంగావతరణము :

మన పంచాంగకర్తలు వైశాఖ శుద్ధ సప్తమినాడు గంగోత్పత్తి, గంగావతరణము నని వ్రాయుచుందురు. అనాటి పాయంకాలమున సూర్యాస్తమాన మైనపిదప, కొంతలో తూర్పున విష్ణుపాద నక్షత్రము లును, అందు ప్రాదుర్భావము నొందినట్లగవడు నాకాశగంగా స్వరూపమును గోచరించును. దివిజగంగాప్రవాహము హంసపదమును అతిక్రమించి పడమటగా ప్రవహించి ప్రవహించి తుదకు ఆరుద్ర నక్షత్రముపై నిలుచుచున్న దృశ్యము సృష్టముగా ఖగోళమున చూడగలము. అంతకు ముందుదినములలో నావేళకు చూతమన్న విష్ణుపాద ముదయింపదు. ఆతరువాతి దినములలో నా వేళకు ఆరుద్ర నక్షత్ర మస్తమించును. కాబట్టి విష్ణుపదమున ప్రళవించుట మొదలుగా, ఆకాశగంగ శివుజటాజూటము చేరుకొనువరకు గల దివ్యదృశ్యము అనాడు మనకు చక్కగా పూర్తిగా దృగ్గోచరమగుచుండును గమక మన పూర్వులు వైశాఖశుద్ధ సప్తమీ దినమున గంగోత్పత్తియని నిర్ణయించిరి. ఖగోళమునందలి విశేషదృశ్యముల యొక్క వివరము లెంత సూక్ష్మముగా పరిశీలించి సంవత్సరములో నొకొక్కదినమునకు ఒకొక్క ప్రాముఖ్యమును మన పూర్వు లిచ్చియుండిరో మనకు ఆకాశగంగ సంబంధమైన చర్చవలన కొంత తెలియవగుచున్నది. Milky Way అని పాశ్చాత్యులచే వ్యవహరింపబడు నీ పాలవెల్లిని మన పూర్వు ఋషి వర్యులెంత సూక్ష్మముగా పరిశోధించి ఎంత చక్కటి వివరములను తెలిసికొని మన లాభమునిమిత్త మెంత దివ్యవాఙ్మయము గూర్చిరో యోచింపుడు. శివమహిమ్నస్తోత్రము నందలి ఈ క్రింది శ్లోకముల నీ సందర్భమున స్మరించుట మనవిధి :—

‘వేదం నభోమండల మంబురాశి

రైతాళ్య తారా నవభేదభంగా’

‘వియద్యాపి తారాగణ గుణిత ఘోషమరుచిః
ప్రవాహోవారమ్యః పృషతి లఘుదృష్టిః శిరసితే
జగద్వీపాకారం జగతి వలయం తేన కృతమి
త్యనన్త్యైవోన్నేయం ధ్వతమహిత దివ్యం తవ వపుః.

వీహార ప్రాకృతతారలు (The Nebulae) :

సృష్టికథన మనేక గ్రంథములలో ననేక విధములుగా తెలుపబడినది. ఏడువేల సంవత్సరముల లోపుననే యీ సృష్టి ఆరుదినములలో పూర్తియైనదనెడి బైబిల్ కథను నవీన వైజ్ఞానికు లంగీకరింపలేదని మన మీవఱకే తెలిసికొంటిమి. నవీన వైజ్ఞానికులలో మిక్కిలి ప్రాముఖ్యమును గడించి ఈమధ్యనే దివంగతుడైన సర్ జేమ్సు జీన్స్ దొరగారు సృష్టి పరిణామక్రమమును నిట్లు వివరించెను.

అవ్యక్తసంకులస్థితి (Chaos); ఆస్థితినుండి నీహారసదృశావస్థ; ఆయవస్థనుండి క్రమముగానక్షత్రోత్పత్తి; అటుపిమ్మట కొన్నినక్షత్రములు జంటలుగా నేర్పడును; జంటలనుండి మరికొన్ని చిన్నచుక్క లేర్పడును; వానినుండి గ్రహములు; గ్రహములనుండి యుపగ్రహములు గ్రహకణములు నేర్పడును. మనభూమి సూర్యునిచుట్టు పరిభ్రమించు నొక యుపగ్రహము. సృష్టివికాసమును గూర్చి నవీన వైజ్ఞానికుల యభిప్రాయమిది.

ఇందునుగూర్చి మన ప్రాచీనులేమి తెలిపిరి? ఆ తెలిపిన విషయములు నవీన వైజ్ఞానికు లామోదించి స్థిరపరుతురా? లేక పరిహరింతురా?

బైబిల్ గ్రంథము తెలిపినట్లు, భగవంతుని ఇచ్చా మాత్రముచేత భూమి యనగనే భూమి, ఆకాశమనగానే ఆకాశము. జలమనగానే జలము, స్థలమనగానే స్థలము, అని యీవిధముగా భగవంతుడు నోటితో వక్కాణించినంతలో నొకటొకటే ఆరుదినములకాలములో నట్టె పుట్టుకొని వచ్చెనని వేదములు భావింపలేదు. విశ్వములోని వివిధాంత

ర్యాగములు ఆకస్మికసృష్టి ఫలితములుకావు. సక్రమ పరిణామ ఫలితములు : “ఆకాశాద్వాయః, వాయోరగ్నిః, అగ్నేరాపః, అద్యుః పృథివీ, పృథివ్యాఽపః, ఓషధీభ్యో (అ) స్నం, అన్నా త్పురుషః, అనునది సృష్టి పరిణామక్రమమును చక్కగా తెలుపుచున్నది.

(Chaos) ప్రళయానంతరము ఆకాశమునుండి వాయుపదార్థములు ప్రాదుర్భవించు సందర్భములో, పొగమంచుతో నుపమింపఁగిన తెలతెల్లనివాయురూపములు, ధవళాకారములతోవెలువది ఖగోళమున దృశ్యాదృశ్యములుగ నుండుచుండెను. ఆ వెలిమబ్బులు తమలోకామే పరిభ్రమించుచు నానావిధవస్తు జంతురూపములు గలిగి మింటనొప్పారుచున్నవి. అందుకొన్ని చక్రాకృతి (Ring-like appearance) గలవి; కొన్ని శంఖాకృతి గలవి. (Spiral Nebulae) ఒకటి కర్ణాటకరూపము గలది. (Crab Nebula); మరొకటి గుడ్లగూజవంటిది. (Owl Nebula); ఇంకొకటి మనవారు వ్యాయామముచేయు (Dumb-bell) ముద్గర రూపముగలది. కొన్ని పత్తిబోజలను, కొన్ని ఉల్లిపాయలను కొన్ని చామగడ్డలు, దుంప పసుపులోనగు పదార్థ రూపములను కలిగి ఖగోళమున తేలియాడుచున్నవి. జ్యోతిశ్శాస్త్రవేత్తలు ఇప్పటికొక ఇరువది లక్షల చుక్కమబ్బులను గుర్తించియున్నారు.

ఈ మబ్బులన్నింటిలో మిక్కిలి ప్రాముఖ్యము గనినది (Ring Nebula in Lyra) వీణామండల మనబడు నక్షత్రసమూహములో నడుగున గోచరించు వెలిమబ్బు. ఇది విభూదిబొట్టువలె తెల్లగ గుండ్రగ నగుపడును. గుండ్రగ నుండుటచేత పడమటివారు దీనిని ఉంగరముతో బోల్చి Ring Nebula అనిరి. దీనిని ఉంగరమనుటకంటె, శ్రీనాథమహాకవి తెలిపినట్లు “పొడవు మిగిలిన పొందమ్మిపూవు” అనుటఎంతయు ఒప్పియుండును. మన పురాణకథలలో బ్రహ్మదేవుడు పద్మాసనుడు; చతుర్ముఖుడు; వాణిపతి; ‘చిరాయ దధతోముఖ అన్నట్లు వాణిని బ్రహ్మ తన ముఖమందు ధరించినాడు. సరస్వతి వీణాపాణి, వాణి

హిరణ్యగర్భులకు వాహనము హంస. పద్మాకృతిగల యీ చుక్క మబ్బు పరిసరమున బ్రహ్మ సరస్వతీదంపతుల విశిష్ట లక్షణములును పరివారమును జ్యోతిశ్శాస్త్రదృష్ట్యా చక్కగా ఒప్పియుండుట గమనింపవలసిన విశేషము. ఎట్లనగా పద్మాకృతిగల వెలిమబ్బునుండ మొదట నొక చుక్కవెలువడి పిమ్మట రెండై నది. అందొక్కొకటి మరల రెండై నవి. ఒకజంటలోని చుక్కలు ఒకదాని చుట్టు వొకటి పరిభ్రమించుచున్నవి. అదేవిధమున రెండవ జంటలోని చుక్కలును ఒకదానిచుట్టును రెండవది పరిభ్రమించు చున్నది. మొదటి జంట రెంటవజంట చుట్టును, రెండవజంట మొదటిజంట చుట్టును పరిభ్రమించు చుండుటకూడ విచిత్రము. ఈయంశము లీనాటి యంత్రపరిశోధనముచే ద్రువపరుప బడినవి. ఈనాలుగు చుక్కలును బ్రహ్మదేవుని నాలుగు ముఖములని మనవారు తెలిపిరి. చతుర్ముఖుడి పద్మముపై నాసీనుడై యున్నాడు. అతని ముఖములందు సరస్వతి గలదు. సరస్వతి ధరించిన వీణనుబట్టియే యీ చుక్కల గుంపునకు వీణామండలిమను నామము ప్రాక్రప్తించి జ్యోతిశ్శాస్త్రములందు రూఢమైనది. ఇక బ్రహ్మ సృష్టికర్తయను నంశము మిగిలియున్నది. ఈ యంశముకూడ ఈక్రింది వేదవాక్యములను నవీన శాస్త్రదృష్టితో నన్వయించుకొనినచో సర్వమును తేటతెల్లముకాగలదు. ఒకానొక ప్రత్యేకరూపముతో తయారు కాబడుచున్న నీహారతారా విషయము ఋగ్వేదములో నిట్లువర్ణితము (ఋ X-82-7.)

౧. సతం విదధాయ ఇమా జనా నాన్యద్యుష్మాక మంతం బభూవ నీహరేణ ప్రాకృతా జల్ప్యా చాసుత్వప ఉక్తశాం సశృరంతి.

౨. అన్యదన్యద సూర్యం వసానానిమాయినో మామిరే దూవమస్మిన్. (ఋగ్వేదము III-88-7.)

ఇందు తొలి మంత్రములో నీహార ప్రాకృతమైన దొకటి మీమధ్య పొడచూపినదని తెలుపబడినది. తెలతెల్లగా దట్టమగు పొగ

మంచునుపోలి ధవళధవళమై గన్నట్టు నాచుక్కమబ్బును 'సీహార ప్రాకృత'మనుట ఎంతో ఒప్పియున్నది. వెలిమబ్బును వర్ణించుటకు 'సీహారము' కంటె మంచిమాట సంస్కృతభాషలోనేలేదు. కుశీలురగు పనివాండ్లు కొత్తరూపముతో క్రొత్త వెల్లమబ్బు నొకదానిని జ్యోతి ర్లోకమున తయారు చేయుచున్నారనియునది సీహార ప్రావృతమైనట్లు కనబడుచున్నదనియు నామంత్రమున కర్థము. రెండవ మంత్రముకూడ క్రొత్త యాకృతిని చాల్చుచున్న మరొక చుక్క మబ్బును ప్రశంసించు చున్నది. కాబట్టి ప్రాచీన కాలములో వేదబుఘలు దృశ్యాదృశ్యముగా నాకాశమున పొగమంచును బోలిన వెలిమబ్బులకు, ఆ మబ్బులచే నావ రింపబడిన చుక్కలను, వానివాని యాకార భేదములను చక్కగా గమనించి శాశ్వతముగా వేదములో గ్రంథస్థము చేసివైచిరని రూడి యగుచున్నది. అంతేకాదు, ఈ చుక్క మబ్బులనుండియే విశ్వోత్పత్తి యగుచున్నదనికూడ వారు ఖండితముగా తెలిసిరి.

“అజస్యనాథా వధ్యేకమర్పితం యస్మిన్ విశ్వాని భువనాని తస్య.”

(బుగ్వేదము X.82-8)

“In that vast gaseous cloud, in that nebula, which once floated in the death-cold realms of speech, there were the elements of all that is. All that is, all that was, all that ever will be came from that gas.” అని మేక్మిలన్ దొరగారు మనభూమి పుట్టుపూర్వోత్తరములను గురించి వ్రాసిన గ్రంథము 58 పుటలో వ్రాసియున్నారు. ఈ వాక్యమున కర్థ మేమనగా : “ఈనాటి ప్రాణికోట్లకు శీఘ్ర మృత్యుపాతువనదగు చారుణ శీతల పరిసరమధ్యమున నొకప్పుడు విశాలాకాశమున తేలి యాడుచుండిన ఆమబ్బులోనే, అపారవ్యాప్తిగల ఆ తెల్లయాచిరి మేఘములోనే ఈనాడు మన కగవడుచున్న సమస్తమునకు బీజము లును, మూలపదార్థములును చేరియుండినవి. విశ్వములో ఇదివరకు

నుండినవి, ఈనాడున్నవి, ఇటువైనుండబోవునవి— ఈ సమస్త వస్తు జాలములు ఆ తెల్లమబ్బునుండియే ఆవిర్భవించినవి; ఆవిర్భవించుచున్నవి; ఆవిర్భవింపగలవు.”

ఈ వాక్యములు “యస్మిన్ విశ్వాని భువనాని తస్మ” అను పై వేదవాక్యమునకు ఎంత చక్కని వ్యాఖ్యానములై యొప్పుచున్నవి! వేదములో ప్రవచింపబడిన మహత్తర ప్రకృతి సత్యముల నివి యెట్లు ద్రువపరచుచున్నవో పాఠకులు యోచించుకోగలరు.

౮

జ్యోతి ర్వేదము

మూడవ ప్రకరణము

దేవతలకు నక్షత్రములతోగల సంబంధము - జ్యోతిర్లోకము :

అపారగభీర సంవ్యాప్తము ! అనంతము !

నిర్మేళ సమున్నత ఘోషాధాగ్రము !

సువర్ణ తేజోవిశ్రాజమాన స్వర్గోద్భానము !

సర్వదేవతాలయము ! సమస్తదేవతాస్థానమండపము.

భయభక్త్యావేశములతో బహుతరముల మానవకోట్లు సాష్టాంగ దండప్రమాణములతో పూజించి నేవించు పుణ్యలోకవాసము నాటికి, నేటికి, నెప్పటికి నుండు నిర్ణరనిలయము.

దివ్యధామము ! జ్యోతిర్లోకము ! (పైల్లీ మహాకవి.)

చూడండి ఒక్కొక్క నక్షత్రమునే ఓపికకొలది పట్టిపరికించిచూడండి! దురూహ్యమైనంత దూరమునందున్ననూ, మీ దృష్టి కందగలిగిన ప్రతి నక్షత్రమును బాగుగా పరిశీలించి చూడండి! ఒక్కొక్క నక్షత్ర మొక్కొక్క లోకము సుమందీ! బహు గొప్పలోకము! ఎన్నివిధముల జీవరాసులెన్నెన్ని అందొక్కొక్కలోకమున నివసించుచున్నవో? ఆ బ్రహ్మాండముల యెదుట మన భూగోళమనగా నెంత? ఒక గోళికాయ! మట్టి గొట్టికాయ! సృష్టిలో మన సూర్యుడొక మిణుగురుపురుగు! నిస్తేజ భూగోళ మం దొక ప్రయుతాంశము! మానవుడనగా నెంత? సముద్రమున కాకిరెట్ట! జంఘామారుతమున చిక్కి స్రుక్కుచున్న పూశ్మక్రిమి! సూక్ష్మాతి సూక్ష్మక్రిమిమాత్రుడు. అంతే!

(కవయిత్రి హేమమ్మసతి.)

ఒక్క విషయము నిశ్చయముగా వక్కాణింపగలము. “ఉజ్జ్వల లసత్తర తారకహారపంక్తులతో” వెలుగొందు ఖగోళమును వేదకాలపు ఋషు లతినిశితదృష్టితో పరిశీలించుచుండిరి. ఋగ్వేదములో నే సూక్త మును శ్రద్ధగా చదివించుచినను, ఆ సూక్తకారుడు సూక్ష్మముగా ఖగోళవిశేషముల నతి శ్రద్ధతో పరిశీలించుచుండిన నక్షత్రవిద్యా విశారదుడని తేటపడగలదు. వా రే దృష్టితో ఖగోళవేధ చేసిరో మనముకూడ నా దృష్టితోనే వేదవాక్య సమన్వయము చేసికోవలెను. లేనిపక్షమున వేదార్థ మస్పష్టము నగమ్యుగోచరమును కాగలదు. ఇటీవల నింగ్లండు దేశమున జనించిన షెల్లీమహాకవివలె వారు ఖగోళము నిర్ణయ నిలయమనియు, దేవతల దివ్యధామము, సమస్త దేవతల కాశ్రయమైన మహోజ్జ్వల దేవాలయమనియు భావించి, భయభక్త్యావేశములతో భజించుచుండిరి. ఇటీవలి ఇంగ్లీషు కవయిత్రి, హీమస్సు సతివలెనే వారు విశాల విశ్వమనంతమనియు, పంచఖండ, పంచమహాసముద్ర ముద్రితమైన యీభూగోళమంతయు గొట్టికాయంత మట్టియుండ మాత్రమేననియు, దానిపై నివసించి మిట్టిపడు మానవు డొక సూక్ష్మక్రిమిమాత్రుడైననియు చక్కగా గ్రహించిరి. గ్రహ, ఉపగ్రహ, గ్రహకణ, ధూమకేతు, ఉల్ల మహోల్లాదులు చేరి యేర్పడిన సూర్యకుటుంబమును వా రతిశ్రద్ధతోపరికించిరి; ఆపై ని, ముత్యములు, వజ్రపుపొడులు లోనగు వానివలె లావణ్యముతోడను, తళుకుబెళుకుల తోడను మెఱయు నేకైక తారలను, తారాసముదయములను, దివిజ గంగా ప్రవాహమును (Milky way) గుండగుత్తులు (Globe - clusters) గా నేర్పడు నక్షత్ర సహస్రములను, నీహార ప్రాకృతము లని వర్ణింపబడు చుక్కమబ్బులను (Nebulae) వార లతిచాచకకృ ముతో పరికించి నిరూపించియున్నారు; అంతేకాదు వాని వివరములను కూడ స్పష్టముగా విశదము చేసియున్నారు. ఈ గ్రంథములో సందర్భానుసారముగా నా వివరముల నెత్తుకొని చర్చింతుము.

తారాసముదయములు (Number of Constellations) :

సాక్షాత్కారములలో నవీనజ్యోతిర్విజయము గ్రంథములందు తారా సముదయముల వివరములు గలవు. యంత్ర సాహాయ్యములేక, మానవ నేత్రములకు కానవచ్చు నక్షత్రముల నన్నిటిని వారు నూటవది గుంపుల క్రింద విభజించినారు. విలియమ్ పెక్ (William Peck) దొరగారు రచించిన గ్రంథము తారా సముదయములు (Constellations and How to find them!), వానిబోల్చి తెలిసికొను క్రమము అను గ్రంథములో నీ నూటవదింటిని పేర్కొని వానినిమూడు తరగతులుగా విభజించినారు. (1) అతిప్రాచీన కాలమునుండి తెలిసిన చుక్కల గుంపులు - నలుబది యెనిమిది ఇందు ఇరువదియొక్క సంఖ్యగలవి ఉత్తరాకాశమున గానవచ్చినవి; ఆకాశమధ్యమున గానవచ్చు ర్వాదశ రాక్షాత్మకమైన నక్షత్రముల గుంపులు పండ్రెండు; దక్షిణాకాశమున కనబడునవి పదునైదు గుంపులు. ఇవిగాక నవీనముగా తెలిసికొని పేరులుపెట్టిన గుంపులు అరువది రెండున్నవి. నవీనమనగా క్రీస్తు పూర్వము 200 సంవత్సరములనుండి అనంతరము 1800 సంవత్సరములు మొత్తము రెండువేల సంవత్సరములలో క్రొత్తగా పరిశోధకులు చేర్చు కొనినవని యర్థము. ఈ యరువది రెండింటిలో నిరువదియైదు వాడుకలో లేవు. వాడుకలోలేని గుంపుల నామములముందు చుక్క గుఱు తులు (asterisks) పెట్టి, వానికి ప్రాచుర్యములేదని పెక్ దొరగారు ఎఱుగజెప్పినారు. వాడుకలోలేని ఈ పాతిక గుంపులను మినహాయించగా, మిగిలిన ముప్పదియైదు నవీన తారాసముదయములును, ప్రాచీనములు నలుబదియెనిమిదియును మొత్తము ఎనుబదియైదు చుక్కల గుంపులు మాత్రము నవీనజ్యోతిర్విజయము గ్రంథములలో పేర్కొనబడుచు, వివరింపబడుచున్నవి.

ఇట్లు ఎనుబదియైదు గుంపులుగా విభజింపబడిన తారాసముదయముల నామములన్నియు నించుమించుగా వేదమునందును, వేద పురాణ

వాఙ్మయమునందును సృష్టముగా పేర్కొనబడియుండుట మహాశ్చర్య కారణము. ఈ నామములు కొన్ని పాశ్చాత్యదేశములవారి నోళ్లలో బడి, నలిగి, వికృతాకారముల నొందినవి. ఉదాహరణార్థము అట్టివి కొన్ని మనవిచేయుచున్నాను. విశాఖుడగు కుమారస్వామిపేర కట్ట బడిన విశాఖపట్టణము ఆ పేరు సరిగా నుచ్చరింపలేని పడమటిదొరల నోళ్లలోబడి Vizagapatam, Vizag అయినది. వారి ననుకరింపబోయి మన పామరులు 'వొయిజాగ్' అనుచున్నారు. ఇట్లే కాళీఘట్టము Calcutta అయినది. నగరనామములే యిట్లు నలిగి వికృతములై నపుడు నక్షత్రనామములమాట వేరె చెప్పవలెనా? మన 'భూతేకు'డగు శివుడు పడమట 'బూటీస్' (Bootes) అయినాడు. (ఇంకను బూట్లు అనబడు కాలిజోళ్ళు కాలేదు.) పూర్వశ్వానముని పేదము పేర్కొనిన చుక్కల గుంపులను పడమటి వారు 'ప్రొక్యాన్' (Prucyan) అను చున్నారు ఇట్లే 'పరివృత్త' బిలాత్రిక్స్ (Bellatrix) అయినది. 'పేద్యపూశ్యము' 'పెగసస్' (Pegasus) అయిపోయినది. హరి. (యారవ) కులేకుడు 'హెర్క్యులీస్' (Hercules) అయిపోయినాడు. ఇట్లే యెనుబదియైదు గుంపుల నామములను గూర్చి క్రమముగా తెలిసికోగలము.

మన కగపడుచున్న గమనవిధానములనుబట్టి సూర్య, చంద్ర, బుధ, గురు. శుక్ర, శనైశ్చరాది గ్రహములు తమ యిష్టమువచ్చినట్లు సంచరింపజాలవనుట నిశ్చయము ఈ గ్రహగణము ఉత్తరమున ద్రువ, సప్తర్షిమండల ప్రాంతమున నెన్నడును కనబడదు. దక్షిణమున త్రిశంకు, దక్షిణద్రువ ప్రాంతములను కనబడదు. ఆకాశమధ్యమున నిరువది యేడు నక్షత్రసముదాయముల మీదుగా నేర్పడిన రస్తాననుసరించుచు, తూర్పున పొడమి, పడమట నస్తమించును. ఈ రస్తానే మనవారు క్రాంతి వృత్తమనియు, జ్యోతిశ్శక్రమనియు వ్యవహరింతురు. దీనినే పడమటివారు 'ఎక్లిప్టిక్' (Ecliptic) అనుచుందురు. చంద్రుడి

చక్రమును సుమారు ఇరువదియేడు దినములలో నొకసారి తిరిగి రాగలడు. కనుక నీచక్రమును గణకు లిరువదియేడు భాగములక్రింద విభజించిరి. ఒక్కొక్క భాగమున కొక్కొక్క నామ ముంచిరి. ఈ యిరువదేడు భాగముల నామములే అశ్వినీ, భరణి, కృత్తిక, రోహిణి మొదలగునవి. చంద్రు డొక్కొక్కరాత్రి ఇం దొక్కొక్క నక్షత్రముచేత కనబడుచుండును కావున జనసామాన్యమునకు బోధపడునట్లు చంద్రుని కిరువదేడుగురు భార్యలనియు, నత డొక్కొక్కరాత్రి యొక్కొక్క నక్షత్రముతో కూడియుండుననియు పౌరాణికులు గాథ లల్లిరి. నిజమున కీ యశ్విన్యాదులు మైలురాళ్లు వంటివి. గ్రహము లే మార్గము ననుసరించుచున్నట్లు మన కగపడునో ఆమార్గ వివరములం జూపు చిహ్నము లివి. గ్రహముల ననుసరించు మార్గమును రైలు ట్రాక్లతో నుపమించితిమేని, ఆ మార్గమున పట్టునిట్లు కనపడు అశ్విన్యాది నక్షత్రములకు రైలు పరిభ్రాంతిలో స్టేషనులన పరియుండును. పడమటి ఖండములవారును ఆ దేశములలో సుప్రసిద్ధులైన మానవమాత్రుల పేర కొన్ని నెలలపేర్లు పెట్టుకున్నారు. మన పూర్వు లట్లుగాక శాశ్వతము లైన మానవామములు అనిత్యమగు మానవుల నామములతో గుది గ్రుచ్చలేదు. మనదేశమునం దంతటను నిత్యమును వాడుకలోనున్న చైత్ర వైశాఖాది మాసనామము లీ నక్షత్రములనుబట్టి యేర్పడినవి.

నక్షత్రములనుబట్టి మాసనామములు :

కృత్తికానక్షత్రములు పున్నమచంద్రునితో కూడియుండిన మాసము కార్తికము.

మృగశిరా నక్షత్రములు పున్నమచంద్రునితో కూడియుండిన మాసము మార్గశిరము.

పుష్యమీ నక్షత్రములు పున్నమచంద్రునితో కూడియుండిన మాసము పుష్యమాసము.

మహా నక్షత్రములు పున్నమచంద్రునితో కూడియుండిన మాసము మాఘమాసము.

ఫల్గునీ నక్షత్రములు పున్నమచంద్రునితో కూడియుండిన మాసము ఫాల్గునము.

చిత్రా నక్షత్రములు పున్నమచంద్రునితో కూడియుండిన మాసము చైత్రము.

విశాఖానక్షత్రములు పున్నమచంద్రునితో కూడిన మాసము వైశాఖమాసము.

జ్యేష్ఠా నక్షత్రములు పున్నమచంద్రునితో కూడిన మాసము జ్యేష్ఠమాసము.

ఆషాఢా నక్షత్రములు పున్నమచంద్రునితో కూడిన మాసము ఆషాఢమాసము.

శ్రవణా నక్షత్రములు పున్నమచంద్రునితో కూడిన మాసము శ్రావణమాసము.

భాద్రపదా నక్షత్రములు పున్నమచంద్రునితో కూడిన మాసము భాద్రపదమాసము.

అశ్వినీ నక్షత్రములు పున్నమచంద్రునితో కూడిన మాసము ఆశ్వయుజమాసము.

ఈ యిరువదేడు నక్షత్రములును, మేషము, వృషభము, మిథునము, కర్కటము మొదలగు పంజరములు రాసులుగా విభజించబడినవి. కాబట్టి ఒక్కొక్కరాశి $\frac{360}{12} = 30 = 2\frac{1}{2}$ రెండు నక్షత్రములపై నొక పాదమగును. ఈ రాసులసంతకుముం దెఱుంగరనియు, గ్రీకుల నుండి క్రొత్తగా దిగుమతిచేసి నేర్చుకొనిరనియు మిథ్యాపవాదము ప్రబలియున్నది. ఈ యపవాదము కేవలము నిరాధారమైనదని యీ తరువాతి ప్రకరణములలో సప్రమాణముగా నిరూపించుచున్నాను. ఆ విషయము నందుకొని చర్చింపక పూర్వము కొన్ని

విశేషములను - నక్షత్రగమనములతో సంబంధించిన విశిష్టవిషయములను చర్చించి తెలిసికొనుట యావశ్యకము గావున నందు కుచక్రమించుచున్నాను.

సూర్యనక్షత్ర సంగమముకారై :

సూర్యోదయాత్పూర్వమును సూర్యాస్తమయానంతరమును

నక్షత్రోదయమునగల విశిష్టత :

చుక్కలు తూర్పున నుదయమగును; పడమట నస్తమించును. కాని ప్రతిదినమును చూపున నుదయించి చుక్కలన్నియు నొక్కసారి యస్తమింపవు. భూమి తనలోతాను తిరుగుకొనుచు సూర్యుని చుట్టు ప్రదక్షిణముచేయుచున్నది. అందువలన కొన్ని చుక్కలు సూర్యునితో నుదయమై పగలెల్ల కానరాకయే సాయంకాలము సూర్యునితో నస్తమించును. కాబట్టి రాత్రి యేవేళను ఆ నక్షత్రములు అసలు కానరావు. ఈ సూర్యనక్షత్ర సంగమమునకే కారైయని పేరు. ఒక తారగాని, తారాసముదయముకాని సుమారు పదమూడురోజులు కారైలోనుండి, పిమ్మట సూర్యుడు తరువాతి నక్షత్రముతో సంగమించినంతనే, అనగా తరువాతి కారైలో ప్రవేశించినంతనే సూర్యోదయాత్పూర్వము తూర్పున నుదయించును. ఈ నక్షత్రోదయమును పడమటివారు (Heliacal rising) 'ప్రాద్ధ పొడుపునకు ముందు పొడుచుట'యందురు. ఈ వేళ సూర్యోదయమునకు ముందు తూర్పున నుదయమైన నక్షత్రము రేపు ఆవేళకు నాలుగు మినిట్లకు ముందు ఉదయించును. తొలినాటికంటె మరునాడు నాల్గమినిట్లు ముందు ఆచుక్క ఉదయించుటకు భూభ్రమణమే కారణము. మూడవనాడు ఎనిమిది మినిట్లు ముందుగా నుదయించుచు క్రమముగా పదునైదు దినములనాటికి అరువది మినిట్లు అనగా ఒక గంట సూర్యోదయాత్పూర్వ మా తార తూర్పున పొడుచును. నెలనాటికి ఆ తారయే

సూర్యోదయమునకు రెండు గంటలు ముందుగా నుదయమగును. ఆరు నెలలనా దాచుక్కయే సూర్యోదయమునకు ముందు పండ్రెండు గంటలప్పుడు అనగా సూర్యాస్తమానము కాగానే తూర్పున నుదయము కాగలదు. ప్రొద్దుపోవు వేళ కానక్షత్రము తూర్పున పొడుచుటను పడమటివారు ఎక్రానికల్ రైజింగ్ (Acronycol rising) అందురు. ఒక్కొక్క నక్షత్రము సూర్యునితో సంగమమున నుండినపుడు, ఆ కారైలో భూమిమీది భౌతిక పరిస్థితులెట్లుండును? ఆచుక్క తొలిసారి ప్రొద్దుపొడుపుకుముందు తూర్పున నుదయించుటచే కలుగు ప్రయోజనమేమి? ఆచుక్కయే మరి యారు నెలలనాడు ప్రొద్దు క్రుంకినవేళ తూర్పున నుదయమైనపుడు భూమిమీది భౌతిక పరిస్థితులు వర్షాగమన శీతోష్ణ ప్రజామనస్సంచలనాది విషయము లెట్లుండును? అనునవి యానాటి వేదఋషుల దృష్టి నాకర్షించి, వారిచే జాగ్రతగా పరిశీలించబడినవి. ఆ పంశీలనా ఫలితముగా ప్రజల మత సాంఘిక ఆచార వ్యవహార జీవనమంతయు నిర్ణీతమైనది.

వేదకాలమున ఖగోళ వేద :

సంవత్సరము పొడుగునను జాగ్రతగా చూచిన యెడల జ్యోతి శాస్త్రములోనున్న ఏదేని యొక నక్షత్రముగాని తారా సముదయముగాని సంవత్సరములో నొక్క దినమందే ప్రొద్దు పొడుపునకుముందతి సన్నిహితముగా నవ్యవధానముగా నుదయించగలదు. అదే (Heliacal rising) తొలి పొడుపు దినము. ఆ మరునాడీ చుక్క తొలిసాటికంటె సుమారు నాలుగు మినిట్లు ముందే ఉదయించును. తొలిపొడుపు దినమే గణ్యము. మరునాడు, మూడవనాడు - ఇవియంత తేక్కలోనికి రాజాలవు. ఒక్కొక్క నక్షత్రముయొక్క తొలిపొడుపు దినము కొలకు వేదఋషు లెంతో శ్రద్ధతో సూర్యోదయాత్పూర్వము వేధించి వెదుకుచుండిరి. బ్రహ్మముహూర్తమున వా ి వేధ తప్పక చేయుచుండుట

మూలముగా జ్యోతిశ్శక్రమున సూర్యు డే నా డెచ్చట నుండినట్లు కన జడునను విషయము స్పష్టముగా తేలుచుండెను. ఈ సందర్భములను చర్చించుచు లోకమామ్యులు కాలగంగాధర తిలకుగారు, 'తైత్తిరీయ బ్రాహ్మణము' నందలి యీ క్రింది రచన నుదాహరించుట యెంతయు ననుజనము. (చూ. తై. బ్రాహ్మ. I. 5. 2-1; ఓరియన్. 18, 33 పుటలు) "యత్పుణ్యం నక్షత్రం తద్వదకుర్వీతో పమ్యుషమ్. యదానై సూర్య ఉదేతి అధనక్షత్రంనైతి. యావత్తత్ర స్మార్యోగచ్ఛేత్ యత్ర జనుస్యై పశ్యేత్. తావత్కుర్వీత యత్రకారీస్యాత్ పుణ్యాహ ఏవ కురుతే." ఈనాడుకూడ పుణ్యాహవాచన సందర్భమున మన పురో హితు లీ మంత్రమును చదువుచున్నారు.

ఒక్కొక్క నక్షత్రముయొక్క కారై దినములలో భూమి మీది పరిస్థితులెట్లుండినవి? ప్రొద్దుపొడుపునకు ముందుగాని ప్రొద్దు గ్రుంకిన పిమ్మటగాని సన్నిహితముగా నా చుక్క తూర్పున తొలిసారి ఉదయించినప్పటి పరిస్థితు లెట్లున్నవి? అను విషయములను చాలకాలము పరిశీలించి, వేదముమీ పరిస్థితు లేర్పడుట కా నక్షత్రోదయమే కారణ మని ఈ పరిస్థితుల కా నక్షత్రముతో సంబంధమున్నట్లు ఖావించిరి. అంతేకాదు; ఈ నక్షత్రములకు దేవత్యమారోపించి, ఈ నక్షత్రాధి దేవతయే యీ పరిస్థితులు భూమిమీద కలిగించెనని నిర్ణయించిరి. ఈ క్రింది యుదాహరణములను జాగ్రతగా పరిశీలించినచో పై వాక్యార్థములు స్పష్టము కాగలవు.

కృత్తికా నక్షత్రము అగ్నిదైవత్యము :

సూర్యభగవానుడు కృత్తికలతో సంగమమున నున్న దినము లలో—ననగా కృత్తికకారై దినములలో మనదేశమున వేడిగాడ్పులు వీచుచుండుటచేత మన మందరము దుర్భరతాపముతో తాధ పడు చుండుము. సంవత్సరము పొడుగున నింతటివేండ్రము సాధారణ

ముగా మరేమీనమునందును చూడము. మామూలుగా మన మిత్రుడైన సూర్యు డీ యుష్ణతరంగములతో ప్రజలనువేచి, మంగలమున బడవై చినట్లు మాడ్చిపీడించుటకు పోతువేమై యుండవలెను? సహవాస దోషము! సూర్యుని కీ కృత్తిక నక్షత్రములతో కలిగిన సహవాస దోషము చేతనే లోకమున నుష్ణభాధ చెలరేగినది. కృత్తికలతో సహవాస మాత్రమున నింత దారుణోష్ణభాధ లోకమున వ్యాపింపగల్గినచో, నసలు కృత్తిక లెట్టివై యుండవలెను? అగ్ని దేవతాస్వరూపములు! కేవలము అగ్నిమూర్తులై యుండవలెను! వేదవాక్య మీ సంగతే విశదము చేయుచున్నది. (చూ. తై. సం. 4. కాండ. నక్షత్ర ఇష్టి భాగము.) ప్రారంభమునందే, “కృత్తికానక్షత్ర మగ్నిర్దేవతా” అని యున్నది. అట్లే “స్వాతీనక్షత్రమ్ వాయుర్దేవతా” అని శ్రుతి.

స్వాతి వాయుదై వత్సము :

‘స్వాతీప్రవాళ మేకమ్’. స్వాతీనక్షత్రము పగడమువంటి ఎరుపు రంగు గలిగి మిక్కిలి ప్రకాశించు నక్షత్రములలో నొకటి. దీనియెదుట దక్షిణముగా ముత్యము వంటి లావణ్యముతో చిత్రానక్షత్రము మెఱయుచుండును. స్వాతిచిత్రలు తోరణస్తంభములవలె వైశాఖ మాసము తొలిదినములలో ప్రౌఢ్యగుంకిన తరువాత తూర్పున మెఱయుచుండును. స్వాతీ సూర్యసంగమము ఆశ్వియుజ కార్తికములలో సంభవించును. ప్రతి సంవత్సరము అక్టోబరు నెల మూడవ వారములో సుమారు 20 వ తేదీనుండి నవంబరు తొలివారము వరకును స్వాతి కార్తై దినములు. ఆ దినములలో వాయుదేవుని బలమెట్టిదో మనకు ప్రత్యక్షానుభవము వలన ప్రతియేడును విదితమగుచునే యుండును. వాయువునకు మహాబలుడని నామమున్నది. ఆ రోజులలో పీచు గాలి వానలు, చెలరేగు తుపానులు, ప్రాప్తమగు నుప్పెసలును ‘మహాబల’ నామమును సార్థకము చేయుచుండును. 1884 సంవత్సరము నవంబరు

నెల 1 వ తేదీని సంభవించిన బందరు ఉప్పెన చరిత్రాత్మకమైనది. ఆ అలవ్రళయములో ప్రాతబందరు చట్టణము పూర్తిగా తుడిచిపెట్టినొని పోయినది ముక్కుటకు మూల్గుటకు గూడ నవకాళములేక ముప్పదివేల జనులు నాటిరాత్రి మృత్యుదేవత వాతబడిరి. గాలిలో వానలేకమై, గెడ్డలు నేళ్లును పొంగినట్లు తెగి, గండ్లుపడి రైళ్లు రాకపోకల కభ్యంతరము గలిగి మన మతి తాధలబడు దినము లీ స్వాతికారై దినములే. వేద, పురాణ, జ్యోతిష్, జ్యోతిషగ్రంథములలో స్వాతికిని వాయుదేవునకును అభేదమాపాదించబడినది. వాయువెప్పుడును విష్ణు నాశ్రయించి గొలుచుననుట జ్యోతిశ్శాస్త్రసిద్ధమని మన మీ గ్రంథమున చక్కగా తెలిసికోగలము. విశేషించి, రామాయణార్థములో హనుమంతుడును, భారతార్థములో భీముడును గూడ స్వాతినక్షత్రమేయనియందు సప్రమాణముగా నిరూపింపగలము. ఇంకను, ఏయే నక్షత్రముల కేయే దేవతలతో సంబంధమేర్పడెనో స్థాలీపులాక వ్యాయమున నీక్రింద సంగ్రహముగా చర్చింతము.

జ్యేష్ఠానక్షత్ర మింద్రుడు ;

మూ॥ అషాఢా నక్షత్రములు మన్మథుడు :

నిప్పులు చెరుగుచున్నట్లు అగ్నికత్తెర దినము లతిదారుణముగా నెగ వెలుపుచుండును. రోహిణియెండలకు రోళ్ళు పగులునని లోకోక్తి. రోళ్ళేకాదు-రాళ్ళు పగులును. అటుపిమ్మట మృగశిరా ప్రవేశమగును. అనగా మృగశిరకారై చొరబడును. మృగశిర నక్షత్రములు పడమట నస్తమించును. అటువై నొక పక్షము దినములు సుమారు మృగశిర సూర్యునితోనే ఉదయించి, సూర్యునితోనే అస్తమించుచు రాత్రింబవళ్ళెప్పుడును ఖగోళమున కానరాదు. ఆ దినములలో ప్రొద్దు గ్రుంకినపుడే తూర్పున జ్యేష్ఠానక్షత్ర ముదయించును. మృగశిర యదృశ్యమైనప్పటినుండి తొలి వర్షములు కురియును. ఈ ఖగోళ

భూగోళాంశములను మేళవించుకొని ఇంద్రవృత్తులను గూర్చిన గాథలను వేదములు రచించిరి. వృత్తాసురుడు మాయామృగ శిరస్కుడు. వాడు ఖగోళమున దివిజగంగాప్రవాహమునకును, భూగోళ వర్షపాతమునకును నడ్డుగాపడి, వఱపువెంచి లోకమును వేంద్రము పాలు చేయును. వానికి ప్రతిస్పర్థి ఇంద్రుడు. ఇంద్రుడై వత్సమైన శ్వేష్ఠ తూర్పున పొడుచుటతో ఎదుటిచుక్క వృత్తరూపమై మృగశిర అస్తమించి మరునాడు మరీకనబడకపోవును. ఈ యంశమే ఆలంకారిక భాషలో ఇంద్రుడు వృత్తాసురుని సంహరించి, వాని యాటంకముడిపి వర్షప్రదేశముచే కర్షకులనేగాక, వేంద్రముడిపి, తాప ముపశమింప చేసి జగము రక్షించెనని వర్ణింపబడినది. వర్షకాల మారంభమగు నప్పటికి, ప్రొద్దుగ్రుంకువేళకు శ్వేష్ఠ తొలిపొడుపు (acronycal rising) శ్వేష్ఠకు ఎట్టయెదుట మృగశిర అస్తమించి అదృశ్యమగుటయు నీ వేదగాథలకు మూలకారణము. ఆ హేతువుచేతనే శ్వేష్ఠ ఇంద్రుడై వత్సమును ఇంద్రుడు వర్షప్రదాయకుడనుటయు జరుగుచున్నది.

శ్వేష్ఠ పున్నమినాడు ప్రొద్దుగ్రుంకినంతలో శ్వేష్ఠ తొలిపొడుపు (acronycal rising) సంభవించును. ఉత్తర దేశస్థులకు పున్నమనుండి పున్నమకు నెల. వారికి ఆ పున్నమ తరువాతి రోజు ఆషాఢ మాసపు తొలిదినమగును. ఆనాడు వర్ష మేఘములు కొండలమీద నగవడును. శ్వేష్ఠ వెనుకనే మూల, పూర్వాషాఢ, ఉత్తరాషాఢా నక్షత్రములు తూర్పున నుదయమగుచుండును. ఈ తారా సముదాయమే ధనస్సు రాశి. ధన్వికే మన్మధుడని పేరు. మన్మధ తాపమునకు హేతుభూతుడగు నీ ధన్వినే ఋగ్వేదము 'కృశాను' డని వర్ణించుచున్నది. ఈ ధనుర్దారి కఱకుటమ్ములను మానవులపై ప్రయోగించునని ఋగ్వేదము I-15-2 లో కలదు. ఈ యంశము ఋగ్వేదమునందలి IV-27-8, VI-8-5 లో గూడ ప్రశంసించబడియున్నది. మహాకవి

కాళిదాసు రచించిన మేఘసందేశ మీ యంశమును మిగుల మహా హరముగా వర్ణించుచున్నది. ఒకావొక యడు డతి కాముకుడై ఉద్యోగ ధర్మములందు ప్రమత్తుడయ్యెను. అందుకు కోపించి యక్షరాజు, కుబేరుడు, వానికొక సంవత్సరము ఏకాంతావాస శిక్ష విధించెను. యడు డా శిక్ష యనుభవించుచు రామగిరి మీద నుండి ఎనిమిది మాసములు గడిచెను. ఆపాద ప్రథమ దినమున మేఘ చృన్నములైన పర్వతసానువుల జూచినంతనే వానికి భార్యపై ధ్యానము పోయినది. భర్తకొరకు దిన మొక యేడుగా గడుపుచు కుబేరుని యలకాపురమున కాలక్షేపముచేయుచున్న భార్యకు ఈ వర్ష మేఘము ద్వారా సందేశమంపిన వృత్తాంతమే మేఘసందేశ కావ్యము.

వృత్తాసుర సంహారముతో మృగశిరా ప్రవేశమును, మృగశిరా ప్రవేశముతో వర్షాగమమును, వర్షాగమ ఫలితముగ గ్రీష్మకాపోష శమనమును కలుగుచుండును. వాతావరణమందు వేడి మందగించి చల్లబడిన తరువాత స్త్రీ పురుష మిధునములకు అన్యోన్యసమాగమ వాంఛ కలుగుట సహజము. ఆ దినములలో ప్రొద్దు గ్రుంకినంతనే తూర్పు దిక్పక్రముపై ధనస్సురాశిలోని ఆపాదానక్షత్రము లుదయించుట కారణముగా శృంగారభావముల యుత్పత్తికి కారణము ధనుర్దారి కారోపింపబడుచున్నది. వర్షము కురిసిననాటిరాత్రి హోరు మనుచు కప్పలు చేసెడి కొద మండూక స్త్రీ పురుషజీవు లన్యోన్యము వరించుకొనునపుడు జరిగెడి సందడి యని జీవశాస్త్రవేత్తలు తెలుపుచున్నారు. కప్ప మొదలు కమలగర్భునివఱకును సమస్తజీవులును దాంపత్యధర్మనిర్వహణమునకు తడుముకొను దినములవి. “అబ్రహ్మ కీటాంత మిదం నిబద్ధమ్ । స్త్రీపుంప్రయోగేన జగత్సమస్తమ్” అను ప్రకృతి సత్య మాపాద మాసములో చక్కగా ఋజువుగుండును. శాదరాయణ సూత్రములో విరాట్పురుషుని ఊరు ప్రదేశము ధనుస్సు

రాశియని వక్కాణింపబడినది. “ధన్వీచ ఊరుయుగమ్” అని యందు గలదు. ఈ యంశములన్నియు భావించి ఆషాఢా నక్షత్రములకు మన్మథునితో సమన్వయము చేయనై నది.

తొలిపొడుపునాడే నక్షత్రాధిదేవతకు

ముందు పూజతో ఉత్సవము :

పగటివేళ చుక్కలగపడవు. ఏకారై రోజులలో నా నక్షత్రములు పగలేగాక రాత్రులందును ఏవేళను కనపడవు. సుమారు రెండు వారముల వఱకు నాకారై దినములలో కనబడక యుండియుండి పిమ్మట నొక దినమున నుషాకాలమున సూర్యోదయాత్పూర్వము తూర్పున నా నక్షత్ర ముదయమగును. ఆ దినమే ఆచుక్క తూర్పున తొలిపొడుపు దినము. ఎక్కడకోపోయి బహుదినములు కానరాక దూరముగా నుండియుండి పిమ్మట నా నక్షత్రము యొక్క తొలిపొడుపు దినమున పునర్దర్శన మగుటచేత, నా దినమున నా నక్షత్రాధి దేవతకు ముఖ్యపూజతో సుత్సవము చేయవలెనని శ్రుతి విధించుచున్నది. భార్యా భర్తలుగాని, బంధుమిత్రులుగాని, పరిచితులుగాని నిత్యము నొకరి నొకరు చూచుకొనుచుండుటలో గమనింపతగిన విశేషము లుండవు. కొంతకాలము ఏకారణము చేతనైనను ఎడబాటు కలిగినపుడు, ఒకరి నొకరు మరల నెప్పుడు చూడగలుగుదుమా, ఎప్పుడు కలుసుకొని మరల కరువుదీర మాటలాడుకొందమా యని కాంతతో నువ్విగులూరుచు, పునర్దర్శనము కొఱకు తహతహ లాడుట అందరి యనుభవములోని విషయము. గాఢ మిత్రులును, అన్యోన్య ప్రేమ పాశ బద్ధులు నైనవారికి పునర్దర్శన సమయ మత్యంత ప్రీతికరమైన శుభసమయము. “ప్రియః ప్రియాయా ఇవ దీర్ఘదర్శనః” అని భాగవతము తెలిపినట్లు, ప్రేమాభిమాన చోదితులైన వ్యక్తులమధ్య నెడబాటు కలిగి కలిగి పిమ్మట వార లొకరినొకరు కలిసికొనుట పెద్ద పండుగంత

సంకోషము కలిగించును. దూరముచే మైత్రి దృఢమగును. పరోక్ష మందు ప్రేమ పెరుగుచుండ మాధుర్య మతిశయించును. నేడఋషుల త్యంత భయభక్తులతో నారాధించుచుండిన నక్షత్రాధిదేవతలు ఏకారణముచేతనైనను దూరమై బహుదినములు వారి దర్శన లాభము దొరకక యుండియుండి పిమ్మట నొకనాటి యుషఃకాలమున పునర్దర్శన లాభము గలిగినపు డా నక్షత్రాధిదేవత నానాడు ముఖ్యముగా పూజించి పండుగ చేయవలెనని కాసించిరి. చూ. ఋ. V 77-1 “ప్రాతర్యావాదౌ ప్రథమాయజ్ఞధ్వమ్.”

ఒకనాటి యుషఃకాలమున తొలిపొడుపున కానవచ్చిన చుక్కమరి యారునెలలనాడు సాయంకాలమున ప్రొద్దు పోగానే తూర్పున తొలిపొడుపు పొడుచునని లెక్కించి తెలిసికొంటిమి. సాయంకాలమున తొలిపొడుపు చుక్కల దేవతలకు కూడ రెండవ పక్షమున నానాడు పూజ యంగీకరింపబడినది. “నోతన సాయమస్తే దేవాయా ఆజుష్వమ్” (ఋ. V 77-1.)

ఈ రెండు సూత్రముల ననుసరించియే, మన దేశములో సంవత్సరము పొడుగునను ఒక్కొక్క దినమున ఒక్కొక్క దేవతకు పూజలు, సేవలు, ఉత్సవములు మొదలగునవి జరుపుచున్నాము.

ఈ సందర్భమున ప్లంకెట్ (Plunket) దొరగారు రచించిన ప్రాచీనపంచాంగములు, నక్షత్ర సముదాయములు — (Ancient Calendars and Constellations) అను గ్రంథములో నుగ్గడింపబడిన యీ క్రింది వాక్యములు మనము ముఖ్యముగా స్మరించ తగియున్నవి. “కొన్ని నక్షత్ర సముదాయములలోని ముఖ్యనక్షత్రములర్ధరాత్రమున కానవచ్చు స్థానమునుబట్టిగాని, అవి మధ్యాహ్నరేఖపై మెఱయువేళ బట్టికాని పండుగలు పర్వదినములు ఏర్పడలేదు. అర్ధరాత్రి ఉదయించుట అస్తమించుటతో కూడ వీనికి సంబంధములేదు. ప్రాయశః ఆయాముకుపులలో కొన్ని చుక్కల గుంపులలోని తేవో

వంతములైన నక్షత్రములు సూర్యోదయాత్పూర్వము తూర్పున నుదయించుటే ముఖ్యమని తోచుచున్నది. అట్లుదయమగు చుక్కల యధి దేవతల కా తొలి పొడుపుదినమే పూజార్హమైన ముఖ్యదినముగా భావింపబడుచుండెను. సంవత్సరము వృషభమాసముతో నారంభమైన యుగములో, అశ్వముభాకృతిగల అశ్వినీచుక్కలలో మొదటిరెండు చుక్కలు—అనగా అశ్వినీదేవతలు సూర్యోదయాత్పూర్వము మొదట తూర్పున తోచినదినమే ఉగాదిగా భావించి ఆ కాలపువారు అశ్వినీ దేవతల స్తోత్రమంత్రములతో సంవత్సరాదిఁబండుగ చేసికొనెడివారు. భారతీయులకు సంవత్సరమనగా నక్షత్రాబ్దమేనని మనము మరువ కూడదు.

నక్షత్రములు, నక్షత్రగణములు - వాని స్థానవిశిష్టత :

ఒక్కొక్క నక్షత్రముతో నొకానొక దేవతకు సంబంధ మేర్పడి నది సంబంధమువ్రాత్రమేకాదు— ఆ నక్షత్రమే యీదేవత; యీ దేవతయే ఆ నక్షత్రము నను నద్వైతభావమును రూపమయినది. దేవ తలకు అహోరాత్రములు పార్శ్వములు; రూపము నక్షత్రరూపము. “అహోరాత్రే పార్శ్వే నక్షత్రాణి రూపమ్” అని శ్రుతి. నక్షత్రములు సూర్యోదయమునకు ముందు తూర్పున తొలిసారి పొడుచుటను బట్టియు, సూర్యాస్తమానము కాగానే తూర్పున నుదయించుటను బట్టియు, ఆ నక్షత్రాధిదేవతలకు పూజలని పండగ లేర్పడెను. అంతే కాదు. ఖగోళములో నొక నక్షత్రముగాని, నక్షత్రసముదాయము గాని ఆక్రమించిన స్థానమునుబట్టియు దాని పరిసరమునగల నక్షత్ర రూపవిశేషములను బట్టియు ఆయా నక్షత్రాధిదేవతల వాహనములు, ధ్వజములు, రూపవిశేషములు. వారుసాధించిన మహత్కార్యములు, సంహరించిన రాక్షసులు, మడియజేసినట్లు పురాణములలో వర్ణింప

బడిన ప్రతిపీరులు, ఈదృశములైన వేద పౌరాణిక గాథలన్నియు నిర్ణయింపబడుచున్నవి.

ప్రతిస్పర్థలు (Diametrically opposite stars) :

ఖగోళ మొక మహాకోదండమువలె ఒక దిక్కుమండి ఎదుటి దిక్కునకు వ్యాపించిన ట్లగపడును. దిక్పక్రముయొక్క మీది సగమే మనము చూడగలము. తక్కిన సగమునకు భూమి యడ్డమగుటచేత మనకు కనపడదు. ప్రౌద్ధ గ్రుంకినతరువాత, ఖగోళవేధకు కడంగితి మేని, తూర్పున చుక్కలును, చుక్కల గుంపులును ఉదయించి క్రమముగా మీది కెగబడుచుండును. వాటి యెదుటి చుక్కలు—ప్రతిస్పర్థలు—పడమట నస్తమించుచుండును. ఒక చుక్క ఉదయ మగునపుడు ప్రతిస్పర్థి యస్తమించి యదృశ్యమగుట హేతువగా, ఉదయించు నక్షత్రాధిదేవత, అస్తమించు నక్షత్రాధిదేవతను సంహరించి నట్లు ఉత్పేక్షించి ఆలంకారికభాషలో చమత్కారముగ వర్ణించుట వేదఋషులకును పురాణ కర్తలకును పరిపాటియైనది—నిజముగా ఒక నక్షత్రము తన ఎదుటి నక్షత్రమును చంపుటలేదు. ఆ చుక్క కెదుటి నక్షత్రము చచ్చుటయునులేదు. కృష్ణజగవానుడు స్పష్టముగా తెలిపినట్లు “నిమిత్తమాత్రం భవ సవ్యసాచిన్” నిమిత్తమాత్రముగా ఖగోళమున వినోదముకొఱకు జరుగుచున్న యొక చమత్కార నాటకము—అంతే—అంతమాత్రమే. ఒకదాని కొకటి నూట యెనుబది డిగ్రీల దూరముననున్న చుక్కలు మాత్రము ఖగోళమున ప్రతిస్పర్థల నీ విరోధనాటక మూడగలవు. ఇంద్ర వృత్తులకు మహేశ్వర మన్మథులకు, రామరావణులకు, కర్ణార్జునులకు, గరుడసర్పములకు మధ్య జరిగినట్లు వేద పురాణ వాఙ్మయములలో వర్ణింపబడిన మహాద్విరోధ సంహార గాథలకు మూలకారణ మీ రేఖాగణిత ప్రతిస్పర్థ మాత్రమే. ఖగోళనాటకము ననుసరించి భూమిమీద నాటకములు

జరుగుచుండుట మన యనుభవములోని విషయమే. "As above so below, the Drama of the Earth runs parallel to the Drama of the Sky" అని పెద్దలు తెలిపియే యున్నారు.

ఇంద్రవృత్తులు పరస్పర ప్రతిస్పర్ధలు. ఇంద్రు డధిదేవతగాగల జ్యేష్ఠనక్షత్రము తూర్పున నుదయించునంతలో మాయామృగ శిరస్టుడు - వృశ్చికుడు - మృగశిర నక్షత్రము అస్తమించునని మన మీవలకే తెలిసికొంటిమి. జ్యేష్ఠ వృశ్చికరాశిలోనిది. పడమటిదేశముల గాఢలలో మృగశిర చుక్కలు ఒక గొప్ప వేటకాని శిరస్సని చెప్పుబడినది - ఈ యోధునిపేరు ఇంగ్లీషులో ఓరైయన్ (Orion) అందురు. ఈ వేటకాడు ఒక పెద్ద తేలుకుట్టి చచ్చెనని పడమటి గాఢలున్నవి. ఓరియన్ యోధుడు వృశ్చికరాశి ఉదయించువేళకు సరిగా పడమట నస్తమించును. ఖగోళమున నిట్లు జరుగుట కారణముగా నా వేటకాడు తేలుచే చచ్చెనని గాఢపుట్టినది.

మహేశ్వర మన్మథుల మహద్విరోధము :

ఆర్ద్రానక్షత్రము రుద్రుడై వత్సమని యీవలకు తెలిసికొంటిమి. ఆర్ద్రాఉదయమగు వేళకు మూల పూర్వాషాఢ నక్షత్రములు అస్తమించుచుండును. మూల, పూర్వాషాఢ, ఉత్తరాషాఢలో ఒకపాదము. ఇవన్నియు చేరి ధనుస్సు రాశియగుచున్నవి. ధనుస్సు రాశియే, మన పురాణ ప్రసిద్ధుడైన మన్మథుడు. ఈ మన్మథుడు మకరధ్వజుడు. ధనుస్సు రాశికి వైనున్నరాశి మకరము కనుక మన్మథుడు మకరకేతనుడని వర్ణింపబడుచున్నాడు. ఇకముందు తెలిసికొనగల మరికొన్ని విశేషములచేతకూడ మన్మథుడు స్త్రీ పురుషులమధ్య కామోత్కంఠత ప్రేరేపింపగలవాడని నిర్ణయింపవచ్చును. మన్మథుడు ధనుర్ధారి. వాని చేతిలోని విల్లు పూవిల్లు. ఈ పూవిలుకాడు 'ఆర్ద్రా' - రుద్రుడు - ఉదయము కాగానే అస్తమించును—అనగా ఆలంకారిక భావలో చచ్చును.

మన్మథునిపై పట్టరాని కోపముచే రాద్రాకారుడగుటచేత ఈశ్వరుడు రుద్రుడనరిగినాడు. ఆరుద్ర నక్షత్రము 'కుంకుమారుణము' కుంకుమ, పగడము, పద్మరాగము మొదలగువానివలె వెఱ్ఱని కాంతితో తేజరిల్లుచుండును. మన్మథునిపై కోపముచేత వెఱ్ఱబడిన ముఖముగల రుద్రుని యాకార మీ యార్ధానక్షత్రపు టరుణిమలో పరిస్ఫుటమగు చుండును. ఈశ్వరుని ముఖ మెఱ్ఱబడటయేగాదు, అతని కన్ను 'చిచ్చులకన్ను' ఆ కంటియెదుట నేమియున్నను భగ్గునమండి భస్మీ భూతము కావలసినదే - మన్మథుడొక లెక్కయా?

మన్మథదహన వృత్తాంతము మనకపు లభ్యుతముగా వర్ణించి నారు. కొన్ని పద్యపాదములను మచ్చునకు చదివినచూతము.

“సాహంకారత శంకరుండలిగి నేత్రాగ్నిన్ బయిన్ పంపినన్”

“తొడబడ బాటి, పైకుటికి ధూర్జటి కంటికడింది మంటలో
నడపొడ గానరాక తెగటాటియు కాలినయట్టి మోడుకై వడి”

మనుచరిత్ర — III 46.

“పువ్వుబాణుని మేను బూది చేసిన నీకు కంటినెగలు”

“హరుని కోపాగ్ని పొగచూరి మరునిచాప

మసిత కేసర పరివేషమైననాడు” శ్రీనాథ, శృం. నై. III. 161

“క్రూరహర కోప కటాక్ష శిఖిస్వరూపమున” బడి మ్రగ్గె.”

శృం. నై. — III — 185.

శ్లో॥ సంవర్తాగ్నితటిత్రవదీ ప్రకనకవస్పర్శితేజోమయమ్.”

ఈ కడవటిశ్లోకములో ఆర్ద్రానక్షత్రాగ్ని సొగసుగా వర్ణింప బడినది. ఈ నాటి జ్యోతిశ్శాస్త్రవేత్తలు ఆర్ద్రానక్షత్ర పరిమాణమును గూర్చియు, నందు ప్రజ్వలితమగు మహాగ్నినిగూర్చియు వ్రాసిన సంగతులు సంగ్రహముగా వివరింతము.

1948 సంవత్సరపు Whitaker's Almanac 194 పుటయందు ఆర్ద్రానక్షత్ర వ్యాసము ఇరువదియొక్క కోట్ల అరువదిలక్షలమైళ్ళని తెల్పబడినది. దీనినిబట్టి గణితరీత్యా గుణింపగా, ఆర్ద్రానక్షత్రము సూర్య

గోళమునకంటె ఒక కోటి యేబదియారు లక్షల ఇరువది తొమ్మిది వేల నూట యెనుబదిరెట్లు పెద్దదని తేలుచున్నది. ఇక సూర్యుడన్ననో మన భూగోళముకంటె — పంచభండ పంచ మహాసముద్ర ముద్రిత మైన యీ భూగోళమున కంటె—పదమూడులక్షల రెట్లు పెద్దగోళ మని యిదివఱకే తెలిసికొంటిమి. గుణించిచూడగా ఆరుద్ర మన భూమికంటె ఇరువదిలక్షల కోట్ల రెట్లకు పైగా పెద్దదని స్పష్టమగు చున్నది. పరిమాణ మాత్రము చేతనే మహేశ్వరు డెంత గొప్పవాడు ! ఇంక జాజ్వల్యమానమైన ఈశ్వరతేజోవిశేష మెట్టిదో 1948 సంవత్సరపు జనవరి సంచిక ('Astrological Magazine') ప్రతిక 25-28 పుటలలో ప్రకటింపబడినది. అమెరికాఖండమునందలి విల్సన్ వర్స తాగ్రముపై ప్రతిష్ఠింపబడిన తెలిస్కోపులో—నూలు అంగుళములు వ్యాసముగల మహాత్తర యంత్ర సాధనములో ఆరుద్ర నక్షత్రమును సందర్శించిన పరిశోధకుడు అయ్యద్భుత దృశ్యము నిట్లు వర్ణించెను. “జ్వాలలు ! అగ్నిజ్వాలలు ! దేదీప్యమానమైన కాంతులతో నెగయు మహోన్నత జ్వాలలు ! ఎన్ని కోట్ల సూర్యగోళము లీ యాభీల తేజోమూర్తిలో కుప్పబడినవో ? నాకన్నలను వేనునమ్మలేదు. నా దృష్టి మిలుమిట్లు గొనినది. ఆదేమి కొలిమి ! అదెక్కడి యగ్నిగుండము ! ఆ పావక విజృంభణ విధానము అవాచ్యము. అమ్మహాగ్ని శిఖల యాఘాత ధ్వనులుకూడ నాకర్ణగోచరమైనట్లు తోచెను. రేయెల్ల నత్యంతోజ్జ్వల వైభవోపేతములై యార్ద్రాదహనార్పు లేపురేగుచునే యున్నవి.” ఒక్కరేయియనవేల ? సృష్ట్యాది యనంత కాలము నుగ్రార్పులతో నాగోళ మట్లుండవలసినదే !

ఒకపారి చూచినతరువాత నిట్టి దృశ్యవిశేషము లెన్నటికిని మలుపునకు రావు. “హరు నయనాగ్ని కొలిమి” అని వేములవాడ భీమకవి చేసిన వర్ణనయొక్క ప్రాముఖ్యము మన మిపుడు కొంత యర్థము చేసికోగలము.

భూగోళముపై చెలరేగిన కొన్ని దహన వృత్తాంతములు చరిత్రాత్మకములు. హనుమత్కృతమైన లంకాదహనము, అర్జునుడొనర్చిన ఖాండవదహనము, 1800 సంవత్సరములో లండను దహనము, 1812లో మాస్కోపుర దహనము ఇవన్నియు చరిత్ర ప్రసిద్ధములు. వీరశేఖరుడు నెపోలియన్ (Napolean) 1812 లో రష్యనులను బొరోడినో మహా యుద్ధములో నోడించి మాస్కో నగరమును పట్టుకొనెను. ఆ వెంటనే వచ్చు తుండువంటి చలికాలములో నెపోలియన్ యోధునకును, అతని సేనలకును నిలువ నిడలేకుండ చేయదలచి రష్యనులు తమ పట్టణమునకు తామే నివ్వంటించిరి. ఎంత ప్రయత్నించినను ఎవ్వరును ఆ మంట లార్పలేకపోయిరి. నెపోలియన్ నిర్విణ్ణుడై చేతులు కట్టుకొని భయంకర పావకమూర్తిం జూచి జూచి “ఇంత భీకరము, ఇంత మోరము, ఇంత మహోత్కృష్టమునైన దృశ్యము లోకములో నింతవరకు నెవ్వరును ఎన్నడును చూడలేదు” అని వక్కాణించెను. ఇంతటి యపూర్వ దహన విజృంభణమని నెపోలియన్ ప్రళంపించిన యీ మాస్కోనగర దహన జ్వాలలు నాలుగై దువందల చదరపుమైళ్ళ లోపు పరిమితి మాత్రము కలివి. ఆర్థాగ్ని సమ్ముఖమున నీమంటలు మిణుగురు పురుగు వెలుగు కాదుకదా, కణలేకమైనను కాజాలవు. భూపరిమాణమంతయు చూతము. ఆరుద్ర నక్షత్రపు బ్రహ్మాండ పరిమితి యెదుట యెంతకలదు? సముద్రములో కాకిరెట్ట!

దేవతల వాహనములు, ధ్వజములు :

దేవతలకు రాక్షసులకును, దేవతలకు దేవతలకును మధ్య విరోధములు జ్యోతిశ్శాస్త్రరీత్యా ఎట్లు గోచరించుచున్నవో మచ్చునకు రెండు ఉదాహరణములు చూచితిమి. ఇక వారి వారి వాహన ధ్వజాది చిహ్నములనుగూర్చి సంగ్రహముగా తెలిసికొన యత్నింతము.

చంద్రుడును. బుధ, శుక్ర, కుజ, గురు, శనై శ్వరులును, సూర్యుడును ఏ మార్గము వెంబడి పోవుచున్నట్లు మన కగుపడుచున్నారో ఆ మార్గమునకే క్రాంతిచక్రమని పేరు. ఆ చక్రమార్గమున కటు నిటు తోచు స్థేషములవలెను, అందు పాతబడిన మైలురాళ్ళవలెను, యోగతార లిరువదియేడున్నవి. వీనికి అశ్విని, భరణి, కృత్తిక, రోహిణి అని క్రమముగా నిరువదియేడు పేళ్ళున్నవి. ఈ యిరువదేడు నక్షత్రములను పండ్రించు రాసులుగా విభజించిరి. అశ్విన్యాది రెండుంశాతిక నక్షత్రములు ఒక్కొక్కరాశి. అశ్విని + భరణి + $\frac{1}{4}$ కృత్తిక—ఇవి మేషరాశి; $\frac{3}{4}$ కృత్తిక + రోహిణి + $\frac{1}{4}$ మృగశిర—ఇవి వృషభరాశి. $\frac{1}{4}$ మృగశిర + ఆర్ద్రా + $\frac{3}{4}$ పునర్వసు, ఇవి మిథునరాశి.

ఇందు కృత్తిక అగ్నిదైవత్యముకదా? కృత్తిక దిగువ నున్నవి (అశ్విని + భరణి + $\frac{1}{4}$ కృత్తిక) అనగా మేషరాశి. కృత్తికాగ్నికి దిగువ మేషరాశి యుండుటచేత అగ్నికి మేషము వాహనమని జ్యోతిస్సంజ్ఞగా తెలుపబడినది. కావున నగ్నిదేవుడు “మేషారూఢు”డని శ్రుతి తెలుపుచున్నది. అగ్ని ఎక్కడనున్న ధూమ మా మీద నక్కడనే యుండును; కావున “యత్ర ధూమ స్తత్ర వహ్నిః” అని చెప్పుదురు. ఒకప్పు డగ్ని కనపడక మరుగుననున్నను ధూమము అగ్నియునికిని వెల్లడి చేయకమానదు. ఈ సందర్భముల ననుసరించి యగ్నిదేవుడు “ధూమ ధ్వజు”డని “మేషారూఢు”డని వేదవాక్యాయము వాకొనుచున్నది.

మేషము తరువాత పేర్కొనబడునది వృషభరాశి. ఇందు కృత్తిక మూడుపాదములును, రోహిణి చుక్కలును, మృగశిరలోని రెండుపాదములును కలవు. వృషభరాశిపైని మిథునరాశి కలదు. మిథునరాశియనగా వీణ వాయించుచున్న ఇద్దరుబాలికల బొమ్మలు చూపుచున్నారు కొందరు జ్యోతిష్కులు; పాశ్చాత్యులు ఇద్దరు మగ వాండ్ర బొమ్మలు వేయుచున్నారు. ఈ రెండును శుద్ధతప్పలని మా విన్నవము. మిథునమనగా పురాతనులైన పార్వతీ శరమేశ్వర మిథు

నముగాని మఱియొకటి కానేరదు. మన శివాలయములలో గనపడు రాతినంది విగ్రహములన్నియు వృషభరాశిసంక్షిప్తములే. వారికిధ్వజము కూడ ఈ వృషభమే. తూర్పున నుదయమగునపుడు ముందు వృషభ రాశియు పిమ్మట మిధునమును మనకు దృష్టిగోచరమగును. అప్పుడు మీద వృషభమును ఆ క్రింద మిధునము నుండుటచేత పార్వతీ పరమేశ్వరులకు వృషభమే ధ్వజమన నొప్పును. తరువాత మిధునరాశి పడమటకు వ్రాలి అస్తమింపవలె యున్నప్పుడు వృషభ మడుగునబడును. అనైన మిధునమిగవడును. ఈ సందర్భమున మిధునమునకు వృషభము వాహనమున తెల్లును. ఇట్లే సింహము కన్యారాశికి వాహనము ధ్వజమున నొప్పుచున్నది; మకరము మన్మథునికి ధ్వజమును, వరుణునకు (కుంభమునకు) వాహనము నగుచున్నది. విష్ణువునకు గరుత్మంతుడుకూడ ధ్వజము వాహనము నగునని ముందు ముందు తెలిసికొనగలము.

మేషాది రాసులు మన పూర్వులకు గ్రీకులు నేర్పిరా?

స్వతంత్రముగా మన పూర్వుల కి మేషాది రాసులనుగూర్చిన ఖగోళ విజ్ఞానము ఏమాత్రము లేదనియు, గ్రీకులనుండి వార లీ రాశి విభాగమునుగూర్చి నేర్చుకొనిరనియు నొక యవనింద ప్రబలియున్నది. విదేశ విమర్శకులేగాక భారతీయులగు విద్వాంసులును, విమర్శకులును కూడ చాలమంది యీ నీలి వార్తలను చెబియొగ్గి వినుటయేగాక అగునగునని తలలూచి యంగీకరించువారును కలరు. అంతటితో నాగక మరికొందరు మహానుభావులు “ఈ విజ్ఞానం మనవాళ్ళు గ్రీకులనుండి నేర్చుకోకపోతే స్వంతంగాచూసి యీరాసుల్ని తెలుసుకొనేపాటి తెలివితేటలు ఎక్కడ యేడిసినాయి?” అని గురజాడవారి గిరిశం పంథానుబట్టి తిట్టుటకూడ కలదు. ఈ యజ్ఞానమునకు మనమేమమకో వలెనో తెలియక నేనొక దీర్ఘ నిశ్వాసము విడిచి భేదము నొందు చున్నాను. ఈ వ్రాతలు, కోతలు, అవనిందలు, దూషణలు—అన్నియు

నిరాధారములైన నీలివార్తలు. వేదార్థ జ్ఞానకూన్య లనవలసిన మాటలుగాని యిందు సత్యము లేక మైనలేదు. అద్వితీయమైన భారతీయ విజ్ఞానమును, వేదముల యఖండ ప్రతిభను మాటునబెట్టి దిగద్రోక్కి భారతీయులంత పనికిమాలిన జాతి ప్రపంచమున లేదని స్వార్థము కొఱకు మిస్ మేయోవలె యసత్యములు కల్పించిన కల్పన కర్తల కల్లవార్తలుగాని ఈ నిందా వాక్యము లొక్కటియు నిజము గావు చరిత్ర పరిశోధకులేగాక, విజ్ఞాన విషయ పరిశోధకులకుగూడ 'సత్యమ్ షరమ్ ధీమహీ' అను మకుటముతో సత్యము నన్వేషించుచే కర్తవ్యము. సత్యాన్వేషకులకు జాతి గర్వములతోగాని, వ్యక్తులతోగాని పనియుండ కూడదు. కలకత్తా ప్రైకోర్టు ప్రధాన న్యాయ మూర్తిగా నుండిన పర్ విలియమ్ జోన్సు (Sir William Jones), మొదలగు పండితోత్తములును నద్విమర్శకులును రాశీవిజ్ఞానము భారతీయులు స్వతంత్రముగా నెఱిగినదేనని యొప్పుకొన్నారు. ప్లంకెట్ (Plunket) మొదలగు పాశ్చాత్య పరిశోధకులు తమకు సంస్కృత విజ్ఞానమంతగా లేదనియు, ఆ భాషాసంస్కృతులు బాగుగా నెఱిగిన వారి విషయములను గూర్చి తఱచిచూచి సత్యము ప్రకటించవలెనని కోరి నారు. అంతవఱకు బాగుగానే ఉన్నది.

కాని వేదమూలము చదువక, దాని యర్థమేమో తెలిసికొనుటకు అత్యవసరమైన ప్రయత్నములు చేయక, నిర్ణీత నీరసానువాదములం బట్టి ప్రాకులాడితి మనుకొని, మన పూర్వులం దిట్టిపోయు భారతీయుల నేమనవలెనో మాకు దెలియకున్నది. వ్యక్తులైనను, జాతులైనను తమకు తెలియని యంశముల నితరులయొద్ద తెలిసికొనుట తప్పుగాదు పాశ్చాత్యులు నేర్పినదంతయు వారివలన మనము నేర్చికొనినదంతయు విశ్వాసముతో నొప్పుకుని, కృతజ్ఞతతో వందనములాచరించి గైకొందము. అట్లానరించుటచేత నేర్పినవారికిని, నేర్చుకొనిన వారికినిగూడ గౌరవ ప్రతిష్ఠ లేర్పడగలవు.

కాని మన పూర్వులును మనమును గ్రీకులనుండియు, అతర వడమటి దేశములనుండియు వేర్చుకొంటిమని శ్రాంతిపడు విజ్ఞాన విషయములు నిజముగా మన పూర్వులేనాదో తెలిసికొనినవై మనకు పూర్వార్థితమైన విజ్ఞానమై, పిత్రీయమైనదైనపుడు అది మనకు కేవలము పాశ్చాత్యులచేత ననుగ్రహింపబడిన దనుకొనుట యెంతటి అవివేకమో యోజించి చూడవలసియున్నది. మన పూర్వ గ్రంథములను నమూలము నోపికతో చదివి, తత్కర్త లే యర్థము మనమున నిడికొని వాని రచించిరో విమర్శించి తెలిసికొని పిమ్మట వానిపై వ్యాఖ్యానములు, వ్యాసములు మొదలగునవి వ్రాయుట కనీసధర్మము. ఏ పాశ్చాత్యగ్రంథకారుడో, వ్రాసిన తప్పుటనువాదములను, అనర్థపు విమర్శనలను ఆధారము చేసికొని, వేదవాఙ్మయమునం దిదిలేదు, అదిలేదని యధిక్షేపించుట గొప్ప యపచారము; అతి సాహసము వని చెప్పక తప్పదు. మనదేశములో ప్రాచీన విజ్ఞాన వాఙ్మయములను గూర్చి చదువ నుత్సాహముగలవారి సంఖ్య చాలతక్కువ; వానిం జదువు కుతూహలముగలవారిలో కూడ పై పై చదువులతో తృప్తిపడి, “కరిథంగినర్వమున్ దెలిసితిమంచు గర్వితమతిన్ విహరించు” వారలధిక సంఖ్యాకులు. ఈ దురవస్థకు మిక్కిలి భేదము గలుగుచున్నది. ఇట్టి వారినిగూర్చి శ్రీనాథ మహాకవి వ్రాసిన వాక్యము—“బోధమల్పంబు గర్వమక్కున్నతంబు” అను సత్యము ఎదుట కాండవించుచున్నది. వారు పొరపడుటయేగాక వారి యాశ్రితుల ననుయాయులంగూడ వారు పెదదారుల బెట్టుచున్నారు. గుల్ల చదువులవలన దేశమున తెంతో అనర్థము వాటిల్లుచున్నది. ఇకనైన భగవంతు డీ దేశమును జూటకపు చదువులనుండియు బొందవిమర్శకులనుండియు సంరక్షించు గాక యని ప్రార్థించుచున్నాము.

పాశ్చాత్య విద్వాంసులు వేద సమన్వయము నిమిత్త మద్భుత కృషిచేసినమాట వాస్తవము. వేదవాఙ్మయమునకు జన్మస్థానమైన

భరతఖండ వాస్తవ్యులకు లేని యభిమాన మీ పాశ్చాత్య విద్వాంసుల కా వాఙ్మయముపట్ల కలుగుట శ్లాఘాపాత్రమైన విషయము. కాని భారతీయ జీవనము, వైదిక సాంఘిక సాంప్రదాయములు, సంస్కృత పదప్రయోగ సరణిలోగల సూక్ష్మభేదములు లోనగునవి ఎంతకృషి చేసినను పాశ్చాత్యులకు పట్టుబడలేదు. బహిరర్థములేగాని యంత స్సారము వారికి తెలియలేదు. వ్యంగ్యధ్వనులతో కూడి రసాత్మకములైన సంస్కృతరచనల రమణీయార్థ సౌరభములను వా రాస్వాదించ లేకపోయిరి. అది వారి తప్పిదముకూడ కాదు. నిఘంటు సహాయ సాధ్యమైన శబ్దార్థపాండిత్యము మాత్రమే వారికలవడినది. తదితరము నవగాహన చేసిగొనుటకు వారికన్నియు నవరోధములే యయినవి. అట్టివారి యనువాదముల నాధారము చేసికొని భారతీయులు వేద విమర్శకు దిగుట మిగుల ననర్థదాయకము, వోస్యాస్పద మగుట సహజము. నా భావము తేటపడుటకు కొన్ని యుదాహరణము లిచ్చెదను.

దినము - Day ; వారము Week ; దినవారములు అనునప్పు డర్థము భేదించినది; మృతులైనవారికి చేయు నుత్తర క్రియలు అవి అపరకర్మ పరమైన విపరీతార్థము మన దేశీయులకే బోధపడును. ఈ మాటలను ఇట్లే ఇంగ్లీషులోనికి తర్జుమా చేసినప్పుడు Day - Weeks అని చెప్పవలసి యున్నది. దీనికి సరియైన సాంప్రదాయ సిద్ధమైన యర్థము ఏ పాశ్చాత్యునికి బోధపడును ? మూలము దినవారములని తెలిసినగాని మనకు మాత్రము నిజము బోధపడునా ? అందుకొఱకే తర్జుమాలను పట్టి విమర్శకూడదు, మూలము చదివిచూడుడని మన వారిని నేను వినయముతో హెచ్చరించుచున్నాను. మరొక ఉదాహరణము చూతము. బమ్మెల పోతరాజు భాగవతము వ్రాయునాటికి 'సాని' శబ్దమున కిప్పటి విపరీతార్థములేదు. ఏలికసాని, దొరసాని మొదలగు పదములలో నిప్పటికిని ఉన్నట్లే సానియనగా పూజ్యుర

లైన యిలాలనియే యర్థముండెను. కావుననే భాగవత పీఠికలో నామహాకవి తనతల్లిని ఇట్లు ప్రశంసించినారు. భాగ 1-25, 26.

కం. నడవదు నిలయము వెలువడి

తడవదు పరపురుషు గుణము తనవతి నుడువుం

గడవదు వితరణ గుణములు

విడువదు లక్ష్మాంబ విబుధవినరము వొగడన్.

ఉ. మానిను లీడుగారు బహుమాన నివారిత దీనమానస

గ్లానికి దాన ధర్మమతి గౌరవ మంజులతా గభీరతా

స్థానికి, ముద్దుసానికీ, సదాశివ పాదయుగార్చనామకం

పానయ వాగ్మవానికిని బమ్మెర కేశయ లక్ష్మసానికీన్.

ఈపద్యములు సరిగా చదువక, ముందు వెనుక లారయక, పాపభీతి లేక, ఓకానొక మహమ్మదీయ విమర్శకుడు - శివశివా! పోతరాజు గారితల్లి 'వేశ్య'యని యర్థము చెప్పినాడు! వాని నిఘంటుపాండిత్యము నేమనవలె?"

నా స్వానుభవసిద్ధమైన యీ క్రింది యుదాహరణతో నీచర్చ ముగించుచున్నాను: ఆమధ్య నొకనాడు పడమటి యాకాశమున గొప్ప విద్యుద్దీపమువలె శుక్రగ్రహము ఉజ్జ్వలముగా మెఱయుచుండెను. ఆప్రక్కనే రమ్యముగా చంద్రవంక కాననగుచుండెను. ఆ మనోహరదృశ్యమును జోడుదుర్భిణిలోనుండి తనివిననక చూచుచు నానందించుచుంటిని. అంతలో నెటనుండియో వచ్చుచు, నాకు అపరిచితుడైన క్రైస్తవ మిషనరీదొర యొకడు "ఓ! ఆమావాస సూస్తున్నారా?" అని పలుకరించెను. ఆమాటలు నాకు అర్థము కాలేదు. ఆమావాస్యను చూచుట అనగా నేమో నాకు బోధపడలేదు. చిమ్మచీకట్లుగల ఆమావాస్య మనకెట్లు కనబడును? ఆ తరువాత రెండుమూడు రోజులకు బాలచంద్రుని సందర్శింతుము. వంక కొమ్ములతో పడమట క్రొత్తగాతోచు నీచంద్రరేఖను ఇంగ్లీషు భాషలో

(New moon) అందురు. 'అమావాస్య' అర్థములోకూడ ఈపదము వాడబడునని నిఘంటు ప్రమాణము లేకపోలేదు. కాని బాలచంద్ర రేఖకు నమావాస్యపదము నంటగట్టించిన యాదౌరగారి నిఘంటు పాండిత్య ప్రభావమునకు నివ్వెఱవడితిని. ఇట్టి నిఘంటు పాండిత్య ముతో వేదము సమవ్యయించి, మాక్సుముల్లర్ (Max Muller) దొరగారు "వేదమంతయు ఊకదంపు, నూట నూట నెక్కడనైన నొకటి రెండు గింజలుండవచ్చు"నని నుడువ పాహించినారు. ఇట్టి శుద్ధాబద్ధములే మనపట్టభద్రులకు పరమ ప్రమాణమగుటకంటే దౌర్భాగ్యమేమికలదు?

ఇట్లు తెలిసియు తెలియని పడమటి పండితుల పాడుప్రాతల వలన కలుగుచున్న యనర్థచర్య నింతటితో చాలించి మరికొన్ని ముఖ్యాంశముల చర్చింపబోదము.

గ్రీకులు తమకు పూర్వము పదునైదువందల యేండ్ల క్రిందట నుండిన చాల్డియనుల (Chaldeans) గ్రంథములనుండి తమ జ్యోతి ర్విజ్ఞానమును బడసిరి. గ్రీకులకు తెలిసినవి పదునొకండు రాసులే. తులారాశినిగూర్చి వారికి తెలియనే తెలియదు. వైయంశములన్నియు మాండరు (Maunder) దొరగారు 'Astronomy without a Telescope' అను గ్రంథములో సపేతుకముగా నుగ్గడించి యున్నారు. వేదవాఙ్మయములో మేషాది రాసులనుగురించి చేయబడిన వక్కణల నీ క్రింద క్రమముగా చర్చించిచూతము. కాని అంతకుముందు అశ్వినాద్రి నక్షత్రము లిరువదేడింటికి పాశ్చాత్యు లిడిన నామములు అక్షర సంజ్ఞలను తెలుపుచు నొకపట్టిక తయారుచేసి యుంచుకొనుట మిక్కిలి సదుపాయకరము. ఇకముందు వ్రాయబోవు నంశములను చక్కగా బోధపఱచుకొనుటకు ఇట్టి పట్టిక మిక్కిలి యవసరము. కారణాంతర ములచేత వేదములో నక్షత్ర ఇష్టి కృత్తికతో నారంభమగుటను మనము కూడ కృత్తికతోనే ప్రారంభింతము.

సకలవ్రతము	అదిచేవల	దీనికి పాళ్ళావ్రతము, గ్రహింపవల
1. కృత్రిక	అగ్ని	పీయేడ్డు (పిల్లలకోడి)
2. రోహిణి	ప్రజాపతి	పైయేడ్డు; టారస్‌లోని ఆల్పా, టీటా, గామా, డెల్టా.
3. మృగశిర	సోమ	ఎస్పిలాన్ అక్షరసంజ్ఞలు గల 2.
4. అర్ధ	రుద్ర	ఓరియన్‌లోని లాండ్టా, ఫై 1-2.
5. పునర్వసు	అదితి	వీటల్జ్యూ; ఆల్ఫా ఓరియన్.
6. పుష్యమి	బృహస్పతి	కేస్టర్, పోలక్కు. ప్రోక్యూను.
7. ఆశ్లేష	సర్ప	కేస్టర్ రాశిలోని గామా, డెల్టా, టీటా సంజ్ఞగల చుక్కలు.
8. మఘ	విశ్వరులు	పైద్రాగుంపులోని డెల్టా, ఎస్పిలన్, ఈటా, రో, టీటా అను గ్రీకు అక్షరసంజ్ఞలు గల చుక్కలు.
9. పూర్వఫల్గుని	అర్జుముదు	లియో అను సంహారాశిలోని ఆల్ఫా, ఈటా, గామా, టీటా, మ్యూ, ఎస్పిలాన్ గుర్తులు గల చుక్కలు.
10. ఉత్తరఫల్గుని	భగదు	డిటో రాశిలో డెల్టా, టీటా " "
1. హస్త	నవిత	డెనికాలా అను వీటా చుక్క, 23 సంఖ్య గల సంహారాశి చుక్క.
2. చిత్ర	త్వష్ట	కన్యరాశిలోని డెల్టా, గామా, ఈటా చుక్క.
3. స్వాతి	వాయు	కన్యరాశిలోని ఆల్ఫా చుక్క. నామాంతరము పై 9కా. ఆర్కిచూరస్ లేక ఆల్ఫాబాటిస్.

14. విశాఖ (రాధ)
15. అనూరాధ
16. కృత్తిక
17. మూల
18. పూర్వాషాఢ
19. ఉత్తరాషాఢ
20. శ్రవణము (శోణి)
21. ధనిష్ఠ (శ్రవిష్ఠ)
22. శతభిషమ్
23. పూర్వాభాద్ర
24. ఉత్తరాభాద్ర
25. రేవతి
26. అశ్విని
27. భరణి . అవధరణి
- ఇంద్రాగ్నులు
మిత్ర
- ఇంద్ర
పితృలు - నైఋతి
అవ - ఇల దైవత్యము
- విశ్వదేవతలు
విష్ణు
వసువులు
వరుణుడు
అత్రైకపాదీ
అహోర్బుధ్నయ
- పూషుడు
అశ్వినీదేవతలు
యమ
- మలారాశి శ్రేణులో అల్పాఖిటా.
వృశ్చికము. స్కార్పియోరాశిలోని టా, డెల్టా, నై
గుర్నులు గల చుక్కలు.
అంటారిస్ - స్కార్పియోలోని అల్పా, సిగ్మా, టౌచుక్కులు.
వృశ్చికములోని చుక్కలు.
ధనుస్సురాశి. సగిటేరియస్లోని డెల్టా, ఎస్పిలాన్
చుక్కలు.
డిటో రాశిలోని జీటా, ఒమిక్రాన్ చుక్కలు.
ఆలీచేర్ అక్విలాగుంపులోని అల్పాచుక్క.
డెల్ఫినస్.
కుంభరాశి, ఎక్వేరియస్లోని లాంబాచుక్క.
కెగన్స్ గుంపులోని అల్పా, ఖీటాగుర్తు గల నక్షత్రములు.
కెగన్స్ గుంపులోని గామానక్షత్రము, Andromeda.
ఇంద్రముదలోని ణలిచుక్క.
జీటా పిస్కమ్.
పరీస్ - మేషరాశిలోని అల్పా, ఖీటా చుక్కలు.
టారస్ అను వృషభరాశిలోని నెం 28, 29, 41 నఖ్యలు
గల చుక్కలు.

ద్వాదశరాసులను గూర్చి వేదవిజ్ఞానము :

సంవత్సరాత్మకమైన కాలచక్రపు ప్రథ లేక వేమి యనురాని ననుసరించి క్రాంతివృత్తము ఏర్పడియున్నది. అది పండ్రెండు భాగములు గలదను ఋగ్వేదమంత్రము I. 164.48 మనమీవటకె పఠించితిమి. భగోళమున నీ క్రాంతిచక్రము మార్పులేక యుండుననియు, నా వృత్తము త్రినాభియుతమైన యండవృత్తము (Ellipse) అనికూడ మనము ద్వాదశార మంత్రము ఋ I. 164.11 వలనను, సప్తయుం జంతి మంత్రము ఋ I. 164-2 వలనను తెలిసికొంటిమి.

ఇక ద్వాదశరాసు లేవేవో, వాని ప్రళంస ఎచ్చటెచ్చట కలదో సంగ్రహముగా పఠించి చూతము.

మేషము :

‘క్రతుత్సవ’ సంధాయకుడును, ‘స్వాహోపధూ వల్లభుడు’నని ప్రవరాఖ్యునిచే స్తుతింపబడిన యగ్నిదేవుడు ధూమధ్వజుడు, మేషవాహనుడునని వలుతావుల బ్రళంసింపబడి యున్నాడు. దేవప్రీతిగా మానవు లర్పించు హవ్యకవ్యాదులను అగ్నిదేవుడే గొంపోయి వారల కందిచ్చునని భారతీయుల దృఢవిశ్వాసము. కావుననే వేదవోదితములైన సమస్త శ్రౌత స్మార్తకర్మలలో ముందు అగ్ని నాహ్వనించి యారాధించి పిమ్మట తక్కిన దేవతల పూజచేయుట పురాతనము నుండి యాచారమై యున్నది. అగ్ని నాహ్వనించునపుడే “మేషారూఢ-ధూమధ్వజ--సప్తజిహ్వ” అను నీ మొదలైన గుణవిశేషణ సూచకములైన నామములుగల మంత్రములు ముమ్మందు పఠింపబడుచున్నవి. అశ్విని + భరణి + ఏకపాద కృత్తికలు చేరి మేషరాశి యగుననియు, అగ్నిదైవత్యమైన కృత్తిక దిగువ నది యుండుటచేత అగ్ని మేషవాహనుడయ్యెననియు మన మీవటకు తెలిసికొంటిమి. వేద ఋషులకు మేషరాశియునికి తెలియనిచో వారగ్నిదేవుడు మేష

రూఢుడని ఎట్లు వర్ణించగలిగిరి? అగ్ని కందరు దేవతలతో సంబంధ మెట్లేర్పడినది? మేష ప్రళంప ఋగ్వేదములో పెక్కుచోట్ల గలదు. చూ. I. 51-1. I. 52-2...

వృషభము :

ఋగ్వేదమున గల ద్వాదశ రాసులలో వృషభమునకు కొమ్ములు నాలుగు; కాళ్ళు మూడు; శిరస్సులు రెండు. ఇట్టిరూపముతో నా యెద్దు ఎవరిపైనో ఎగిరి కొమ్ములతో చిమ్మనుంకించుచున్నట్లు కనబడును. ఇప్పటికిని నక్షత్రరూపమైన యీ వృషభాకార మిట్లే యాకాశమునందు మన కగపడుచున్నది. అంతేకాదు. ప్రాచీనకాలము నందు ఆయాదేశములలో చిత్రింపబడిన వృషభరాశి చిత్రములు కూడ ఇట్లే చూపట్టుచున్నవి. ఋగ్వేదమునందుకూడ రాశి వృషభ రూప మీ విధముననే వర్ణింపబడి యున్నది. చూ. ఋ. IV-58-8ి “చత్వారి శృంగా త్రయో అన్యపానా ద్వే శీర్షే...వృషభోరోరపీతి”. వేదచోదితములైన సమస్త కుళాకుళ శ్రౌత స్మార్త కర్మలలో ప్రారంభ మున నగ్నిదేవు నావాహనము చేయు సందర్భమున నీమంత్రమును పురోహితులు తప్పక చదివెదరు. కారణ మేమనగా, కృత్తికాది దేవతలు, కృత్తిక రూపుడునైన యగ్ని వృషభరాశిలోనివాడు. కృత్తికలో నొక్క $\frac{1}{4}$ పాదము మాత్రమే మేషములోనిదికాని మిగిలిన మూడు పాదములు వృషభములోనివే. కాబట్టి అగ్ని వృషభరాశి స్థితుడు. పైని వ్రాసిన వేదమంత్రములో అగ్నిదేవు డెందులోనున్నాడో ఆరాశి వృషభముయొక్క రూపము కనులకు కట్టినట్లు వర్ణింపబడినది. ఈ వృషభరాశి ఋగ్వేదములో నింక ననేక సందర్భములలో వర్ణింపబడినది. అందు రెండుమంత్రములను మాత్రము ఈదిగువ వివరించెదము.

ఋ X—102—10. “నస్మై తృణంనోదక మాభరన్తుస్త్రోధురోవహతి ప్రదేవిత్” ఈ వృషభము గడ్డి తినదు. నీరు త్రావదు

ద్రువ నక్షత్రమునకు వైనగూడ జూపునది. దిక్కులను విశదము చేయుచున్నది.

గడ్డి తినక, నీళ్ళు త్రాగక ద్రువాది నక్షత్రములం జూపు వృషభము ఖగోళ వృషభరాశిగాక మరేమి యర్థము చెప్పిన పార్థకమై యీ మంత్రార్థము నప్పునో స్పష్టము చేయగలరా? అని నేను సవాలు చేయుచున్నాను. ఇంకొకటి ఋ. I. 116—18. “యువాం రథం వృషభశ్చ శింశుమారశ్చయుక్తా.” ఇది అశ్వినీ దేవతలనుగూర్చి రచింపబడిన సూక్తములో నొక మంత్రభాగము. అశ్వినీ నక్షత్రమునకు అధిదేవతలు అశ్వినులు. అశ్వినీ నక్షత్రరూపులైన యీ దేవనైద్యులను గూర్చి ఖగోళవేదచేయుచు తదేక ధ్యానపరాయణుడైన మంత్రద్రష్టకు ఆ దేవత లిద్దరును వృషభ శింశుమారములును అశ్వినీ రథము నెక్కి పోవుచున్నట్లు భావాంబరవీధిం దోచుట సహజము. అశ్వినీ నక్షత్రముల యెదుట నున్నది రాశి వృషభము. ఆ వక్రనే శింశుమార మనెడి ఘోర జలచర జంతురూపముగల చుక్కలగుంపున్నది. దీనిని పాశ్చాత్యులు ‘సీటన్’ తిమింగిలము. ‘Cetus the whale’ అందురు. ఎద్దుచుక్కల గుంపు ప్రక్కనే శింశుమారపు చుక్కలగుంపు ఆకాశమున కనబడుచుండుటచేతను, ఈ రెండింటి యెదుటను అశ్వినీ దేవత లుండుటచేతను ఈ సూక్తరచయిత భావములో అశ్విను లీ జంతువులను పూనిన రథమునెక్కి వెళ్లినట్లు తోచుట సహజము. ఈ దృశ్యము అప్పటికి నిప్పటికి గూడ నొక్కతీరుననే ఆకాశమున నగవడుచున్నది. ఇందువలన నేమి తేలుచున్నదనగా క్రాంతి వృత్తమున గల వృషభాది రాసులనేగాక, ఆ ప్రక్కలనున్న ఇతర చుక్కలగుంపులను, అవి స్ఫురింపజేయు జంతురూపములనుగూడ వేదములు సూక్ష్మముగా పరిశీలించి వానికి యథోచిత నామములిడిరని చక్కగా స్పష్టమగుచున్నది.

ఋగ్వేదము ఇట్టి ఖగోళవిశేషముల ననేకముగా పరిస్ఫుటము చేయుచుండగా, నవియెల్ల విస్మరించి, ఎన్నడును తలయెత్తి యాశము వంక చూడనొల్లని మన పండితులు, 'చత్వారిశృంగా'దులైన దివ్య వేదమంత్రములను చిలుకలవలె చదువు మన పండితులు కొందరు. వానికి వ్యాకరణాథములు చెప్పుకొని తృప్తులగుచున్నారు. వేద ఋషులమహత్తర జ్యోతిర్విజ్ఞానమునకు ఈనా డెట్టి దుస్థితి ప్రాప్తించె నని మిక్కిలి వగపుపైడిని.

మిథునము :

మృగశిరలో రెండు పాదములును, ఆర్ధృ పూర్తిగాను, పునర్వసులో మూడు పాదములును చేరి మిథున మన బహగుచున్నది. పునర్వసు ధనురాకారముగల చుక్కలగుంపు. ఆ వింటి యుత్తరపుకొనను రెండు చుక్కల 'జంట' ఉన్నది. తేజో వివయమున నా నక్షత్రములు అగ్రగణ్యములైనవి (First Magnitude Stars). ఆ చుక్కల జతను ఇటీవల రోమనుగాథల, నాటినుండి కేస్టర్ అండ్ పోలక్సు (Castor and Pollux) అని పడమటి దేశములవారు తెలుపుచున్నారు.

ఆదికాలములలో భరతఖండమున నీ చుక్కలజత కూడ అశ్వినీ దేవతలుగానే భావింపబడెను. అశ్వినులు త్రివధస్థులని ఋగ్వేదములో పెక్కుచోట్ల తెలుపబడినది. అందొకటి అశ్వినీ చుక్కలజత. రెండవది యీ పునర్వసు గుంపులోని చుక్కల జత ; మూడవది చిత్రానక్షత్రమునకు దిగువ- దక్షిణముననున్న 'అశ్వతర' మండలములోని చుక్కల జత. కడపటి చుక్కలజతను పాశ్చాత్యులు ఆల్ఫా, బీటా, సెంటారస్ అందురు. పాశ్చాత్యదేశమున వాడుకలోనున్న యీ సెంటారస్ శబ్దము సంస్కృతమున 'అశ్వతర' శబ్ద వికృతియని స్పష్టమగుచున్నది కదా ?

అశ్వినీ దేవతల రెండవస్థానమైన పునర్వసు గుంపులో తేజో వంతములైన రెండు చుక్కలు మిథున మనబడెను. పునర్వసు తరు

వాతమన్ను, పుష్కమిచుక్క ముఖ్యున కటునిటుగల చుక్కలు గార్వభము లనబడుచుండెను. అశ్వినులకు రెండవస్థానమున నిగర్వభములే వాహన ములని వేదమునందు పెక్కుచోట్ల వర్ణనలున్నవి.

చూఁబుగ్వేదము. I-34. 9. క దా యోగోవాజినో రానభస్య-వాసత్యా. తె. సం. IV-1-2 యుంజాధాగ్ం రానభం యు మస్మిన్యామో.

ఐ. బ్రా. IV-2-9 సగర్వభరథేనాశ్వినా.

యజురారణ్యకము } తామశ్వినా రానభాశ్వాహవంమే.
I-1-10-1

పొట్లపూవువంటి పుష్కమికి ఇటునటుగల రెండు చుక్కలను వడమటిదేశస్థులు 'ఎస్సెలి' (Asseli) అందురు. ఆ మాటకు రెండు గాడిదలని యర్థము. ఇప్పటికిని పాశ్చాత్యు లీచుక్కలను గాడిదలనియే తెలుపుచున్నారు. మన భరతఖండములో క్రమముగా పునర్వసు చుక్కలకు అశ్వినులతో సంబంధము విడిపోయినది. ఋ I-158 సూక్త మునకు దేవతలశ్వినులు. మంత్రద్రష్ట దీర్ఘతముడు. అందు మొదటి మంత్రములో నిట్లున్నది :

I-158-1 "వసూ రుద్రా, పురుమంతూ వృధంతా దశస్యతంసో వృషణావభిష్టా."

ఓ జంటవసువులారా ! విశేష బలదర్పములనొసంగి, మాప్రక్క లోడునీడలై నిలిచి మా కభీష్టసిద్ధిచేయు హితమతులారా ! రుద్రులారా ! అశ్వినులారా !

ఇందు అశ్వినులు రుద్రులని సంబోధింపబడిరి. క్రమముగా అశ్వినీ దేవతలను భావమంతరించి రుద్రదేవతాభావము ప్రబలితది. ఈనక్షత్రములు రుద్ర, రుద్రపత్నీ మిధునము - పార్వతీ పరమేశ్వరులను భావము స్థిరపడినది. ఈ మిధునమునకు ప్రక్కనేఉన్న వృషభరాశి ధ్వజము వాహనముననికూడ స్థిరమైరది. కుమారసంభవ కావ్య పాఠకుల కీ క్రిందోక్తములు చిఱపరిచితములు :

V-70. విలోక్య వృద్ధోఽక మధిష్ఠితం త్వయా...

V-84. స్వరూప మాప్థాయ చ తం కృతస్మితః

సమూలంలే వృషరాజశేతనః.

మరొక విచిత్రము గ్రీకులకు పూర్వము వదునై దువందల సంవత్సరములక్రితము: ఇప్పటికి వాలుగువేల సంవత్సరములక్రిందట జ్యోతిర్విజ్ఞాన విరాజితులైన "అకేడియన్" జాతివారి పంచాంగపులెక్కలలో సంవత్సరమునందలి మూడవ మాసమునకు 'శివ' అని పేరున్నట్లు ఇటీవలి పరిశోధనల వలన తేటతెల్లమైనది. మన పంచాంగములలో మొదట మేషమాసము, తరువాత వృషమాసము, మూడవది మిథునమాసము ననికదా వ్యవహరించుచున్నాము! మిథునమునగా సాంబిళివ మిథునమని యన్వయించుకొనుచున్నాము. ఈ యర్థమునకును అనాటి అకేడియనుల 'శివ' మాసమునకును సరిపోవుట అశ్చర్యకరము. అవివాభావదాంపత్య సంబంధముగల మిథునరాశి భావము గ్రీకులకు లేవేలేదు. వారికడనుండి మనమిభావము గ్రహించితి మనుకొనుట అసంభవము, నసందర్భమునై యున్నది.

కర్కటకము :

పంజ్రెండురాసులలో నీకర్కటక రాశి నాలుగవది. గ్రీకుగాఢలోనిది బీట్ (Beetle) పురుగుగా వర్ణింపబడినది. మన తెనుగువాఢు పేడపురుగని, ఉరితిపురుగని, ఎన్నెమ్మ పురుగని చెప్పుకొను పురుగు జాతిలో చేరిన దీ బీట్ పురుగు. హెర్క్యులెస్ (Hercules) నామ కుడగు నొక వీరుని ఈ పురుగు మిక్కిలి పీడించెనను పురాణకథ గలదు. ఋగ్వేదములో కర్కటమను పేరు వాకు కావరాలేదు. కాని ఇంద్రశత్రువై ఇంద్రునిచే వధింపబడిన శంఖరుడను వానిపేరు ఋగ్వేదములో తఱచుగా కనబడుచున్నది. శంఖరుడు కులితరుని పుత్రుడు. కౌలితరుడని పేదములో గలదు. చూ. ఋ IV-30-14 "ఉతకానం

కాలితరం బృహతః పర్యకాదధి అకానాన్నింద్ర శంఖరం ఆ పై నిమంబువు 908 పుటలో శంఖరశబ్దమునకు చేపనింటి అంకువు అని తెలుపబడినది. పైవి వ్రాసిన కులితర శబ్దములో కారణాంతరముల చేత 'త' వర్ణము లోపించినపుడు అది 'కులీరము, కుళీరము' నగును. కుళీరమనగా యెండ్ర, కర్కటము. సంస్కృత మహాభారతము పంచమ పేదమన నొప్పుచున్నది. అందు భీష్మ కురణపందర్యములో నీ క్రింది శ్లోకము సుప్రసిద్ధము.

శ్లో॥ అర్జునస్య ఇమే బాణా నేమే బాణాః శిఖండినః

కృదంతి మమ గాత్రాణి మాఘమా నేగవా ఇవ.*

ఈ శ్లోక వ్యాఖ్యాత మాఘమా = కర్కటి, నేగవా = సంతానము అని యర్థము చెప్పెను. కవిబ్రహ్మ తిక్కన పోమయాజి యీ శ్లోకము నిట్లు తెనిగించెను:— “సీ॥ అశనికల్పము లివి యర్జును బాణముల్ గాని శిఖండివి గావు సుమ్ము. కర్కటి గర్భంబు కరణి గాత్రము వ్రచ్చె.....” ఇక్కడ జ్యోతిశ్శాస్త్ర దృష్ట్యా గమనించ వలసిన విశేషమేమనగా భీష్మ డష్టవసువులలో నొకని యంశమున జన్మించినాడు. ధనిష్ఠనక్షత్రము వసుదేవతాత్మకము. ధనిష్ఠ పడమటకు వ్రాలి యస్తమింపబోవు వేళకు మార్పున కర్కటకరాశి ఉదయమగు చుండును. శరతల్పగమడగు వేళకు భీష్మున (ధనిష్ఠ నక్షత్రమున) కెదుట తూర్పున పునర్వసు (నాలుగవ పాదము). పుష్యమి, ఆశ్లేష నక్షత్రము లుదయమగుచుండును. ఆ కారణముచేత భీష్ముని యెట్ట యెదుట తోచు కర్కట ప్రళంస అతడు అవసాన సమయమున చేయుట సమంజసము. కర్కటిగర్భ మమటలో నొక కవినమయము గలదు. అరటిచెట్టు, వెదురు, యెండ్ర, తేలు లోనగు జీవులకు సంతానప్రాప్తితో

* ఈ శ్లోకములో నాలుగవపాదము “మాఘమానే, గవామివ” అని యుండ వలెనని నా యభిప్రాయము.

నాత్మవివాళ మగునను భావము మనదేశములో ప్రబలియున్నది. జీవ శాస్త్రరీత్యా తేలు విషయములో నిది యథార్థము కాదని తెలియుచున్నది. కర్కటి పిల్లల నీమనపుడు యమబాధపడుట నిజము. తిక్కన సోమయాజి 'కర్కటి గర్భంబు కరడి గాత్రము వ్రచ్చె' నమటలో యెండి వీపు భేదించుకొని పిల్లలు బైటపడునపుడు తల్లికి గల్గు దుర్భర యాతన వర్ణింపబడినది.

కాబట్టి ద్వైదశరాసులలో నాలుగవరాశి ఋగ్వేదకాలములో కులిశీరమని వ్యవహరింపబడెననియు, పిమ్మట కుశీర మయ్యెననియు భావింపవలయున్నది.

సింహరాశి :

దేవతా ప్రభుడగు నింద్రుడు అనన్య సామాన్యములైన యద్భుత కార్యములెన్నో సాధించినట్లు ఋగ్వేదము వర్ణించుచున్నది. అందొకటి సింహ సంహారము. మేకతో ఇంద్రుడు సింహమును పరిమార్చెనట ! దుర్బల సాధనమైన మేకనుపట్టి దానితోనే ఇంద్రు డీ మహాఘనకార్యమును నిర్వహించెను. చూ.ఋ. VII 18.17 "అధేఢ చిత్తద్యేకం చకార సింహ్యం చిత్యేత్యేనా జహూనా॥" ఈమంత్రార్థము మనకు సరిగా బోధపడుటకు ముందుగా మనము కొన్ని సంగతులను తెలిసికోవలెను. ఇటీవల మకరమని వ్యవహరింపబడుచున్న రాశి పూర్వము అజమని తెలుపబడుచుండెను. అజమనగా మేక. ఈ మేకయే రేవతి కధిదేవతయగు పూషుని రథమునకు పూన్పబడుచుండెనని ఋగ్వేదములో పెక్కుచోట్లగలదు. పూషునిగూర్చి ప్రశంసించునపు డందు కొన్నింటిని చదువుదము. ప్రస్తుతము మనము గమనింపవలసిన యంశమిది. మకరరాశి వాడుకలోనికి రాకపూర్వము ప్రాచీను లా రాశిని అజమనియే వ్యవహరించిరి. అజమనగా మేక. ఈ మేకయొక్క విచిత్రమేమనగా, దీని ముఖము మేకముఖము, తోక చేపతోక. ఇది సముద్రపు మేకయనియే

నేటికిని పాశ్చాత్యులు తెలుపుచున్నారు. పడమటి దేళములలో దీనిని (Capricorn) కేప్రికార్న్ అందురు. ఆ మాటకు సముద్రపు మేక, (Fish Goat) చేప మేక అని యర్థము. ధనుస్సునకు పై ముండుట చేతను, దీనితోక చేప యగుటచేతను మన్మథుడొకప్పుడు మీన కేతనుడు, ఝష కేతనుడు ననబడుచున్నాడు. సింహరాశి కిది ఇంచుమించుప్రతిస్పర్థి. ఇది యుదయమైన కొలదికాలములోనే సింహరాశి య స్తమింపగలదు. ఈ ఖగోళచర్య నాధారముచేసికొనియే వశిష్టుడు పై ని వ్రాసిన వేద మంత్రములో, ఇంద్రుడు మేకతో సింహమును చంపెనని చమత్కార ముగా వర్ణించియున్నాడు. ఖగోళచారులైన అజసింహరాసులను పూర్తిగా గుర్రెటిగి, ఇందొకటి యుదయము కాగానే రెండవది య స్త మించునని గమనించుటచేతనే, ఇంద్రుడు మేకతో సింహమును చంపి, అనన్య పాధ్యమైన ఘనకార్యము నిర్వహించెననియు అయ్యది ఇంద్రు డొకలీలగా వొనరించిన విశేషమనియు నా వేదఋషి వర్ణింప గలిగెను. లేనిచో నట్టి రచనకు వేదములో తావుండదు. సింహరాశి యుటంకింప బడిన మరొక వేదమంత్రమును కూడ చదువుదము. ఋ. V. 83 శి “దూరాస్సింహస్య స్తనధా ఉదీరతే యత్పర్జన్యః పృణుతే వర్షన్యంభః.” ఇందు పర్జన్యుడనగా వర్ష మేఘాధిదేవత. పర్జన్య డాకాశమును వర్ష మేఘములతో నాచ్ఛాదించునప్పటికి దూరమున సింహము గర్జించు చున్నది. వర్షఋతు ప్రారంభమున మఘకారై రాకముందు సింహరాశి పడమట న స్తమింపనై యుండును. పర్జన్యసృష్టి ప్రారంభమున నులుము లులుముట పడమటకు వ్రాల్చి దూరమందున్న రాశిసింహము యొక్క గర్జన యని మంత్రద్రష్ట యుత్పేక్షించి వర్ణించినాడు.

కన్యారాశి :

ఋగ్వేదములో కన్యారాశి తఱుచుగా ప్రళంసింపబడినది. ఆ రాశి వర్షన కూడ కనులకు కట్టిన ప్లేతో రమ్యముగా నున్నది.

మఱి యొక విశేషమేమనగా ఈ రాశి యనేక వామములతో పెక్కు విధముల వర్ణింపబడినది. అందొక వామము అరమతి. బు. V-48.6. "అనోమహీమరమతిం నతోషాగ్నాం దేవీం నమసా రాతహవ్యాం మధోర్మరాయ బృహతీమృతజ్ఞా మాగ్నేవహా పథిభి ర్దేవయావై॥" ఓ యగ్ని దేవుడా ! మమ్ము కటాక్షించి మాయం దనుకూలుడవై, మా వినతులతోను, మేము సమర్పించు కానుకలతోను, విశ్రాంతిమూర్తి అరమతి మహాదేవిని మమ్ము గ్రహింప దేవయానీ మార్గమునకొనితెమ్ము.

రెండవది. రోదనీ : ఈమె మరుత్తు లేడ్గురకు సామాన్య భార్య. మరుత్తులు స్వాతీనక్షత్ర ప్రాంతమువారు. వారికి ప్రక్కనే కన్యరోదనీ కలదు. ఉత్తర మూడు పాదములును, హస్తపూర్తిగాను, చిత్త రెండు పాదములు ఇవి చేరి కన్యారాశి యగును. చిత్త ప్రక్కనే స్వాతి-వాయుదైవత్యము-మరుత్తు లీ పరిసరముననే గలరు. కావుననే రోదనీ కన్య మరుత్తు లేడ్గురకును సామాన్య భార్యయని వేదమునందు వర్ణన. బు. I-167.4. "పరా, శుక్రభాఽఅయాసోయవ్యా సాధారణ్యేన మరుతీ మిమిశుః॥" దూరమందు తేజోశ్రాణితులైన మరుత్తులు తమకు ఉమ్మడి భార్యయైన యీ యువతిని గట్టిగా నంటి పట్టుకొని యున్నారు.

బు. VI 50 4-5 మిమ్యక్షయేషు రోదనీను దేవ.

,, 66 6 అధస్త్రిమ రోదనీ స్వోచిరామవత్సుతస్తై నరోకః.

,, 61 4 పరావరాన ఏత నమర్యాసోభద్ర జానయః అగ్ని తపో యథాసథ.

ఇందు మొదటి మంత్రమునకు అర్థము—రోదనీదేవి యెవరిని గట్టిగా కౌగలించుకొనినదో ఆ మరుత్తులు ;

రెండవ మంత్రమునకు—దివ్యమైన తేజస్సు స్వతస్సిద్ధమైన మహోజ్జ్వల ప్రభలతో మెఱయుచున్నట్లే, అవరణభాధితము గాక

సముజ్జ్వల సంపూర్ణకాంతులతో వెలుగుచున్నట్లే, మరుత్తుల మధ్య నై సగ్గిక రుచులతో తేజరిల్లుచున్నది రోదసీకన్య ;

మూడవరానికి—మనోహరిణియైన మీ భార్యతోకూడ దూరముగా నరిగి యగ్ని వేదికకడ చలి జాపుకొనుదు. చక్కని పెండ్లికొడుకు లారా ! మరుత్తులారా ! వీరులారా ! పొండు.

ఇక్కడి యగ్ని వేదికకు జ్యోతిశ్శాస్త్రరీత్యా విశిష్టార్థమున్నది. చిత్రస్వాతుల తరువాతి నక్షత్రము విశాఖ. ఇయ్యది ఇంద్రాగ్ని దైవత్యము. 'కులాల చక్రం పంచ' కుమ్మరి సారెవలె గుండ్రనైన విశాఖలో నైదు చుక్కలు గలవు. రూపమున గుండ్రని వేదికయై, ఇంద్రాగ్నిదైవత్వ మగుటచేత విశాఖ అగ్నిగుండ మనియు, శీతల తాదితులై క్రొత్తపెండ్లికొడుకులైన మరుత్తులు రోదసీ వధువుతో దూరమిగి, అగ్నిగుండము చేరి చలికాచుకొనిరని మంత్రద్రష్ట భావము.

మరొక గొప్ప విశేషము—కన్యారాశియందు పాండవ పత్ని ద్రౌపది లతామూలు కనబడుచున్నవి. ద్రౌపది అగ్నిగుండ సముద్భవ, అయోనిజ. కన్యారాశి ఉదయమైనపుడు అడుగున విశాఖ అగ్నిగుండమును, వైన కన్యయు జ్యోతిశ్శాస్త్ర దృష్టిని కనబడుటచేత, కన్య అగ్నిగుండ సముద్భవ యనియు ఖగోళచారి యగుటచేత నయోనిజ యనియు చెప్ప నొప్పును. మఱియు నాకాశమున తిరుగు మత్స్య యంత్రమును భేదించినవానిని ద్రౌపది వరించునని ద్రువదరాజు నిర్ణయించెను. ఈ మత్స్యయంత్రము ఖగోళ ద్వారక రాసులలో కడపటిదగు మీనరాశి. ఈ రాశికి ప్రతిస్పర్థి ఉత్తరఫల్గునీ నక్షత్రము. ఋగ్వేదములో దీనికి అర్థుని యనియే పేరు. ఫాల్గునమాసమునం దష్టమినాడు రోహిణియందు ద్రౌపది స్వయంవరము. అప్పటికి అనగా నాటి సాయంకాలమున సూర్యాస్తమయము కాగానే తూర్పున సుత్తరఫల్గునీ ఉదయించును ; పడమట మీనరాశి అస్తమించి

యదృశ్యమగును. మీనరాశి యస్తమించుటతో తూర్పున వర్షముని వెనుక నే కన్యద్రౌపది యారంగమున వావిర్యించి పూలమాల వాతని కంఠమునవైచి అర్జునుని వరించినట్లు భావింపవగును. కాని యర్జునునికే గాక పాండవులై దుగురకును ఆమె పత్నియయ్యెను. కన్యరాశి చుట్టును గల ముఖ్యనక్షత్రములను పరిశీలించినచో ద్రౌపది పంచపాండవులకును సామాన్యభార్య యెట్లయ్యెనో స్పష్టమగును. కన్యరాశిని బరివేష్టించి యున్న ముఖ్యనక్షత్రము లేవేవియనగా (1) మఘ: దీని కధిదేవతలు పితరులు; పితృదేవతలకు ప్రభువు యమధర్మరాజు. ఆయంశమువాడు ధర్మరాజు; (2) అర్జునీ నక్షత్రము, పూర్వ ఫల్గుని: అర్జునుడు ఫల్గునీ నక్షత్ర సంజాతుడు; ఫల్గునుడు; (3) స్వాతి: వాయుదైవత్యము; భీమసేనుడు; (4, 5) ఆశ్వతర మండలములోని చుక్కలజత: అశ్వినీదేవతల మూడవ స్థానమునగల జంటచుక్కలు, అశ్వినులు. వీరియంశమున జన్మించినవారు నకుల సహదేవులు. ఇట్లు పంచపర్వతముల నడుమ నదియుంధోలే కన్య, ద్రౌపది పాండవ ధర్మపత్నియని వర్ణింపబడినది. “పంచేంద్రియములు విషయరతిం బరిగ్రహించి” నట్లే పంచపాండవు లీమెను గ్రహించిరట!

ఈ సందర్భములో మరొక్కచిన్న విషయము గూడ మనము తెలిసికో తగియున్నది. ద్రౌపది స్వయంవరము ‘పౌషమాసంబునం దష్టమియు రోహిణినాడు’ అని భారత మాంధ్రీకరించిన నన్నయ్యభట్టు వ్రాసెను. మన పంచాంగకర్తలు మార్గశిరము తరువాతను, మాఘ మాసమునకు ముందును వచ్చు మాసముల “పౌష” మని వ్రాయు చున్నారు. ద్రౌపదీ స్వయంవర మీ మాసమున జరుగలేదు; పుష్య మనబడు నీ మాసము తరువాత రెండునెలలకు వచ్చు ఫాల్గున మాస మున నష్టమితిథితో కూడిన రోహిణి నక్షత్రమున జరిగినది. ఫాల్గున హేసమున శుక్లపక్షమునందు అష్టమితిథితో రోహిణి రాగలదు, పుష్య మాసమునరాదు. అట్లయినచో ఫాల్గునమును ‘పౌష’ మనుటేల? యని

పాకకులకు సంశయముకలుగుట పహాము. చాంద్రమానముచేత చూడగా ద్రౌపదీ స్వయంవరము ఫాల్గునమానముననే జరిగినది. కాని పౌరమానముచేత చూడగా నది పౌషమానమే యగును. సూర్యుడు మేషములోనున్న మానము మేషమానము; వృషభస్థుడైన మానము వృషభమానము ; మిథునముననున్న మానము మిథునమానము. ఇట్లే పంక్రడెండు రాసులుబట్టి పంక్రడెండు మానములు. సూర్యుడు మీనములో నున్నమానము మీనమానము. మీనరాశిలో ముఖ్యమైన కడపటి చుక్క రేవతి. దీని కధిదేవత పూశుడు. పూషదేవత సూర్యునితోనున్న మానము పూషుని సంబంధముగల మానము. పౌష మానము. పున్నమవాడు పుష్కమీనక్షత్రము కూడిన చాంద్రమాన పుష్యమానము కాదని నేను నొక్క వక్కాణించుచున్నాను. ఈ పుష్యమానము ధనుర్మాసము. ఈ మాసము శూన్యమాసము. ఇందు వివాహములు నిషిద్ధములు. ఇట్టి నిషిద్ధపుష్యమాసమున ద్రౌపదీ స్వయంవరముగాని, ద్రౌపదీ వివాహముగాని జరిగెననుట ఆశ్చర్యకరము.

ఇట్లు వేద ప్రసిద్ధములై పంచమ వేదమునందు ప్రశంసించబడి, ఫాల్గున శుద్ధమున సూర్యుడ స్తమించిన వెంటనే పడమట నస్తమించు మీనరాశిని, తూర్పున నుదయమగు సింహ కన్యారాకులను మనపూర్వ ఋషులు గ్రీకుల ధర్మమాయని వేర్వేరుకొనిరనుట కంటే శోచనీయమైన యజ్ఞానమును, ఘోరము నబద్ధమునైన వాదమును ఉండజాలవు.

తులారాశి :

చిత్రానక్షత్రపు కడపాదములు రెండును, స్వాతియు, విశాఖ మూడు పాదములును చేరి తులారాశి యగుచున్నది. గ్రీకులకు తులయను రాశిగలదను జ్ఞానము లేనేలేదు. దాని తరువాతదగు వృశ్చిక రాశియుక్క డెక్కలుగా భావించి దానిని వృశ్చికరాశిలో వొకభాగముగానే వ్యవహరించిరి. గ్రీకు వాగరికతకు వారసులైన రోమనులలో

జ్యోతిర్విద్యావిదుడు వర్జిల్ (Virgil) మహాకవి ఈ తులారాశిని లైబ్రా (Libra) నామముతో పాశ్చాత్య వాఙ్మయమున తొలుత పేర్కొని వాడు. మహా పరిమాణయుతుడైన ఓరియన్ (Orion) యోధుడు వృశ్చిక హతుడైనట్లు తెలిపెడి గాథ, నీ సరికె వినియుంటిమి. అంత మహాకాయుని కుట్టి చంపు ప్రతిస్పర్థి వృశ్చికము అతికాయముగల పెద్ద తేలు కావలెనట! ఖగోళమున తులారాశిగల స్థలముకూడ వృశ్చిక రాశిలో చేర్చి, ఓరియన్ మహా యోధుని కుట్టి చంపగల మహా వృశ్చిక; మును తయారుచేసిరట!

గ్రీకులకుముందు పదునైదు వందల సంవత్సరములకు పూర్వము జ్యోతిర్ జ్ఞానమున గొప్ప ప్రతిభచూపిన 'అకేతియన్', 'అస్పీరియన్' దేశముల సిద్ధాంతములు, సూర్యు డీరాశిలో నుండు మానమును 'తుల్లు' మానమని వ్యవహరించుచుండిరి. అకేతియన్ జాతివారి పవిత్రాగ్ని వేదిక ఈ రాశిలోనే ఉంచెడిది. అంతకు పూర్వము బహు యుగముల క్రింద టనే వేదఋషులకు తులారాశి సంగతి తెలిసి యుండెను. సూర్యు డీ రాశిలో నుండు కాలము తులామాస మనుచుందుము. తులామాస ములో దివారాత్రములు సరిసమముగా నుండు విషువత్పుణ్య కాలము సంప్రాప్తమగుచుండెను; అప్పటికి వేసవి కాలపు వేండ్ర మణిగిపోవును; కాని చలికాలమురాదు; తులామాసము సమశీతోష్ణ విశిష్టమైనమాసము. విశాఖతో వర్ష మేఘము లంతరించును. వర్ష కాలమునకును, వర్షాంత మును సూచించు శరత్కాలమునకును మధ్యకాలము తులామాసము. ఖగోళమున మఱియొక విశేష మేషమనగా నంతవఱకు నుత్తర భాగ మున వ్యాపించిన ప్రాంతిచక్రము దిశమార్చి దక్షిణమునకు మరలును ఉత్తర భాగమునవదలి, వేరొక భాగ వాక్రయించి దక్షిణ దిగ్భాగము ననుసరించి పోవును. విశాఖ అనగా వి-శాఖ అని విరిచి బెంట్లీ (Bentley) దొరగారు ఇక్కడ మండి ప్రాంతివృత్తము కాఖాంతరము నవలంబించి దక్షిణావధము ద్రొక్కునని వ్యుత్పత్తి తెలిపినారు. ఈ సమాధానము

యుక్తియుక్తము. ఇట్లు విశాఖ ప్రాంతమందే క్రాంతిచక్రము దశ కృతమై రెండు సమభాగములుగా విభజింప బడుచున్నది. లోకమున తుల సమత్వసూచకము. త్రాసు రెండుప్రక్కలను సమముగా తూగవలయును. ఇటునటు సమముగా నుండునట్లు తూచుచే తులప్రయోజనము. తులామాసమున నహోప్రమాణమును, శీతోష్ణపరిస్థితులును, వర్షవ్యాప్తి విధానములును, ఖగోళపు టుత్తర దక్షిణ దిశలును, క్రాంతి చక్ర వ్యాప్తియు సరిసమానముగా నుండును. పక్షపాతము లేని సమానత్వము, సర్వసమత్వ భావమును సూచించు చక్కని మంత్రము ఋగ్వేదమునందు వెక్కుచోట్ల కనబడుచున్నది. అందొకటి ఋ X-59-10. "భరతా మపయ ద్రపో ద్యౌః పృథివి క్షమా రపో మోఘతే కించనామమత్" ఏ యకార్యకరణ దోషములకు పాపకర్ములు సిగ్గుపడి తలలు వంచుకొందురో, అసమ శీలములైన యే పక్షపాత దోషములు ప్రాణుల హింసించుచున్నవో అట్టి పాపసంచయమును దుంపతెంపి ద్యావాపృథ్వీ మిథునము తుడిచివేయును గాక! లోకములో నే ప్రాణియు పాపపీడితమై దుఃఖంపకుండును గాక! అమ నీ మంత్రార్థము కరుణా సముద్రులు, పరమజీవ దయాపరులునైన శివీచక్రవర్తి, బుద్ధ దేవుడు, యేసుక్రీస్తు, గాంధీమహాత్ముడు లోనగు మహనీయులకు మకుటముగా దగియున్నది. తులారాశియొక్క సౌమ్యశీలత అట్టివారికే చెల్లును. ఇందు మొదట పేర్కొనవలసినవాడు శివి; ఇతడు ఉశీనీరాణి పుత్రుడు. ఋగ్వేదములో నీమె పేర్కొనబడియున్నది. ఈ మంత్రార్థము శివికి వర్తించునని నా విన్నపము. భువన రక్షకులైన ఇంద్రాగ్నులు శివీ చక్రవర్తి నగ్నిపరీక్ష గావించిరి. అగ్ని పాపురమయ్యెను. ఇంద్రుడు దేగయై ఆ పాపురమును తఱుముకొని వచ్చెను. పాపురము శివీ చక్రవర్తి మరుగు సొచ్చి శరణము వేడెను. శివి యంగీకరించి శరణ మిచ్చెను. ఆ పాపురమును వదలి దేగ తన కిమ్మని తగువుచేయ శివి నిరాకరించెను. "ఇది నాకు వేదవిహితమైన యాహారము. దీనిని భక్షింప

కున్నచో నాకటిచిచ్చున నేనును, నావెంట నాకుటుంబమును వశింప గలదు" అని దేగ వాదించెను. నీ యత్న మాహార్యమే యైనపక్షమున, నీ పాపురపు బయలుదేరునకు సరితూగునంత నా శరీరమాంసము తూచి యిచ్చెదనని శిఖి ఖరారు చేసెను. దేగ యందు కంగీకరించెను. త్రాసు పన్నియం దొక చిప్పలో పాపురము నుంచిరి. రెండవ చిప్పలో శిఖి మేని మాంసము కండలుగా కోసివేయుచు వచ్చిరి. ఎంత మాంసము కోసిపెట్టినను ఈ చిప్ప తేలిపోవుచుండెను. తుదకు, "కం. దానికి నచ్చెరువడి ధరణీనాథుడు తనువునందు నెత్తురు దొరగన్ తాన తుల యెక్కి నంత న్వాని గుఱోన్నతికి మెచ్చి వాసవదహనుల్" నిజస్వరూప ములతో శిఖికి ప్రత్యక్షమైరి.

ఈ పుణ్యకథను తులారాశి ఖగోళమున నక్షత్రాక్షరములతో శాశ్వతముగా చిత్రించినది. విశాఖావృత్తము ఇంద్రాగ్నిదైవత్యము. ఇంద్రాగ్నులు దేగ, పాపుర రూపములతో శిఖిని పరీక్షించిరి. "తనువున నెత్తురు దొరగగ" పాపురముతో సరితూగవలయునని శిఖియెక్కిన తుల ద్వాదశరాసులలో మధ్యరాశియై జ్యోతిర్లోకమున నేటికిని వెలుగు చున్నది. అతిప్రాచీనమైన యీ శిఖిచక్రవర్తికథ పాండవులు శీర్ష యాత్రకు పోయినపుడు రోమశమహాముని వారలకు తెలిపినట్లు పంచమ వేదమైన శారతములో కలదు. మన తులామాసమును అకేడియన్ సిద్ధాంతములు 'తుల్పు'మాసమనిరి. దానిపూర్వోత్తరము లెరుగని గ్రీకులు, వృశ్చికరాశి శరీరమును పెంచుటకు దాని రెక్కలలో నేడవ రాశిం దూర్చిరి. పిమ్మట వర్జిల్ నామకుడగు రోమనుకవి, మూలముగా నీ రాశికి లైబ్రా (Libra) నామముతో పడమటిదేశములో వ్యవహారము సిద్ధించినది. ఈ గొడవల నెఱుగక, ఈ రాశికూడ గ్రీకుల ధర్మమాయని మన పూర్వులు నేర్చుకొనిరని గంతులువేయు మనే విమర్శకుల చర్యల నేసునవలెనో తెలియకున్నది. విశాఖ, నక్షత్రముల కధిపతి. భాగ వతమతములో రాధ, కృష్ణ భక్తురాలు. వైశాఖము రాధామాసము.

వృశ్చికరాశి :

విశాఖ నాలుగవ పాదము, అనూరాధ, శ్రేష్ఠా నక్షత్రములు వృశ్చికరాశి. వృశ్చికము వేదఋషులకు తెలియనిది కాదు. ఋగ్వేదము సప్తమ మండలములో నేబదియవ సూక్తము వృశ్చిక విషయకము. వృశ్చికరాశి చుక్కలన్నిటిలో ప్రథమ గణ్యము, శ్రేష్ఠా నక్షత్రము. పాశ్చాత్యు లీ నక్షత్రమును 'ఎంటెరిస్' (Antares) అందురు. ఆ మాటకు అర్థమేమనగా అంగారక గ్రహము వలెనే ఎఱుని కాంతితో తేజరిల్లునది. శ్రేష్ఠ ఎఱుని నక్షత్రము. దీనికి ఆల్ఫాస్కార్పియో అని కూడ పడమటి జ్యోతిశ్శాస్త్రమునందు వ్యవహారనామ మున్నది. శ్రేష్ఠ ఇంద్రదైవత్యమని మన మీసరికే తెలిసికొంటిమి. ఇది వృశ్చిక రాశిలోనిది. కర్కటక వృశ్చికాది కీటకములకు సంతాన ప్రాప్తితో మరణమగునని యొక కవిసమయము మన ప్రాచీనకాలముల నుండి కలదు. జీవశాస్త్ర రీత్యా ఇది నిజముకాదు. అయినను కవులు నిరంకుశులు వారి రచనలు యథాశాస్త్రీయము కాక పోయినను ఏ భావముల మనమున నిడికొని వారు రచించిరో ఆ భావముల నట్లే యర్థము చేసికొనుట మన కర్తవ్యము. లేకున్న కవి తాత్పర్యము మనకు సరిగా తెలియరాదు.

“అయం పంథాఽ అనువిత్తః పురాణో యతోదేహిఉదజాయంతి విశ్వే అతర్షిరా జనిషీష్ట ప్రవృద్ధో మామాతరమముయాపత్తివేకః”
ఋ IV-18.1.

అతి ప్రాచీనమైన యీమార్గము నవలంబించియే దేవతలందరును ఉదయింప గలిగిరి. దీని నాశ్రయించియే, యే యొక్కడైనను పుట్టి గొప్పవాడు కావచ్చును. అట్లు గానిచో వా డేల మాతృమూర్తి రూపు మాపవలెను? ఇందు దేవతాశ్రయమై, దేవతలందరు నవలంబించిన మార్గము క్రాంతిచక్రమే. తల్లిని రూపుమాపుట అనగా నేమో యీ క్రింద చర్చించి తెలిసికొందము.

“నానామతో నిరయాదుర్గమై త త్తిరశృతా పార్శ్వస్థిర్గమాడిః”
 ఋ IV - 18 - 2. దారి చాలా ఇటుకుగానున్నది. ఈ మార్గమువెంట
 నేను పోజాలను. ఈ ప్రక్క ఐమూలనుండి వక్రగతి నవలంబించి నిర్గ
 మింతును.

“పరాయతీ మాతర మన్వచప్త న నానుగాన్యను నూగమానిః”
 ఋ IV - 18 3. అని చనిపోవుచున్న తల్లివై పు అతడు కనులుత్రిప్పి
 చూచెను.

ఈ మంత్రములు, “దీనిభావమేమి తిరుమలేశ?” అని ప్రశ్నవైచి
 కథ పొడిచినట్లున్నవి. వృశ్చికరాశి గర్భపార్శ్వమునుండి ఇంద్రుడు—
 శ్వేష్ఠనక్షత్రముదయించినది. ఇ ట్లుదయ మగుటలో, కొడువ దేవతల
 కాశ్రయమయి వారలందఱు నవలంబించిన క్రాంతివృత్తమార్గమునే
 యనుసరించి ఇంద్రుడు జనించినాడు. వైని వివరించిన కవినమయము
 ననుసరించి వృశ్చికగర్భమున జనించుటచేత ఇంద్రుడు మాతృహంతకుడు
 కావలయునుకదా ? వృశ్చికరాశి చెడక, దక్షిణాకాశమున ప్రకాశించు
 చునే యున్నది. ఇక మరణావస్థలోనున్న ఇంద్రుని తల్లియెవరు ? అని
 ప్రశ్న బయలుదేరినది. దానికి ప్రత్యుత్తర మేమనగా :- ఇంద్రునితల్లి
 అదితిదేవి. ఆమె పునర్వసు నక్షత్రముల కధిదేవత. శ్వేష్ఠరూపుడగు
 నింద్రుని ప్రతిస్పర్ధి మృగశిర నక్షత్రములు. వానికావల ఆర్ద్ర, పున
 ర్వసులున్నవి. ఇంద్రోదయవేళకు మృగశిర యస్తమించునుగాని, పున
 ర్వసు అస్తమింపదు; పడమటకువ్రాలి అస్తమింపనై యుండును. అట్టి
 యవస్థలోనే పునర్వసు ఇంద్రుని కంటబడును. ఆలంకారిక భాషలో
 అస్తమింప వ్రాలియున్న పునర్వసురూపితల్లి అదితిదేవివై ఇంద్రుడు
 దృష్టి మరల్చుట యనునది చావనై మరణావస్థలోనున్న తల్లిని, అపుడే
 తూర్పునకుదయించిన ఇంద్రుడు చూచెనని వర్ణింపబడినది. మంత్ర
 ద్రష్టయు, వాతాంబరవీధి విహారియునగు వామదేవ ఋషి తూర్పున
 శ్వేష్ఠయుదయించుటయు, పడమటకు పునర్వసు వ్రాలి యస్తమింపనై

యుండుటయు గమనించి, వృశ్చికవిషయమైన కవినమయము నమన రించుచు సుశ్రేష్ఠించి యాలంకారిక భాషలో వైమంత్రిములు రచించి నాడు. విశాఖమొదలు క్రాంతిచక్రమునందలి నక్షత్రములు దక్షిణ దిశకు వ్రాలి యుండుటచేత నిరుకుదారినుండి యైమూల పార్శ్వమున నింగ్రుడుదయించుట ఖగోళసత్యము. రుచియు, చలియు లేక పొడి దుమ్ములవంటి ప్రకృతి సత్యములకు కవితాచమస్కృతిచే చక్కని రూపురేఖా విలాసభావముల నాపాదించి రసవంతముగా వర్ణింపగల శక్తి వేదబుఘుల కపారముగా గలదు. ఆ కవితారసగ్రహణ పారీ ణత లేక పడమటి పండితులు వేదపఠనము ఊకదంపనుచున్నారు. ఆ వాక్యములనే పట్టుకొని భారతీయులుకూడ 'మేలు భళాభళి' యని తాళమువైచుట మన దురదృష్టము.

ధనుస్సు :

వృశ్చికము తరువాత రాశి ధనుస్సు. ధనుస్సు అనగా విల్లు. ఈ విల్లు పూవిల్లు విలుకాడు మన్మథుడు కామకీకాముకుల వాతడు పువ్వుటమ్మలతో కొట్టి పడవైచునట! కవి సమయప్రకారము అవి పువ్వుటమ్మలే గాని, నిజముగా పోహమయములై నిశితాగ్రములైన కఱకుటమ్మలు. ఋగ్వేదములో నీ ధనర్ధారికి కృశీనుడను పేరు గలదు. కీ. శే. గురజాడ అప్పారావుగారు కన్యాకుల్కు నాటకములో నీ పూవిలుకానిం గూర్చి గిరిశము నోట పలికించిన వాక్యములకు మూలము ఋగ్వేదములో కనబడుచున్నది.

చూ. ఋ-I 155 2 యామర్యాయ ప్రతిధీయహాన మిత్
కృశానో రస్తు రసనా మురువ్యధ.

., IV 27 3 సృజద్యదస్మ అవహాపిపక్ష్యాం కృశాను
రస్తా మనసా బరణ్యన్.

., VI 8 5 సజదస్తేన ప్రతిధావ దశివ్యస్థిత
తేజో యహోన ధారం.

ఇందు మొదటి మంత్రమునకు అర్థము—ధనుర్వారి కృశానుడు గుఱిచూచి మానవులపై ప్రయోగించు బాణము; రెండవ మంత్రము నకు: మనస్సునరేగు నుద్రేకముతో ధన్వి, కృశానుడు నారిదిగిచి గుఱిచూచి, వానిని పడగొట్టువాడై బాణము విడిచెను; మూడవ మంత్రము నకు : వాడిగలిగి జిగజిగ మెఱయు నుక్కుమొనగల కోలను ఆ విలు కాడు ఎదుటవానింగొట్టి పడవైచుటకు కుతూహలముకలిగి వింట సంధించెను.

విశేషించి కృశానుడనునది అగ్నికిగల నామములలో నొకటి. కాముకీ కామకూలమధ్య మన్మధుడు బాణప్రయోగముచేసి ప్రేరేపు దుస్సహతాపమునకు మన్మథాగ్నియని పేరుగలడు. కృశానుశబ్దమునకు ధనుర్వారి యర్థముకలదు.

ధన్వి మీనకేతనుడు; ఈ రాశి కెగువనున్న అజము మేకముఖమును చేపతోకయు కలదని ఈవఱకే తెలిసికొంటిమి. ధనువుపై నెగురు చేపతోకనుపట్టి మన్మధుడు మీనకేతనుడు, ఝషకేతనుడు ననబడుచున్నాడు. అజము మకరరాశిగా మారిన తరువాత మన్మధుడు మకరధ్వజుడని వ్యవహరింపబడుచున్నాడు.

అజరాశి - మకరరాశి :

అఖండ ప్రతిభాశాలియు దేవతా ప్రభుడును నగు నింద్రుడు మేకతో సింహమును సింహరించి, అపూర్వపునకార్యమొనర్చి శ్లాఘ్యుడయ్యెనని మనమింతకుముందు తెలిసికొంటిమి. ఋగ్వేదములో పలు శావుల నీ యజము పూషుని రథమునకు పూన్పబడి యతని రథాశ్వ మయ్యెనని వర్ణింపబడినది. పూషుడు రేవతీనక్షత్రమున కధిదేవత, తూర్పున రేవతీనక్షత్ర ముదయమగునప్పటికి అజము ఉదయించుచే గాక, రేవతికి ముందు నడచుచున్నట్లు భావింపఁగలియుండును. కావున

మంత్రద్రవ్యలగు వేదఋషులకు ఈ యజ్ఞము పూషుని రథాశ్వమును
భావము కలిగినది. కొన్నిమంత్రములను చదివి చూతము.

I-138-4 అజాశ్వశ్రవస్యతామ జాశ్వమీ॥

VI-55-3 రయోధారాస్యాఘ్నోవసో రాశిరజాశ్వ.

.. .. 4 పూషణాన్య జాశ్వముపస్తో షామవాజినం.

IX-67-10 అవితానో అజాశ్వ పూషాయామనియామని.

X-26-8 అతేరథస్య పూషన్నజధురం వవృత్తుః.

ఇవిగాక, పేద్యపూశ్య, మీనరాసుల చర్మ సందర్భములో మరి
కొన్ని ప్రమాణములను చదువగలము.

కొంతకాలము తరువాత నీ యజరాశి మకరరాశిగా మారినది.
మకరము ఖగోళనాటకములో ననేకపాత్రలు ధరించినది. అందొకటి
మన్మధుని ధ్వజపాత్ర ; రెండవది, ఈ తరువాతవచ్చు కుంభరాశి కధిపతి
వరుణదేవునకు వాహనపాత్ర; మూడవది, జగత్ప్రసిద్ధమైన గణేంద్ర
మోక్షణ కథలో గజరాజునుపట్టి పీడించిన హోర మకరపాత్ర.

కుంభరాశి - ఇలప్రదాత వరుణుడు :

మకరము తరువాత మనము చర్చించవలసినది కుంభరాశి. ఇప్పు
టికి పదమూడు శతాబ్దములక్రిందనుండిన వరాహమిహిరుడు వ్రాసిన
బృహజ్ఞాతకమునందు, ఈ రాశిని 'ఘటి' అని తెల్పియున్నారు. అందు
పేర్కొనబడిన యవనేశ్వరమతము ననుసరించియు, జీవశర్మవ్యాఖ్య
ననుసరించియు 'ఘటి' శబ్దమునకు 'రిక్తకుంభస్కంధధారి' యనియు,
"స్కంధేతు రిక్తః పురుషస్య కుంభో" అని యర్థవ్యాఖ్యానములు
వ్రాయబడినవి. ఆ కారణముచేత కుంభరాశి యనగా, సర్వభూస్యమగు
వట్టికుండను భుజమున పెట్టికొనిన నరరూపమని స్పష్టమగుచున్నది. (ఈ
వ్రాతలు వ్యాఖ్యానములు కేవలము నిరాధారములని నేను ఎలుగెత్తి
చాటించిచెప్ప సాహసించుచున్నాను.) ఖగోళమున నక్షత్రరూపమును

వరిశీలించి చూచినచో వట్టికుండ మూపున బెట్టికొనిన నరునిరూపము గోచరింపదు. పాశ్చాత్య గ్రంథములలో నీ రాశి Water-Power, అనగా నీరుపోయువాని రూపమే వర్ణితము. ఋగ్వేదములో వరుణ దేవుడు జలప్రపూర్ణమైన కుంభమును వట్టుకొని దిగువకువంచి జలప్రదానము చేయుచున్న రూపము కనులకు కట్టినట్లు ఎంతోచక్కగా వర్ణింపబడినది. శతభిషన్నత్రము కుంభరాశిలోనిది. ఆ నక్షత్రమున కధిదేవత వరుణుడు. ఆ వరుణదేవుడు, వజ్రపుచే తపించుచున్న సన్యములకు, నరులకు జలప్రదానము చేయుటకు నీళ్లకడవ ద్రిమ్మరించుచున్న రూపము దిగువ ఋగ్వేద మంత్రమున స్ఫుటముగా వర్ణింపబడినది.

ఋ V-85-3 “నీచీనతారం వరుణః కవంధః ప్రసనర్జ రోదసీ అంతరిక్షం తేనవిశ్వస్య భువనస్యరాజాయవం నవృష్టి ర్వ్యవృత్తిభూమిః” ఈ నాడు కూడ చంద్రుడు ధనిష్ఠా పంచకములో నున్నపుడు వర్ష యోగమున్నదనిసిద్ధాంతములును, పామరజనులునుకూడ ఆపుణ్యదినములకొఱకు ప్రతిష్ఠించు చుందురు. ధనిష్ఠా పంచకమనగా ధనిష్ఠ మొదలుగాగలయైదు నక్షత్రములుగల దినములు. ధనిష్ఠ, శతభిషము, పూర్వాశ్వాద్ర, ఉత్తరాశ్వాద్ర, రేవతులు క్రమముగా చంద్రునితో కూడియుండు దినములు. గొప్ప వర్షము కురిసినపుడు పండితులు కుంభవృష్టి కురిసెనందురు. అదే యర్థమిచ్చునట్లు అచ్చతెనుగు పదములలో జానపదులు కడవలు కుమ్మరించినట్లు వాన కురిసినదందురు. ఈ జనవాక్యము నతిక్రమించి, ధనిష్ఠా పంచకవర్ష యోగమును విస్మరించి వరాహమిహిరుడును, అతని గ్రంథ వ్యాఖ్యాతలును, శూన్యఘటమును, వట్టికుండను భుజమున నెత్తికొనిన దరిద్ర మానవరూపము ఈ రాశి కేల యంటగట్టిరో నే నెఱుగజాలకున్నాను. వా రెవ్వరును జలప్రపూర్ణ కుంభవాస్తుడగు వరుణదేవుని వర్ణించిచెప్పిన వేదమంత్రమును చదివియుండరు. చదివినను అర్థము జేసికొనియుండరు. భారతదేశముయొక్క పారశంత్ర్యము, భావిదరిద్రము నిట్లుండునని తెలుపుటకో యన రిక్తకుంభమును ఒక దరి

ద్రువి మూపునపెట్టినారు. వరాహమిహిరునివాటికే అంతరించిన వేద విజ్ఞానము ఈనా దికంను నాను రూపములు చెడియుండుట కాశ్వర్య వదనక్కరలేదేమో ! ఈ దిగువ వ్రాసిన వివరములవలన, ఈ ప్రాంతపు ఖగోళమును ఋగ్వేద మంత్రద్రష్టలు ఎంత సూక్ష్మముగా పరిశీలనచేసి, ఎంతచక్కగా వర్ణించిచెప్పిరో పాఠకులకు స్పష్టముకాగలదు.

పేద్యపూశ్యము (Pegasus) :

ఇది యొక రాశి కాదు. కాకపోయినను వేదముల జ్యోతి ర్విజ్ఞాన మిట్టిదని తెలిసికొనుటకు ఈ యశ్వప్రళంస మిక్కిలి యవసరము. కుంభమీనముల మధ్య నుజ్జ్వలతేజముతో మెఱయు నశత్రుసమూహము ఒక దివ్యాశ్వరూపముతో మింట తోచుచుండును. పేదు అను రాజ ఋషి ఆశ్వీనుల వాశ్రయించి భక్తితో నారాధించినందు కా దేవతలా రాజు కీ యశ్వము ననుగ్రహించిరి. ఇది శ్వేతాశ్వము (ఋ I-116 6); అహిహనము (I-117-9). ఈ తేజికి దేగ ఐక్కలవంటి ఐక్కలును, లేడి కాళ్ళవంటి కాళ్ళునుగలవు. ఋ-I-168-1: 'శ్వేనస్య పక్షా హరిణస్య కాహూ'. ఈ యమాశ్వము అహిహనమనుటలో జ్యోతిశ్శాస్త్రదృష్ట్యా విశేషార్థమున్నది. ఆశ్రేష సర్పదైవత్యము. ఆశ్రేష చుక్కలు సాగి మహాహయైనట్లు ఖగోళమున ఘోరసర్పరూపము కానవచ్చుచున్నది. దానిని పాశ్చాత్యులు హైద్రా (Hydra) చుక్కలగుండుదురు; ఇది స్వాతివలకు సాగి అజగరమై భీముని పట్టుకొనినట్లు భారతములో నహుమనికథ గలదు. పేద్యపూశ్య ముదయమైనపుడు ఆ యశ్వమున కెట్టయెదుటనున్న యహిరూపము అస్తమించును కాబట్టి యీ యశ్వ మహిహనము. ఈ యశ్వ మీ ఐక్కలతోను, లేడి పాదములతోను వేదమునకు బహుకాలము పిమ్మట గ్రీకుగాథలలో 'పెగసస్' గుఱ్ఱమై నిలిచినది. పేద్యపూశ్యము యొక్క వికృతి పెగసస్. ఈ గుఱ్ఱముపై నెక్కి బెల్లెరిఫోన్ (Bellerephon) అను యోధుడు క్రూరసర్ప, త్రిశిర

ఏకాచారులను సంహరించెనని గ్రీకుగాథ లున్నవి. ఏనాటి ఋగ్వేదము ? ఏమ్మట నెన్ని వేల సంవత్సరములకు గ్రీకుల నాగరికత ? పేద్యపూశ్వ వివరములను వేదఋషులు గ్రీకులనుండి వేర్పూనిరా ? అని వేమ వవాలు చేయుచున్నాను. అది యటుండ, వేదచోదితములైన యజ్ఞ యాగాది క్రతువులలో దేవతలకు నమర్పింపబడు హవిర్యాగములు ఖగోళమున నక్షత్రముల గమనవిశేషముల ననుసరించి యేర్పఱుప బడుట మనము గుర్తెఱుగవలెను. జ్యోతిర్లోకములో తూర్పునుండి చూచితమేని ముందు అజరాశియు, పిదప పేద్యపూశ్వమును కానవచ్చు చుండును. అజమునకు ఛాగమని కూడ పేరున్నది. పూముని కర్పింపబడు హవిర్యాగములో ముందుఛాగమును, ఏమ్మట అశ్వమును చేరియుండును. చూ. ఋ-I-108-8 “ఏవచ్ఛాగః పురో అశ్వేన వాజినా పూష్టో ఖగోః” క్రతుకర్మలో వేమి, ఇతర సందర్భములలో వేమి ఖాగోళ నాటకము ఖగోళ నాటకము ననుసరించియే జరుగుచుండును.

మీనరాశి :

పండ్రెండు రాసులలో కడపటిది మీనరాశి. పూర్వాశాద్ర కడపటి పాదము, ఉత్తరాశాద్ర, రేవతీ నక్షత్రములు కూడి మీనమగు చున్నది. ఈ రాశిలో రెండు చేప లున్నవి. వీని తోకల మధ్య నొక చక్కని పాళమున్నది. ఈ చేప రూపములు పాళరూపమును గూడ ఇందలి నక్షత్రముల యాకారమును బట్టి నిర్ణయింపబడినవి. క్రాంతి చక్రమునందున్న ఇతర నక్షత్రములతో కూడ ఈ రాశిలోని చేపలు ఖగోళమున సంచరించుచు ఇట్లగవడును. ఈ చేపల కెదురుగా సింహ రాశి పుచ్చమున్నది. అందు రెండు చుక్క లగవడును ; ఒకటి ఆవ గింజవలె బహు చిన్నది ; రెండవది చానికి దక్షిణమున మంచి తేజస్సు గలిగి మెఱయుచుండును. ఈ రెండును ఉత్తరఫల్గునీ నక్షత్రములు. వేదములో నివి యర్జున నామముతోనే వర్ణింపబడినవి. ఈ యర్జుని

నక్షత్రములు పొల్లన కుళ్ల అష్టమినాడు సూర్యు డస్తమింపగానే తూర్పున నుదయమగును. వానికెట్టయెదుటమీనరాళి యస్తమించును. ఈ యంశము మత్స్యయంత్రమని భారతమున వర్ణింపబడినది. అర్జునుడే ఆ చేపలను పడగొట్టి మత్స్యయంత్రమును భేదించెను. చేపలు ఓడి పోగానే సింహరాళి తోక దిగువ నున్న కన్య - ద్రౌపది, యారంగమున నావిర్భవించి, పూలమాల కంఠమున వైచి యతనిని వరించినట్లు. ద్రౌపది స్వయంవర కథ. అర్జునీమానమునందే వరులు వధువుం బెండ్లాడుదురని ఋగ్వేదము X-85-18 తెల్పుచున్నది : "...అర్జున్యో వర్యుః హ్యతే." ఒకప్పుడు మరుత్తు లేడ్వరకును సామాన్య భార్య యని వర్ణింపబడిన కన్యారాళి పంచపాండవులకు సామాన్య పత్నియైనట్లు భారతము తెలుపుచున్నది. భారతము పంచమపేదమందురు భారతకథ కవసరమైన బీజములన్నియు ఋగ్వేదమున స్పష్టముగా గలవు. ఒక జూదరి దుర్వ్యసనానక్తుడై భార్యను పణముగా నొడ్డి యెడిపోయెను. "దుశ్శాసను" డను పాపకర్ము డామె చీర లోలువ యత్నించుటయు, నగ్నవృత్తిచే నామె యాక్రందించుటయు, పెద్ద గోల యగుటయు, ఆయువతి ఇంద్రుని సంరక్షింప వేడుటయు, జూద మాడుట వలన కలుగు ననర్థములును, వ్యసనానక్తుల మనస్సులను జూదపు పాచికలకు కలి భల్లూకపు పట్టును, జూదమున నోడినవారిని విరోధులుడికించుటయు, లోనగు భారత కథాంశములు ఋగ్వేదము నందు X.88, 84 సూక్తములలో నెంతో చక్కగా వివరింప బడినవి. భారత కథాబీజము లన్నిటిని స్పష్టముగా చూపుచున్న ఋగ్వేదమూలమును చదువకయే ద్రౌపది వేషకతైరంగుముండ, దుర్యోధన దుశ్శాసనులు బహుయోగ్యులని విమర్శించు మహానుభావుల యజ్ఞానము మిక్కిలి శోచనీయము. ఈ మహాభారత కథ సమస్త వివరములతో ఖగోళమున నెట్లు చిత్రింపబడినదో విస్తరముగా వేరొక గ్రంథమున వ్రాయదలచి యిపుడా యంశమునుండి విరమించుచున్నాను.

వరుణపాశము :

మీనరాశిని గూర్చిన చర్చ ముగింపక పూర్వము వరుణపాశమును గూర్చి యొకింత చెప్పవలసి యున్నది. ఈ రాశి చేపలపుచ్చముల మధ్య పాశబంధము వంటి దృశ్యము ఖగోళమున కానవచ్చునని ప్రాచీనములైనవి. ఈ పాశమును వరుణపాశ మని వేదము వర్ణించుచున్నది. వరుణపాశము ఋ I-24-15, I-25-2, VI-74-4, X-85-24 మొదలగు మంత్రములలో ప్రశంసింపబడినది. ఇందు పెద్ద మెలికెలు మూడును, చిన్నవి నాలుగును, మొత్తము ఏడు మెలికలు కలవని అధర్వవేదము తెల్పుచున్నది. "ఏతే పాశా వరుణ వస్తవస్తత్రేధాత్తిష్ఠన్తి" (IV 18-8.) అనృతవాదులీ పాశముతో బంధింపబడుదురు. నత్యవాదులారేవుని కృపకు పాత్రులు. మీనరాశిలో వరుణ బిలగము అర్జునుని ప్రతిస్పర్థులు. వైంధవవధ వాడు అర్జునుడు వరుణాంశజులను తెగటారైనని భారతము తెల్పుచున్నది. ఇక్కడి చిత్రములో, మీనరాశి చేప పుచ్చముల మధ్య మొత్తము ఏడు మెలికలతో ఖగోళమున గానవచ్చు వరుణ పాశ దృశ్యమును చూడవగును.

ద్వాదశ రాసులంగూర్చి బాదరాయణ విరచిత శ్లోకము :

ద్వాదశ రాశ్యాత్మకమైన క్రాంతి చక్రము విధాత్మని శరీరముగా భావన చేసుకొని, ఏ రాశి అతని కే యంగముగ వేర్పడెనో వివరించుచు బాదరాయణుల వారు రచించిన శ్లోక మీ దిగువ వ్రాయుచున్నాను.

శ్లో॥ మేషః శిరోధ వదనం వృషభో విధాతుః । వజ్రోభవే
న్నృమిథునం హృదయం కుశీరం । సింహస్తయోదర
మధోయువతిః బన్తి స్తులా భృదవమేహాన మష్టమస్యాత్
మకరో జానుద్వయం భవతి జంఘాద్వితీయం కుంభః
పాదౌ మత్స్యద్వయంచేతి॥

ఈ క్రింది శ్లోకము ఎప్పుడెవరిచే రచింపబడెనో తెలియరాలేదు కాని పండ్లదెండు రాసుల ప్రళంపయు నిందు చమత్కారముగా నిమగ్నబడినది. పాఠకులను రంజింపజేయ గలదని దాని నిట వ్రాయుచున్నాను.

శ్లో: సంతప్తాదశమధ్యజాదిగతినా సమ్మార్పితా నిర్జలా
తుర్యద్వాదశవ ద్వితీయమతిమన్ ఏకాదశాభస్తసి
సా షష్ఠీ శరమధ్యమాచ నవమ భూసప్తమీ వర్ణికా
ప్రాప్తో త్యప్తమ వేదనాంత్య మధునా తూర్ణంతృతీయోభవా:

తన ప్రియుని యాదరాధిమానములకు దూరమై ఒక యువతి దున్ననా విరహవేదనచే తపించుచుండెను. ఆ యువతీ యువకుల జేమము కోరిన ఒక మధ్యవర్తి ప్రియుని కామె దురవస్థ యీ శ్లోకము ద్వారా తెలిపి, “ఒ పశువా! ఇకనైన నామె యభీష్టము నెరవేర్చు”మని మందలించి హితవు తెలిపిన సంగతి ఇందు గలదు. ఇందు ఒక్కొక్క సంఖ్య మేషమాదిగా ఒక్కొక్క రాశియని యన్వయించుకొన నేల? దశమధ్యజ 10 వదియగు మకరము ధ్వజముగా గల మన్మథుడు; ఆదిగతి. మొదటిదగు మేషము వాహనముగా గల అగ్నిదేవుడు; కాబట్టి సంతప్తాదశమధ్యజాదిగతినా అనుతొలిపాద భాగమునకు అర్థము: ఆ యువతి మన్మథుని చేసంత వ్రయై విరహవేదనం బొందుచున్నది. ఇంకను ఆమెమూర్ఖావస్థలో నున్నది. ఎట్టి మూర్ఖావస్థ? నిర్జలాతుర్యద్వాదశవత్ — తుర్యమనగా నాలుగవదికర్కటకరాశి. ద్వాదశమనగా పండ్లదెండునదిమీనరాశి; జలమువదలి, చెరువు నుండి బయటపడిన చేపవలెను, ఎండ్రవలెను, ప్రతికూలావరణలో బడి కొట్టుకొనుచు మూర్ఖావస్థలో నున్నది. ఆ యువతి-సా షష్ఠీ-ఆరవది కన్యారాశి-ఆ కన్య ఎట్టిదనగా, ఆమె పొందర్యము వర్జించుచున్నాడు: శరమధ్యమా— శరమనగా అయిదు. అయిదవరాశి సింహము, సింహమువలె నన్నని నడుముగలది, నవమభూ-తొమ్మిదవది ధనూరాశి, ధనువువలె చక్కగా వంగిన కను

బొమ్మలుకలది. సప్తమీవర్ణికా : ఏడవరాళి తుల, తులావర్ణికా-ఆమెతో సౌందర్య విషయమున సరితూగగల వారెవ్వరునులేరు. ఆమె లోకైక సుందరి. అటువంటి సౌందర్యఖని నీకు దూరమై అప్తమవేదనం బొందు చున్నది. ఎనిమిదవ రాళి వృశ్చికము. తేలుకుట్టినట్లు ఎంతోతాధ పడు చున్నది. కాబట్టి పే ద్వితీయ మతిమన్ - ద్వితీయరాళి వృషభము. ఓ యెద్దుమొద్దా ! పశువా ! అలస్యముచేయక, తృతీయోభవ-మూడవది యగు మిదునముకండు, వెంటనే నీ వామెను చేబట్టి మీ రుభయులు పుణ్యదంపతులుకండు.

ఇంతటితో నా ద్వాదశ రాసుల చర్య ముగించి ఇక సప్తబుష్మలం గూర్చి తెలిసికొందము.

సప్తబుష్మలు :

ఉత్తరాశాశమున నద్భుత తేజోదూపములతో వెలుగొందు నీ యెదు నక్షత్రములను చూడనివారుండరు. విహస్రాచీన కాలముల నుండి యన్ని దేశములవారును ఈ చుక్కలను గమనించి యానందాశ్చ ర్యములను పొందుచున్నారు. ఉత్తరాశాశమున బృహద్రుకము, లఘు బుకమునని రెండు చుక్కల గుంపులున్నవి. బుకమనగా భల్లూకము, ఎలుగుగొడ్డు ; బుకమనగా ప్రకాశించు నక్షత్రమనికూడ అర్థము కలదు. రెండర్థములను జోడించి, క్లేషగా నీ నక్షత్ర సమూహములకు బుకద్వయమని పేరిడిరి. లఘుబుకముయొక్క తోకచివరను ఈ కల్పనమున ధ్రువనక్షత్రము మెఱయుచుండును. బృహద్రుకమునందు ముఖ్యముగా సప్తబుష్మలనెడు నక్షత్రములేడును మెఱయుచుండును. సప్తబుష్మలలో పదమిది చవరనున్న రెండుచుక్కలును ఎప్పుడును ధ్రువుని చూపుచుండును. స్థూలదృష్ట్యా ధ్రువనక్షత్రమునకు చలనము లేదు. ఉదయాస్తమానములు లేవు. తక్కిన లఘుబుకపు చుక్కలకు చలనము గలదు. అవి ధ్రువునిచుట్టు ప్రదక్షిణము చేయుచుండును. కాని,

యా చుక్కలకు ఉదయాస్తమానములు లేవు. ఏ రాత్రియైనను, ఏవేళ చూచినను అవి ద్రువునిప్రక్క కనబడగలవు. సప్తబుధులుకూడ ద్రువుని చుట్టు పరిభ్రమించుచుండురు; మనదేశములో సప్తబుధులనబడు చుక్కలకు ఉదయము, సస్తమానమును కలవు. భరతఖండముకంటె భూగోళపు టుత్తరద్రువ ప్రాంతములకు సమీపమందున్న దేశములలో సప్తబుధుల నక్షత్రములకు ఉదయాస్తమానము లుండవు. గానుగకు కట్టిన ఎడ్లవలె సప్తబుధుల నక్షత్రములు ద్రువునిచుట్టు పరిభ్రమించును. నా దేశములలో నెల్లయపుడును రాత్రులగవడుచుండును. మనదేశమందన్నవో, సప్తర్షి మండలమున మొదటి చుక్కలు రెండును మఘనక్షత్రముతో వింపుమింపుగా నుదయపగుచుండును. మఘ చుక్కలకువలెనే వీనికిని ఉదయాస్తమానము లున్నవి. భాద్రపద శుక్ల పంచమీ దినమున నీ సప్తబుధులు సూర్యోదయాత్పూర్వము తొలిసారి తూర్పున నుదయ మగుదురు. అందుచేత నా రోజున మనదేశములో వృద్ధవనితలు సప్తబుధులం బూజించి బుధిపంచమీవ్రతము చేయుదురు. వీర లోకప్పుడు భూమిమీద నందరుమానవులవలెనే మానవులై జన్మించి జీవించిరి. యా పుణ్యమూర్తులు విధివిహితకర్మములను యథావిధిగా నాచరించుచు, ఛందస్సుల నెఱిగిన విద్వాంసులై, మహాకవులై, మంత్రద్రష్టలై, ధర్మశాస్త్రకర్తలై తుదకు నక్షత్రరూపులును, దేవతామూర్తులునై ధర్మరథముం గడపు పారథులగుచు నూర్వలోకమున వెలుగొందుచున్నారు. ఈ యంశమును బుగ్యేదము స్థిరపఱుచుచున్నది. చూ. X 180-7—“సహస్రామాః సహఛందసః ఆవృతః సహవ్రమా బుధయః సప్తదైవ్యాః । పూర్వేషాం పంథామనుదృశ్య ధీరాఽఅన్యాలేఖిరే రథోన్మరశ్మిన్.”

వినాయకచతుర్థి :

వృద్ధశ్రుజనము సప్తబుధులం బూజించు పంచమికి తొలిదినము వినాయకచతుర్థి. అనాడు ఏనుగ “తుండము నేకదంతమును, తోరపు

బొజ్జయు వామహస్తముల్" గల విఘ్నేశ్వరుని మనదేశములో నెల్లరును పూజింతురు. భారతీయులు పూజించు దేవగణములో నెల్ల గణముఖుడును, మూషక వాహనుడునైన యీ వినాయకుని కంటె హాస్యనిలయు లింకొకరు లేరు. తోరపుబొజ్జ గల యీ విఘ్నేశ్వరుని పార్వతీ పరమేశ్వరుల ముద్దుబిడ్డడు. ఔరసుడు గాకున్న నభిమాన పుత్రుడు. దేవగణములలో నొకొక్కనికి గల సాధారణ, అసాధారణ శక్తులన్నింటిలో నొకొక్కయంశ యీ విఘ్నేశ్వరాజునకు సమర్పింప బడినది. కావున నీతడు సమస్తదేవతామూర్తి యగుటయే కాక వారిలో నెల్ల ప్రథమ పూజార్హుడైనాడు. శ్రౌతస్మార్త కుఠాకుఠ కిర్మతంత్రము విఘ్నేశ్వర పూజతో ప్రారంభమగును. పిమ్మట అగ్ని నావ్యోనించి పూజింతురు. ఈత డెక్కు నెలుకతో కూడ నీతని తుండ మును, బొజ్జను, గుఱ్ఱరూపమును స్ఫురింపజేయు నక్షత్రములు, ఋషి పంచమికి తొలిరోజుననే సప్తఋషులకు పడమటిప్రక్క తూర్పుటాకాశ మున నుదయమగును. 'కావుననే ప్రాతర్పాదా' శ్రుతి ప్రమాణము ననుసరించి అనాడు విఘ్నేశ్వర చవుతియై గణేశ పూజ విధింపబడినది. ఆ మరునాడు వినాయక చుక్కలకు తూర్పుప్రక్కనే సప్తఋషులలో మొదటి రెండు చుక్కలు నుదయమగును. కాబట్టి వై ప్రమాణము ననుసరించి యీ పంచమి ఋషిపంచమియైనది.

భరత భూమిలో సామాన్యముగా ప్రతి రాష్ట్రమందును గణేశ పూజ అత్యుత్సాహముతో చేయుదురు. అందును మహారాష్ట్రీలకు గణపతి పూజ మఱియు ముఖ్యము. సామాన్య సంసారులు గణపతి నొక్క చవుతినాడే పూజింతురు ; శ్రీమంతులును, గాణాపత్య సంఘ ములును తొమ్మిది రోజులు పూజించి, మహోల్లాసముతో నవరాత్రి ఉత్సవములు జరిపింతురు. ఆ దినములలో పాటకచ్చేరీలు, హరికథలు, దేవతా నివేదనలు, భారీ సంకర్పణలు మొదలగు వేడుకలను యథా శక్తిగా జరిపింతురు. ఈ యుత్సవములలో వీరు వారసక పిన్నలు,

పెద్దలు, స్త్రీలు, పురుషులు, పండితులు పామరులు— ఎల్లవారును పాల్గొనుచుందురు.

నక్షత్ర రూప నిర్ణయము :

మల కుంభ ధనురాది వస్తురూపములును, నర్ప వృశ్చికాది నదీస్వపరూపములును, మీన మకర కర్కటకాది జలజంతు రూపములును, గరుడ మయూరాది* పక్షిరూపములును, మేష వృషభ సింహ గజ ఋషాది జంతురూపములును, కన్య మిథువాది నరవారీ రూపములును ఖగోళమున పెక్కు గలవని తెలిసికొంటిమి. చుక్కల గుంపుల కిట్టి రూపములు, ఆకారములు, పోలికలు కలవని యెట్లు తెలియవచ్చినది? మనము వీని నెట్లు గుర్తించి తెలిసికోగలము? అని ప్రశ్నించుట సహజము. దీనికి ప్రత్యుత్తర మీదిగువ వ్రాయుచున్నాను.

ప్రతి దినము ఉదయమున, మన యింద్రియము, వాకింద్రియము కల్లాపు జల్లివ తరువాత స్త్రీలు ముగ్గులు పెట్టుచుందురు. పువ్వులు, కాయలు, పాములు, గుమ్మడిపండ్లు మొదలగు రూపములను స్త్రీ జనము ముగ్గు పిండితోనే రచించురు. ఆయా రూపములు చిత్రించక ముందు, ముగ్గును చుక్కల వంటి చిన్న చిన్న బొట్టుక్రింద నేర్పుతో నేలబడునట్లు జూరవిడుతురు. పిమ్మట ననేకములగు పిండి గీతలతో నీబొట్ల నొకదానితో నొకటి కలిపి, ఇవ్వమైన వస్తురూపమును ముగ్గుతో తయారుచేయుదురు. నేర్పుగా ముగ్గులు పెట్టుటకు మంచి భావనా శక్తితో శిల్పనైపుణ్యము అవసరము

భూమిమీద స్త్రీజనము మొదట వేయు ముగ్గుబొట్లవంటివే ఆకాశమున నక్షత్రములు. అవి దైవనిర్మితములు. చుక్కలను చుక్కల గుంపులను దీక్షతో పరిశీలించి, భావనాశక్తి సాహాయ్యము గొని,

* మయూర మనగా నెమలి. ఇది పక్షులును, కుమారస్వామి వాహనము ; బాదామరుని ధ్వజము. దీనిని గూర్చి ఇంకను చర్చింపము.

పిమ్మట మనస్సునందు వాని నొందొంటితో కలుపుకొని చూచునపుడు ఆ చుక్కల గుంపు మనకు పటిచయము గల ఒకానొక వస్తురూపమో; కీటకరూపమో, జలజంతురూపమో, పక్షిరూపమో, ఏదో రూపముతో మనమనోవేత్రమునకు గోచరింపగలదు. అట్లు గోచరించు రూపము ననుసరించియే, ఒక్కొక్క నక్షత్ర సమూహమున కా యాకార మాపాదింపబడుచున్నది. ప్రాచీన కాలములో ననేక జాతుల మానవుల పూర్వులు ఆకాశమున వెలుగు చుక్కలం జూచి చూచి, తోచినట్లు గుంపులుగా విభజించి, ఒక్కొక్క గుంపు యొక్క ఆకారమును గమనించి ఆ గుంపు లాయా రూపములుగ నట్లు నిశ్చయించిరి. ఈవిషయము ఋగ్వేదములో నెంతో చక్కగా తెలుపబడినది. చూ ఋ-X-124 7. “కవిః కవిత్వాది విరూపమాన” అనగా కవి తన భావనాశక్తి చేతను, కవిత్వాప్రభావము చేతను ఖగోళ చారులైన నక్షత్ర సమూహముల రూపము లిట్టివని నిశ్చయింప గల్గుచున్నాడు.

తొలియుగములలో పెక్కు దేశముల వారి పూర్వులు ఈ చుక్కల గుంపులకు పెట్టిన నామరూపములు స్వల్పభేదములతో నించు మించుగా సరిపోవుచున్నవి. క్రాంతిచక్రమునందున్న చుక్కల గుంపులకును, ఆ యా రాసుల పరిసరములందున్న చుక్కల గుంపులకును ఏ యాకారములు గలట్లు పోల్చి యే నామరూపముల నాపాదించిరో, ఆ వివరములను దేశముల వారీగాను, జాతులవారీగాను, శతాబ్దముల వారీగాను వివరించుచు గ్రిమార్డి (Grimaldi) దొరగారు ఒక చక్కని గ్రంథము వ్రాసినారు. ఆ గ్రంథ సాహాయ్యముచేత నింతవఱకు సరిగా అర్థముకాని వేదమంత్రము లెన్నో చక్కగా నన్వయింపవలెనది తత్పూర్వము కారణము తెలియరాక మరుగుననుండిన మన మత సాంఘిక ఆచారవ్యవహారాదు లనేకములు సులభముగా బోధపడినవి- మచ్చున కొకటి. రెండు మనవిచేయుచున్నాను.

గ్రామాల్ని దొరగారు రచించిన ఖగోళనక్షత్రరూప చిత్రపట్టికలలో 81 వ పుటలోనున్న చీనావారి చుక్కలగుంపులు వివరింపబడెను. అందు గల నెం 148 రు పద్దులో ఎలుకరూపము చేర్చబడినది. ఆ తరువాతనే 147 వ సంఖ్యగల పద్దులో నెలుకరూపము సప్తబుధుల ప్రక్కనే పేర్కొనబడినది. ఆ గ్రంథము యొక్క 148 వ పుటలో గల 1176 వ సంఖ్యగల పద్దులో నొక రాగిరేకుపై ఖగోళచిత్రము లనేకము లున్నట్లు స్పష్టమైనది. అందొక ప్రక్క నరరూపముతో నేనుగరూప మున్నది. దాని దిగువ కొంతలో సింహమును, కశ్యపు గలవు. మఘ+పుబ్బ+ ఉత్తరకీ చేరి సింహరాశి కదా? సప్తబుధిమండలము మఘతో నుదయ మగును. ఆ ప్రక్క నరరూపముతో నేనుగు చిత్రంపబడుటచేత నందు విఘ్నేశ్వరస్వరూపము స్ఫుటమగుచున్నది. ఇట్లు భారతీయులే కాక, ఇతర దేశములవా రనేకు లీ ఖగోళ విశేషములను గమనించి గ్రంథస్థము చేసియుండుట గొప్ప ఆశ్చర్యము.

భాద్రపద శుక్ల చతుర్థినాడేగాక, చైత్ర శుక్ల చవుతినాడు కూడ మన పంచాంగములు గణేశపూజ విధించుచున్నవి. చైత్ర శుక్ల చవుతినాడు మనప్రాంతములలో నీ నాడు గణేశపూజ జరుగుటలేదు. కాని అస్సామురాష్ట్రములో మాత్రము చైత్ర శుక్ల చవుతినాడే వేటికిని గణేశపూజ జరుపుచున్నారు. భాద్రపద చవుతికి మనవారు చూపు వంత యుత్సాహమును అస్సాముప్రజలు చైత్ర శుక్ల చవుతినాడు ప్రదర్శించి, మహావైభవముతో గొప్ప యుత్సవము చేయుదురని ఆ ప్రాంతమున కొంతకాలము భూతత్వ పరిశోధకులుగా పనిచేసిన మా మిత్రులు డాక్టర్ సి. మహదేవన్, M. A., D. Sc. గారు నాకు దయతో తెలిపినారు.

ఈవేళ సూర్యోదయాత్సూర్య మొక నక్షత్రము తొలిసారి తూర్పున నుదయమైనచో, మరి యారునెలల కా నక్షత్రము సూర్యాస్త మానము కాగానే తూర్పున నగపడును. భాద్రపదమునకు చైత్ర

మారునెలల విమ్మట రాగలదు. ఆ లెక్కను చూచినచో భాద్రపద శుక్ల చతుర్థినాడు సూర్యోదయాత్పూర్వము ఏటికి తొలిసారి యుదయించిన గణపతి నక్షత్రములు, చైత్రశుక్ల చవుతినాటి సాయంకాలమున సూర్యుడ స్తమింపగానే తూర్పున నుదయింపవలెనుగదా ? ఆ పేతువుచేతనే, 'నోతనసాయమస్తి దేవాయా అజుష్ట' మను శ్రుతివాక్యానుసారముగా చైత్రశుక్ల చవుతినాడు రెండవపక్షముగా గణేశ పూజను అస్సాము ప్రజలు చేయుచున్నారు.

కాని ఇచట మనము తెలిసికొనవలసిన మరొక విశేషమున్నది. ఆఱునెలలు మాత్రము ఆకాశమధ్యముననున్న ట్లగవడుచుక్రాంతివృత్త సమీప నక్షత్రములకు అన్వయించునే కాని ధ్రువతార సమీపమున గవడు చుక్కలకు అన్వయించదు స్థూలదృష్టికి ధ్రువనక్షత్రమునకు చలనమేలేదు. ఉత్తరాకాశమున గొట్టిన వజ్రపు మేకువలె నయ్యది ఉన్నచోట మార్పులేక సుస్థిరముగా నున్నట్లు కనబడును. ధ్రువతార కతి సమీపముననున్న లఘుబుడవు చుక్కలకు ఉదయాస్తమానములు లేవు. లఘుబుడమున కావలసిన భ్రమ్యమాణమగు సప్తర్షి మండలమునకు ఉదయాస్తమానములు కలవుకాని తూర్పున సూర్యోదయాత్పూర్వము ఉదయమయినప్పటినుండి, సూర్యాస్తమయానంతరము తూర్పున నుదయమగుటకు ఆరునెలలు తడవు అక్కరలేదు. సప్త ఋషులు మఘతోనే ఉదయింతురు మాఘములో సూర్యుడస్తమించగానే మఘ తూర్పున నుదయము కాగలదు. సప్తఋషులు మఘతో నుదయింతురు. సప్తఋషులలో సడమటిచుక్కలు రెండింటికి ప్రక్కనున్న విఘ్నేశ్వర నక్షత్రములు మాఘ పున్నమకుముందే మాఘ శుక్ల చవుతినాడు సూర్యుడస్తమించగానే తూర్పున నుదయించి ప్రత్యక్షముగా కనబడును. ఆ కారణమును బట్టియే భరతఖండపు సిద్ధాంతము మాఘశుక్ల చతుర్థినాడుకూడ విఘ్నేశ్వరపూజ నిర్ణయించిరి. "ఇండియన్ ఎఫిమెరిస్" (Indian Ephemeris) అను సుద్గ్రంథ

రచయితలును, జ్యోతిశ్శాస్త్రవేత్తలునైన L. D స్వామికన్ను పిళ్ల గారు మనదేశపు పండగదినముల పట్టికలో మాఘశుక్ల చతుర్థినాడు గణేశపూజ జరగవలసిన దినమని స్పష్టముగా వ్రాసియున్నారు. మన దేశములో దేవతాపూజలు, ఉత్సవములు, పండుగలు, పర్వములు మొదలగునవన్నియు ఆయా దినములలో నక్షత్రస్థానములనుబట్టి నిర్ణయింపబడినవి.

రాజధాని :

మహానీయులు. మంత్రద్రష్టలునగు వేద ఋషులు ఖగోళమునతి సూక్ష్మముగా పరిశీలించి, జ్యోతిశ్శాస్త్ర రహస్యముల నెన్నింటినోతెలిసికొనిరని మనమింతవఱకు చదివితిమి. మున్నూట అరువదిభాగాలు గల సంవత్సరాత్మక చక్రము, చాంద్రమాన సౌరమాన సంవత్సర సమన్వయ క్రమము, తురియ యంత్రసాధనముచే గ్రహణఁపరీక్ష, మింట చిఱుతలై తోచు చుక్కలు నిజముగా బ్రహ్మాండ సూర్యులను సత్యగ్రహణము, నక్షత్రముల పరిమాణభేదములు, ఆకాశగంగను చేరియున్న పాలవెల్లి వివరములు, నీహారప్రకృతములగు చుక్కమబ్బులు క్రమపరిమాణము నొందుచు భిన్నరూపములతో గోళములు భువనములగునను విజ్ఞానము, దేవతలకు నక్షత్రములతో గల సంబంధము, ఎదుటి చుక్కల పరస్పర విరోధములు, పరిసర నక్షత్ర సమూహము లాయా దేవతా తారలకు ధ్వజ వాహనము లగునను ఘాటి, రాశిచక్రము అజరము, అమరము నను పేరెఱుక, యోగతారలను రాశిచుక్కలనే గాక, వాని ప్రక్క రంగుల తారాగణ రూప, విశేష విజ్ఞానము, ద్రువ బ్రహ్మర్షి గణేశతారల వివరములు, ఒక్కొక్క నక్షత్ర దేవత సూర్యోదయా త్సూర్యము తూర్పున తొలుత పొడుచుటం బట్టి ఆయా దేవతల కాయా దినముల పూజలు, పండుగలు, ఉత్సవములు నిర్ణయించు విధానమును, రెండవ పక్షమం దా చుక్కలు సూర్యాస్త

మయానంతరము తూర్పున పొడచు దినములు గూడ ఆదేవతా పూజల కేర్పాట్లను, ఇటువంటివి పెక్కు జ్యోతిర్విషయము లా దీర్ఘదర్శులకు కరతలానులకములని మనము నిస్సందేహముగా తెలిసికొంటిమి. ఈ విషయము లన్నింటికంటె మహత్తర విషయము మఱొకటి గలదు. అది విశ్వ సమస్య. ఈ విశాలవిశ్వము ఎటనుండి ప్రాదుర్భావము నొందినది ? మహద్భుతమైన సృష్టిక్రమ మెట్లు నడచుచున్నది ? దీని నెవరు నడుపుచున్నారు ? ఆ నడుపు పరాత్పరు డెందున్నాడు ? తుద కిది యంతయు నెచటికి పోవును ? ఏమగును ? ఈ విశ్వమునకు ప్రధానకేంద్ర మున్నదా ? ఈ విశ్వకర్తకు, భర్తకు, హర్తకు నివాస స్థాన మొకటి కలదా ? ఉన్నదనుచో నా రాజధాని ఎచ్చట నున్నది ? విశ్వమున దినచర్య, యుగచర్య లెవ్వని సంకల్పము, ఎవనియానతి, ఎవని యాజ్ఞానుసారము క్రమముతప్పక, చక్రపరివర్తనము నట్లు సాగిపోవుచున్నవి ? భ్రమ పరిభ్రమాది విశేషగమనశీలములైన గ్రహ, ఉపగ్రహ, గ్రహకణ, గోళ, మహాగోళముల స్థూల, సూక్ష్మ, గంభీర, ప్రచండోద్దండ వేగము లెట్లు కలుచున్నవి ? చిత్రవిచిత్రగతుల నానా ముఖముల పెక్కుత్రోవలంబోపు విభిన్నజగద్వస్తు శక్తుల నొక్కసూత్రమున నడుపు పరాత్పరుని దివ్యపీఠము, దేవతాచక్రవర్తి నిజనివాసము ఎక్కడనున్నదని ప్రవచింపవచ్చును ? అనంతము, నగాధము వై విద్య శీలమునై తోచు నీ విశాల విశ్వవ్యాపారములమధ్య పొందు పొసగించి, నిత్యము నేకముఖమున సుశ్రావ్యగతిని నడుపదక్షతగల పరాత్పరుని దివ్య ధామమునుగూర్చి వేదబుషివర్ణులు జిజ్ఞాసచేసి యుండిరా ? విశ్వమునకు మూలకందమిది, గణన కతీతములైన గోళములకెల్ల నసలు దుంప యిచ్చట నున్నదని నిరూపించి వ్రేలితో చూపగల పరిశోధనా సామర్థ్యము వారి కలవడెనా ? మహోన్నత వైభవాదుల యునికిపట్టిది, సమస్త మహత్త్వములకు మూలస్థానమిది, దీప్యమానములలోనెల్ల దేదీప్యమానమిది, అందచందములన్నిటికి నాలవాలమిది యని నిర్ధారణ

చేసి, యద్దాని సౌందర్య విభూతులిట్టివి యని వర్ణింపజాలిన భావనా శక్తి, కవిత్వపటుత్వము బుద్ధివికాసము, నిశితమనీష వారి కనుగ్రహింప బడెనా ?

ఈ ప్రశ్న పరంపరకు “ఔను” అనియే మా జవాబు. ఈక్రింది ప్రకరణములలో, ప్రశ్నల కొక్కొక్కదానికి, వేదమంత్రముల నెత్తి చూపుచు అదీర్ఘదర్శుల వాక్యములతోను, అదే జిజ్ఞాసతోను, ఆనమన్య లను సాధింప నిటీవలి ప్రాక్రప్తీచీ విద్వాంసుల కృషి ఫలితములుగా ప్రకాశితములైన గ్రంథవ్యాఖ్యాన వివరములతోచేర్చి, సంగ్రహముగ పాఠకులకు విన్నవించుము. సందర్భమునుబట్టి పంచమ వేదమైన మహా భారతనుండియు, పురాణరత్నమనదగు భాగవతమునుండియు, ఇంక నిట్టి యుత్తమ గ్రంథములనుండి పద్యములు శ్లోకములు మొదలగు నవి ధారాళముగా నెత్తితీసి వ్రాయగలము. ‘అదివేరు, ఇదివేరు’ ‘ఒక దానితో నొకటి పొందదు-హత్తదు’-అని భిన్నదృష్టులతో వైవిధ్యమును ప్రకటించుట అవాలోచితకార్యము. జాగ్రత్తగా పరిశీలించి చూచినచో సర్వము సమన్వయవిశిష్టము. సత్యమవగతముకాక భిన్నబుద్ధి పొడము చున్నది. ప్రాక్రప్తీచీ ప్రాచీన నవీన విజ్ఞానములమధ్య నెన్నదగిన విభేద విభిన్నతలులేవు. భేదబుద్ధి భ్రాంతిజనితము. సత్యముకాదు. నే నెఱుగ గలిగిన సమన్వయ వివరములీ ప్రకరణములలో విన్నవించుము. విమర్శించి సత్యము చేర్పరించు బాధ్యత మీది.

ఓ జ్యోతి ర్వేదము

నాలుగవ ప్రకరణము

“ఈ చేతనానీకం బెందు జనించు నుండు నడగున్ ?

నిక్కంబు ఖాపింపుమా.”

“కుత అజాతా? కుత ఇయం విస్సప్తిః ?

కో వేద యత అబభూవ.”

మన మా పరాత్పరుని ధ్యానింతము.*

ఎవని వలన నీ విశ్వము సృష్టి, స్థితి, లయములం బడయు చున్నదో, సూక్ష్మాతి సూక్ష్మ వివరములతో ప్రతి విషయమును గూర్చి సమస్తము నెఱిగిన సర్వజ్ఞమూర్తి యెవడో, దేనికిని లోబడక ఏ బంధములును లేక సర్వతంత్ర స్వతంత్రుడై, స్వయంప్రకాశుడై, ఏ స్వరాట్టు విశ్వప్రభుడై వెలుగొందుచున్నాడో, అర్థసమన్వయ వివేకము లేక, యథార్థము తేటపడక, ఎటువంటి సూరిజనుల నైనను భ్రాంతి పెట్టి పెడత్రోవల కీడ్చు వేదములను ఎవడు బ్రహ్మాదులకు విశదము చేసెనో, పృథివ్యాపస్తేజములనెడి భూతత్రయ సమ్మేళన చేత నెవడు తొలిసృష్టి కుపక్రమించెనో, ఎవడు సత్త్వరజస్తమముల కంకక ఆ గుణ త్రయమును మృష గావించుచున్నాడో, ఏ మాయలకును అందక, ఎట్టి కుహకములకు లోబడక, ఏ దైవరాయుడు వానిని తిరస్కరించి, దూరముగా నెట్టివైచుచున్నాడో, దేశ కాల శక్తుల కవ్వల నెవ్వడు

“ జన్మాద్యస్య యతోఽన్వయాదితరత ఇన్ధ్రేన్ద్రభిజ్ఞ స్వరాట్ తేనే బ్రహ్మ హృదాయ ఆదికవయే ముహ్యంతి యత్సూరయః తేతోవారి మృదాం యథా వినిమయో యత్ర త్రినగ్లో మృషా ధామ్నా స్వేన సదా విరస్త కుహకం సత్యం పరమ్ ధీమహి”

మహోన్నతుడై వెలుగొందుచున్నాడో, ఎవడు సర్వశక్తుడు- సర్వ
వ్యాపి- సర్వాంతర్యామి- మగ్గుడైశ్వర్య సంపూర్ణుడు- సకల కల్యాణ
గుణ సంపన్నుడునై, శుద్ధ సత్యస్వరూపముతో తేజరిల్లుచున్నాడో
ఆ పరాత్పరుని మనము మనఃపూర్వకముగా ధ్యానింతుము.

ఉ. ఎవ్వనిచే జనించు జగ మెవ్వనిలోపల నుండు లీనమై

యెవ్వనియందు డిందు పరమేశ్వరు డెవ్వడు మూలకారణం

బెవ్వ డనాదిమధ్యలయు డెవ్వడు సర్వము తానయైనవా

డెవ్వడు వాని నాత్మభవు నీశ్వరు నే శరణంబు వేడెదన్.

(భాగవతము - గణేంద్రమోక్షము)

ఖగోళమునంతను వేదబుష్టులు అతిసూక్ష్మముగా పరిశోధించి
చూచిరని మన మింతకుముందు తెలిసికొంటిమి. పరిశోధన మాత్రమే
కాదు; ఖగోళవేదచే వారు తెలిసికొనిన సంగతులన్నియు నెంతో
చక్కగా గ్రంథస్థముచేసి పెట్టిరి. ఈ పరిశోధనల ఫలితముగా వార
లీ విశ్వజన్మస్థానమేదో నిర్ధారణచేసి చెప్పగలిగిరా? చెప్పగలిగిరని
మనము నిరూపింపగలమా? వారు తేల్చి నిశ్చయించిన సంగతులను
నవీన వైజ్ఞానికు లంగీకరించి ధ్రువపఱచిరా? లేక నిరాకరించిరా?
బైబిల్ సిద్ధాంతమును పరిశీలించిరా? అను ప్రశ్నలకు మనము
ప్రత్యుత్తరము బడయవలసియున్నది. ఈ చర్చ ప్రారంభింపక పూర్వము
మరొకసారి మన మా సవిత్వవరేణ్యుని ధ్యానింతుము. విశ్వసమస్య
యొక్క సత్యమును గూర్చి మననము చేయుదము. దృశ్యాదృశ్య
విశ్వమును ఒకపరి వెలినిడి ప్రకాశింపజేయుచు, నొకఁడరి లోపలికి
గొనుచు, నుభయముదానై సకలార్థసాక్షియగు నయ్యకలంకుని, నాత్మ
మూలుని గూర్చి యోచింతము. ఆ పరాత్పరుని పరమపదముం జేర
బోవు నవసరమున మనబుద్ధి వివేకములు పెడత్రోవల బట్టక, సరియైన
మార్గమున సూటిగ నడిపి తన సమ్ముఖమును దేర్చుకొనుమని భక్తి
పూర్వకముగా ప్రార్థింతుము.

విశ్వోత్పత్తి జిజ్ఞాస :

విశ్వోత్పత్తిక్రమము యొక్క యథార్థమేమో తెలిసికోవలెనని జిజ్ఞాసతో మహాబుములు గొప్పపరిశోధనల గావించిరి ; ఎంతో ఓపికతో వారు బహుకాలము పట్టువదలక పరిశీలించిరి. ఋగ్వేదమునందలి మూడవ మండలమునకు ఋషియు, గాయత్రీ మహామంత్రమునకు జనకుడు నని ప్రసిద్ధిపడసిన విశ్వామిత్రమహాఋషి విశ్వసమస్య సాధించుటకు నిరుపమానమైన కృషిసల్పెను. నిరంతర సత్యధ్యానశీలుడగు నమ్మహాఋషి చేసిన యుగ్రతపస్సు ఫలించెను. ఫలప్రాప్తికి పూర్వ మా మహామహుడు కావించిన కృషిక్రమ మెట్టిదో మన మవగతము చేసికొనుటకు ఈ ప్రశ్నార్థకములైన ఋగ్వేద మంత్రములను చదివి చూతము.

ఋ III-51-5—“కో అర్థా వేద క ఇహ ప్రవోచ ద్వేవా

అచ్చా పథ్యా కా సమేతి ?

దదృశా ఏషా మవమా సదాంసి

పరేషు యా గుప్యేషు ప్రతేషు.”

దేవతాసన్నిధానమును చేర్చు మార్గ మేది ? అది నిజముగా తెలిసినవా రెవరు ? తెలిసినను దానిని బహిరంగముగా ప్రవచింపగల సమర్థు డెవరు ? దిగువాట్లుమాత్రమే కాననగుచున్నవి. కాని అసలు దేవతానిధానము లెక్కడనో దూరముగా రహస్యముగా నున్నవి. అవి తెలియరావు.

ఋ-X 82-3 యో నః పితా జనితా యో విధాతా ।

ధామాని వేద భువనాని విశ్వా ।

యో దేవానాం నామధా ఏకపవ ।

తం సంప్రశ్నం భువనా యంత్యన్యా॥

మమ్ముకన్నతండ్రి ! విశ్వమునగల అన్నిజాతుల ప్రాణికోట్లను నమస్త వస్తుచయమును లెస్సగా నెఱిగిన విధాతవునీవు ! ఆయా

దేవతల కాయా నామము లిడి యేలు ఏకైక విశ్వప్రభువుడవునీవే !
ఇతరు లెవ్వ రేమి తెలియగోరినను ఆవిశ్వనాథునే ఆశ్రయించవలయును.

ఋ-X 129-64 కో అద్ధా వేద క ఇహ ప్రవోచత్ ?

కుత ఆజాతా కుత ఇయం విసృష్టిః ?

అర్వాగ్దేవా అన్యవిసర్జనేన ధా ।

కో వేదయత ఆబభూవ ?

ఈ విశ్వ మెటునుండి జనించెనో ? ఎవనికెటుక ? ఎఱిగినను
ఎలుగెత్తి చాటిచెప్పు ధీమంతుడేడి ? ఈ సృష్టియంతయు నెట్లు సంభవ
మైనది? దేవత లీ సృష్టికి పిమ్మటవారు. ఈ చేతనానీక మెందు జనించెనో
వారు తెలియకెప్పజాలరు.

ఋగ్వేద సంహితలోనివగు నీ ప్రశ్నలును ఇంకను ఇటువంటి
ప్రశ్నలును వైదుర్య వివేకహీనులు వేయజాలినవికావు. స్వామి
అభేదానందులు* వివేచించినట్లు, ప్రపంచమున నితరజాతుల మను
ష్యులు అజ్ఞానావస్థలో బడియున్నప్పుడు, వారలకు అక్షరజ్ఞానమైన
లేని ప్రాచీనకాలములోనే వేదఋషులు విశ్వప్రాదుర్భావ విజ్ఞానము
కలవారైరి. ఈనాటివలె ఆనాడు విద్యాశాలలు, కళాశాలలు, యంత్ర
సాధనములతో పరిశోధకశాలలు ఏమియులేవు. మహా తపోధనులు,
విశిష్టధ్యానపరాయణులు, విజ్ఞాననిరతులు నైన యమ్మహాత్ముల
యమాయక హృదయములకు మెఱపు మెఱసినట్లు దైవికముగా
సత్యము స్ఫురించెను.

పరిశోధనల ఫలితము :

ఆ మహనీయులు బహుప్రయాసపడి చిరకాల మొనర్చిన తపస్సు
కుదకు ఫలించెనంటిమి. అది యెట్లు ఫలించెను ? నూటదెబ్బది యేండ్ల

క్రిందట సర్ విలియమ్ పార్సల్ దొరవలెనే ఆ మహాత్ములు నిద్రా హోరములుమాని, తదేక దీక్షతో ననేక దశాబ్దములకాలము ఖగోళవేధ చేసిచేసి తుదకు సఫలమనోరథులు కాగల్గిరి. ఆశ్చర్యచకితమైన లోకము నకు ఖగోళమున నొకానొక సాధనమును ప్రవేశింపజేసిన “చూడండి ! ఇదుగో ! ఇక్కడ విశ్వమర్మ మున్నది ; ఇదే విశ్వ రక్షకుని నెలపు ! నమస్త భువనములకు రాజధాని యిదే” అని యెలుగెత్తి చాటి చెప్పిరి.

“ఇసో విశ్వస్య భువనస్య గోపాః ?” ఋ I. 164-21 ఎంతకాల మెంత తపస్సుచేసి వారి పరమరహస్యముల కనుగొనిరోకదా ? ఇందునుగూర్చి అనుమానములేదు. సంశయమేమియులేదు. విశ్వమంతటకు రాజధాని యిదియే ; ఖగోళమున కంతకును కన్నని చెప్పవలసిన సీమ యిదియే. చూ॥ ఋ-I-22-20.

“తద్విష్ణోః పరమంపదం సదా వశ్యంతి సూరయః దివీవ చక్షు రాతతమ్.”

“ఇతడే మింటికన్ను” అనునట్లు విష్ణుభగవానుడు ఖగోళమున మెలయుచున్నాడు. సూరిజను లీ “మింటికంటి” పై ఎల్లప్పుడు కన్ను వేసి చూచుచుందురు. ఇదే విష్ణుదేవుని పరమపదము. భండార్కరు పండితుడు ‘దివీవ చక్షు రాతతమ్’ అనగా “మింటిస్థిరముగా స్థాపింప బడిన నేత్రమో యగునట్లు” అని అర్థము చెప్పిరి. అట్లేకానిండు. “సర్వేంద్రియాణాం నయనం ప్రధానమ్.” శరీరమునందుగల సమస్త అవయవములలో కన్ను ప్రధానమైనదికదా ? అట్లే విష్ణుభగవానుని పరమపదము ఖగోళమునకు నేత్రమై, ముఖ్యస్థానమై యుప్పుచున్నది. గణన కఠినములైన జ్యోతిర్గోళములతో వెలుగొందు నభోరంగమంతటిలో ఈ పరమపద సీమకుగల ప్రాముఖ్యము ఇతర ప్రాంతములకు వేటికిని లేదని నొక్కి. వక్కాణింపబడుచున్నది.

విష్ణునిగూర్చి ఋగ్వేదభావన :

ఇతర దేవతలను సంభోధించి రచించిన సూక్త సంఖ్యకంటే ఋగ్వేదములో విష్ణు దేవతాత్మకములైన సూక్తసంఖ్య బహుస్వల్పము. అయినను సంఖ్యతో పనిలేదు. సంఖ్యకు స్వల్పమైనను విష్ణుదేవతా సూక్తములు విశేష ప్రతిభావంతములు ; గొప్ప మహత్తుతో కూడుకొని యున్నవి. విశ్వరక్షకుడు దేవతాచక్రవర్తియైన ఆ దేవదేవుని మాహాత్మ్యమున కనుగుణ్యముగా నా సూక్తములు వీర్యవంతములై , జవముగలిగి. శ్రోతల హృదయములందు దృఢముగా నాటుకొనునట్టి పటిమగలవై యున్నవి. విష్ణువు మూడడుగులతో ఈ విశ్వమును తొలిచి యాక్రమించినట్లు ఋగ్వేదము వర్ణించుచున్నది ఋ 1 22, 17, 18 :—

ఇదం విష్ణు ర్విచక్రమే త్రేధానిదధేపదం సమూహ్య
మస్యపాంగ్ సురే.
త్రీణి పదా విచక్రమే, విష్ణుర్గోపా అదాభ్యః అతో ధర్మాణి
ధారయన్.

విష్ణుభగవాను డీ విశ్వమున నడుగులు వైచెను. అతడు వైచినవి మూడడుగులే కాని అతని పాదధూళి విశ్వవ్యాప్తిచెందెను. విశ్వ గోపుడు, జగద్రక్షకుడు విష్ణుభగవానుడే ! అతనిని మోసపుచ్చగలవాడేడి ? మూడడుగులతో విశ్వము నాక్రమించి యా ప్రభువు ధర్మములను ప్రతిష్ఠించెను— అని మేధాశిథి యను వేదఋషి విష్ణుని స్తుతించెను గోతమ ఋషి “శంసో విష్ణు రురుక్రమః- గొప్ప అడుగులు వేయు దేవుడు. ఉరుక్రముడగు విష్ణుదేవుడు మమ్ము కటాక్షించి రక్షించుగాక” యని యా దేవుని స్తోత్రముచేసెను. (1-90.) మూడడుగులతో విశ్వము నాక్రమించిన విష్ణుని వృత్తాంతము ఋగ్వేదములో నింకను పెక్కుచోట్ల గలదు. ఆ మంత్రములను ముందునుండి చదువగలము.

ఈ వేద గాథల ననుసరించి భాగవతాది పురాణములలో బలి చక్రవర్తి కథ వ్రాయబడినది. బలిచక్రవర్తి ఇంద్రునిపై దండెత్తి ఓడించి, స్వర్గము నుండి వెడలనడచి, ముల్లోకములకు తానే రాజై యేలదొడగెను. ఇంద్రుని దురవస్థకు వగచి, అతని తల్లి అదితిదేవి పుణ్యవ్రతోపవాసములు చేసి విష్ణుని పూజించెను. అతడు ప్రత్యక్షమై వరము కోరుకోమనగా, 'నీవంటి పుత్రుని దయచేయుమని ఆమె అర్థించెను. విష్ణు డామె గర్భమున వామనుడై జన్మించి, వదాన్యుడగు బలిని మూడడుగుల మేర దానమిచ్చునెను. బలి అంగీకరించి మూడడు గుల మేర దానపూర్వకముగా ధారవోనెను. ఈ మూడడుగులతో విశ్వ మాక్రమించి, బలిని స్వర్గమునుండి తరిమి స్వారాజ్య మింద్రునికి తిరిగి అప్పగించెను. కావున వామనుడు త్రివిక్రము డనబఱగెను.

ఋగ్వేదములో ఇంద్రుని పరాజయము గాని, బలిచక్రవర్తి ప్రళంస గాని, వామనుని పేరు గాని కానరాదు. శతపథబ్రాహ్మణములో పొట్టివాడగు విష్ణుని గూర్చి యొక కథ గలదు. (1-2, 5) తేజోవృద్ధి, యశోవృద్ధి, ఆహారసమృద్ధి కోరి దేవతలు ఒకసారి గొప్ప యజ్ఞము చేసిరి. అప్పుడు వారందరు నొక నిశ్చయము చేసికొనిరి. దేవతలందరిలో నెవడు మహాత్కార్యాచరణముడై యథావిధిగ యజ్ఞము సాంతముగా నిలపగలడో ఆ దేవోత్తమునకు దేవత లందరిలో నగ్రస్థానమిచ్చి అత్యధిక గౌరవముతో పూజింపవలెనని తీర్మానించు కొనిరి. ఉరుబలుడగు విష్ణువు అందరిని మించి ఘనకార్యనిర్వాహకుడై యజ్ఞసమాప్తి గావించెను. కాబట్టి విష్ణువు సర్వోత్తముడని కీర్తించ బడుచున్నాడు.

ఐతరేయ బ్రాహ్మణ ప్రాంరభమునందే ఈ క్రింది వాక్యము కనబడుచున్నది—“అగ్నిరైవ దేవానా మవమో విష్ణుః పరమోస్తదంత రేణ సర్వా (ఆ) న్య దేవతా.” దేవతలందరిలో తక్కువవాడు అగ్ని ; ఎక్కువవాడు విష్ణుమూర్తి. ఈ మధ్యవారు తక్కిన దేవత లందఱును;

మఱియు కఠోపనిషత్తునందు విష్ణుదేవుని పరమపద మిట్లు ప్రశంసించబడినది.

చూ. III-9—“విజ్ఞాన సారధి ర్యస్తు మనః ప్రగ్రహవా స్సరః
సోధ్యనః పదమాప్నోతి తద్విష్ణోః పరమం పదం.”

మానవుని జీవయాత్ర ఒక పుణ్యతీర్థయాత్రతో నుపమింపబడినది. ఈ యాత్రయొక్క గమ్యస్థానము విష్ణుని పరమపదము. పరమ సుఖదము, బ్రహ్మానందమునగు నీ మహోన్నత పదప్రాప్తి శాశ్వతము నొందుటచే జీవి ధన్యుడగును. ఈ పరమపదప్రాప్తి ఎవనికి లభించును? దేహరథస్థుడగు నే నరునకు విజ్ఞానము సారధియగునో మనోనిగ్రహము పగ్గమగునో నిశ్చలచిత్తముతో సూటిగా నెవడు యాత్ర సాగించునో వాడే అంతమందు శ్రీ విష్ణుని పరమపదప్రాప్తి నొందగలడు.

వివాహవిధిలో సప్తపది యని యొక తంతు నడుపుదురు. అందు వరుడు నూత్నవధువును చేయిపట్టి ఈక్రింది మంత్రము చెప్పుచు నేడడుగులు వేయించు నాచార మిప్పటికిని కలదు. అడుగులు వేయునపుడు దంపతులు విష్ణుని స్మరించుచు, నడుగులు లెక్కించుచు కదలుచుదురు. ఆ మంత్ర మిది : ఏక మిషే విష్ణుస్త్రాస్యేతు, ద్వే ఊర్జే విష్ణుస్త్రాస్యేతు, త్రిణిపదాయ విష్ణుస్త్రాస్యేతు, చత్వారి మాయా విష్ణుస్త్రాస్యేతు, పంచపశుభ్యో విష్ణుస్త్రాస్యేతు, షడ్పశుభ్యో విష్ణుస్త్రాస్యేతు, సప్త సప్తభ్యో హోతృభ్యో విష్ణుస్త్రాస్యేతు॥

ఇందువలన నేమి తేలుచున్నదనగా : భారతీయులకర్మ కాండలో గాని, వేదపురాణ వాఙ్మయ రచనలలోగాని, ఎవరైన నేనందర్భమున నైన నడుగులు వేసిరని చెప్పవలసినచోట విష్ణుభగవానుని మూడడుగులును తప్పక విధిగా స్మరింపబడుచున్నవి.

ఈ మూడడుగుల ముచ్చటేగాక, విష్ణుని ఘనతయు, ఆదేవుని పరమపద నిర్ణయమును గూర్చిన గుఱుతులను మహర్షి దీర్ఘతముడు ప్రథమ మండలమునందలి నూటయేబది నాల్గవ సూక్తమున నారు.

మంత్రములలో వివరించయున్నాడు. ఆ మహామంత్రముల పఠించి
యర్థము తెలుసుకొనుట మన కత్యవసరముగావున వానిం జదువుదము:

ఋ-I-154 1. విష్ణోర్నృకం పీఠ్యాణి ప్రహోచం

యఃపార్థివానివిమమే రజాంసి

యోఽఅస్కఞాయ దుత్తరం సదస్థం

విచక్రమాణ స్త్రీధోరుగాయః.

2. ప్రతిద్విష్ణుః స్తవతోపీర్యేణ

మృగేన భిమాః కుచరోగిరిష్టాః

యస్యోరుషు త్రిషు విక్రమదే

ష్వధిక్షయంతి భువనాని విశ్వా.

3. ప్రవిష్టవే శుపమేతు మన్మ గిరి

క్షీత ఉరుగాయాయ వృష్ణే

య ఇదం దీర్ఘం ప్రయతం

సదస్థ మేకో విమమే త్రిభిరిత్పదేభిః.

4. యస్యత్రా పూర్ణమధునా

పదాస్యక్షీయమాణాః స్వధయా

మదంతి య ఉత్రిధాతు పృథివీ

ముతద్యా మేకోదాధార భువనాని విశ్వా.

5. తదస్య ప్రేయమభిపాధో

అస్యాం నరో యత్ర దేవాయ

వోమదంతి ఉరుక్రమస్య సహిబంధు

రితా విష్ణోః పదే పరమే మధ్వఉత్సః.

6. తావాం వాస్తుస్య శ్మసిగమధ్యే

యత్ర గావో భూరిశృంగా అయాసః

అత్రాహ తదురుగాయస్య వృష్టేః

పరమంపద మవశాతి భూరి.

పైనివ్రాసిన మంత్రములారును విష్ణుదేవతాకములు. వాని తాత్పర్య మీ క్రింద వ్రాయుచున్నాను.

1. విష్ణుభగవాను డొనర్చిన మహాత్కార్యముల నే నిందు చాటి చెప్పుదును. విశాలమగు నీ భూమండలమంతయు నతడొక్క యడుగులో కొల్చినాడు. పెద్ద పెద్దవి మూడడుగులు మాత్రమే వేసి విశ్వమంతయు నతడాక్రమించి ఉత్తర దిక్కున దేవ సభలో మహోన్నతమూర్తియై యతడు తేజరిల్లుచున్నాడు.

2. మహాపర్యతముపై భయంకరముగా తన యిష్టమువచ్చినట్లు సంచారము సల్పు భీమమృగమో యన నదృశ్య పరాక్రమముతో నెవడు విజృంభించునో, విస్తరించిన ఎవని యడుగుల మధ్య సమస్త భువనస్థములగు ప్రాణికోట్ల నివాసము చేయుచున్నవో, ఆ త్రివిక్రమ దేవుని బలవీర్యములను కీర్తింతును.

3. అంగలువైచికునుచు పోవు నదృశ్య గిరిచరుడనదగు దేవ వృషభుడు విష్ణుమూర్తి అతడొక్కడే సుదీర్ఘము. సువిశాలమునైన యీ నివాస స్థానమును మూడడుగులతో నాక్రమింప గలిగినాడు. ఆతని బలవీర్యముల నుద్రేకింపజాలినదై యీ సూక్త మా మహోన్నత మూర్తిని చేరుకొనుటకు పై కెగయునుగాక.

4. అమరములును అక్షయమాధుర్య ప్రపూర్ణములునైన భువనత్రయ వ్యాప్తిగల త్రిపదవిన్యాస మహత్త్వ విశిష్టుడై తన్మధ్యమున జీవించు సమస్త ప్రాణికోట్ల రక్షింప దక్కుడై, విశ్వభువనముల కన్నిటికిని ఏకాధారభూతుడైన విష్ణుభగవానుని ప్రశంసింతును.

5. ఏ మహోన్నత స్థానమున విష్ణుభగవానుని మూడవయడుగు ప్రతిష్ఠితమయ్యెనో అచ్చటనే అక్షయమధుప్రదాయకమగు గొప్ప తేనె పెఱగలదు. అదే విష్ణుదేవుని పరమపదము. పుణ్యశీలురగు భగవద్భక్తు

నీ పరమపద ప్రాప్తులై నిరతికయ సౌఖ్యానందము లొందుచుందురు. ఆ పుణ్యపదమే వాకుకూడ ప్రాప్తించుగాక !

6. వైనివాసిన మంత్ర తంత్రార్థములలో నుత్తరాకాశమున విష్ణుదేవుని పరమపదముగలదనియు, నందు నక్షయ మధుప్రదాయక మగు తేనెపట్టున్నదనియు, ఆ సమీపముననే భూరిశ్యంగ సహితమగు గోబ్రందము గలదనియు స్పష్టముగా తెలుపబడినది ఈ వివరములను ఈ దిగువ ఖగోళ చిత్రములలో చక్కగా చూడగలము. ఈ సూక్తము తరువాతనున్న 155 వ సూక్తము ఐదవ మంత్రమున నీ పరమపదము దిగువగల పడుల ప్రశంసగలదు. ఆ మంత్రముకూడ పరిశీలించిన పిమ్మట నిచట ఖగోళ చిత్రపటమును మనము సరిగా అర్థముచేసికోగలము. ఋ I. 155.5 : ద్వే ఇదస్యక్రమణే స్వదృశోభిఖ్యాయ మర్చ్యో భురణ్యతి । తృతీయ మస్య నకిరా దధర్షతి వయశ్చన పతయన్తః పతత్రిణః॥ విష్ణుదేవా ? రెండడుగులలో నీ కాక్రమించినదంతయు చూచినంతనే, మనుష్యమాత్రుడెవడైన దిగ్భ్రమచెంది పోవును. ఇక నీ మూడవయడుగున్ననో - దురవలోకము. దానిని సమీపింప నెవరితరము. మనుష్యులకేకాదు. చక్కని అక్కలతో జవమున మింటికెగసిన పడులకుకూడ తృతీయమగు నీ పరమపదము పతత్రికులమున కతీతము దుష్ప్రాయము నగుచున్నది.

ఈ మంత్రమునందు పతత్రిణములనగా నీ భూమిపై నెగురు కాకులు, కొంగలు మొదలగునవికావు. ఖగోళ వేధచేయుచున్న యీ మంత్రద్రష్ట దృష్టిలో నుత్తరాకాశమున విష్ణుపదము దిగువ నక్షత్ర రూపమున వెలుగొందు గరుడియు, హంసయునని సమన్వయించుకోవలెను. అప్పుడే యీ మంత్రార్థము మనకు తేటతెల్లమగును. పాశ్చాత్య ఖగోళ చిత్రపటములో గరుడి Aquila అనియు, హంస Cygnus అనియు నిరూపింపబడినవి. ఇందు మొదటిది విష్ణుదేవుని వాహనము ; రెండవది బ్రహ్మ వాహనమునని మన మిదివఱకే తెలిసికొంటిమి.

ఇచ్చటి చిత్రపటములో మీదిభాగమున నొక పాము యొక్క శిరస్సు తలక్రిందుగా నున్నది. ఆ శిరముపై పాదముంచి పెద్ద అంగ వేయుచు తలక్రిందుగా నిలిచి యేదో కష్టకార్యము నిర్వహించుచున్న ఒక వ్యక్తి రూప మున్నది. ఆ దిగువ నొక పాముతో పెనగుచున్న సర్పధారి రూపమును, ఇంకను దిగువ వృశ్చికరూపము కానవచ్చుచున్నవి. అది వృశ్చికరాశియే. ప్రక్కనే పాశ్చాత్యభావన కనుగుణ్యముగా ధనుర్ధారియు, వాతని ప్రక్కన చేపతోతో మేక గలవు. వీనికి మీదుగా గరుడపక్షి యున్నది. గరుడుని కైమూలగా హంస కలదు. ఉత్తరాకాశమున ఖగోళవేధ చేయు మంత్రద్రష్ట దృష్టికి ఉరుక్రముడగు విష్ణుని మూడవ పదము ఆ దివ్య ఖగోళములకు గూడ దుష్పూరితమని తోచుట సహజము. ఆ సంగతులే దీర్ఘకమ ఋషి ఈ మంత్రముతో వివరించినాడు.

అంగచాచి భుజగమును త్రొక్కుచు తలక్రిందుగా వ్రేలు నక్షత్రరూపుని పాశ్చాత్య జ్యోతిర్విదులు మోకరించినవాడు అని యర్థమిచ్చు నట్లు "Engonasis" అను పదమువాడుచువచ్చిరి. క్రీస్తుపూర్వము సుమారు రెండువేల సంవత్సరముల క్రిందటచాల్దియాదేశపు జ్యోతిష్టులు ప్రతి నక్షత్ర సమూహ వర్ణనల నాధారము చేసికొని, మరి పదునైదు వందల సంవత్సరములకు పిమ్మట ననగా క్రీస్తుపూర్వము నాలుగు వందల ఏండ్ల క్రిందట గ్రీసుదేశములో 'సోలీ' (Soli) మండల నివాసి 'యూడొక్సస్' అను జ్యోతిర్వేత్త ఖగోళ చిత్రములను చక్కగా వర్ణించుచు నొక వచనగ్రంథము రచించెను. అతని తరువాత మరి నూతండ్ర లోపున 'ఆరెటస్' (Aratus) అను గ్రీకు కవి జ్యోతిర్విద్యాభిమానచోదితుడై యూడొక్ససు రచించిన గద్యగ్రంథము పద్యరూపమున రచించెను. ఆ కావ్యము పేరు 'పై నామినా' (Phainamena) ఆ పదమునకు ఖగోళ ప్రదర్శనము (Heavenly Display) అని యర్థము. జ్యోతిర్లోకమున గాననగు చుక్కల గుంపుల రూపములిం

దెంతో చక్కగా కనులకు కట్టినట్లు వర్ణింపబడినవి. ఈ గ్రంథము ననేకులు ఇంగ్లీషుభాషలోని కనువదించిరి. అందీ మోకరిలిన నరరూపము ఇట్లు వివరింపబడినది- “జ్యోతిర్లోకమున భుజగళిరముపై నొక పాద ముంచి కష్ట కార్యాచరణమున బడలి, పరిశ్రమించునొక యమానుష రూపము ఉత్తరాకాశమున మనకు దృష్టి గోచరమగును. అతని పేరు ఫలానా అని ఎవ్వరును చెప్పజాలరు. అత డెందు కట్లు ప్రయాసపడు చున్నాడో అది కూడ ఎవరికిని తెలియదు. వానిని ‘మోకరించిన మనుష్యు’డని మాత్రము తెలుపుదురు.”

ఆరెటన్ గ్రంథమునకు బ్రౌన్ (Brown) దొరగారి ఇంగ్లీషు అనువాదమునం దిట్లు గలదు—“విశేష ప్రయాసపడుచు పరిశ్రమించు నరరూప మున్నది. దానిని గూర్చి యెవ్వరును ఏమియు స్పష్టముగా తెలుపజాలరు..... మోకాళ్ళ బడినాడనిమాత్రమే తెలుపగలరు. ఆ రూపము వీణకు అనతిదూరమున గలదు..... పూర్వోత్తరము లేమియు తెలియరాని యీ పరాయివా డెవ్వడో.....”

మోకరిలిన నరరూపము ‘వీణ’కు సమీపముగా నున్నట్లు గ్రీకు కవి వర్ణించియున్నాడు. హంసచిత్రమునకును వాని మోకాలునకును మధ్య తంత్రులతో కూడిన సంగీతసాధనరూప మున్నది. దీనినే పడమటి వారు లైర్ (Lyre) అందురు. అనగా వీణయని యర్థము. దీనినే మనవారు సరస్వతిచేతిలో వీణయని బహుయుగములనుండి వర్ణించు చున్నారు. బ్రహ్మముఖమున సరస్వతి ఉన్నది; వాచీ హిరణ్యగర్భులకు వాహనము హంస. ఈ యంతులు భారతీయ వాఙ్మయమున సుప్రసిద్ధములు. దీనిని గూర్చిన వివరము లింకను తెలిసికోగలము.

కాబట్టి క్రీస్తు పూర్వము నాలుగువందల యేండ్లనాడు గ్రీకు రేళమున సుప్రసిద్ధుడగు యూడొక్ససు సిద్ధాంతికిగాని, అతని యనంతర మొక శతాబ్దమునాడు ‘ఖగోళ ప్రదర్శన’ నామక కావ్యకర్త, సుప్రసిద్ధ జ్యోతిశ్శాస్త్రవేత్త ఆరెటన్ కుగాని, తలక్రిందుగ మోకరిలిన

ట్లగవడు నరరూపమనితప్ప మరేమియు దీనినిగూర్చి తెలియరాలేదనుట స్పష్టము. అంతకుపూర్వము రెండువేల యేండ్ల క్రిందట చార్మియనుల వ్రాతల నట్లే యనువదించుట తప్ప నీ గ్రీకులకు స్వయముగా తెలిసి నది ఏమియులేదు. వారికి తెలియనిది, వీరికిని తెలియదు. అదేదో పరాయివాని రూపము, వాని పూర్వోత్తరము లేమియు నా దేశము లలో ఎవనికి తెలియవు. వాడెవడో-తలక్రిందుగ మోకాళ్లబడి గింజ కొనుచున్నాడు. అంతే - అంతమాత్రమే చార్మియనులకును గ్రీకులకు వానింగూర్చి తెలియును. గ్రీసు పతనానంతరము ప్రసిద్ధులైన రోమను లీ ఖగోళదృశ్యము నేమనిరి? అదికూడ చూడవలసి యున్నది.

“ఏదోగొప్ప దోష మొనర్చి అది తెలిసికొని, లజ్జికుడై. మోకాళ్ల బడిన యనామకుని రూప మీ చుక్కలగుంపు” అని వర్ణించినాడు, మెనీలియస్ నామకుడగు రోమనుకవి. కాబట్టి క్రిస్తుపూర్వము 1-2 శతాబ్దిములవఱకు పడమటి దేశములలో ఖగోళమున నీ జంఘావిష్ట రూపమునకు పేరులేక అనామకమై యుండెనని చాటిచెప్పెదము. పిమ్మట నీ నక్షత్ర సమూహమునకు హెర్క్యులిస్ (Hercules) అను పేరు కనబడుచున్నది.

స్వర్గప్రభునకు ద్యుపిత యను నామముగలదు. గ్రీకుభాషలో నా దేవునికి జ్యూస్ అని పేరు. ఈ దేవునికి ఆర్కెముయను శిబన్ యువతివలన హెర్క్యులిస్ అను యోధుడు జన్మించెనట. అతడు మహాబలశాలి. అనన్య సామాన్యములైన ఘన కార్యములను పండ్రెంటిని నిర్వహించి తుదకు విషప్రయోగముచే దుర్మరణమునొంది, అంతవఱకు ననామకముగా నుండిపోయిన ఉత్తిరదికా నక్షత్ర సమూహమునకు తనపేరు అమరైనట! నాటినుండియు జంఘావిష్ట నక్షత్ర సమూహము నకు హెర్క్యులిస్ నామము చెల్లుబడి కాజొచ్చినది. ఇటలీలో వెసూవియస్ (Vesuvius) అను నగ్నిపర్వతమున్నది. దాని దిగువనేల వైన నీ యోధుని పేరున హెర్క్యులేనియమను గొప్ప పట్టణమొకటి

కట్టబడెను. కాని క్రీస్తుశక ఆరంభమున చెబ్బడిమీదవ సంవత్సరము ఆగస్టునెల ఇరువది నాలుగవ తేదీని ఆ యగ్ని పర్వతము ప్రళయముగా పైటిలి మహాపద్రవము కలిగించెను. ఈగి ద్రవమైన శిలలతో ఉప్పెనగా లావాప్రవాహము ముంచెత్తి గింజకొనుట యడములేకుండ లక్షలకొలది జనముతో నా పట్టణమును పూడ్చివెట్టెను.

హెర్కులీస్ నామవృత్పత్తి :

బుగ్వేద ప్రసిద్ధుడగు విష్ణుదేవునకు హరియను నామము సుప్రసిద్ధము. అతడు ద్వాపరమున శ్రీకృష్ణుడై యదువంశమున జన్మించుట భారతీయుల కందరికిని తెలిసిన విషయము. ఆ కారణముచేత యదు వంశమునకు హరివంశము, హరిపులమునను నామములుకలిగినవి. రఘు వంశమువలెనే యదువంశమును వర్ణించు పురాణ గ్రంథమునకు హరి వంశము అనిపేరు. వంశమును సాధారణముగా కులమునుచుందురు. కాబట్టి హరివంశమునకు హరికులమని కూడ వ్యవహారముండుట అందఱకును తెలిసిన విషయము. కుల యజమానికి కులపతి కులేశుడు మొదలగు పేళ్ళుండుట సహజము. 'యజమాని' అను నర్థములో పతి, ఈశ శబ్దములు వ్యవహారసిద్ధములు. చూ. భాగ. II 4-20

శ్రీయఃపతి ర్యజ్ఞపతిః ప్రజాపతి,
ర్థియాంపతి ర్లోకపతి ర్దరాపతిః
పతిర్గతిశ్చాందకవృష్టిసాత్వతాం,
ప్రసీదతాం మే భగవాన్ సతాం పతిః

ఇట్లే సురేశ, దేవేశ, మహేశ, ప్రాణేశ మొదలగు శబ్దములలో ఈ శబ్దము యజమానార్థకము. కాబట్టి యాదవకులేకుడగు హరి, హరికులేకుడు. విష్ణ్వంశసంఘాతుడు. హరికులేశ శబ్దము క్రమముగా పడమటకు ప్రాకి, వారి నోళ్ళలో నలిగి, వికృతమై హెర్కులీస్ రూపము దాల్చినది.

మరొక విశేషముగూడ గమనింపవలగును. స్వార్థపరులగు చరిత్ర రచయితలు ఎంత రూపుమాపి ఎంతమాటునకు నెట్టినను యథార్థము మాత్రము దాగదు. పర్వతములు, నదులు మొదలగునవి వైసర్గి కములు. ఎంతచెరిపినను వాని నామములు చెరగవు. హరికులేశుని పేరిట కట్టబడిన పెర్క్యులేనియమ్ నగర పరిసరమునగల వెసూవియన్ పర్వతమే యథార్థమును చాటుచున్నది. శ్రీకృష్ణుడు వసుదేవుని పుత్రుడు. ముద్దుగా 'వసు శిశువు' అనుకొందము. వసు శిశువు పేరిటి కొండ పడమటి నోళ్ళలో నలిగి 'వెసువియన్' అగుట ఆశ్చర్యముకాదు. ఇది నా అభిప్రాయము.

వెసూవియన్ శబ్ద వ్యుత్పత్తిని గూర్చి T. Nelson & Sons వారు ప్రకటించిన సృష్టి విచిత్రములు అను నర్థమిచ్చునట్టి Wonders of Creation అను గ్రంథమునందలి తృతీయ ప్రకరణము 80-వ పుటలో కొన్ని వివరము లిచ్చినారు. ఆవివరములు కొన్ని వైని ప్రాసినాము. క్రైస్తవేతరుల దేవతయగు బ్యాప్ పుత్రుడగుటచేత పెర్క్యులీస్ యొధుడు యోసోప్ వియోస్ అయ్యెనట! అది క్రమముగా వెసూవియన్ అయినదట! ఆ పేరా యగ్ని పర్వతమునకు స్థిరపడెనట! ఈ యంశమును, ఈ క్రింద వ్రాయబడిన తక్కిన సాక్ష్యమును చిత్తగించి, పాఠకులు రాజహంసలై ఊరమునే గ్రహించి నీటిని పరిహరింతురుగాక!

1852 వ సంవత్సరములో ననగా నిప్పటికి సుమారు నూలు సంవత్సరముల క్రిందట ఎడ్వర్డు పోకోక్ (Edward Pocock) అను చరిత్రకారుడు 'India in Greece' అను నుద్గ్రంథమును ప్రకటించెను. అందులో నీ పెర్క్యులీస్ శబ్ద విచారణ కలదు. ఈ శబ్దము ప్రాచీన సంస్కృతహరికులేశ శబ్దమునుండిజనించెనని కోల్ బ్రూక్ (Coalbrooke) మొదలగు విద్వాంసులు నిర్ధారణ చేసినట్లు అందు తెలుపబడినది. మూడడుగులతో విశ్వమాక్రమించిన త్రివిక్రముడు, వామనమూర్తి

యవతారము ముగిసి పెక్కుయుగములైనది. పిమ్మట హరికులేకుడు శ్రీకృష్ణుడవతారము చాలించి ఐదువేల సంవత్సరములుపై నైనది. ఇప్పుడు విష్ణువు డిరోదము (Milky way) లో శేషకాయయై మన కగపడుచున్నాడు. ఋగ్వేదములో వర్ణింపబడిన పరమపద చిహ్నము లన్నియు నేటికిని మనకు చక్కగా ఉత్తరాకాశమున శ్రీ విష్ణుమండల పరిసరముల కానవచ్చుచున్నవి. వీని నన్నిటిని లెస్సగా గుర్తించి యా విశ్వప్రభుని పరమపదము నిస్సంశయముగా పోల్చి తెలిసికొనుటకు గాను ఖగోళపు టుత్తరార్ధగోళమునగల యీ క్రింది చుక్కలగుంపులను గూర్చి విమర్శించి వీని విజ్ఞానము నవగతము చేసికొనుట ఇహపర సాధనమై మిక్కిలి యావశ్యక మగుచున్నది. (1) బృహదృక్షము (2) భూతేజమండలము (3) శేషమండలము (4) సర్పధారిమండలము (5) M-13 సంజ్ఞికమైన మధుమక్షిక మండలము (6) కిరీటమండలము (7) పీఠామండలము (8) రాజహంస మండలము (9) గరుడ మండలము (10) ధనిష్ఠాత్రకమగు గోబృంద మండలము.

ఇంద్రైదవది M 13 సంజ్ఞికమైన మధుమక్షిక మండలమంటిమి. ఆ సంజ్ఞకు అర్థమేమో తెలిసికొందము. అయ్యది బృహదృక్షాదులవలె ప్రసిద్ధమైన చుక్కలగుంపుకాదు. యంత్రసాహాయ్యములేక వట్టి కన్నులతో పరిశీలించి చూచినపుడు అది విబూదిబొట్టువలె తెలతెల్లగ తోచు మచ్చ. అదియొక ధూమకేతువు తోకచుక్క కాబోలుననుకొని మెస్సయ్యర్ (Messier) అను ఫ్రెంచి జ్యోతిర్వేత్త తోకచుక్కల జాబితాలో దానిని నెం. 13 సంఖ్యగా నమోదు చేసెను. యంత్ర సాహాయ్యముతో పరిశీలించి చూడగా నది తోకచుక్క కాదని స్పష్టమయ్యెను. అదియొక గుత్తి-చుక్కల గుత్తి-గుండ్రగుత్తి (Globe-cluster) తోకచుక్క కాకున్నను, మెస్సయ్యర్ జాబితా ననుసరించి నేటికిని M 13 గుండ్రగుత్తి యనియే వాడుకలో నున్నది. వివరములు పై ప్రకరణములో తెలిసికొందము.

౯

జ్యోతిర్వేదము

ఐదవ ప్రకరణము

“ఇనో విశ్వస్య భువనస్య గోపాః” బు. I-184, 21.

“అహం సర్వస్య ప్రభవో మత్తః సర్వం ప్రవర్తతే
ఇతి మత్వా భజంతే మాం బుధా భావసమన్వితా.” భగ. X-8.

“మచ్చిత్రా మద్గతప్రాణా బోధయంతం పరస్పరం
కథయంత్యశ్చ మాం నిత్యం తుష్యంతిచ రమన్తిచ.” ,, X-9.

“విశ్వమునందలి సమస్త భువనముల గోపుడు - విశ్వరక్షకు
డక్కడ నున్నాడు ;

ఎల్ల సృష్టికి కారకుడను ప్రభుడను నేను. నా శక్తిచేతనే
విశ్వ పరివర్తనము జరుగుచున్నది. ఈ సత్య మవగతముచేసికొనినవారై
భావ సమన్వితులగు బుధులు నన్నే నేవించుచున్నారు. చిత్రములు
మదాయత్తముచేసి ప్రాణములు నాయందే నిలిపి ఆ ఋషిసత్తములు
నన్ను గూర్చి తెలిసికొనిన విశేషములు ఒండొరులకు బోధించుకొనుచు,
నా కథలనే నిత్యము చెప్పుకొనుచు సంతుష్టాంతరంగులై బ్రహ్మానంద
భరితులగుచున్నారు.”

మన మిప్పుడు జ్యోతిర్లోక యాత్ర ప్రారంభింతము. ముందుగా
సుత్తరాకాశమున గానవచ్చు నక్షత్ర సమూహముల గమనించుచు
పోవుదము. ఎడమ పార్శ్వపు మీది నుండి యొక్కొక్కటే చూచు
కొనుచుపోవుదము. ముందుగా మూషకవాహనుడు, గజముఖుడు,
లంబోదరుడు, విఘ్నరాజు రూపము పొడకట్టుచున్నది. ఆ ప్రక్కనే
సప్తఋషులు కానవచ్చుచున్నారు. ఈ సప్త తారా సముదాయ
ప్రశంస ప్రతిజాతి యొక్క వాణ్మయమునందును కనబడుచున్నది.

తై⁹) ప్రవ మతస్థుల బై బిల్ గ్రంథములో Amos ప్రకరణమునందున్న యీ క్రింది వాక్యము మనకిచట స్మరణీయము. చూ. 5, 8. "Seek Him that maketh the Seven Stars". సప్తతారా సముదయమును ఏర్పాటుగా సృష్టించిన సృష్టికర్త ఎక్కడ నున్నాడో వెతికి తెలిసికొనుడు. ఈభావమే ఋగ్వేదములో నెంతో చక్కగా నిర్వచింపబడి మన కిప్పు డవశ్యము స్మరణీయమగుచున్నది. ఋగ్వేదములో సప్తఋషుల ప్రశంస పెక్కుచోట్ల గలదని మన మీవఱకే చూచియుంటిమి. కాని సృష్టికర్త యొక్క నిజనివాసస్థానమేదో నిర్ణయించి తెలిసికోవలెనని మన మిప్పుడు యత్నించుచున్నాము గనుక నీ చర్చ సందర్భమున నీ క్రింది వేదమంత్రమును పఠించుట అత్యవసరము :— ఋ. X-82, 2. "విశ్వకర్మా విమనా ఆద్విహాయా, ధాతా విధాతా పరమోత సంద్యక్ । తేషామిష్టాని సమసామదంతి । యత్రా సప్తఋషీనీ పర ఏకమాహుః॥"

సృష్టి రచయిత యగు విశ్వశిల్పి మహాద్భుత మనోబలయుతుడు, అనంతశక్తి సంపన్నుడు. అతడే ధాత ; అతడే విధాత ; పరమోన్నత పదమునందు సందర్శనీయుడు. క్రతువులలో యాగభాగ సమర్పణ, మధుర సోమరస ప్రదానాదులలో సదస్యులు సప్తఋషులకు పరుడైన యా దేవోత్తము నొక్కనినే ఎంచి పూజింతురు.

విశ్వశిల్పి స్థానము నభోరంగమునకు నేత్రమువంటి ప్రాముఖ్య స్థానమని తెలిసికొంటిమి. అది యెక్కడ నున్నదో నిర్ధారణచేయుటకు యత్నించుచున్న మనకు ఒక సరిహద్దు దొరికినది. ఆ స్థానము సప్తఋషులనబడ నశత్రుములకు సమీపమున నొక ప్రక్కగా నున్నది. ఆ పరమపదమును సూరులు సదా చూచుచుందురు. "సదా పశ్యంతి సూరయా" అని శ్రుతి. పరమపదము సప్తఋషులకు సమీపమున ఆ ప్రక్కనే ఉండుటచేత నా ఋషిసత్తము లెప్పుడును ఆ పరమపదస్థుడగు విష్ణుదేవుని సదా సందర్శించుచుందురు. ఇది ఖగోళమున ఋజు

వగుచున్న ప్రత్యక్ష తోటిశ్శాస్త్రము. ఈ పరమపదమునకు సప్త ఋషులు ఎప్పుడును పశ్చిమమున గానవత్తురు. సప్తఋషులకు విష్ణుపద మెప్పుడును తూర్పున నగవడుచుండును.

మారుతస్య వేదసః :

మన పరమపద పటములో నెడమప్రక్క సప్తఋషి నక్షత్రముల దిగువ సోకానోక వానరరూపము కానవచ్చుచున్నది. వానర శరీర మధ్యభాగమున మిక్కిలి మెఱయుచున్న మేటి నక్షత్రమున్నది. అది పున స్వాతి నక్షత్రము. స్వాతి వాయుదైవత్యము కదా? స్వాతి ప్రక్కను హుర్బుగా విష్ణుభగవానుని సందర్శనము లభింపగలదు. వాయుదేవునకు పతియు, గతియు, విష్ణుదేవుడే. విష్ణు సేవాశీలుడు వాయువు; వాయుదేవుని యజమాని, కర్తవ్యోపదేశకుడు, మార్గదర్శి, ఏలిక, సమస్తమును విష్ణుదేవుడే. వాయువునకు విష్ణునితో నవినాభావ సంబంధమున్నది. విష్ణుభృత్యుడై విష్ణుని యాజ్ఞానుసారము నడుచు కొనుటే వాయుదేవుని కర్తవ్యము. విష్ణు వాయువుల మధ్య భర్త, భృత్యుభావము నిరుపమానము “మారుతస్య వేదసః” అనగా మరు ద్గణమున కేలికయై కార్యనిర్వహణార్థము వారిని నియోగించి వారిచే పనిగొను ప్రభుడని యర్థము.

ఋగ్వేదములో కొన్నిచోట్ల వాయుదేవుడు కొడవలింబోలిన ఇనుక కత్తి చేబట్టి ఝళిపించుచున్నట్లు వర్ణనలున్నవి.

ఋ IV 20-5. శ్రుణోన శేతాః ; శ్రుణిని చేతపట్టుకొనినవాడు.

ఋ VIII 29-8 వాసీమేకో బిభర్తిహస్తా అయసీమంతర్దేవేషునిద్రువిః;
దేవమధ్యమున స్థిరుడై వాయుదేవుడు మహాయన
మును పట్టి ఝళిపించుచున్నాడు.

ఈ వర్ణన కనుగుణ్యముగానే విష్ణువు ప్రక్కవాయువు ఇనువ కత్తిని చేపట్టి సాముచేయుచున్నట్లు ప్రాచీన చిత్రములు పాశ్చాత్య.

ఖగోళ పటములలో కానవచ్చుచున్నవి. మఱియు ప్రాచీనుల నక్షత్ర సమూహములను గూర్చియు, వారి పంచాంగములను గుఱించియు సుద్గ్రంథమును రచించిన ప్లంకెట్ దొరగారి చిత్రపటములలో వదు నైదు మొదలు పందొమ్మిది వఱకు సంఖ్యలుగల వానిలో, త్రివిక్రమ విష్ణుని ప్రక్కగా నిట్టి మహాయనహస్తుడగు వాయువు చిత్రము చూడ నగును.

పిమ్మట కొంత కాలమునకు స్వాతీనక్షత్ర పరిసరములలో పెక్కు దేశములవారు నక్షత్ర వానరరూపమును చూడసాగిరి. స్వాతీ పరిసర ముల మర్కటరూపము ఉన్నట్లు బహుదేశముల గ్రంథకాలమునందు వివరింపబడినది. గ్రిమార్షిదొరగారి జాబితా గ్రంథములో నిట్లుగలదు. పుట - దేశము నమోదుసంఖ్య - వివరములు.

15	ఈజిప్టు	29 - సరిహద్దులు చూపు శిలాశాసనముపై వానర రూప చిత్రము దక్షిణాయనమును సూచించు చున్నది.
„	„	80 - ఇదికూడ వానరచిత్రమే.
21	„	82 - కన్యారాశి సమీపమున మర్కటము.
„	„	92 „ „ „
178	„	1404 అనుబంధమున „ „
81	చీనా	146 క్రోతితో కన్యారాశి
„	„	147 „ „

అంతదూరము పోనేల ? వాల్మీకి, కిష్కింధాకాండ 67 సర్గ 20 వ శ్లోకములో నేమిప్రాసెనో సరిగా అర్థముచేసికొనిన చాలును. సంపాతి లంకలో సీత ఉన్నదని అంగదాది వానరులకు తెలియచెప్పెను. సముద్రము లంఘించు విషయమున నెవరెంతదూరము పోగలరో వానరు లొకరొక్కరే తెలియజెప్పిరి. మొదట మౌనము వహించి

యూరకున్నను, జాంబవంతుడు క్లాఫించిన యనంతరము హను మంతుడు వీరావేశమున నిట్లు పలికెను :

“అనుయాస్యన్తి మా మధ్య స్తవమానం విహాయసా ।

భవిష్యతి హి మే పథా స్సాన్వితేః పంథా ఇవామృరే !”

సీతావ్యేషణార్థము సముద్రము లంఘించి యాకాశమార్గమున నేను లంక కరుగుచున్నప్పుడు నా పంథా అంబరమున స్వాతీనక్షత్రపు పంథావలెనే దర్శనీయమొందగలదు.

అంజనేయుడు వానరుడు. విహాయసమార్గమున వాంజనేయుని పంథా స్వాతిపంథాతో నుపమించుట సాభిప్రాయము. స్వాతి వానర నక్షత్రరూప మధ్యమున నున్నది. స్వాతీనక్షత్రము తేజోవంశము, వేగవంశము, వానరరూపవిరాజితము నగుటచేత అంజనేయుని విహాయసయానము స్వాతీనక్షత్ర పంథాతో నుపమింపవలెనది. ఈ శ్లోక రచనలో జ్యోతిశ్శాస్త్రవేత్త వాత్సీకి ప్రదర్శించిన జ్యోతిర్విజ్ఞానము మన పండితోత్తములును, కవులును గమనింపక విడచివై చుట మిక్కిలి శోచనీయము. కన్యాశాళి చర్చ సందర్భములో ‘సనస్య దహనా ప్లవగాచ కన్యా’ అను శ్లోకమున కర్థము వివరించుపట్టునకూడ సీ యంశము వేరొకచోట చర్చించి ప్లవగమనగా మరల యర్థము చెప్పి యున్నాను. వరాహమిహిరుడు, వ్యాఖ్యాతలు, Major B. D. Basu గారు మొదలగు విమర్శకులు ప్లవగ శబ్దమునకు తెప్పయని యర్థము చెప్పట అసందర్భము.

హనుమంతుడు వాయుపుత్రుడని రామాయణము చాటి చెప్పు చున్నది. తక్కిన పురాణములును ఆ యంశము స్థిరపఱచుచున్నవి. వాయు వెప్పుడును విష్ణుసన్నిధానవర్తి. విష్ణువు రాముడై యవతరించునపుడు వాయువు హనుమంతుడై యవతరించినాడు. కృష్ణుడై యవతరించునపుడు వాయువు భీముడై జన్మించినాడు. అరబ్బులు స్వాతీనక్షత్రమును స్వర్గద్వారపాలకుడని యెఱుఁగురు. ద్వైతమత

ప్రవర్తకులగు మధ్యాచార్యులవారు మోక్షసిద్ధికి విష్ణుపరమపద వ్యాప్తికి వాయుదేవుడే గతియనియు వాయువునిద్వారా తప్ప మోక్ష సిద్ధికి వేరుమార్గములేదనియు ప్రవచనము చేసెను. ఏమనగా పరమపద ద్వారపాలకుడు వాయుదేవుడు, అన్యులెవరును కారుకావున వాయువు పరమగురువు. అతనికటాక్షముద్వార మోక్షప్రాప్తియగు ననిసిద్ధాంతము.

సుప్రసిద్ధ రామభక్తుడును, హిందీ తులసీరామాయణ కర్తయు నగు తులసీదాసు హనుమంతునిగూర్చి వ్రాసిన స్తోత్రము నిట స్మరించుట యావశ్యకము.

రామ దు+అరే తుం రఖ్యారే [దు+అరే=ద్యారే - ద్వారపాలక హోత్ న ఆజ్ఞా బిన్ వై సారే- { వివా - నీ ఆజ్ఞ లేనిదే - ప్రభు అన్వరదన్..... { దర్శనము లేదు.

మధ్యాచార్యమతము నవలంబించిన ద్వైతులకును, ఇతరులకును శ్రీరామ భక్తులకే కాక స్వాతి సమస్తమతములవారికి పూజ్యమగుచున్నది. సూర్యోదయాహ్నార్వము స్వాతి తూర్పున చక్కగా నుదయమగు దినములకును, సూర్యుడస్తమించిన వెంటనే స్వాతి తూర్పున నుదయమగు దినములకును ఒక విశిష్టత కనబడుచున్నది. అదేమనగా- జగత్ప్రసిద్ధులగు మతప్రవర్తకుల జన్మదినములును, 'జగద్గురువుల జన్మ దినములును స్వాతి ఉదయించు దినములతో సంబంధముగల్గియున్నవి. వివరములు వేరొకచోట చర్చింతము.

శేషమండలము :

పాశ్చాత్యు లీ మండలమును Serpens అనుచున్నారు. ఏ చుక్కలగుంపును మనవారు శేషుడనిరో నిశ్చయించుటకు పడమటివారి చుక్కల చిత్రపటములలో కొన్ని మార్పులు జరిగించిచూచుట అవశ్యకము. ఖగోళమున ముత్యములవలె మిణుకుమిణుకుమను చుక్కలు

ముగ్గుబొట్ల వంటివి. మన భావనలో వాని నొక్కొక్క విధమున కొన్ని కొన్నిగీతలతో కలుపుకొనిన నొక్కొక్క వస్తురూప మేర్పడును. ఇక్కడి చిత్రవటములో 1 అంకె చుట్టుగల చుక్కలు పాశ్చాత్యుల విభజన ప్రకారము భూతేశమండలములోనివి. వాని యడుగున మహోజ్జ్వలముగా మెలయు పెద్దచుక్క స్వాతి. ఈ చుక్కలను పరికించిచూచుచో వంకరగా పాతిన వీధి దీప స్తంభము యొక్క ఆకారము స్ఫురించుచున్నది. దీనికి తూర్పున ఏటవాలుగా సరిహద్దుగీత నల్లనిబొట్లతో చూపితిమి. సరిహద్దుగీతకు కుడితట్టున 2 అంకె దిగువ వంకరగా కనబడు చుక్కలగుంపు సర్పము. 3 అంకె దిగువ చంద్రవంక వంటి చుక్కలు కిరీటపు చుక్కలు. 4 హరికులేకుని స్థానమును, 5 అహి ధారి స్థానమును చూపగలవు. ఇది పాశ్చాత్య విభజన విధానము. ఇందు శేషునికి తలయు తోకయు లేవు. ఇది శేషలము అనందర్థ విభాగము.

మన పూర్వు లీ చుక్కల నింకొక విధమున కలిపి యేడు పడగలతో శేషునిరూపము ప్రదర్శింపజేసిరి. ఆ మార్పులు కుడితట్టు చిత్రములో స్పష్టముగా చూపినాను. సరిహద్దు బొట్లగీత నీసివైచి, స్వాతి నక్షత్రమును అందు మీది చుక్కల జట్టును విడదీసి వేరుచేయవలెను. గాలిపడగ ఆకారముగల ఆ చుక్కల అడుగుభాగము, పడమటి వారి సర్పదేహమున కతకవలెను. అప్పుడు పడగవిప్పిన సర్పరూపము స్పష్టముగా నెవరికైన గోచరింపకమానదు. శేషస్వరూప మిది. చుట్టు ప్రక్కలగల చిన్నచుక్కలను సరిగా చేర్చుకొని పడగచుక్కలను పరిశీలించినచో సప్తభజావృతమైన శేష స్వరూపము మనకు స్ఫురించును. ఆ స్వరూపమే శేషశాయి చిత్రమున చూపితిమి. ఇక్కడ కుడితట్టు చిత్రములో స్వాతిమీదుగా చూపబడిన చుక్కలు శేషుని మొదటి మడతలోనివి. శేషపాన్పున నెన్నో మడతలున్నవి. అవికూడ శేషశాయి చిత్రమున చూడవగును.

ప్రాచీన చిత్రములను సరిగా నర్థముచేసికోలేక మధ్యమధ్య “కమీషనర్లు” కొందరు ప్రయాసపడి చుక్కల గుంపులను మార్చి, ఇష్టమువచ్చినట్లు తారుమారుచేసి సకలభ్రష్టు చేసినారు. అందువల్ల క్రైస్తవ బైబిల్ లోని ఖగోళగాథలు సమన్వయము కుదరక దురవగాహములై నవి. అందుకు చాల చీకాకుపడి R. A. Proctor దొర గారు కమిషనర్ల నక్షత్రపటములను దిద్దిపీర్చి ఎన్నెన్నో మార్పులుచేసి, బైబిల్ సమన్వయమున కనుకూలమైనట్లుచేసి *Myths and Marvels of Astronomy* (ఖగోళ గాథావిచిత్రములు) రచించినారు. బైబిల్ గతయే యిట్లయినపుడు అంతకంటె కడుప్రాచీనములైన వేదముల సమన్వయము మాటయేమి ?

లేని చుక్కలను సృష్టించక, ఉన్నవానిని దీసివేయక, ఉన్న వానిని క్రమముగా సరిగా గుదిగ్రుచ్చి గుంపులు సరిగా నేర్పరచు కున్నచో గ్రిమల్లీదొర గ్రంథమును, మనవేద వాఙ్మయమును మనకు సరిగా నర్థముకాగలవు. అవకతవక విభాగములు విభజనలచే కుంటు వడిన వేదవిజ్ఞాన సమన్వయార్థము పడమటి నక్షత్రపటములను అవసర మునుబట్టి సవరించుకొనుట అత్యంతము నావశ్యకము. అట్లు చేసినగాని సవరివారుడగు విష్ణుభగవానుని పరమపదము మనకు చక్కగా అవగాహన కానేరదు.

పైని తెలిపిన మార్పులుచేసి ఖగోళపు టుత్తరార్థమును శ్రద్ధగా పరికించితిమేని, ప్రళయానంతరము జలార్ధవమున శేషునిపై పవ్వళించిన విష్ణుభగవానుని బ్రహ్మదేవుడెట్లు చూచెనో అట్లే మనముకూడ సందర్శింపగలము. చూ. భాగ III 8-28

“మృణాళగౌరాయత శేషభోగపర్యజ్ఞ మేత త్పురుషం శయానం, ఫణాతప్తత్రాయతమూర్ధరత్నద్యుభిర్వృతధ్వంత యుగాంత తోయే॥” ప్రళయకాలయుగాంతతోయముకై గొడుగువలె విప్పారు శేషభోగింద్రుని ఫణములదిగువ తెల్లరామరతూటివలె ధవ

శమై విశాలమైన శయనముపై పవ్వళించిన పురుషోత్తముని బ్రహ్మ సందర్శించెను. శేషుని ఫణములపై మెఱయు రత్నదుర్భుతులచే అచ్చటి యంధకార మంతరించెను. అట్టి తేజోమయాత్మకమైన శేషతల్పముపై సుఖాద్ర చెందిన పరాత్పరుని పురుషోత్తముని బ్రహ్మ అవలోకించెను. ఆరూపమునట్లే భక్తులనేకులు ఖగోళమున సందర్శింప గలిగిరి. పరమ భక్తుడును వైష్ణవకవియు ముకుందమాలరచయితయు నగు కుల శేఖరాశ్వాసు శేషశాయయగు కృష్ణభగవాను నిట్లు హృద్యముగా స్తుతించినాడు.

క్షీరసాగర తరంగశీకరా సారతారకితచారుమూర్తయే
భోగిభోగళయనీయ శాయినేమాధవాయ మధువిద్విషే నమః॥

క్షీరోదశీకరతరంగములమీద మడుగు పాన్పుగా నేర్పడిన శేషునిపై హాయిగ పవ్వళించిన మనోజ్ఞ నక్షత్రమూర్తికి, మాధవునకు, మధురాక్షునహంతకు నమస్కరింతును.

శ్రీనాథకవి సార్వభౌముడు శేషతల్ప సుఖశయనుని విష్ణు దేవుని రూపము శృంగారనైషధమున నిట్లు వర్ణించినాడు.

అమృత మధురంబులగు గాడ్పులానియాని
బోజ్జవెంచిన వెనుపాప సెజ్జమీద
పాలమున్నీటిలో శౌరి పవ్వళించు.

పాములకు గాలి యాహారమని కవినమయము. శేషభోగిం ద్రుని ప్రక్కనే వాయుదైవత్యమై పావనీనక్షత్రమున్నది. కావలసి నంతగాలి-తనివిదీర పీల్చిపీల్చి పెద్దబొజ్జ వెంచిన శేషునిపై విష్ణువు పవ్వళించెనని సాఖిప్రాయముగా ఖగోళ విజ్ఞానసూచకమైన రచన యీ పద్యరత్నమున నిమిడియున్నది. నైషధపాతకు లీ మర్మముకూడ గ్రహించి యానందింపతగును.

సర్పధారి మండలము :

ఖగోళమునందును, నక్షత్రపటములందును ఈ సర్పధారి మండలమునందుగల చుక్కలను పరిశీలించినవారికి అవి నిజముగా శేషుని మడతలలో చుక్కలేగాని, వానికి ప్రత్యేకతలేదని స్ఫురింపకమానదు. దురభిమానమువదలి సమదృష్టితో సత్యము నారయుచో శేషునిలోనివేగాని యీ చుక్క లన్యగణములో చేర్చవలసినవి కావని స్పష్టమగును. నక్షత్ర సమూహమును సులభముగా గుర్తించుటకు సాహాయ్యపడు చిత్రపట గ్రంథకారులగు జేమ్సుగాల్ (James Gall) దొరగారు ఆ గ్రంథము యొక్క 20 వ పుటలో నిట్లు వ్రాసిరి : “సర్పధారిగుంపు చుక్కలు మొదట శేషమండలములోనివే. శేషాహియొడ లిదియని యవి నిరూపించుచున్నవి. మధ్య మౌక చుక్కలగుంపు- సర్పధారి మండలమును పేరుతో ప్రత్యేకించబడినది. అసలులో అట్లులేదు.”

దుర్భిణి వినా జ్యోతిశ్శాస్త్రము (Astronomy without a Telescope) అను చక్కని గ్రంథము రచించిన E. W. మాండరు కొరవారు అందలి 8 వ పుటలో నిట్లు వ్రాసిరి :

“కలగాపులగపు చుక్కల గుంపులలో సర్పధారి యొకటి. శేషుని యొడలి మడతలతోనే దీనికి సంబంధము.”

మన ప్రాచీనులీ చుక్కల నిట్లే భావించిరి. కాని మధ్య గ్రీకులు మాత్రము మౌక గుంపుక్రింద నీ చుక్కలను విడదీసి వానికి సర్పధారి యని పేరిడిరి. మెనిలియస్ రోమకకవి కూడ ఈ చుక్కలను సర్పధారి గానే గ్రహించెను. ఒకానొక వృద్ధుడు అమృహాహితో కుస్తీపట్టుచు దారుణ ద్వంద్వయుద్ధము చేయుచున్నట్లు వర్ణించియున్నాడు. ఒకరి కొక రిడుతీయక, సమ బలశాలులై సమరము సలుపునపుడు ఆ పోరాటము సాగవలసినదేకాని ఇంతంతలో నంతమొందజాలదు. గ్రీకు గాథలలో సర్పధారి పూజ్యపాదుడగు వృద్ధుడు. పాశమై బంధింపబాచు నా ఘోర సర్పమును అతడు రెండుచేతులతో బట్టి మెలికలు విప్పు

చున్నట్లు హరికులేశుని దిగువ చూడనగును. మిల్టను మహాకవి యా ఘోరాహి యొక్క దీర్ఘదేహమును ప్రశంసించినాడు. Statius కవి చేసిన యీ దిగువ వర్ణనము Mary Proctor అను నామె రచించిన గ్రంథములో నుద్దృతము.

“జ్యోతిర్లోక మున నభోరంగమును విభజించుచున్నదో యనునట్లు ఈ మహాహి ఉత్తరమునుండి దక్షిణమునకు మరలి చుట్టలుచుట్టుకొనుచు మెఱసెడి దేహముతో మూలమూలలకు విశేషించుచున్నది ”

5. 'విష్ణోః పదే పరమే మధ్య ఉత్పః'

ఉరువిక్రముడగు త్రివిక్రమదేవుని తృతీయ విన్యస్త పద సమీప మున నక్షయమధు ప్రాప్తిస్థానమున్నది. విశ్వనేత్ర మనదగు విష్ణుని పరమపదము గుర్తించుకొనుటకు ఇది యొక చక్కని యానవాలు. ఋగ్వేదము I.154, 45 మంత్రములలో దీనిం గూర్చిన ప్రస్తావన మన మీవలకే పరించితిమి. అందు మధువు అక్షయముగా లభించు తావున్న దని స్పష్టముగా తెలుపబడినది. తరగకుండ తేనెదొరుకుటకు ఒక నుయ్యి అందున్నదని కొందరు వ్యాఖ్యాతలు వ్రాసిరి. అచ్చట నూతులు గోతులు నేమియు లేవు. కాని తెల్ల తెల్లగా తోచుమచ్చ- విబూదిబొట్టు వంటి సూక్ష్మధవళచ్ఛాయ యొకటి స్థూలదృష్టికి మన కగవడును. అది యొక తోకచుక్క యను భ్రాంతితో మెస్సయర్ పరిశోధకుడు తన లెక్కలలో 13 సంఖ్యగా నమోదుచేసి పరిశీలనచేసిన సంగతి కూడ మనము తెలిసికొంటిము. అది యెంతమాత్రము నొక తోకచుక్క కాదు. సర్విలియమ్ హెర్నెల్ దొర తన దుర్భిణి యంత్రముతో చూచి తేజః పటము తీసినాడు. మధుప్రపూరితమగు చక్కని తేనెపెఱ నా చిత్రము స్ఫురింపజేయుచున్నది. విష్ణుచుండలము కెలకులనున్న తంకెటి జున్ను అన నొప్పుచున్నది. హెర్నెల్ దొర గారి ప్రాత తెలిస్కోపు కంటె బహు శక్తిమంతములైన తెలిస్కోపులు అటుపిమ్మట నిర్మింప

బడినవి. వానిలో గూడ చూచి తేజఃపటములు తీసినారు. ఇట్టి చిత్రమును సర్ జేమ్సు జీమ్సు దొరగారు చక్కగా వర్ణించి వ్రాసిన సంగతులు తెనిగించి ఈ దిగువ వ్రాయుచున్నాను.

ఒక తేనెతుట్ట - వాయు పథమున స్థిరపడినదని భావించుకొందము. తుట్ట మధ్యను మధుమక్షికములు గడ్డ కట్టి కొని గోళాకారమున దట్టపు ముద్దవలె నగపడును. ఆ ముద్ద చుట్టునున్న యావరణమున తేనెటీగలు జుమ్మనుచు ఎగురుచు చుట్టును పలుచపలుచగ వ్యాపించి ఝంకారము చేయుచుండును. అందొక్కొక్క తేనెటీగ నొక్కొక్క చుక్కక్రింద మార్చినపుడా దృశ్యమెట్లుండునో ఊహించుకొందము. అపుడు గుండ్రగుత్తి చుక్కలగుంపు (Globe-cluster) అనగా నేమో మనకు విశదమగును. మధ్య సాంద్రతరమై గుండ్రమైన చుక్కలగుంపు దానిచుట్టును కమ్ముకొనిన చుక్కల మధ్య కొంచెము ఎడముండును. ఇంతచక్కటి చుక్కలగుత్తి ఖగోళపు టుత్తరార్ధమున మరొకటిలేదు. అవి యెంతదూరమున నున్నవి? ఎన్నియున్నవి? ఎన్నియున్నవో సరిగా చెప్పట ఎవరితరము? సాధ్యముగాదు. కాని ఒక తేజఃపటములో వైదువేల చుక్కలకు పైగానే ఇందు లెక్కింపబడినవి. ఫోటోగ్రాఫుకు చిక్కనివి ఎన్నిగలవో! ఏమో! మన సూర్యునివలన మనకు లభించు వెలుగుకంటె ఇరువదియైదులక్షల రెట్లు ఎక్కువ వెలుగు ఈ చుక్కల గుత్తినుండి వెడలుచున్నదని వైజ్ఞానికులు లెక్క వేసినారు. ఒక సెకండు కాలములో నొక లక్ష యెనుబది యారువేల వైచిల్లర మైళ్లు త్వరలోబోవు వెలుగు అటనుండి వెడలి ముప్పది మూడువేల సంవత్సరములకుగాని భూగోళము చేరదు? చేరినపుడాగుంపు ఒకచిన్న మచ్చ. తెలితెల్లగా విభూతిబొట్టు మాత్రముగా మనము చూచుచున్నాము. జేమ్సుజీమ్సు దొరగారు ఈ చుక్కలగుంపును మధుమక్షికములతో నుపమించి మనకన్నులకు గట్టినట్లు వర్ణించుట బహు ప్రయోజనకరము. ఏ మనగా “విష్ణోః పదే పరమే మధ్య

ఉత్సః" అను గొప్ప వేదమంత్రమునకు అర్థతాత్పర్య చిత్రపట సహితమై దివ్యమైన వ్యాఖ్యానమీ దొరగారి వలన లభించును. వేదమంత్ర ద్రష్ట యొక్క మనోనేత్రమునకు గోచరించిన మధుమక్షికసాదృశ్యమే జీన్సు దొరగారికిగూడ స్ఫురించుటయు, ఆయుషమానమునే విపులీకరించి ఆ దొరగారు గుండ్రగుత్తి చుక్కల రూపమును వివరించుటయు మనకు మిక్కిలి ముదావహము. వేదఋషుల సత్యవాక్కులను నవీన వైజ్ఞానికులు చిత్రపట వాఖ్యలతో ద్రువపఱచుటచేత వాని నిజము తేటతెల్ల మగుచున్నది. చలించి పోక యావత్కాలము నిలబడగల సత్య, శాశ్వతమై వెలయుదార్ద్రము సత్యమునకే గలదు. నిత్యమైనది సత్యమొక్కటే. దుర్బల మానవ నేత్రములకు ఖగోళమంతటను నొక యెడ సుచూరైదువేల చుక్కలు కనబడగలవు. ఆ సంఖ్యగల చుక్కలీ గుత్తిలోనే కలవని తెక్కవలన తేలినది. ఏమి యాశ్చర్యము ?

ఈ గుత్తినిగూర్చి జేమ్సు బైయికి (Jamer Baikie) దొరగారు వ్రాసిన ప్రశస్తి వాక్యములు ఈ దిగువ వ్రాయుచున్నాను. "మహా పరిమాణయుతములగు తారాసముదాయములు వేనవేలు ఒక్కచో గోళాకారమునచేరి తేజరిల్లు దృశ్యము లత్యద్భుతములు. అట్టి గుండ్ర గుత్తి చుక్కల గుంపులన్నిటిలో M 13 గుంపే ప్రథమగణ్యము. ఇంత రమ్యమైన దృశ్యము ఖగోళమున వేరొకటి కానరాదు పెద్ద టెలిస్కోపులో నొకమారు చూచినచో మరెన్నడును మఱువరానిది. అంతటి మహనీయ సౌందర్య దృశ్యము మరొకటిలేదు.

విల్సన్ పర్యవస్థమగు గొప్ప టెలిస్కోపులో దీనింజూచిన యొక వ్యక్తి ఇట్లు వ్రాసెను :

"కంటి అద్దము (Eye-piece) మీద వెలుగు ప్రసరించినదే తడవుగ నల్ల మొక్కల్వై తళతళ మెఱయు వజ్రపుపొడుల చందమున నీ గుంపులోని చుక్కలు తేజ్విల్లెను. చిన్న చుక్కలమాట యటుంచి పెద్ద చుక్కలను లెక్కింపగా వాని సంఖ్య పండ్రెండు వందలకు

వై నున్నది. ఈ గుర్తి ముప్పదివేల వెలుగు వత్సరముల (Light years) దూరమున నున్నది."

ఇట్టి జ్యోతిశ్శాస్త్రార్థములో వేదమంత్ర ద్రష్ట మధుమక్షికము లతో నుపమించి మనోజ్ఞ నక్షత్ర సమూహముతో గోళాకారమున నేర్పడిన యీ గుంపును తెలిపియుండెను. కఠోపనిషత్తు II-4 లో "తద్యథా మక్షికామధుకర" అని ఈ ప్రశంస గలదు. విష్ణుని పరమ పదమును స్మరించు సందర్భములో ఖగోళార్థము మఱచి తరువాతి గ్రంథములలో మధువును గ్రోలు తేనెటీగల ప్రశంస మాత్రము తఱచుచుగా కనబడుచున్నది.

భాగ III-8 31 నివీతి మామ్నాయ మధుప్రతశ్రియాః । స్వకీర్తిశ్రీహరిని పరివేష్టించినవై వేదములు మధుకరములట్లు ఆ దేవుని కీర్తించుచుండుట బ్రహ్మ చూచెను.

భాగ. V-25-7 తులసికామోద మధ్వానవేన మాద్యన్మధుకర వ్రాత మధురగీతశ్రియం. వై జయంతీం.

విష్ణుభగవానుడు వై జయంతీమాల ధరించుట పురాణప్రసిద్ధము. ఆ మాలికలోని తులసిదళములు ఎన్నటికిని వాడవు. అవి నిత్యమును నవ్యములే. వాని మాధుర్యముచే నాకర్షితములై మధుకర వ్రాత ములు మహాహ్లాదముతో జంజమ్మని మధురగీతములు శ్రోత్రపేయ ముగా గానము జేయుచున్నవి. అట్టి తేటులతో కూడుకొనిన వై జయంతీమాలను శ్రీవిష్ణు భగవానుడు ధరించుచున్నాడు.

మకుటము :

పదమటిదేశము జ్యోతిర్విదు లీ నక్షత్ర సమూహమును కొరొనా బోరియాలిస్ (Corona Borealis) అందురు. ఆమాటకు 'ఉత్తర మకుటము' అని యర్థము. ఖగోళమున నక్షత్రరూపమున వెలయు కిరీటములు రెండున్నవి. ఒకటి ఉత్తరార్ధగోళమున గనపడుచున్నది.

అదే యీ మకుటము. రెండవది దక్షిణార్ధగోళమున మెఱయుచున్నది. దానికి (Corona Australis) దక్షిణ మకుటమని పేరున్నది. మన మిప్పుడు చర్చించి తెలిసికోవలసిన దీ దక్షిణమకుటము కాదు. ప్రత్యేకముగా నుత్తరాకాశమున వెలయుచు విష్ణుమండలస్థమైన మకుటమును గూర్చియే చర్చింతము.

ఈ మకుటము అర్ధచంద్రాకారముగల అటు చుక్కల గుంపు. వానిలో నత్యుజ్జ్వలమైన నక్షత్రమును పడమటివారు ఆల్ ఫెక్కా (Alphecca) అందురు. ఈ కిరీటమును గూర్చి పడమటిదేశములలో వ్యాప్తమైన గాథలనుగూర్చి ముందు తెలిసికొందము.

రోమనుల దేవతలలో వల్కన్ (Vulcan) ఒకడు. అతని భార్య వీనస్ (Venus) అను నామె. ఆ దేశస్థుల కామ ప్రేమదేవత; శృంగార దేవత. ఒక మహారాణి, ఆరియడ్ని (Ariadne) నామ్మి, ఆమె యనుగ్రహమునకు విశేషపాత్రురాలై నది. రత్నఖచిత స్వర్ణకిరీటము నీ భక్తురాలికి ఆ దేవత కటాక్షించి ఇచ్చినది. పిమ్మట దైవసంకల్ప బలమున నా కిరీటము ఖగోళమున నక్షత్రరూపమున వెలుగొందుచున్నది. క్రిస్తు పూర్వము మూడవశతాబ్దమున నుండిన రోమకకవి అపోలోనియస్ రోడ్సు (Appolonius Rhodes) ఈ కిరీటమును ఇట్లు వర్ణించెను—

“ఆ మహారాజ్ఞి ధరించిన మేటికిరీటము ఈనాటికి కూడ నక్షత్ర మండలమున ప్రకాశించుచు కానవచ్చుచున్నది.”

స్పెన్సరు నామకుడగు నాంగ్లకవి ఈ కిరీటము నిట్లు ప్రశంసించెను—

“ఆరియడ్ని మహారాణి శిరమున ధరించిన దివ్యమకుటము నేడు సభోరంగమున నెంత చక్కగా తేజరిల్లుచున్నది ! నక్షత్రమండలము నకే ఆ కిరీట మొక చక్కని భూషణమై యుప్పురుచున్నది.”

మెసీలియన్ అను రోమకకవి దీని నిట్లు వివరించెను—

“భూతేశమండలము ప్రక్క నీ కిరీటము ఖాసిల్లుచున్నది. ఇందున్న చుక్కలన్నియు నొక్కవిధమైన తేజస్సుతో మెఱయుట లేదు. కొన్ని తక్కువకాంతి గలవి. అన్నిటినిమించి యొక చుక్క మహద్భూత కాంతిసంపద గల్గి ధగధగ మెఱయుచున్నది.”

రోమనులకు ముందు నాగరకత గ్రీకులది. గ్రీసుదేశపు వైజ్ఞానికు లీ చుక్కలను కిరీటమని ఖావించలేదు. ఒక చక్కని పూలండయని ఖావనచేసిరి పార్థెలీ దొరగారు ఈ కిరీటపు చుక్కలను రత్నఖచితమై, దివ్యమై, విచిత్రమై తోచు స్వర్ణాభరణముతో పోల్చిరనియు నది ఎంతో హృద్యముగా నున్నదనియు బెయికిదొరగారు వర్ణించి చెప్పిరి.

ఇక మనప్రాచీనులు వీని నెట్లు వర్ణించిరో తెలిసికొందము. విష్ణు భగవానుని శిరస్సుపై నొక చక్కని కిరీటము మెఱయుచున్నదని మన పురాణములు తెలుపుచున్నవి. ఆ కిరీటముయొక్క ఘనతనుబట్టి చూచినను, అందు పొదిగిన యమూల్య రత్నద్యుతులనుబట్టి చూచినను ఆ కిరీటమును ధరింపగల తాహతు మరెవ్వరికిని లేదు. ఈ కిరీటమును “అన్యైరథారైః శిరసి పరిసరద్రశ్మికోటీరకోటీ” అని త్రివిక్రమ పండితాచార్యు లుద్ఘాటించెను.

హిరణ్యాకునకు విష్ణుదేవునితోనైన గదాయుద్ధములో నా రక్కసుడు విష్ణుని చెంపపై గదతో పగులగొట్టెను. అపుడా కిరీటము తూలి దొప్పవలె నాప్రక్క బడెను కిరీటమునందలి గుల్లభాగము మీద కును శిఖరమడుగునకును పడుటచే ఖగోళమున నదేవిధముగా నీ మకు టము మనకు కనబడుచున్నది. విష్ణునకు నాడుతగిలిన గదా మాతముచేత రక్తము స్రవించుచున్నదట! స్రవించు రక్తముతోవే యాతడు సింహా చలముపై వెలసినాడట! రక్తప్రాప మరికట్టుటకు అచటి భక్తులు నేటికిని ప్రతిదినమును ఆ విగ్రహమునకు చందనము పూత పెట్టుదురు. ఒక సంవత్సర మిట్లు పెరిగిన చందనపు పూతలను అక్షయతృతీయ -

పై కాఖకుళ్ల తృతీయ దినమున నర్చకులు శ్రవ్యుదురు. నిజరూపదర్శనాదికమగుటచేసి నాడు గొప్పగొప్ప ఉత్సవములు చేయుదురు. ఆ నాడు పడమట మూర్ధ్యుడు గ్రుంకినంతలో నీ కిరీటపు నక్షత్రములు సాయంకాలమున తూర్పున నుదయించును. మహాభుజుడు, గదాధారి హిరణ్యాక్షయోధుని హస్తగతమైన గద యదృశ్యమగును. ఈ ఖగోళనాటకముననుసరించియే అక్షయతృతీయోత్సవము ఏర్పడినది. హిరణ్యాక్షునిచే నిట్లు నొచ్చియు వానిని పిమ్మటసంహరించిన యజ్ఞవరాహమూర్తిని బ్రహ్మాదులు భక్తితో స్తుతించినట్లు భాగవతము తెలుపుచున్నది. బ్రహ్మను గూర్చియు నతని పద్మాసనము నతని చతుర్ముఖములు నతని సృష్టిక్రమమును నతని ముఖమున వెలయు వీణాపాణి పరస్వతిని గూర్చియు వారి యాసనపద్మమును గూర్చియు ఖగోళసమన్వయము ఈ క్రింద చర్చించి తెలిసికొందము.

వీణామండలము (The Lyre) :

వీణ యనునది ఒకానొక సంగీతయంత్ర వాద్యవిశేషము. ఇందలి తంత్రులను వ్రేళ్ళతో మీటుచు పలికించుచుందురు. వీణకు లాటిన్ భాషలో 'లైరా' యనియు, ఇంగ్లీషులో 'లైర్' అనియు నామము లున్నవి. ఉత్తర ఖగోళములో నీ ప్రాంతమున నక్షత్రరూపముగల వీణను బహుదేశములలో ప్రాచీనులు చూచిరి. దానిని గూర్చి ఎన్నెన్నో కథలు గాథలు మొదలగునవి ప్రచురించిరి.

వీణెలరూపము లనేకవిధములుగా నుండును. ప్రాంతములో నెట్టివీణ వాడుకలోనుండునో ఆ రూపముగల వీణ చిత్రములనే అచటి వారు ఖగోళ దృశ్యములలో చిత్రించి గ్రంథస్థము చేసిరి. ఇంగ్లీషు వారి వీణె రూపము త్రివిక్రమ చిత్రములలో హంసకును, విష్ణునికిని మధ్య చూడనగును. నక్షత్రతాత్పర్యమైన యీ వీణను ప్రశంసించునపుడు మన మీ దిగువ వ్రాసిన యంశముల నొక్కొక్కటిగా చర్చించి వివర

ములు తెలిసికోవలసియున్నది. అవేవియనగా : 1. తమ్మిపూవు వెలిమబ్బు (Ring Nebula), 2. చతుర్ముఖ బ్రహ్మ, 3. వీణ-సరస్వతి, 4. అభిజిత్-నక్షత్రము, 5. మింటిరొద (Cosmic Hiss), 6. వాణి హిరణ్యగర్భుల వాహనము రాజహంస.

తమ్మిపూవెలిమబ్బు :

మంత్రద్రష్టలగు వేదఋషులకు నీహారప్రావృతములట్లు మింట దోచు వెలిమబ్బులను గూర్చియు, విశ్వజగత్పరిణామ క్రమమున వాని ప్రాముఖ్యమును గూర్చియు తాగుగా తెలిసియుండెనని మనము చదివి యుంటిమి. విశ్వోత్పత్తివిధానమును పరిశీలించినపుడు ఆ వేదకులు ఉత్తరాకాశమున కానవచ్చు వెల్లమబ్బులలో ముఖ్యమైన యీ తమ్మి పూవెలిమబ్బును శ్రద్ధతో చూచిరి. ఇటీవల మెస్సయ్యరు కూడ యీ మబ్బును జాగ్రత్తగా శోధించియుండెను. ఆతడు తయారుచేసిన ఖగోళ దృశ్యము పట్టికలో యీ మబ్బు నెం 57 రు గా నమోదు చేసెను. దీని యాకారము గుండ్రమని యాతనికి స్ఫురించెను. గుండ్రముగా నున్నవాటిని ఉంగరముతో పోల్చుట సామాన్యము. కావున దీని కాతడు ఉంగరపు మబ్బు అని యర్థమువచ్చునట్లు Ring Nebula అని పేరుపెట్టెను. అప్పటినుండి దీనిని ఉంగరమబ్బు అనుటయే పరిపాటి యైనది. మెస్సయ్యర్ తరువాత జ్యోతిర్విద్యావిదులు పలువురు దీనిని శోధించి పెక్కు తేజఃపటములు తీసియుండిరి. ఈ చిత్రము లలో మొదటిది సర్ జాన్ ఫ్లెమిస్టర్ దొరగారు తీసినది. నాలుగు అంగుళముల చిన్న తెలిస్కోపులో కనబడిన చిత్ర మగుటచేత ఇందు గుండ్రనిరూపమున చిన్నచిన్న చుక్కలు మాత్రము కనబడి యుండెను. తరువాత రాస్ (Rosse) ప్రభువు వారి పెద్ద తెలిస్కోపులో కనబడిన చిత్రములో అంగుళీయాకారము కనబడ లేదు. చిన్న తెలిస్కోపులో చూచినపుడు అందలి మధ్యభాగము

శ్యామలమైనట్లగపడును. రాన్ గారి పెద్ద తెలిస్కొపులో చూచినపుడు దీని మధ్య నలుపున్నట్లు గాక, తెల్లమబ్బునందలి ద్రవ్యము నిడుద చారలవలె మధ్యమధ్య కనపడుటచేత దృశ్య మొక్కతీరున గాక మెఱపుగల తెలుపు చారలతో కూడికొని యున్నట్లు తోచెను. మఱియు నీ దృశ్యపు వెలుపలి యంచును మించి ఏవేవో పైకి త్రోసికొని వచ్చినట్లు కూడ కనబడెను. ఇక ఈమధ్య ప్లాస్కెట్ (Plasket) దొరగారు తీసిన తేజువట ప్రతిబింబములో చూచినయెడల ఇందులో తేజస్సు అంతటను ఒకేవిధమున ప్రసరించినదనజనదు గుండ్రని దృశ్యము లనేకములు ఒకదానిపై నొకటి యెగయుచుమూసినట్లును, ఒకదానిపై నొకటియొడిసి క్రమ్ముకొనినట్లును కనబడును. మధ్య వ్యాసపు టంచుల కడ నీయుంగరము పల్చబడినట్లు గోచరించును. లోపలిభాగపు మధ్యలో గుల్లగాను, తేజస్సు మందముగాను కనబడును; కాని వెలుపలి యంచులు మాత్రము అంతకంటె తేజోవంతము లనక తప్పదు. తేజోమయమైన వాయుపదార్థ మిందు వ్యాపించియున్నదని భావింపనగును. కాంతి విభాజక యంత్రములో నీ మబ్బును పరిశీలించినపుడు కాంతిమంతములైన రేఖలతో కూడిన చిత్రవర్ణ మగపడును గాన తేజోమయములైన వాయుపదార్థము లిందు చేరియున్నవని నిశ్చయింపవచ్చునని Bale దొరగారు వ్రాసిరి.

ఉత్తరాంశముల చర్చ ప్రారంభింపకపూర్వము నవీన వైజ్ఞానికులు సృష్టిపరిణామమును గూర్చి చేసిన సిద్ధాంతములను మరొకసారి స్మరింతము : ప్రళయము→అవ్యక్తావస్థ→చుక్కమబ్బు→చుక్క→జంటచుక్కలు→పెక్కుచుక్కలు→గ్రహోదులు. ఈ క్రమము మనమున నిడుకొని, శేషశాయిచిత్రమును పరిశీలింతము.

విష్టుభగవానునికి పద్మనాభుడను నామము కలదు. పద్మనాభుడనగా నాభియందు పద్మము కలవాడు. పడమటివారు ఉంగరమువలె గుండ్రనైన యాకారముగల వెలిమబ్బు (Ring Nebula) అని దేనిని

తెలుపుచున్నారో ఆ గుండ్రని వెలిమిబురూపమునే మనవారు పద్మ మనిరి. ఈ దృశ్యమును ఉంగరముమట కంటె పద్మమునుచే ఎంతో ఒప్పియుండును. అందవృత్తములట్లు పొడవు మిగిలిన వ్యాసముకల దగుటచేత “పొడవు మిగిలిన పొందమ్మిపూవు” అని శ్రీనాథుడు చేసిన వర్ణన దీనికి చక్కగా సరిపోవును. దీనిని “ఉద్గండ పద్మాతపత్రము” అనిగూడ శ్రీనాథుడు ప్రశంసించియున్నాడు. అనగా పెద్ద పద్మాకా రముగల గొడుగని యర్థము. దీనినిగూర్చి ఋగ్వేదమేమి తెలుపు చున్నదో చూతము.

ఋ X 82-5, “పరో దివా పరపవపుథివ్యా
పరోదేవేభి రసురై ర్య ద స్తి , కంస్విద్గర్భం ప్రథమం
దద్ర ఆపో , యత్ర దేవాః సమవశ్యంతి విశ్వే ,”

X 82-6 తమిద్గర్భం ప్రథమం దద్ర ఆపో

యత్ర దేవాః సమగచ్ఛంతి విశ్వే

అజస్య నాభా వధ్యేక మర్పితం

యస్మి న్విశ్వాని భువనాని తస్థః॥

ఈ భూమ్యాకాశములకంటె ముందు, దేవాసురుల జన్మలకు పూర్వము ప్రళయ జలాల్లవముపై మొదట సృష్ట్యాదిని అంకురించిన మూలబీజమేది ? దేవతలందరు నొక్కచో నెందు చూడబడిరి ?

దేవతలందరు నెందు కూడియుండిరో ఆ బీజాంకురమును మొదట జలములు గ్రహించినవి. ఎవనికి జన్మము లేదో ఆ మహాత్ముని నాభికమలముపై నది నిలిచి స్థిరపడినది. విశ్వమునందలి భువనము లన్నియు నా మూలబీజాంకురమునుండియే ప్రాదుర్భవించినవి.

సృష్టినిగూర్చి ఋగ్వేదము తెలిపిన సంగతులివి. దేవతల నక్షత్ర చూపము లేర్పడక పూర్వమే, భూమ్యాకాశముల పుట్టుకకు పూర్వమే పరాత్పరుడగు విష్ణుభగవానుని నాభికమలమునుండి నీహారప్రావృతమాయనడగు తెల్ల మబ్బొకటి వెలువడి జలములపై తేలెను. అట్లు తేలి

యది శ్చైర్యముగలిగి నిలిచెను. ఖగోళస్థలములగు విశ్వభువనముల వీజాంకురములం దిమిడియుండెను. పిమ్మటక్రమక్రమ పరిణామమునకులోనై చుక్కమబ్బులనుండి చుక్కలును, వానినుండి జంటచుక్కలును, జంటచుక్కలనుండి ఇతర భువనములు, గోళములు, గ్రహ ఉపగ్రహ, గ్రహకణ, ధూమకేతు, మహోల్కాదులు ఒకదాని వెంబడి మరొకటియు సుతృప్తి నొందినవి. ఇటీవల మహాద్భుతయంత్ర సాధనములతో బహుకాలము కృషి చేసిచేసి నవీనవైజ్ఞానికులు తెలిసికోగలిగిన సృష్టి పరిణామ క్రమమును, ఏ సాధనములచేతనో మహాబుష్మ లానాడు తెలిసికొన గలిగిరని స్థాపించుటకు వై మంత్రములు ప్రబల ప్రమాణములు.

ఎప్పిలాన్లై రా :

సాశ్వాత్యదేశములలో జ్యోతిర్విజ్ఞానము పెంపొందుచుండునపుడు ఒక చుక్కల గుంపులో వేర్వేరు నక్షత్రములను ప్రత్యేక ప్రత్యేకముగా పోల్చి తెలిసికొనుటకుగాను, ఒక్కొక్క చుక్కకు గ్రీకు అక్షరములలో నొక్కొక్క అక్షరము గురుతుపెట్టి, ఆ అక్షరసంజ్ఞతో నా చుక్కను గూర్చి తెలుపుట పద్ధతియయ్యెను. గ్రీకు అక్షరముల సంఖ్య ఇరువదియారు. అందు మొదటిది ఆల్ఫా, రెండవది బీటా, మూడవది గామా, నాలుగవది డెల్టా, అయిదవది ఎప్పిలాన్. ఇవి నేటి ఇంగ్లీషు అక్షరములలో ఎ A, బి B, సి C, డి D, ఇ E లతో పోల్చదగినవి. ఒక గుంపులో మిక్కిలి తేజోవంతమైన నక్షత్రమును పడమటివారు 'ఆల్ఫా' యనియు, తరువాత తేజోవంతమని చెప్పదగినదానిని 'బీటా' యనియు, ఆ తరువాతి దానిని 'గామా' యనియు ఇట్లు ఆ యా చుక్కలు వెలువఱచు తేజఃప్రమాణమునుబట్టి అక్షర సంజ్ఞ లేర్పఱచిరి. Lyra వీణామండలమునగల చుక్కలన్నిటిలో తేజోవిషయమున నగ్రగణ్యమైన ఆల్ఫా చుక్కనే మనవారు 'అభిజిత్' అను

చున్నారు. దానిని గూర్చిన వివరములును అనక్షత్రముయొక్క ఖగోళప్రాముఖ్యమును ఈ దిగువ చదువగలము.

తేజోవిషయమున వీణామండలములో నైదవదనదగు 'ఎప్పి లాస్' చుక్కనుగూర్చి మన మిప్పుడు తెలిసికోవలసియున్నది. ఈ తార ఆల్ఫాచుక్కకు పడమట కానవచ్చును. స్థూలదృష్టి కిది ఒక్క చుక్క వలెనే కనబడును. ఆవగింజవలె ఉత్తరాకాశమున మిణుకు మిణుకు మనుచుండును. మంచి శక్తిగల మానవ నేత్రమునకు సూక్ష్మముగా చూచినపు డిందు రెండు చుక్కలు కానరాగలవు. చిన్న తెలిసొప్పులో చూచినపు డిం దొక్కొక్క చుక్కలో రెండేసి జంటచుక్కలున్నవని స్పష్టమగును. జంటచుక్కల జతలని చెప్పతగిన యీనాల్గు చుక్కలును నవీన జ్యోతిర్విజ్ఞానమున మిక్కిలి ప్రాముఖ్యత గడించినవి. ఈ జాతి చుక్కలలో నివి బహు రమ్యమైనవి. Woodward దొరగారు వీని నిట్లు ప్రశంసించినారు : "The celebrated double-double the finest object of its kind in all the Heavens— ఈ జంట జతల చుక్కలు మిక్కిలి ప్రఖ్యాతములు. చుక్కల జతలలో నింత సొగసైన జతలు ఖగోళమంతట కలయవెదకినను కానరావు."

జంటతారలనగా నేమో మనము తాగుగా తెలిసికొనుటముఖ్యము. చంద్రుడు భూమిచుట్టు తిరుగునుగాని భూమి చంద్రునిచుట్టు తిరుగదు. చంద్రగోళము ఒక ఉపగ్రహమై భూమిచుట్టు తిరుగును. జంటతార లట్లుకాదు. అందున్న రెండు చుక్కలును ఒకదానిచుట్టు నొకటి తిరుగుచుండును. జంటతారల జతలో నంతకంటె విశేష మున్నది. ఆ విశేషమును కూడ ఇప్పుడే తెలిసికోగలము.

చతుర్ముఖ బ్రహ్మ :

ఉంగరమువలె గుండ్రనై, పద్మాకృతి గలిగిన తెల్లమబ్బొకటి ఖగోళ వీణామండలమున కలదనియు దానిపైని జంటచుక్కల జతలు

రెండున్నవనియు విశదమైనంతలో మన భావములు చతుర్ముఖుడును, పద్మాసనుడు నగు బ్రహ్మపై బోవుట సహజము. బ్రహ్మ సృష్టికర్త, చతుర్ముఖుడు. ఇతనికి ముఖములు నాలుగుగలదయ్యెనో భాగవతమున నిట్లు తెలుపబడినది : (చూ. భాగ-III 8.16).

“తస్యాం సచాంభోరుహకర్ణికాయా మేవస్థితో లోక మపశ్య మానః॥ పరిక్రమన్యోమిన్ వివృత్త సేత్రః చత్వారిలేఖేమదిశమ్మథానిః” పరాశ్వరుని నాభీకమలమునుండి వెలువడినవాడై బ్రహ్మ చుట్టును ఎక్కడను ఏలోకమును కనబడక నలుదిక్కులను పరికించునప్పుడు నాలుగు దిక్కులను నాలుగు ముఖములు మొలిచెను బ్రహ్మ చతుర్ముఖుడగుటకు భాగవతపురాణము తెలిపిన, కారణమిది. నాలుగు ముఖములెట్లయిన నేర్పడి యుండవచ్చును. కాని ఈ ముఖము లెప్పుడును తూర్పు, దక్షిణ, పశ్చిమ, ఉత్తరములనెడి నాలుగు దిక్కులను చూపుచు నట్లే యున్నవా? లేక మారుచున్నవా? అనునది ప్రశ్న. దివంగతులైన రావుబహద్దర్ కందుకూరి పీఠేశలింగం పంతులుగారు మన దేవతలను, వారొనర్చినట్లు పురాణములలో వర్ణింపబడిన కార్యములను విమర్శించుచు హేళనగా నెన్నో ఘర్షణలు రచించిరి. అందు వారద సందర్భన మొకటి బ్రహ్మలోకమునుండి నారదులవారి వేషముతో ముప్పది సంవత్సరముల వయస్సుగల యువకు డొకడు దిగినాడట ! అతనిం జూట్టు ముట్టి పౌరులు పలువురు బ్రహ్మగారి నాలుగుముఖము లే తీరుననున్నవో ప్రశ్నించిరి. అత డేవో అవకతవక జవాబులు చెప్పుచు, తుదకు అవెట్లున్నవో తనకు జ్ఞాపకము రాలేదనియు, ఈమారు బ్రహ్మలోకమునకు వెళ్ళినప్పుడు జాగ్రతగా కనిపెట్టి చెప్పెదననియు తెలియపలికి చల్లగా చాటి పోవును. ఆ శిరములు నాలుగు నొక్కవరుస నున్నవా లేక రెండు ఒక ప్రక్క, మరెండు మరొక ప్రక్క నున్నవా, లేక మూడు ఒక ప్రక్క నాల్గవది మరొక ప్రక్క నున్నదా? లేక కొన్ని మీదను కొన్ని క్రిందను ఉన్నవా? అని కొంటెగా ప్రశ్నింప వచ్చును. దానికి జావాబు G. F.

Chambers దొరగారు వ్రాసిన (Story of the stars) నక్షత్ర కథనగ్రంథము 71 పుటలో కనబడ గలదు. ఆ దొరగారికి వీరేశలింగము గారెవరో తెలియదు. వారు చేసిన పృచ్ఛలు కూడ అతనికి తెలియవు. కాని ఎప్పిలాన్ లైరా చుక్కలను గూర్చి ఆయన వ్రాసిన వివరము లలో బ్రహ్మదేవుని చతుర్ముఖములు నెట్లుండుట సాధ్యమో తెలువ బడినది. వీరామండలములో 'ఎప్పిలాన్' అక్షర సంజ్ఞగల చుక్కలో నాలుగు చుక్కలున్నవి. అవి రెండు జతలు. ఒక్కొక్క జతలో రెండేసి జంటచుక్క లున్నవి. ఒక జంటలో రెండు చుక్కలును ఒకదాని చుట్టు మరొకటి పరిభ్రమించుచుండును. ఒక జతలో ప్రతి చుక్క చుట్టును రెండవచుక్క తిరిగి వచ్చుచుండును. అంతేకాదు. జంటలుకూడ నొక దానిచుట్టు నొకటి తిరిగివచ్చుచుండును. ఏ చుక్కకును స్థిరత్వములేదు. దానిచుట్టు నిది దీనిచుట్టునది తిరుగుచుండుటేగాక, ప్రతిజతయు రెండవ జతచుట్టు పరిభ్రమించుచుండును. ఏ ఊహములోనైన నే చుక్క యొక్క స్థానమైనను తక్కిన మూడు చుక్కల స్థానమును బట్టి నిర్ణయింపవలసియుండును. ఒకప్పుడు నాలుగును ఒక పంక్తిలో నుండ తటస్థించును. ఒకప్పుడు మూడు ఒకప్రక్కను, ఒకచుక్క ఒకప్రక్కను ఉండవచ్చును, ఒకప్పుడు రెండొక ప్రక్కను, మరిరెండు మరొక ప్రక్కను ఉండవచ్చును; ఒకప్పుడు ఒకటి మీదను తక్కినవి క్రిందను నుండవచ్చును. ఎన్నివిధములైన శిరస్సమ్రేళనములైనను సాధ్యము కాగలవు. ఇది హేళన చేయవలసిన విషయముకాదు. బోధితశాస్త్ర సత్యములను గ్రహించి, జన సామాన్యమునకు బోధపడునట్లు కథలు గాథలు గూర్చి పురాణములు రచించిన పురాణకర్తలు వంద్యులుగాని నింద్యులుగాదు. వారి నవమానింపవెంచుట మన కవమానకరము గాని గౌరవహేతువు కాజాలధని నా విన్నవము.

విశ్వోత్పత్తి వివరములు :

మనకును, మనతో పాటు జీవించుచున్న కోటానకోట్లు ఇతర ప్రాణులకును నివాసస్థానమైన యీ భూగోళమును, భూగోళమే గాక బుధ, శుక్ర, కుజ, గురు, శనై శృరాదులగు ననేక గ్రహగోళయుతమైన సూర్య కుటుంబమును ఇప్పుడున్న స్థితికి వచ్చుటకు ముందు వీని కన్నిటి కిని మూలబీజమైన ఒకానొక ఆవిరిమబ్బు, బహుయుగముల కాలము తనలో తాను తిరుగుకొనుచు, వెన్నెన్నో మార్పులు బొందుచు, వాయువు ద్రవమై, ద్రవము ఘనీభవించి గట్టిపడుచు నిప్పటి పరిణత స్థితికి వచ్చియున్నది.

నీహారప్రాకృతమని తోచు తెల్లమబ్బులో వేమున్నది? పరిమితి నిర్ణయింపరానంత మబ్బు! అందున్నది ఆవిరివంటి పదార్థము; వాయు పదార్థము. ఆ వాయువు వెలువల చల్లగా నున్నను, లోపలమాత్రమతి వేడిగా నుండును. అది నిశ్చలముకాదు. గిర్రుమని తనలోతాను దిరుగు కొనుచుండును. భ్రమించుచున్నకొలది వేడి యెక్కువగును. వేడి ఎక్కువగు కొలది యుద్రేకము పొచ్చుచుండును. ఇట్లు ఉష్ణము నుద్రేకమును క్రమక్రమ విజృంభమాణములగుచు రాగా ఘోష గర్జారావములతో తీవ్రత దీపించుచుండును. భ్రమణ వేగముతో ఉష్ణో గ్రత అతిశయించును. వీనితో ఆవిరి సాంద్రత వృద్ధిపొందుచుండును. ఇట్లు కొన్నికొట్ల సంవత్సరములు జరుగుచు రాగా రాగా తుదకు మహోజ్వల ప్రభలతో జ్వాలారూపమై మండుచున్న సాంద్ర వాయు పదార్థముగా తయారగును. ఒకప్పుడు ఆవిరిరూపమున పలుచగా పొగ మంచువలె నుండిన వాయుపదార్థము ఉగ్రార్పులతో మెఱయు నశక్ర మగును. సృష్టిలో ఒక సూర్యుని జన్మక్రమమిట్లుండును. శ్వేతోష్ణ త్రాణితమై జ్వాలాజాజ్వల్యమాన బహువిధ వాయుపదార్థ ప్రపూరితమై మహాపరిమాణముగలిగి దుర్నిరీక్ష తేజోరాశియై నభమున వెలుగొందు నొక సూర్యగోళమిట్లుద్భవమగుచున్నది. ఇట్టి సూర్యగోళమేర్పడుటకు

అవసరమైన పదార్థజాలముయొక్క బీజాంకురములన్నియు తొలియుగములలో పొగమంచువలె మింట తేలియాడిన యావిరి మబ్బులో నుండినవి. “యస్మిన్విశ్వాని భువనానితస్థః” అనుబుగ్వేదమంత్రమువైని వ్రాసిన సంగతులనే సంగ్రహముగా తెలుపుచున్నది. పదునొకం డక్షరములు మాత్రముగల్గి చూచుటకు చిన్నదైనను ఈ వేదమంత్రములో బ్రహ్మాండసృష్టి యిమిడియున్నది. సృష్టిక్రమము వేదములో పలుతావులందు ఉగ్గడింపబడినది. ఈ జిజ్ఞాసతో కాలము గడిపిన వైజ్ఞానికులనేకులు బహుగ్రంథములు రచించినారు. భూమియొక్క పుట్టుపూర్వోత్తరములనుగూర్చి చక్కటి గ్రంథము రచించిన మేక్మిల్లన్ (Macmillan) దొరగారు ఈ మంత్రభావమును స్వతంత్రముగా పెంపొందించి యిట్లు వ్రాసినారు :- ఇట్లుద్భవించిన సూర్యగోళ మట్లే యుండిపోక కొన్ని శకలములై నది. ఆ శకలములు కూడా గోళాకారముగలవై తమలో తాము భ్రమించుచు సూర్యుని చుట్టు పరిభ్రమించుచున్నవి. ఇట్లు పరిభ్రమించుటలో వాని యుష్ణోగ్రత మందము కాకొచ్చినది. ఉష్ణము మందమగుటతో నందు చేరియున్న ధాతువుల స్వభావము కూడ మారుచు వచ్చెను. తొలియుగముల వాయుపదార్థము చల్లబడుచు కొంత గాలియైనది ; కొంత నీరైనది. నీటిలో లీనమైయుండిన పదార్థజాలము క్రమముగాగట్టిపడి స్ఫటికీభవించి, చెఱుకురసమునుండి కలకండ గడ్డలు వేరై నట్లు మన భూగోళ ఘనపదార్థములు వెలువడి వేరై నవి. క్రమముగా చాల వస్తువులు గట్టిపడినవి. భూమి, రాళ్లు, శిలామయములైన కొండలు, ఓషధులు, చెట్లు చేమలు, మహావృక్షములు. ఇవన్నియు నొకప్పు డాకాశమున మంచు టావిరివలె తేలిపోయిన తొలిమబ్బు నుండి యేర్పడినవే. అగాధసలిలములతో సముద్రములు, ఉన్నతశిఖరములతో మహాపర్వతములు నేర్పడి యట్లే నిలిచినవి. వానలు రేగినవి, ఉప్పెనలు ఉద్రేకించినవి. తీరభూములను కోసివైచి జలము సేలకొక వికృత రూపమును తెచ్చిపెట్టెను. హిమపాత, వర్ష పాత, వాయు

ప్రచార, జలచారములచేత రమ్యములగు పీఠభూములు, చక్కని పర్వతసీమలు, సౌందర్యమున కాలవాలములనదగు లోయలు, చూడ సొంపగు నగ్రభూములు- ఇవి యవి యననేల? మనము చూచి యానందింపతగిన ప్రకృతి సౌందర్య విశేషములతో నొప్పు సమస్త భూగోళ వైచిత్ర్యములను చాలకాలము క్రిందట భూమి గట్టిపడినప్పటి నుండియు నేర్పడ నారంభించినవి.

ఈనాటి రాజకీయ పరిస్థితులను అల్లకల్లోలము చేయుచున్న రాజ్యాంగవేత్తలు, జగన్నిర్మూలనమునకు కారణములగు మారణసాధనములతో మహానైన్యములు, శ్రీమంతుల యార్భాటములకు ప్రతిక్రియగా సమ్మోలసాగించు కష్టజీవుల వాయకులు, ఎట్టి కష్టములనైనను ఓపికతోభరించు నమాయక స్త్రీరత్నములు, గొట్టెలు, మేకలు, ఆవులు, గేదెలు, దుక్కిటి పశువులు, వ్యవసాయపు భూములు, భూములలో పండెడు నవధాన్యములు, ఉక్కుభీములవంటి యోధులు సముద్రములపై తేలుచున్న పట్టణములవంటి గొప్పయోడలు ఆ యోడలంగట్టి యిట్టై ముంచివైచు టార్పెడోబోట్లు, అధికారుల స్వార్థము, వారొనరించు పాపములు, పాపబాధలకోర్వక ఉచూరుమనుచున్న జనసామాన్యము, లోకమున రేగుచున్న దౌర్జన్యము, కన్నీళ్లు, మన కనుల యెదుట కానవచ్చు నీ పాపిష్టి లోకమంతయు నొకప్పుడాకాశమున తేలియాడుచుండిన ఆవిరిమబ్బునుండియే పుట్టుకొనివచ్చినవి. వెనుక నుండినది, ఇటునున్నది, ఇటుపై నుండబోవునది సమస్తమును, ఆ యావిరి మేఘమునుండియే సంభవించినవి, పంభవించుచున్నవి, సంభవింపగలవు.

“యస్మిన్ విశ్వాని భువనాని తస్థః” అనెడి వేదమంత్రమునకు పై వాక్యములు సోదాహరణమైన వ్యాఖ్యానము. ఈ సృష్టి పరిణామమునుగూర్చిన కొన్ని వేదవాక్కులను, బ్రాహ్మణారణ్యాకాది వాఙ్మయ వాక్యములను సంగ్రహముగా తెలిసికొందము (చూ. వేదభూమి).

అ॥ వే॥ చలపతిరావుగారు 4-5 పు.) తై -సం. 7-1-5-1. ఆపోవా ఇద ముగ్రే సలిలమాసీత్. మున్ముందు ఇదియంతయు జలమయమై యుండెను. వాయు పురాణము. ౬-౧౧ ఆపోహ్యగ్రే సమభవన్ నష్టేగ్నే పృథివీతే.

తై॥ బ్ర॥ 2-2-9-1-4 : తస్మాత్తపనాద్ధామో అజాయత— అగ్నిరజాయత—జ్యోతిరజాయత—తదభ్రమివ సమహస్యతః తద్వస్త్ర మభినత్. స సముద్రో అభవత్ యదప్స్వవాచద్యత సా పృథివ్యభవత్.

బు. X 97-1: యా ఓషధీః పూర్వా జాతా దేవేభ్యస్త్రీయుగం పురా॥ ఓషధులు దేవతలకు మూడుయుగములు మున్ముందే ప్రభ వించినవి మనదేశమున నాకాలగోపాలమునకు తెలిసిన దశావతార క్రమము సృష్టివికాస విధానమునే సూచించుచున్నది. భూమి జల మయమై యున్ననాడు అందు మత్స్యదులగు సలిలజీవులే ఉండినవి. జలములనుండి స్థలభాగము లేర్పడునంతలో జలమందేగాక స్థలమందు గూడ మనలుచు జీవింపగల కూర్మజాతి జీవు లేర్పడినవి. పిమ్మట కేవలము స్థలముమీదనే బ్రదుకగల వరాహాదిజీవులు పుట్టి పెరుగజొచ్చినవి. తై. ఆరణ్యకము 1-28 3-4 యో రసః సో అపాం అంతరతః కూర్మం భూతగ్ం సర్పంతం.

తై. బ్ర॥ 1-1- 3 5 స వరాహం రూపం కృతోవనస్య మజ్జత్. భూగోశ మిట్లు జలార్ధవమైయున్న తటి మున్నందు మునిగి యుండిన పర్వతములు తమ కుదుళ్లు గట్టిపడనందున కదలుచుండి తరువాత నీ రింకుకొలది పైకి తలలెత్తి క్రమముగా భూమిలో విగింపబడి కదలక స్థిరముగా నిలిచినవి. ఇందుకు వేదప్రమాణములు ఈ దిగువ తెలియనగును.

బు-II-17-5 “ప్రాచీనాన్ పర్వతా నదృంహత్”

బు-II-12-2 “యః పృథివీం వ్యథమానామదృంహత్
యః పర్వతాన్ ప్రకటితా నరమ్హత్.”

కదలుచున్న కొండల విడిచెను ; పొరలుచున్న భూమిని గట్టి వజ్రచెను ; వడకుచున్న కొండలను శాంతపఱచెను.

ఇట్లు ప్రళయానంతరమున తేలియాడుచుండిన తొలిమబ్బులో విశ్వమందలి సమస్త భువనోత్పత్తికిని, పరిణామమునకును కారణములైన బీజాంకురములుండి, కాలగతితో సక్రమముగా మార్పులజెందుచు నీ నాడున్న స్థితికి వచ్చెనని నిరూపించుటకు ప్రాచీన నవీన రచనల నుండియు, వైజ్ఞానికజిజ్ఞాసువుల వ్రాతలనుండియు ప్రమాణములను గ్రహించి సంగ్రహముగా చర్చించి తెలిసికొంటిమి. పరాత్పరుని నాభి నుండి వెడలిన తమ్మిపూరూపమునుండి అన్యోన్య్యాశ్రయముగల నక్షత్ర చతుష్టయము వెడలెనని కూడ తెలిసికొంటిమి. ఈ నాల్గు నక్షత్రములను మనపూర్వులు బ్రహ్మదేవుని నాలుగు శిరస్సు లనిరి. బ్రహ్మ పద్మాసనుడు ; చతుర్ముఖుడు ; సృష్టికర్త యనుటకు ప్రమాణములమరినవి. భాగ-II-221 ఆంధ్ర భాగవతము :

సీ. ఎవ్వని నాభియం దెల్లలోకాంగ

సంస్థానకారణ పంకజంబు పొడమె

అం దుదయించి సర్వావయవస్ఫూర్తి

దనరారునట్టి పితామహుండు గడగి

ఖగోళదృశ్యముల ననుసరించి బ్రహ్మకు పద్మాసనము, చతుర్ముఖములు గలవని వర్ణించిన ప్రాచీన కవిరాజులు. ఆ సృష్టికర్తకు సర్వావయవ సంస్ఫూర్తితో, పీఠాపాణి, వాణిని రాణింపజేయుటయు, ఆ వాణిహారణ్యగర్భ మిథునమునకు ప్రక్కనే ఉన్న హంసను వాహనము గావించుటయు మిగుల సులభసాధ్యము. మన మిప్పుడు బ్రహ్మ రాణి, వాణింగూర్చి ముందు చదువుదుము.

పీఠాపాణి, సరస్వతి :

సృష్టికర్తయగు బ్రహ్మకు రాణియగు సరస్వతీదేవి ఎల్లలోకములకు మాత. సకలవిద్యాస్వరూపిణి, సంగీత, సాహిత్య, నైన్యామృత

ప్రదానముచేసి మానవశిశువులం దనిపి పెంచు విశ్వజనని. సంగీతవిద్యా నిధి యగు సరస్వతిని కవిరాజులెందరో ఎన్నెన్ని విధములనో వర్ణించిరి. కాని శృంగారనైషధము (I-4) లో శ్రీనాథ కవిసార్వభౌముడు చేసిన సరస్వతి వర్ణనతో తదితరములు సాటి రాజాలవు.

సీ. సింహాసనము చారుసితపుండరీకంబు

చెలిక తె చెలువారు పలుకు చిలుక

శృంగారకుసుమంబు చిన్ని చుక్కలరాజు

పసిడి కిన్నెర పీఠ పలుకుతోడు

నలువ నెమ్మొము దమ్ములు కేళి గృహములు

తళుకు టద్దంబు సత్కవుల మనము

వేదాది విద్యలు విహరణస్థలములు

చక్కని రాయంచ యెక్కిరింత

యెప్పుడు వేదేవి కాదేవి యిందుకుంద

చంద్ర చందన మందార సారవర్ణ

శారదాదేవి మామక స్వాంతపీఠి

నిండువేడుక విహరించుచుండుగాక !

ఖగోళదృష్ట్యా తమ్మిపూవెలిమబ్బు (Ring Nebula) బ్రహ్మ కొక్కనికేగాక, అతని రాణి వాణీదేవికిగూడ సింహాసన మనతగి యున్నది. ఖగోళమున పీఠామండలమన నొప్పు మేటిచుక్కల గుంపును ఆమెచేత నలరారెడి పసిడి కిన్నెర పీఠ యని వర్ణించుట మిగుల హృద్యము. వేదములు నాలుగును బ్రహ్మముఖములని కవి సమయము. బ్రహ్మముఖము లామె కేళికాగృహములు, విహరణస్థలములును నగును. రాజహంస వాహనము, ఆమె భావాంబరపీఠి విశ్రుతవిహారిణి కావునను సత్కవుల హృదయములుకూడ నట్టివే కావునను, వారి హృదయ దర్శణములం దామె ప్రతిబింబపు తళుకులు గోచరించుటకూడ సమంజసమే. ఇక చిలుకను, చంద్రునికూడ ఖగోళదృష్ట్యా సరస్వతితో

మనము సందర్శించవలసియున్నది. అదికూడ సులభమే. ఉత్తరాకాశమున సరస్వతీ-వీణామండలము లే రేఖలవై కానవచ్చునో ఆ రేఖలవై నే దక్షిణాకాశమున ధనుస్సురాశి చుక్కలు గూడ కనబడును. మూల పూర్వాషాఢలను ఉత్తరాషాఢ ఒకపాదమును కూడిన నది ధనుస్సురాశి. ధన్వీ మన్మథుడు. మన్మథుని వాహనము చిలుక. సరస్వతి నక్షత్రములతోనే చిలుక చుక్కలుకూడ దక్షిణాకాశమున కానరాగలవు. కావున సరస్వతితో చిలుకకు అవినాభావ సంబంధము.

సరస్వతీపూజ ఆశ్వయుజ శుక్లపక్షములో మొదటి తొమ్మిది రోజులును మనదేశములో చేయుచుందురు. తొమ్మిదిరోజులు గాకున్న, చంద్రుడు మూలనక్షత్రముతో కూడియున్న సప్తమినుండి యైనను జరుపుట ఆచారమై యున్నది. ఆ దినములలో చంద్రుడు సరస్వతి చుక్కలతో మధ్యాహ్న సమరేఖలవై ధనుస్సు చుక్కలతో దక్షిణమున మెఱయుచు, పాలసముద్రము మీదుగా ప్రతిబింబించి సరస్వతితో కానవచ్చును. కాబట్టి చుక్కల రాజగు చంద్రుని, మన్మథునికి వాహనమగు చిలుకనుకూడ సరస్వతితో వర్ణింపనైనది.

సంస్కృతాంధ్ర కవులందరును సకలవిద్యా స్వరూపిణి యగు సరస్వతిని స్తుతించి కావ్యరచనకు గడంగుచుందురు. ఋగ్వేదమునందు సరస్వతి యిట్లు నుతించబడినది—

ఋ-I-౩-11: “చోదయిశ్రీ సూన్యతానాం చేతంతి
సుమతీనాం యజ్ఞం దధే సరస్వతీ.”

హృద్యములు, సత్యభూషితములునైన గీతములను పలికించు నంబ! మనోజ్ఞరచనల ననుగ్రహించు తల్లి! సరస్వతీ! మా పూజల సంగీకరింపుము.

ఋ-I-౩-12: “ధియో విశ్వ విరాజతి.”

ఉత్కృష్టభావవికాసముతో నా తల్లి తన కటాక్షదీప్తుల మూపై బింబి యుత్తేజము నొందజేయును గాక!

శ్రీమద్రామాయణ రచన కుప్రమించునపుడు వాల్మీకికి బ్రహ్మ ప్రత్యక్షమై ఇట్లనెను :

ఉ. “జానుగ నీ ముఖాబ్జమున శారద యున్నది నా యనుజ్ఞ విజ్ఞానముతోడ మున్ను సురసంయమి చెప్పిన వాక్యవద్దతిన్ సూన్యత భాషణార్థముల శ్లోక నిబద్ధముగా కవిత్వసు

శ్రీ నాగి విస్తరాంచితగ తెప్పుము రామకథాప్రపంచమున్.”

ఇక భగవద్గీత శ్రద్ధాత్రయవిభాగ యోగమున వాఙ్మయ తపస్సు ఇట్లు నిర్వహింపబడినది.

“అనుద్యేగకరం వాక్యం సత్యం ప్రియహితంచ యత్. స్వాధ్యా యాభ్యసనంచై ప వాఙ్మయం తపఉచ్యతే.” ఉద్యేగకరముగాని సత్య ముతో కూడుకొని, ప్రియము హితమునై, వేదాభ్యాస సహితమైన తపస్సు వాఙ్మయ తపస్సు. ఈ లక్షణములుగల వాక్యరచనలతో సరస్వతిని పూజించుట వాఙ్మయ తపస్సు.

ఇటీవలి సంస్కృతకవులలో దండిమహాకవి సరస్వతిని “సర్వకుల్యా సరస్వతి” అని ప్రశంసించి యున్నాడు. సరస్వతీదేవికిని బ్రహ్మకును గూడ వాహనమైన రాజహంసనుగూర్చి చదువునపుడు సరస్వతీదేవిని గూర్చి మరికొన్ని వివరములను చదువుడము. ప్రస్తుతము పాశ్చాత్య దేశములవారు వీణనుగూర్చియు, వీణాపాణిని గూర్చియు వ్రాసిన సంగతులు కొన్ని తెలిసికొందము.

గ్రీకు లీనక్షత్ర వీణనుగూర్చి కొన్ని గాథలల్లిరి. ఆర్ఫియస్ (Orpheus) అను మహాగాయకుడు వీణెమీటుచు సంగీతము పాడి నపుడు ఆ పాటకు మానవులును, మృగపక్షివృక్షాదులేగాక సముద్రపు కెరటములుగూడ స్తంభించి యచేతనములయ్యెడివట! ఈ వీణెను మీటి హెర్క్యులీస్ (Hercules) యోధుడచటి పత్రముల బెదరించెనట! “ఈ వీణెకు తంత్రులంగూర్చి సరిచేసినంతలో. అది యద్భుతముగా పలుకును. కాని యా వీణానిక్వాణము పుణ్యాత్మల చెవులకు మాత్రము

వినబడును. పావుల చెవుల కా గానము వినరాదు." అని లోవెల్ కవి వివరించెను.

లాంగ్ ఫెల్లో (Longfellow) అను నమెరికాకవి ఈ వీణనిట్లు కీర్తించెను: "జ్యోతిర్లోకమున నీ వీణెను చూచినాను. వాయుసంపర్క మాత్రముచేత దాని తంత్రులు శ్రుతివేయును. దానిమెట్లు జ్యోతిర్మయములై హుతాశను విధమున తేజరిల్లుచుండును. ఈజియప్ నముద్ర మధ్య పామియన్ ద్వీపమునందు మరుత్సంభవుడు ఈలియన్ చేతుల నుండి ఈ వీణె ఏడు ఆవరణములు దాటుకొని నక్షత్రమండలము చేరుట కనులార చూచినాను" అని వర్ణించెను.

టెన్నిసన్ (Tennyson) మహాకవి ఈ వీణెను గూర్చి యిట్లు వ్రాసెను: "నటరాజు, కాలపురుషుడు జగతిపై పాదము మోపినాడు. నాట్యమాడునపుడు ఆ పాద విన్యాసాఘాత గంభీర నినాద లయతాళ ములతో శ్రుతి మేళవించుచు, నిరంతర మభివ్యవరము గావించు వీణారత్న మిది."

ఋగోళమునుండి వెలువడుచు విశ్వవ్యాప్తి గనుచున్న యీ దివ్యగానమును గూర్చి అంగ్ల కవిరాజు షేక్స్పియర్ మహాకవి రచించిన వాక్యములతో నీ చర్య ముగింతము. "నవరత్నముల వలె ఋగోళమున మెఱసెడి జ్యోతిర్గోళములు సంఖ్యాతీతములై యున్నవి. అందొక్కదానికిని స్తైర్యములేదు. ప్రతిగోళమును చలించుచున్నది. తన మార్గము ననుసరించి పోవుచున్నను నిశ్శబ్ద సంచారముచేయు గోళము అందొక్కటియులేదు. విమల గాంధర్వ విద్యాప్రభావము గల దేవ కాంతలవలెనే ప్రతిగోళమును మధురగీతము లాలాపించుచు సంచరించుచుండును. 'ఆ గోళముల నుండి వెలువడు సంగీతము మనకు వినబడదేమి' అని ప్రశ్నించుట సహజము. మట్టిలో బుట్టి, మట్టిలో బెరిగిన మానవుల చవుటి చెవుల కా దివ్యగీతములు శ్రోత్ర గోచరము కాజాలవు".

విశ్వమునందు గల వివిధ గోళముల నుండి వెడలు మధుర గీతములను గూర్చి యీ దిగువ రాసక్రీడాభివర్ణన ఘట్టమున మరికొన్ని సంగతులు తెలిసికోగలము.

సూర్యకుటుంబము గతి :

చంద్రుడు భూమిని చుట్టివచ్చు సువగ్రహము. భూమి సూర్యుని చుట్టు సంవత్సరమున కొకసారి తిరిగివచ్చు నొక గోళము. ఇట్లే బుధుడు, శుక్రుడు, అంగారకుడు, గ్రహకణములు, గురుడు, శనై శ్రురుడు, శని కావల యురేనస్, నెప్ట్యూన్, ప్లూటో గ్రహములును వాని యుపగ్రహములతో కూడ నియమిత కాలమున సూర్యుని చుట్టు తిరిగివచ్చుచున్నవి. ఈ గ్రహములే కాక గొప్ప ధూమకేశువులు కూడ సూర్యుని చుట్టు తిరిగివచ్చునవి కొన్ని యున్నవి. ఇవన్నియు సూర్యుని కుటుంబములో చేరినవి. సూర్యుని అధిపత్యమునకు లొంగి గానుగ ఎడ్ల వలె ఇవి యొక్కొక్కటి సూర్యుని ప్రదక్షిణించి వచ్చుచున్నవి. అయినచో సూర్యుని సంగతు లేమి ? నిశ్చలుడై సూర్యుడు మేధిస్తంభము వలె మధ్యనుండగా గ్రహ గోళములన్నియు నాతనిం జుట్టి వచ్చుచున్నవా ? లేక సూర్యునికి గూడ గమనమున్నదా ? తానెందేని బోవుచు, తనవెంట నీ గ్రహజాలమును త్రిప్పికొనుచు, తనవెంట గొంపోవుచున్నాడా ? పోవుచున్నాడనుచో ఎందుబోవుచున్నాడు ? ఏ త్వరతో పోవుచున్నాడు ? నవీన వైజ్ఞానికులు ఈప్రశ్న కేమి జవాబు చెప్పెదరు ? మన పూర్వ ఋషు లేమనిరి ? వారి వాక్యములను నవీన వైజ్ఞానికులు స్థిరపరుతురా ? పరిహరింతురా ? అను నీ ముఖ్య ప్రశ్నలకు సనూధానము బడయవలసిన తరుణము ఇపు డాసన్నమైనది.

ఈవిషయమై సుమారు రెండువందల సంవత్సరములక్రిందట నుండి పాశ్చాత్య జ్యోతిశ్శాస్త్రవేత్తలు బహువిధముల పరిశోధనలు సలుపుచున్నారు. అందుకు ఫలితముగా నీ క్రిందివిషయములు నిశ్చయ

ముగా తెలియవచ్చినవి. 1. నక్షత్రములు గొప్ప సూర్యగోళములు, సూర్యుడొక చిన్న నక్షత్రము. 2. ప్రతినక్షత్రమునకు స్వకీయమైన గమనవిధానమొకటి ఏర్పడియున్నది. కాబట్టి మన సూర్యునకు గూడ ప్రత్యేకముగా గమనవిధానము ఉన్నది. తా నా మార్గమునబోవుచు, తన కుటుంబమునందున్న గ్రహగోళాదులను తనవెంట గొనుచు, మన సూర్యుడు సకుటుంబ సపరివారసహితముగా తరలిపోవుచున్నాడు. ఉత్తరాకాశమున వెలుగొందు నొకానొక లక్ష్యమును చేరవలయు ననియే సూర్యు డిట్లు సకుటుంబముగా సత్వరుడై పోవుచున్నాడు. ఆ లక్ష్యమేది? సూర్యుడు తుదకు చేరుకోవలసిన గమ్యస్థానము ఖగోళమున నెందున్నది?

మనకు విష్ణుని పరమపదమునందును, ఆ పరమపద సన్నిధానమునగల వీణామండలమునందును ఇహపరసాధనమైన గొప్ప ప్రయోజనమున్నది. వేద ఋషులును, పురాణకర్తలును, పోతనాదిమహాకవులును విష్ణునిగూర్చి గొప్పగా వర్ణించిరనుటయేకాదు; వాణిహరణ్యగర్భులం గూర్చి ఘనముగా గాథ లల్లిరనుటేకాదు. ఆ కవనములును గాథలును వినుట కెంతో సొంపుగానుండి, ఆశాలిగోపాలమునకు ననుదినము పఠింపవలసిన ఆకర్షణ, రసోత్పత్తి, మాధుర్యము వానిలో తొలుకు చుండుట నిక్కువమనియే గాథ. ఆ గాథా చమత్కారముల కలరి, కావ్యరసాస్వాదనమున కొఱకు మాత్రము మనము వానిం జదువుట లేదు. ఇహపరసాధనముగా మనము వానిం జదువుచున్నాము. మనము భూగోళ వాస్తవ్యులము. మన భవిష్యత్తు, మన భావి గతులు భూగోళపుగతితోడివే. భూమి సూర్యునిచుట్టు పరిభ్రమించుచున్నది. సూర్యు డిచ్చు తేజోవృద్ధి విద్యుత్కాంత శక్తులతో మనలను పోషించి రక్షించుచున్నది. మనకు భూగోళము తల్లి; భూగోళము సూర్యుని కొలిచి తిరుగుచు మనల పోషించుచున్నది. మనకు భూగోళ సూర్యగోళములతో నవినాశావ సంబంధమున్నది. కావున భూగోళ సూర్య

గోళముల కేగితి కలదో మనకును తుద కదియే గతి. సూర్యునికి వీణామండలమే పరమగతి యని జ్యోతిర్విదులు నిశ్చయించినారు. అందున్న అభిజిన్నక్షత్రము చెంతకే సూర్యుడు వెడలుచున్నాడనియు అభిజిన్నక్షత్రమే ప్రస్తుతము సూర్యగోళమునకు లక్ష్యమైన గమ్యస్థానమనియు జ్యోతిశ్శాస్త్రవేత్తలు నిర్ధారణచేసినారు. అంతకుముందు సర్ విలియమ్ హెర్షెల్ దొరగారు అభిజిన్నక్షత్రమునకు దిగువనున్న తమ్మిపూచుబ్బునకు ప్రాదుర్భవస్థానమైన విష్ణునాభిస్థానము (దీనినే పడమటివారు గ్రీకు అక్షర సంజ్ఞతో 'లాండ్డా హెర్క్యులిస్' అందురు) సూర్యుని గమ్యస్థానమని తెలిపియుండెను. కాబట్టి భూగోళ సూర్యగోళములకే పరమగతియైన విష్ణు-వీణామండలము మనకుమతదృష్టిచేత కూడ పరమవచిత్రమై, పూజ్యమైన పుణ్యస్థానమై, ఇహపరములకు పరమగతి యగుట సహజము. ఇంతటి ప్రాముఖ్య మీ మండలమునకు ఉండుట కనిపెట్టి మహనీయులగు వేదబుఘలు విష్ణుని పరమవద విశేషములను గూర్చి ఆనాడే ఎలుగెత్తి ప్రవచించిరి.

ఇటీవలి వైజ్ఞానికు లీ మర్శము నెట్లు తెలిసికొనిరో ఛేంబర్సు (G F. Chambers) దొరగారు రచించిన 'నక్షత్ర కథన' మనెడి గ్రంథమునందలి 87 వ పుటలో వివరించిరి.

భూగోళ వేధకులు నక్షత్రములను సూక్ష్మముగా పరిశీలించి చూచినకొలది నవి యొకచోట స్థిరముగా నుండునవి కావనియు, ప్రతి నక్షత్రమునకును స్వకీయము, స్వతస్సిద్ధమునైన యొక గమనము కలదనియు, ఆ గమన విధానము ననుసరించి యాచుక్క ఏదో ఒక దిక్కునకు వెడలుచుండుననియు విస్పష్టమైనది.

ప్రతినక్షత్రమునకును స్వకీయగమనము (Proper motion) కలిగి యుండుటవలన మనకు ప్రయోజనకరమై ముఖ్యమైన ఘర్షణ సానమేమైన తెలునా? అను జిజ్ఞాసతో సర్ విలియమ్ హెర్షెల్ దొర 1788 సంవత్సరములో నక్షత్రముల స్వకీయగమన విధానమును సూక్ష్మ

ముగా పరిశీలించి ఈ గమన విధానములను వివిధవర్గములకింద విభజించవచ్చునేమో! విభజించి వీనినిగూర్చి సూత్రప్రాయముగా నేమయిన నిర్వచించ వచ్చునేమో! యని యిచ్చించి చూచెను. ఇట్లు శోధించి చూచుచు రాగా (Hercules) హరి కులేశుడగు విష్ణుని పరమపదమునగల ఒకానొక బిందువువై పు చుక్కలు జరుగుచున్నట్లు అతనికి విశదము కాజొచ్చెను. ఆ కారణముచేత సూర్యకుటుంబ మంతయు నా బిందువునే చేరబోవుచున్నదని అతడూహించెను. అట్లాహించుట యెట్లు సాధ్యమగునో విమర్శించి చూతము.

మనము మద్రాసు సెంట్రల్ స్టేషనులో మెయిలుబండి నెక్కి ఉత్తరాభిముఖులమై విశాఖపట్టణము వెళ్లుచున్నామనుకొందము. మొత్తముమీద నీ ప్రయాణము దక్షిణదిశనుండి ఉత్తరదిశగా పోగలదు. మనము బండిలోనుండి దక్షిణమున నెట్లగపడుచున్నదో, ఉత్తరమునెట్లు కనబడుచున్నదో అటునిటు కూడ పరికించి చూతము. దక్షిణము గడిచి వచ్చినకొలది గతమయి ఆ దిక్కున నంతవరకు కనబడిన దృశ్యములు క్రమక్రమముగా కనబడకపోవును; అదృశ్యములగును. ఉత్తరమున కింక చేరబోవలసిన ప్రదేశములు క్రమక్రమముగా విడిపోవుచున్నట్లు స్పష్టమయి వికసించినట్లు కానవచ్చును. దక్షిణ దిక్పరదేశము లొక చొక్కలే క్రమముగా గడిచి, గతించి, అదృశ్యమగుచు రాగా, ఇకముందు చేరబోవలసిన ఉత్తరదిక్కు ప్రదేశము లొక్కొక్కటే సమీపించుకొలది స్ఫుటముగా కనబడుచుండును. విశాసములనొందుచు గతించిపోయినది దక్షిణము. కాబట్టి గతముతో దక్షిణమునకు సంబంధ మేర్పడినది. చని పోయినవారిని గతించిన వారందుము. గతించినవారి యాత్మలకు ప్రభుడు యముడు. యమధర్మరాజు దక్షిణదిక్కునకు అధిపతి. దక్షిణ దిశకు యముడధిపతియని తెలిపినపుడే సూర్యుడు సకుటుంబముగా సుత్తరాభిముఖుడై పోవుచున్నట్లు మనపూర్వ్యులెరుగుదురు. సూర్యుడు ఉత్తరాభిముఖుడై పోవుకొలది ఉత్తరాకాశమున విష్ణుని పరమపద నక్ష

త్రములును, వీణామండలి నక్షత్రములును వికసించుచున్నట్లు క్రమ క్రమముగా స్పష్టముగా గానవచ్చుచున్నవి. వానికెదుట దక్షిణధ్రువ ప్రాంతపు ఖగోళదృశ్యములు ముసికొని పోవుచున్నవి. ఉత్తర దిక్కునను, దక్షిణ దిక్కునను గలి చుక్కలను బహుకాలము సూక్ష్మముగా పరిశీలించి చూడగా ఈ విశేషములు స్పష్టముకాజొచ్చినవి. పార్సెల్ మతమున హరికులేళ మండలిములోని లాంబ్డా అక్షర సంజ్ఞగలి చుక్క పరిసరములే సూర్యమండలి గమ్యస్థానము. కాని తరువాతి పరిశోధకులు దీని నంగీకరింపలేదు. ఆ సమీపమున నున్న మరొక బిందువు సూర్య గోళ గమ్యస్థానమని (Struve) స్ట్రూవే పరిశోధకుని మతము. ఇంక నిరుపదిమంది యీ గమ్యస్థానమును గూర్చి వివిధ బిందువులను సూచించిరి. ఇప్పుడు ఖగోళ పరిశోధకులలో పలువురు ఈ గమ్యస్థానము అభిజిన్నక్షత్రము చెంతగలదని నిర్ణయించినారు. అది తప్ప అని నిర్ధారణ కానంత కాలము మనము కూడ అభిజిన్నక్షత్రమే సూర్యగోళ గమ్యస్థానమని భావించుకొందము. అభిజిన్నక్షత్రమును పాశ్చాత్యులు 'వేగా' (Vega) అందురు. సూర్యుడు సకుటుంబముగా నీ 'వేగా' నక్షత్రమును గూర్చి సెకెండుకు పండ్రెండు మైళ్ల చొప్పున నుత్తరాభిముఖుడై పోవుటను గూర్చి సైమన్ న్యూకంబ్ (Simon Newcomb) అను అమెరికాఖండపు జ్యోతిశ్శాస్త్ర విశారదుడు చేసిన ప్రసంగము నీక్రింద తెలిగించుచున్నాను. ఈ యుపన్యాసము జరుగునాటికి పడమటివారికి విమానయానము తెలియదు.

సైమన్ న్యూకంబు దొరగారి ప్రసంగము :

భూమండలము మీద నున్న సముద్రముల నతి త్వరతో గడిచిపోగలిగి గొప్ప యోడలేవియు నెక్కడను ఆగకుండ నిరంతర ప్రయాణములు సాగించుచుపోయినను, బహు కోట్ల సంవత్సరముల నాటికైనను సూర్యకుటుంబ గమ్యస్థానమగు వేగా ప్రాంతమును చేరుకోజాలవు.

భూగోళ నివాసులమైన మనము ఆ భూగోళ సూర్యగోళములతో పాటు ఆక్కడికే వెడలిపోవుచున్నాము. సూర్యకుటుంబము ఆ లక్ష్యమును చేరుటకు ఉద్దండవేగముతో ప్రయాణము సాగించుచున్నది. ఎంతో త్వరతో పోవునని మన మనుకొను నోడల వేగము ఆ ప్రచండ వేగముతో పోల్చినపు డీ యోడలు నత్తగుల్లలకంటె మెల్లగా పోవుననిపించును. ఈ భూమి మీద మానవోత్పత్తి యైనదాదిగా ప్రతియుగము, ప్రతి శతాబ్దము, ప్రతి సంవత్సరము, ప్రతి దినము, ప్రతి గంట, ప్రతి సెకెండును కూడ సూర్యగోళ భూగోళములు అఖండమైన త్వరతో 'వేగా' చుక్కను తేరబోవుచున్నవి.

ఈతిప్పుదేశములో పిరమిడ్ (Pyramid) కట్టడములు కట్టినపుడును, పిమ్మటి యుగములలో నిప్పటికిని ఈ ప్రయాణ మిట్లు సాగుచునేయున్నది. ఈ ప్రయాణ మెపుడు ప్రారంభమైనదో, ఎపుడు ముగియునో ఎవ్వరును నిశ్చయముగా చెప్పజాలరు. ఈ యువవ్యాసము ప్రారంభమైనది మొదలు ఇంతవఱకు మన మెన్నెన్నో వేలమైళ్ళు గడిచిపోయితిమి. ఇటువై ప్రతిక్షణమును కూడ అదేవిధమున కొన్ని లక్షల సంవత్సరములో, కోట్ల సంవత్సరములో ఈ ప్రయాణ మిట్లే పొగగలదు. ప్రకృతిసూత్ర, గతిసూత్రములలో మార్పు రానంతకాలము నకుటుంబముగా సూర్యుడు తన లక్ష్యమువంక నిరంతరము పోవుచుండవలసినదే. నక్షత్రలోకమును చేరవలయునని కొందరు భావించుచుండిరి. అంతరాయములు లేకున్నచో అప్రయత్నముగా మన కా కోరిక సిద్ధించగలదు. ఒక సెకెండు కాలములో పండ్రెండు మైళ్ళకు తక్కువకాని వేగముతో సూర్యకుటుంబము 'వేగా' వంకకు తరలుచున్నది. మనవారు 'అభిజిత్త' నియు పాశ్చాత్యులు 'వేగా' అనియు తెలుపు నీ నక్షత్రము ఉత్తరాకాశమున వీణామండలములో వెన్నముద్ద వంటి తెల్లని కాంతితో మజ్జిలముగా మెఱయుచుండును. దీనిం తేరబోవుటకే సూర్యకుటుంబము సెకెండుకు పండ్రెండు మైళ్ళకు తక్కువకాని త్వరతో పోవుచున్నదని అభిజ్ఞులు తేల్చి చెప్పిరి.

ఒక సెకండుకు 12 మైళ్ళు; 60 సెకండ్లకాలము ఒక 'మిని'టన బడును. మినిటులో సూర్యుడు $60 \times 12 = 720$ మైళ్ళు పోగలడు. గంటకు 60 మినిట్లు. గంటలో $720 \times 60 = 43,200$ (నలుబదిమూడువేల రెండువందలు) మైళ్ళు పోగలడు. దినమునకు గంటలు ఇరువదినాలుగు. కాబట్టి, దినములో సూర్యుడు సకుటుంబముగా $24 \times 43,200 = 1,036,800$ లక్షల 36 వేల ఎనిమిదివందల మైళ్ళు పోవుచుండును. సూర్య కుటుంబముతో కూడ మనము దినమునకు పదిలక్షల మైళ్ళు మించిన యఖండత్వంతో అభిజిన్నత్ర ప్రాంతమును సమీపించుచున్నాము.

ఉత్తర ఖగోళ ప్రాముఖ్యము :

దేవసన్నిభులగు సప్తమహాబుములు ఉత్తరమున మెఱయు చుందురు. ద్రువుడు మేధిస్తంభమువలె ఉత్తరమున కదలకయున్నట్లు కనబడుచుండును. సృష్టికర్త బ్రహ్మ, బ్రహ్మదేవుని భార్య సరస్వతి, ఆమె చేతి పీఠ, వారికి వాహనమైన హంస అన్నియు సుతరాకాశమున వెలయుచున్నవి. బ్రహ్మ పద్మాసనుడు. ఆ పద్మ మెవ్వని నాభి యందు సముద్భూతమో ఆ పద్మనాభుడు విష్ణుభగవానుడు "ఉత్తరం సధస్తమ్" కుటుంబ పరివారసహితముగా ఉత్తరమునందున్నాడు. భూగోళాది జగత్తుల కాత్మయనదగిన సూర్యుడు మన స్థూల దృష్టికి ఉత్తర నిర్గమనము ప్రారంభించు సమయమును ఉత్తరాయణ పుణ్య కాలమందురు. ఆ పుణ్యకాలమునచేయు దానధర్మములు, దేవతా పూజలు, పితృదేవతారాధనలు లోనగునవి అనంత ఫలప్రదములని భారతీయులు విశ్వసించుచున్నారు. సూర్యుడు సకుటుంబముగా నెందు పోవుచున్నాడో ఆ యుత్తరదిక్కున ప్రవహించు నదులు అట్లు ప్రవహించు మేరకు ఉత్తరవాహినులని ప్రశంసించబడును. ఆ పవిత్ర దేశమున చేయబడు స్నానదానాదులకు విశేషఫలము గలదని ఆస్తికుల దృఢవిశ్వాసము భగవద్భక్తులైన గృహస్థుల యిండ్లలో దేవతాపీఠ

ములు తూర్పునకో, ఉత్తరమునకో ఉండునట్లు నిర్ణయించబడును. జగచ్చ తుడును జగదాత్మయు నగు సూర్యుడు దయించు తూర్పుదిక్కు వదిత మైనది. సూర్యుడు సకుటుంబముగా తరలిపోవుచున్న ఉత్తరదిక్కు తూర్పుకంటెను పదితరము, పుణ్యప్రదము నగుటచేత మనదేశములో దైవభక్తిగల గృహస్థులు సంధ్యావందనము చేయునప్పుడు కూడ తూర్పుదిక్కునకో, ఉత్తరదిక్కునకో అభిముఖులై తూర్పుండురు.*

ఉత్తరమున కెదురుగానున్న దక్షిణమునకు గతముతో సంబంధము. గతించినవారికి దక్షిణదిక్కుతో సంబంధము. ప్రేతలోకము దక్షిణమున మున్నది. ఆ లోకమునకు అధిపతి యముడు. యమలోకము దక్షిణమున గలదు. శుభశోభనములకు దక్షిణము అప్రకృతము.

మింటిరొద (The Cosmic Hiss) :

బ్రహ్మదేవుని నాలుగు ముఖములందును నాలుగు వేదములు కలవని మనదేశములో కవిననుయ మున్నది. ఆ సమయము వసునరించి కవితాప్రాగల్భ్యముగల ఘనమగు భావనాశక్తి రహితమైన యాంధ్ర కవితా పితామహుడు అల్లిసాని పెద్దనామాశ్వుడు తన కాశ్రయ మిచ్చి పోషించుచుండిన శ్రీకృష్ణదేవరాయల కభ్యుదయము గోరుచు మనుచరిత్ర ప్రారంభమున నీక్రింది పద్యరత్నమును రచించినాడు—

ఉ. “నాలుగు మోములన్ సిగమనాదము లుప్పలిన్ ప్రచండ వా తూలహతిం జనించు రొదతోడ గుహావళి నొప్పు మేరువుం టోలె పయోజపీతి మునిముఖులు గొల్వగ వాణిగూడి పే రోలగ మున్న ధాత విభవోజ్జ్వలుజేయుత కృష్ణరాయనిన్.”

ప్రచండ వాతూలహతిచే జనించు రొద నీను గుహలుగల మేరు పర్వతమువోలె, నాలుగు ముఖములనుండి జనించు వేదఘోష సంబంధ

* ప్రోక్షణిక-1-10 : “అథోత్తరేణ తపనా బ్రహ్మచర్యేణ
క్రథయా విద్యయాత్మానా మన్విష్యాత్...”

మగు ఝాంకార సహితమై పద్మాసనముపై మునిముఖులు సేవించు చుండగా సరస్వతితో నిండుకోలుపున్న బ్రహ్మ శ్రీకృష్ణదేవరాయల వారిని విభవోజ్జ్వలుని చేయుగాక అని ఆశీస్సు. ఇక్కడి ముఖ్యవిశేషము 'రొద' దేవతల కాశ్రయమగు మేరుపర్వత గుహలలో వాయుహతిచే జనించిన రొద కానిండు, చతుర్ముఖములనుండి వెలువడు వేద నినాద ఝాంకారము కానిండు, ఆ ప్రాంతమునుండి వెడలు నొకానొక శబ్ద వ్యాప్తి పెద్దన్న కవితాభావాంబర వీధిని క్రుతిగోచరమైనది. ప్రత్యహమును జ్యోతిర్లోకములనుండి యెన్నెన్నో రహస్యములు వినవచ్చుచున్నవి. ప్రతి రాత్రియు నా లావణ్యసీమలనుండి నిర్గమించు దివ్య తేజస్సు మన ఆత్మలపై ప్రసరించుచు నుత్తేజము నొసంగుచున్నదని 'బర్దిక్' కవి చెప్పినది నిజము. 21-12-41 తేదీని 'హిందూ' - వార పత్రికలో శ్రీ M. V. రామకృష్ణగారు వ్రాసిన వ్యాసము ఈ విషయము నెంతోచక్కగా వివరించుచున్నది కావున దాని నిట తెనిగించి వ్రాయుచున్నాను.

“1938 సంవత్సరములో డాక్టరు కార్ల్ జాన్స్కి దొరకు ఒక వింత ఝాంకారము వినవచ్చెను. ఆ దొరగారు బెల్జియంనుండి పరిశోధక కాలలో యంత్రజ్ఞుడు. అతడు పనిచేయుచున్నది శక్తివంతమైన శబ్దగ్రాహి-రేడియో రిసీవింగ్ సెట్. శబ్దగ్రహణమున కందు ప్రతిష్ఠింపబడిన ఏంటెన్నా (Antenna) మిడుతలు-రోసలు (feelers) సాధనములు దీర్ఘములై దూరశ్రవణమునకు మిక్కిలి అనుకూలించునట్టివి. ఈ పరికరములతో పనిచేయుచుండ జాన్స్కి దొరకు విచిత్రమైన ఝాంకారము వినవచ్చెను. ఈ రొద కాస్త సేపు వినపడి ఆగిపోలేదు. విడుపులేకుండ వినవచ్చుచునే యుండెను. మందముగాక ఆ శబ్దపు తలుచు ఉన్నతస్థాయినే వినపడుచుండెను. ఏంటెన్నా సాధనములను అన్ని దిక్కులను త్రిప్పిచూడగా ఒకానొక దిక్కునుండి శబ్దము ఉచ్చస్థితిలో విననయ్యెను. ఆ దిక్కులనుండియే యీ శబ్దము వెడలియుండ

హోపు ! ప్రతిదినము అత డి పరిశోధన పొగించుచుండెను. ఉచ్చస్థితిలో రొద వినవచ్చుదిక ఎప్పటికప్పుడు మారుచుండెను గాని స్థిరముగా నొక దిక్కునుండి యీ నవ్వడి క్రుతిగోచరమగుటలేదు. పట్టువిడువక ఒక సంవత్సర మిట్లనుదినము నీ శబ్దిగ్రాహితో పనిచేయుచు రాగారాగా తొలినా దే దిక్కునుండి ఉచ్చస్థిరమున శబ్దము వినవచ్చెనో ఏదాది నాటి కా దిక్కునుండియే మరల నీ శబ్దము పరిగా విననయ్యెను.

ఈ శబ్దమునకు కారణము సూర్యగోళమేమో నని జాన్ స్క్రిమొదట అనుకొనెను గాని సూర్యోదయాదులతో నీ నవ్వడికి సంబంధము లేదని అల్పకాలములోనే స్పష్టమైనది. మాసములను, ఋతువులను ఆనుసరించి యీ రొద వినవచ్చు దిక మారుచు వచ్చెను. తొలినాడు రొద వినవచ్చిన దిశకు ఎదుటి దిశనుండి ఆరునెలలనా డీ శబ్దము విన నయ్యెను. కాబట్టి ఈ శబ్దోత్పత్తికి కారకుడు సూర్యుడుకాడు. సూర్య కుటుంబమున కావలి, నక్షత్ర మండలములో నేదో యొక స్థానమునుండి ఈ రొద వెడలుచున్నదనుట నిక్కువము. ఆ స్థాన మేది ?

అమెరికా ఖండమున హార్వర్డు (Harvard) యూనివర్సిటీలో సుప్రసిద్ధ ఖగోళ వేధకుడు డాక్టరు షాప్లీ పరిశోధనల ఫలితముగా ఓరోదమధ్యము వీణామండలమని తేలినది. ఆ మండలమున గల 'నేగా' అభిజిన్నక్షత్ర ప్రాంతమే మన సూర్యకుటుంబ గమ్యస్థానమని కూడ తెలిసికొంటిమి. వీణామండలమునుండియే విశ్వమునకంతకును విద్యుత్తరంగాళి వెలువడుచున్నట్లు ఖగోళ పరిశోధకులు నిశ్చయించి యున్నారు. భూగోళము మీద చెన్నపట్టణము, బొంతాయి, లండను మొదలగు ముఖ్యస్థానముల నుండి రేడియోతరంగముల మూలముగా వార్తలు, పాటలు మొదలగునవి వ్యాప్తిచేయబడుచున్నవి. ఇది భూగోళమున ప్రతిష్ఠితములైన శబ్దివ్యాప్తి స్థానముల వృత్తాంతము. ఇట్లే ఖగోళమున ఓరోద మధ్యమున వీణామండలము నుండి విశ్వ మంతకును రేడియో విద్యుత్తరంగముల ద్వారా శబ్దివ్యాప్తి జరుగు

చున్నది. చెన్నపట్టణము, బొంబాయి, లండను మొదలగు స్థానములు భూగోళపు శబ్దవ్యాపక స్థానములు (Terrestrial Broadcasting Stations), వీణామండలమన్ననో విశ్వమున కంతకును విద్యుత్తరంగముల ద్వారా శబ్దవ్యాపన గావించు స్థానము (Celestial Broadcasting Station) అన నొప్పును.

జాన్ స్కిందర వినిన రొద యీ వీణామండలముమండి వెడలిన విద్యుత్తరంగ శబ్దఫలితము. ఈ రొద మూలముగా సూర్యుడు నకుటుంబముగా అభిజిన్నక్షత్రము చెంతకు అఖండ త్వరతో పోవుచున్నాడను వాదము స్థిరపడి సిద్ధాంతమగుచున్నది. శ క్తివంతములైన రేడియో శబ్దగ్రాహక యంత్రములలో నిట్టి విద్యుత్సంచేశార్థములగు రొదలు (Sagittarius) ధనుస్సు రాశి స్థితుడగు మన్మథ నక్షత్రముల నుండి గూడ విననగుచున్నదని జ్యోతిశ్శాస్త్ర పరిశోధకులు తెలుపుచున్నారు. అల్లసాని పెద్దన్నగారు భావాంబర విధిలో విహరించుచు కవితా ప్రాగల్భ్యముచే వర్ణించిన రొద జ్యోతిశ్శాస్త్ర పరిశోధకుల నిరంతర కృషిచే యథార్థమని స్థిరపడుట మనకు ముదావహము మన విమర్శకులు “పోసీలెద్దురూ- అవన్నీ వట్టి పిచ్చి మాటలు, పిచ్చి వ్రాతలు” అని త్రోసివేయు ప్రాచీనుల భావము తెన్ని శాస్త్రసమ్మతములైన సిద్ధాంతములు కాగలవో కాలగతి నిర్ణయించగలదు. ఎంత పరిశోధనచేసి, ఎన్ని సంగతులు తెలిసికొని విష్ణు వీణామండల ప్రాంతములు మనవారు ‘పరమపదము’ అని నిర్ణయించిరో, భావి పరిశోధనల మూలముగా సృష్టమగును.

రాజహంస :

రమ్యక్షీర వాహినీమధ్యమున విభ్రాజమానములగు సప్తోత్తర శత నక్షత్ర సమూహముతో శృంగార దేవతవలె శోభిల్లు నిన్ను ప్రశంసింపక యెవరు మానగలరు? రజితమూర్తి! రాజహంసా! విష్ణు

పాదోద్భవియైన దివిజగంగ దిగువ కురుకునపుడు బీభత్సస్వరూపముతో నల్లకల్లోలమగుటయు, కల్లోల ముడిపి హంస యా సలిలములకు శాంతి చేకూర్చుటయు ఋగ్వేద మంత్రములలో మనము చదివి యున్నాము. హంసస్వరూపము ఖగోళమున వీణామండలపు తారలలో ఎప్పిలాన్ గుంపు నాలుగు చుక్కలకు పూర్వున కాననగును. ఆ తార చతుష్టయమును బ్రహ్మదేవుని చతుర్ముఖము లనుకొంటిమికదా? బ్రహ్మముఖములపై వీణపాణి సరస్వతియు, నా వాణిహరణ్యగర్భ మిధునమునకు పమిపమున వారి వాహనమగు నీ హంసయు కలవు. అగ్నికి మేఘమును, పార్వతీపరమేశ్వర మిధునమునకు వృషభమును, కన్యరాశి దుర్గకు సింహమును, గణేశునికి ఎలుకయు వాహనము లైనట్లే బ్రాహ్మీ బ్రహ్మలకు హంస వాహనము ఇట్లే శ్రీమద్వేదమునకు గరుడుడు వాహన మగునని తెలిసికోగలము.

ప్రాచీన సంప్రదాయానుసారముగ శారతీయ కవులందరును ముందు సరస్వతీస్తవముచేసి విష్ణుట కావ్యరచన ముపక్రమించు చుందురు. సరస్వతిని స్తుతించు శ్లోకములును పద్యములును కడు హృద్యములై యొప్పుచుండును. దండి మహాకవి సరస్వతి 'సర్వశుక్ల' అంతయు తెలుపేనని చేసిన వర్ణన వెనుక చదివియుంటిమి. ఆంధ్ర భాగవత కర్త, మహాభక్తుడు బమ్మెర పోతరాజు నిర్మల ధావళ్యశోభిత యగు శారతీదేవి నీ క్రింది పద్యమున చక్కగా స్తుతిచేసి యున్నాడు.

ఉ. "శారదనీరదేందు ఘనసార పటీర మరాళ మల్లికా

హార తుషార ఘన రజతాచల కాళ ఫణిశ కుండ మం

దార సితావయోధి సితతామరసామరవాహినీ శుభా

కారత నొప్పు నిమ్మ మది గానగ నెన్నడుగల్గు శారతి!"

భూగోళ, ఖగోళ, అంతరిక్షములందు నిర్మల ధావళ్యశోభితము లని ప్రశంసించబడిన యీ క్రింది వస్తుజాలముతో శారతీదేవి శుభ్ర ధావళ్యమును ఉపమించినాడు.

ఖగోళమున—పాలవెల్లియు, చంద్రుడును శుభ్రజ్యోత్స్నతో
వెలుగుదురు.

అంతరిక్షమున—శరత్కాల మేఘము, హంసల గుంపు, శార
దాశ్ర శకలచయమును పోలియున్నదని నన్నయభట్టు
వర్ణన.

పుష్పములు—మల్లె, కుంద, తెల్లతామర, తెల్లమందారములు.
ఇతర వస్తువులు—శుద్ధ సృటికము, శుద్ధిచేసిన కర్పూరము
(ఘనసారము), చందనము, తెల్లపట్టువంటి తెల్లు, వెండి
కొండ, హిమము, హంసము. తెల్లసంద్రము, నులుగు,
తెల్లతాచు.

పై విధమున నొకపట్టిక వ్రాసి తెల్లవస్తువులను స్మరించుకొను
టలో ప్రయోజనమున్నది. వీనినెల్ల దలంచుకొని వీణామండల ప్రాంత
ములను తాగుగా పరికించినపుడే ఆ మండలముయొక్క విశిష్టత మనము
గ్రహించి యానందించగలము. శరదృతు దినములలో సూర్యుడైన
మించిన పిదప తూర్పుతాకాశమునందు మొదట మనదృష్టి వాకర్షించు
నది శుభ్రమైన పాలసముద్రము ; ఆ క్షీరవాహిని మధ్యమున వెండి
కొండవంటి హంసము, అటు మేటి వజ్రమువలె దేదీప్యమానముగా
ధవళకాంతులతో తేజరిల్లు అభిజిన్నక్షత్రము, ఈ పరిసరముల మధ్య
వీణపాణి సరస్వతి అక్షరములా సర్వశుక్లయై వెలయుచుండును.
ఆశ్వయుజ కార్తిక మాసములలో నీ శారదాదేవి దర్శనము చేసిన
వారు ధన్యులు. అప్పటికి ఇంచుమించుగా వర్షకాలము సమాప్త
మగును, వాతావరణమున నీటియావిరి మెండుకొని యుండును. ఆ
కారణముచేత చంద్రకాంతి యతిశయించి యపూర్వ శోభతో
మెఱయుచుండును. శరచ్చంద్రచంద్రికాధావశ్యము వర్ణించుట మన
కవుల కత్యంతాప్లదకారణము. వాగమళాసమదు మన నన్నయభట్టా
రకుడు హంసతోకూడ వాణి హిరణ్యగర్భుల మ శరత్కాలముతో

వర్ణించుచు వ్రాసిన పద్యరత్నమును చక్కగా అర్థముచేసికొని అనందించుట మన కవశ్యక ర్తవ్యము.

ఉ. భూసతికిం దివంబునకు పొల్పెనగంగ శరత్సమాగమం
జానకలప్రమోదకరమై విలసిల్లె మహర్షిమండలో
పాసిత రాజహంసగతి భాతి ప్రసన్న సరస్వతీక మ
జ్ఞానన సదృశంబగుచు నజ్జిజ్ఞయానముతో సమానమై.

ద్యావాపృథివీ దంపతులకు శరత్సమాగమమైనందుకు లోకమంతయు హర్షించినది. అప్పటి శోభయెట్లున్నదనగా: మహర్షి మండలమనగా నక్షత్రమండలమునందు ప్రసన్నురాలైన సరస్వతీదేవితో కూడి హంసనెక్కి వెడలు బ్రహ్మదేవుని శోభను పోలియున్నది. ఇచట ద్యావాపృథివీ దంపతులకును బ్రహ్మ సరస్వతీ దంపతులకును ఉపమానము. బ్రహ్మ తెల్లనివాడు; అతని భార్య సరస్వతీ 'సర్వభక్త'; వారి వాహనమైన హంసకూడ తెల్లనిదగుటచేత వారిశోభ యతిశయించుచున్నది. వాణిహరణ్యగర్భదంపతులకు మరాళయానము శోభాకరమైనట్లు ద్యావాపృథివీ దంపతులకు శరదాగమనము శోభాకరమై విలసిల్లుచున్నది.

మహాభారత సంస్కృత మూలమునం దీ యుపమానముల ప్రశంస లేదు. వర్ణాధికమయి సరస్వతీనది రెండుగట్ల నొరసి పారుచున్నదని మాత్రము అందు తెలుపబడెను. ప్రతిభాకాలియు జ్యోతిర్విద్యావిదులలో నగ్రగణ్యుడు నగు నన్నయభట్టారకుడు శరత్కాలమున భూగోళ విశేషములను గమనించి యీ పద్యరత్నమునుగూర్చి మనకు కాశ్యతముగా వంద్యుడగుచున్నాడు. మహనీయ ప్రకృతిశోభావిరాజమానమగు నీ దృశ్యమునందు ఈ క్రింది విశేషములను గ్రహింపవలయును :

1. హంస - తేజోమయమైనది; శాంతమునకు, నిదానమునకు, నహింసకు నాకరమైనది; నీర ఊర విభాగములో యుక్తాయు క విచక్షణమును చేయగలది.

2. సరస్వతి - భావాంబరపీఠివిక్రతు విహారిణి ; సంగీత సాహిత్యాది సకలవిద్యాస్వరూపిణి ; సమస్త సత్కళలకు ఆశ్రయ మైన దేవి.

3. బ్రహ్మ - పద్మాసనుడు, జగముల నిర్మించు నేర్పరి, సృష్టికర్త. ఇట్టి విశిష్ట శక్తులు గల మువ్వురి సమావేశ మీ రంగమున వ్యక్తమగుట గొప్ప విశేషము.

ఈ సందర్భమున మనము ముఖ్యముగా తెలిసికోవలసిన రెండు మూడు విషయములను గూర్చి సంగ్రహ ప్రకాశన అత్యవసరము.

Goethe (గెటీ) అనునతడు జెర్మనీ దేశపు కవిరాజు ; గొప్ప విమర్శకుడు ; మహా విద్వాంసుడు. కాళిదాసుని శాకుంతల నాటకము చదివి సంతోషము పట్టజాలక అతడు ఉబ్బి గంతులు వైచి నాట్యము చేసెనట ! ద్యావాపృథివీ దాంపత్యముతో శకుంతల కథ నుపమించుచు నాత డిట్లు ప్రశంసించినాడు : “నూత్న సంవత్సర వసంత యౌవన వికాసములతో వార్ధక్య శరత్ఫలములం జేర్చి, తుష్టినిచ్చి, పుష్టినిపెంచి ఆత్మ సత్యంతము నలరింపగల సమస్తమును ఒక్క మాటలో చెప్పనా ? ద్యావా పృథివీ దాంపత్యమునకు ఒక పేరు పెట్టనా ? శకుంతల ! చెప్పవలసినదంతయు నా పవిత్ర నామములో నిమిడిపోయినది.”

శకుంతలను గూర్చి గెటీ విమర్శకుడు చెప్పినదాని కింకను వన్నె వెట్టుచు రవీంద్ర కవిచంద్రు డిట్లు వ్యాఖ్యానించెను : “శకుంతలలో వికాస విజృంభణముల వింత చరిత్ర కలదు. పుష్ప మెట్లు ఫలభరిత మగునో, మట్టిముద్ద భూమి యెట్లు స్వర్గముగా పరిణమించునో, స్థూల ద్రవ్యము ఆధ్యాత్మిక శక్తులం బడసి దేవతా స్రవణ సంపన్నము గల దగునో, ఆ క్రమమంతయు శకుంతల చరిత్రలో విశదమగుచున్నది. సరిహద్దు నిర్ణయింపరాకుండ స్వతస్సిద్ధముగా భూమి స్వర్గమగుచున్నది. భౌమికము భౌతికమునై సౌందర్యము ఉన్నతినొంది, స్వర్లోకమున నిత్యమైన నైతిక సౌందర్యముగా పరిణమించును. స్వేచ్ఛామసారమైన

నిర్బంధ మందు పొందుపొసగియున్నది. ఇట్లు పూజింపబడు సౌందర్య ముతో నిరుపమానమైన శృంగారమున్నది; మనోజ్ఞమైన, బిడియ మున్నది; ప్రశంసాపాత్రమైన సచ్చావమున్నది. ఈ సౌందర్యము విశ్వ వ్యాప్తిగలది. ఎన్నడును పస చెడదు. నిత్యమును ఉత్తేజము గలిగి శాశ్వతముగా నుండునది."

గరుడి (Aquila):

బహు ప్రాచీనకాలమునుండి నక్షత్రరూపముగల గరుడపక్షిని బహుదేశములవారు గమనించి గ్రంథస్థము చేసినట్లు ఋషులు కలదు. గ్రీమాల్లీ దొరగారు తయారుచేసిన ఖగోళచిత్రముల పట్టికలో ఈ క్రింద వ్రాసినప్రకారము గరుడప్రశంస కలదు.

పుట	దేశము	సమీక్ష సంఖ్య	వివరములు
16	ఈజిప్టు	48	దేశముఖముగల మనుజుడు
20	,,	92	పక్షిశిరస్కుడగు మనుజుడు
27	ఫానీష్యా	181	గరుడపాదుడగు మనుజుడు
31	చీనా	146	గరుడపక్షి
75	మిత్రవిషయము	561	పక్షిశిరస్కుడు - నరుడు
81	,,	686	విషసర్పముతో గరుడి
82	,,	643	గరుడి

ఋగ్వేదములో మొదట I-164-21 సంఖ్యగల మంత్రములో గరుడ ప్రశంస కలదు: "స సుపర్ణో గరుత్మాన్".

ఇట్లు ఏష్యా, యూరపు, ఆఫ్రికాఖండస్థులగు బహుదేశముల వారు ఖగోళమున నీ గరుడిరూపము చూచిరి, వర్ణించిరి, గ్రంథములు కూడ వ్రాసిరి. పాశ్చాత్యదేశములో పలుజాతులవారికి ముఖ్యదైవ మైన జ్యూపిటర్ (Jupiter) దేవుని సింహాసనము ప్రక్కనే గరుడు స్థాన మున్నట్లు తెలియుచున్నది. గ్రీసుదేశపు పరిసరములలో పె-

దీవు లున్నవి. అందొకదానికి శాన్ ద్వీపముని పేరు. ఆ ద్వీపము నేలిన మెరాప్పురాజు బహుపుణ్యశీలు డగుటచే దేవదేవుడనుగ్రహించి, గరుడ రూప మిచ్చి అతనిని తన సన్నిధానమున చేర్చుకొనెనట! రోమన్ కవి మెనీలియస్ గరుడమూర్తి నిట్లు వర్ణించెను—గరుడుడు తన కాలిప్రేళ్ళ మధ్య పిడుగులను దాచిపట్టి, మహాదై ర్యముతో పై కెగయుచు గొప్ప యెత్తున నెగురుచున్నాడు. దేవదేవునకు దివ్యాయుధములు తెచ్చి యందిచ్చువాడను నేనేకదా యని యతడు సగర్వముగా సాహసించి యుద్ధిమ డగుచున్నాడు.

ఋగ్వేదము పలుచోట్ల గరుడుని ప్రశంసించుచున్నది. ఖగోళ స్థలమగు గరుడ, హంస లను పతులమెడ పైన విష్ణుపద మున్నదని తెలుపుచు ఖు-I-155-5 మంత్రమును మన మిదివఱకు చదివితిమి. ఋగ్వేదము-I-184-47 మంత్రములో కూడ నీ రాజహంస, గరుడపతుల ప్రశంస కలదు.

“కృష్ణం నియానం హరయః సువర్ణా
అపో వసానా దివ ముత్పతంతి

త ఆవ పృతస్తనదనా దృతస్యాది
ధృతేన పృథివీ వ్యుద్యతే.”

స్వర్ణచ్ఛాయతో మెఱయుచు నీ పతులు స్వర్ణమున కెగిరి అస్తమయవేళ దిగునపుడు కృష్ణవర్ణము కాననైనది. జలని క్తములై ఆ పతులు పరమపదమున కెగిరి దిగినవి. వాని ధర్మమున భూమండలము చెమ్మగిలినది. ఈ మంత్రములో ఓరోదముతో నీ పతులు ఉదయించి అస్తమించు విషయము వర్ణింపబడినది. దిగునట్లు ఈ పతులు కనబడినపుడు జీమూతములు పడమటియాకాశము నావరించుటచేత, వీని దిగుతాటు-‘నియానము’- కృష్ణవర్ణము కలదని తెలుపబడినది. మూడవది విశ్వమునందలి సమస్తభువనములకు గోపకుడు శ్రీ విష్ణుభగవానుని స్థానము వివరించు సందర్భమునకూడ “యత్రా సువర్ణా అమృతస్యభాగ

మనిమేషం విదరాభిస్వరంతి" (బు-I-184-21) ఈ గరుడియు, రాజ హంసయు నెచటనుండి యెన్నడు నాగక అమృత వాక్కులతో నభి స్వరము చేయుచున్నవో అక్కడే "ఇసో విశ్వస్య భువనస్య గోపాః" విశ్వమునగల సమస్త భువనరక్షకు డున్నాడు.

సువర్ణుడనగా గరుత్మానుడు; మంచి రెక్కలుగల పక్షి సుపర్ణ మగును. మనవారు శ్రవణ మను నక్షత్రములకు వేదములో శ్రోణీ యని నామమున్నది. శ్రోణీ నక్షత్రములు విష్ణుడై వత్సములు. "శ్రోణీ నక్షత్రమ్ విష్ణు ర్దేవతా" అని శ్రుతి. విష్ణునక్షత్రము లుదయమైన పిమ్మట ఆ దిగువ తూర్పున గరుడాత్మకమైన శ్రవణ నక్షత్రము లుద యించునుగావున ఉదయమగువేళ విష్ణునకు గరుడుడు వాహన మన నొప్పును. అస్తమించునపుడు విష్ణుడేవునిపై గరుడుడు ఉండును. కావున నపుడు గరుడుడు విష్ణుధ్వజమగును. ఆంధ్ర మహాభారతము ఆది. 2-108.104 పద్యములలోని నారాయణ గరుడ సంవాదము ఇచట చదువనగును.

2-108. ఆదిదేవుడగు శ్రీమన్నారాయణునకు నమస్కరించి గరుడుం డిట్లనియె :

2-104 సీ. అమృతాశనంబు సేయకయును దేవనాక

జరామరత్వంబు నందుటయును

నఖిలలోకంబుల కిగ్రడివైన

నీయగ్రంబునందు నిన్నధికభక్తి

గొలుచుచు నునికియు గోరితి కరుణతో

దయసేయు ముద్దుతదైత్యభేది

యనవుడు వానికి నభిమతంబులు

ప్రీతుడై యిచ్చి హరియిట్టులనియె "నాకు

ననఘవాహనంబవై మహాధ్వజమవై

యుండు"మనన బక్షియును ప్రసాద

మనుచు మ్రొక్కిపఱచె.....

గరుడునకు ఆశ్రేష ప్రతిస్పర్థి. శ్రవణ నక్షత్రము లుదయముగు నపుడు ఆశ్రేష అస్తమించును. ఆశ్రేష సర్పదైవత్యము. భూగోళ ఖగోళములయందు గరుడ సర్పములు ప్రతిస్పర్థులగుట విచిత్రము. గరుడునికి ఛందస్సులతోను, గాయత్రితోను సంబంధముగలదు. కావున శ్రావణ పున్నమినాడు నూతన యజ్ఞోపవీతధారణ విధింపబడినది.

ధనిష్ఠ - గోలోకము :

క్రాంతిచక్రములో శ్రవణనక్షత్రము తరువాతిది ధనిష్ఠ. ధనిష్ఠకు పూర్వనామము శ్రవిష్ఠ. శ్రవణ సామీప్యమున చీనావారు నక్షత్ర రూపముగల గోవులను చూచుచుండిరి. క్రిస్తుశకమునకు ఐదు శతాబ్ది ముల ముందుండిన 'ఘంగ్ పూచే' (Confucius) అను చీనా పండితుడు వీనిని వృషభములుగా భావించి వానింగూర్చి చిన్నగీతము రచించెను. ఆ గీతార్థమిది :

“ఓజస్సు తేజస్సుగల యీ యెడ్లు భారవాహకములే ; కాని మనబండ్లకు పూన్పుకొంద మన్న నవి మన కందుకాటులో లేవు.”

చీనా పండితుడు చెప్పకపూర్వము ఋగ్వేదములో నీ గోబృంద ప్రశంసకలదని మనము తెలిసికొంటిమి. ఋ I. 154.6 లో “యత్ర గావో భూరిశృంగా ఆయాసః” అని చదివితిమి. బహుశృంగములు గలిగియు చుట్టుకైన గో బృందము ఏ దేవుని పరమపద సమీపమున గలదో ఆ దేవుడు విష్ణువేనని దీర్ఘతముడు వివరించి తెలిపెను. ఈ గోలోకమే కృష్ణావతారమునాటికి నందగోకులమైనది. ఈ సంగతు లిపుడే తెలిసికొందము. తత్పూర్వము ఋగ్వేదము III. 6-4 మంత్రార్థ మును తెలిసికోవలసియున్నది.

“మహాస్త్యధస్తేద్రువ ఆనిషతోస్త
ర్ధ్యావామాహినే హర్యమాణా

అస్మే సపత్నే అజరే అమృతే

నబద్ధుఁ ఘే ఉరుగాయన్యధేనూ ॥

భూగోళ, వికాల భగోళములమధ్య దేవతానిలయములో స్థిరుడై. మనకత్యంత ప్రియుడగు విష్ణుభగవానుడున్నాడు. ఎడతాటు లేక, అతనితోడిదే లోకముగా అజరామరములై నిత్యయౌవనము గలిగి దుగ్ధామృతము నొసగుచు త్రివిక్రమదేవుని ధేనువులున్నవి."

పిమ్మట కృష్ణయజుర్వేదమునందలి నక్షత్రేష్టిలో ధనిష్ఠ వసు దేవతాశ్మకమని చెప్పబడినది. వసువులు ఎనమండుగురు. సంస్కృత భాషలో 'వసు' శబ్దమునకు ధనము, భాగ్యము నని అర్థము. తొలి యుగములలో ఒక మనుజుని ఐశ్వర్యము వాని గోసంపదమబట్టి నిర్ణయింపబడుచుండెను. పశుశబ్దము ధనము అను నర్థములోనే వాడుక యగుచుండెను. పశుశబ్దమునకు లాటిన్ భాషలో 'పెకు' అను రూపము కలదు. దానినుండి పిక్యూనియరీ (pecuniary) అని అంగ్లపదము పుట్టినది. ఒకకోర్టువారికి ఎంతవిలువగల ఆస్తి సంబంధమైన దావాలు విచారణచేయ నధికారముకలదో ఆ మేరకు pecuniary jurisdiction అనిపేరు. కోర్టులో స్టేడరులఫీజు, fees సంస్కృత పశుశబ్దజన్యమే. ఇట్లే కోర్టు ఫీజు మెడికల్ ఫీజు మొదలగునవి యని యెఱుగునది. మన తెనుగుదేశములో పశువులను ఇప్పటికిని 'సొమ్ము' లందురు. ఇట్లు బహు యుగముల నుండి వసువులకు పశువులతో నవిసాభావ సంబంధము గలదని నిరూపించుట కీ సంగతు లిచట ప్రాయవలసివచ్చినది.

భీష్ముడు :

అష్ట వసువులలో నొకడు గోచార్యమునకు శవుడై భీష్ముడై జన్మించెనని మహాభారతము తెలుపుచున్నది. భీష్ముడు మాఘమాసములో నుత్తరాయణపుణ్యకాలమున దినంగతుడయ్యెను. తత్పూర్వము కొన్ని దినములు అంబకయ్యపై నుండెను. దేవప్రతుడగు భీష్ముడు

అధర్మముద్దము చేయలేదు. కొంతకాలము స్త్రీయై పిమ్మట పురుషుడైనను శిఖండిపై భీష్ముడు గడ్డిపోచయైన వినరలేదు. భీష్మునితో సక్రమయుద్ధము చేయలేక అర్జునుడు శిఖండిని తన రథముపై కూర్చుండబెట్టుకొని తనవిల్లు శిఖండిచే ముట్టించుచు భీష్మునిపై ఘోరాస్త్రములు ప్రయోగించెను. అప్పుడు భీష్ముడు “అర్జునస్య ఇమే శాణా నేమే శాణా శిఖండినః కృంతంతి మమగాత్రాణి మాఘమాసే గవామివ” అనెను. మాఘమాసము గోవులకు ప్రాణాంతకరమైన వేదన కలిగించును. భూగోళ ఖగోళములలో గోవులకు మాఘము మిక్కిలి పీడాకరము. మాఘమాసపు చలి ఆవులమందలకు పులి. గోలోకముతో ధనిష్ఠ అపు డస్తమించును. పశువులకు ‘గార్లు’ అను జబ్బులు తగులుటచే పశువు లధికముగా నా నెలలో చనిపోవుచుండును. భీష్ముడెంతో సాఖిప్రాయముగా “మాఘమాసే గవామివ” అని యుగ్గడించెను. ఈ వాక్యము నింకొక విధముగా విరిచి, భారత వ్యాఖ్యాతలును, భారత మాండ్రీకరించిన తిక్కన సోమయాజియు ప్రసవించు కర్కట వేదనతో భీష్ముని వేదన నుపమించిరని కర్కటక రాశి చర్య సందర్భమున చదివితిమి. కర్కట పరముగా చెప్పుట కంటె గోపరముగా నన్వయించుటే సరియైన సమన్వయము. ఈ విషయమును గూర్చి దీర్ఘముగా వేరొక వ్యాసము వ్రాయ నుద్యమించి, ఈ చర్య యిచట ముగించుచున్నాను. ధనిష్ఠ నక్షత్రములు గోలోకములోనివని నిరూపించుట ఇచట నా యాశయము. శ్రీకృష్ణజన్మాష్టమీదినము ఈ విషయమును తేటతెల్లము గావించును.

నందగోకులము - శ్రీకృష్ణజన్మాష్టమి :

అష్టపసువులలో ద్రోణుడనువాడొకడు. వాని భార్య ధర. బ్రహ్మ యాజ్ఞానుసారము ఆ దంపతు లిరువురును నరజన్మ మెత్తి నందుడు, యశోదయు ననబఱిగి గోకుల బృందావనమున నాలమందలతో

నివాసము చేయుచుండిరి. వారలే శ్రీకృష్ణుని పెంచిన తలిదండ్రులు. శ్రీకృష్ణజన్మము శ్రావణ బహుళ అష్టమినాడు. శ్రావణ పూర్ణిమనాడు శ్రవణ నక్షత్రముతో చంద్రుడు సూర్యాస్తమాన వేళకు తూర్పున మదయించును. మరి వారమురోజులనాడు శ్రావణ బహుళ అష్టమినాడు సూర్యాస్తమయ సమయమునకు ధనిష్ఠ తూర్పున మదయించును. ధనిష్ఠ గోలోకము. దేవకీ గర్భజనితుడగు శ్రీకృష్ణుడు యోగమాయ సాయమున గోకులము చేరుకొనెను. అచటనే పెరిగెను. "శోతనసాయ మస్తి దేవాయా అజుష్టమ్" అను శ్రుతి ప్రమాణ ప్రకారము శ్రావణ బహుళ అష్టమినాడు ప్రొద్దుపోగానే తూర్పున గోకుల సూచకమగు ధనిష్ఠ ఉదయించును గాన శ్రీకృష్ణజన్మాష్టమి నాడే యని నిర్ణయింప వై నది.

ఊక్తిసారి తలయైత్తి ఖగోళమును కనులార తిలకింపుము. స్వర్గ రథము నెక్కి సూర్యుడు దుర్నిరీక్ష్య తేజోమూర్తియై ఉదయించి వగలెల్ల నభోరంగమున విహరించి దివసాంతమున నస్తమించుచున్నాడు. పిండి యారబోసినట్లు పండువెన్నెలలు గాయుచు రాత్రులు చంద్రుడు దివమందు సకలజనాహ్లాదకరుడై మెఱయుచు నస్తంగతు డగుచున్నాడు. కుజ, గురు, శుక్ర శనై శ్వరగ్రహ గోళములు దివ్యప్రభలతో వెలుగు చుండును. ముత్యములవలె మిణుకుచు, వజ్రాదిరత్నములవలె దీప్య మాన కాంతులతో తేజరిల్లుచు నక్షత్రములు మహద్వైభవముతో దివమందు జీగజీగ మెఱయుచున్నవి. వీనితో కూడుకొనిన నభోరంగము రాత్రులందు మహోజ్జ్వలి దీప్తులతో ప్రకాశించుచుండును ఇట్లు వెలుగొందు ఖగోళమును జాగ్రతగా పరిశీలనచేయువారి కందరికిని ఊక్తికృ గోళ మెన్నెన్నో సంగతులు బోధింపగలదు. చడి, చప్పుడు లేకుండ నిశ్శబ్దముగా వినువీధిని సంచరించుచున్నట్లు మనకు తోచ వచ్చును. కాని యవి నిజముగా నిశ్శబ్దముగా నిశాచారము చేయుట లేదు. విశ్వమునందున్న సమస్త భువనములను, గోళములను పుట్టించి

క్రమము తప్పకుండ నడిపించి యేలు నెల్లయేలిక యొక్క మహిమ మును కీర్తించుచు నియమితమార్గముల ననుసరించి సంచారము గావించుచున్నవి. ఆ పరాత్పరు డెప్పు డేమి చేసినను ఎంతో చక్కగా చేయగల మహిమాధ్యుడని యవి నిరంతరము తెలుపుచున్నవి.

విశ్వచక్కిర్వివరములు-పునరవలోకనము :

శ్రీవిష్ణు భగవానుని పరమపదము దివమునకు చతురింద్రియము వలె ముఖ్యాంగము. విశ్వమున కదే కేంద్రము. విశ్వమనెడి మహా సామ్రాజ్యమునకు రాజధాని అదియే. అది యొక్కడ నే సరిహద్దుల మధ్యనున్నదో తెలిసికొనుట ముఖ్యమని ఒక్కొక్క ముఖ్యచిహ్నమును, చుట్టుగల సరిహద్దుల వివరములను తెలిసికొంటిమి. పునరవలోకనముచే మనకు తెలియవచ్చిన విజ్ఞాన విషయములు స్థిరపడి మనహృదయ సీమలను దృఢముగా నాటుకోగలవు కావున నొక్కసారి పునశ్చరణ చేయుదము.

ఈ మండలమునకు పడమట భాగమున నెప్పుడును దేవసన్నిభు లగు సప్తఋషులు నుందురు. వారికి దిగువ దక్షిణముగా వాయు దైవత్యమైన స్వాతి నక్షత్రమున్నది. స్వాతీ నక్షత్రస్వరూపుడగు వాయు దేవుడు నిత్యమును విష్ణుదేవుని ప్రక్కనుండి ఆ దేవదేవుని సదా సేవించు చుండును. విష్ణుపార్శ్వవర్తి యగుటచే వాయుదేవుడు విష్ణు ద్వార పాలకుడు. వాయువు ద్వారానే పరమపదప్రాప్తి.

వీధిభాగమున శేముని ఫణములు, ఉత్తర కిరీటము, తేనె పెట వంటి గుండ్రగుత్తి చుక్కలగుంపు. అక్షయమధుస్థానము పొడవు మిగి లిన పొందమ్మిపూతెలి మబ్బు. చతుర్ముఖ బ్రహ్మ, వీణపాణి సరస్వతి. అభిజిన్నక్షత్రము. విద్యుత్తరంగాళితో విశ్వమున కంతకును శబ్దవ్యాపన స్థానము (Celestial Broadcasting Station.)

చూపున రాజహంస, గరుడి, ఊరోదము. దివిజగంగా ప్రవాహము. దానికావల భూరిశృంగములతో గోబృందము.

క్రిందిభాగమున శేషుని మడుగుపాన్పు. ఇందు పెక్కు మడతలతో పాన్పు ఏర్పడినది. పాశ్చాత్యులు Serpens, Ophiuchus మండలపు చుక్కలని వేరువేరుగా చూపునట్టి చుక్కలన్నియు శేషశయ్యలో చేరినవి.

ఈ ఖగోళ దృశ్యములమధ్య, దివమునకు నేత్రమై విశ్వరక్షకు డున్నాడు. ఈ సరిహద్దులమధ్య నాతని పరమపదమున్నది. ఋగ్వేదము మానవజాతి కిచ్చు సందేశ మిది. విశ్వమునగల సమస్త భువనములకు గోళములకు, సమస్త చరాచరవస్తు జాతమునకు ప్రాదుర్భవస్థాన మిది. అంత్యమున గమ్యస్థానమిది. విశ్వకేంద్రమిది. విశ్వసామ్రాజ్యమునకు రాజధాని యిది. ఈ సందేశమును విష్ణుపురాణము, భాగవతము ద్రువపఱచుచున్నవి. శేషశాయి చిత్రపటములో నడుగున కుడితట్టున నలుపురు మహాఋషుల రూపములున్నవి. వారు విశ్వామిత్రుడు, వసిష్ఠుడు, మేధాతిథి, ద్వీర్థతముడు ననువారు. విశ్వసమస్య శాధించిన వైజ్ఞానికోత్తములు శేషశాయి చిత్రమున కడుగున తెలిసికొనుటతో ఖగోళ పరిశోధనచేయుచున్న వ్యక్తి సర్ విలియమ్ హెర్షెల్ దొరగారు 1788 సంవత్సరములో తొలుత నతడు యంత్ర సహాయముతో సూర్యకుటుంబ గమ్యస్థానమునుగూర్చి తెలిపెను. హెర్షెల్ ప్రక్కనున్న వ్యక్తి ఫ్రై మన్ న్యూకూంబ్ దొరగారు సూర్యుడు వేగా నక్షత్రముచేత కరుగుచున్నట్లు నిర్ధారణ చేసినాడు.

పాశ్చాత్య వైజ్ఞానికులు సూర్యకుటుంబము మాత్రము ఉత్తరదిశకు విష్ణుని పరమపద సమీపమునకు పోవుచున్నట్లు తెలిసికొనిరి. మన మహాఋషులు సూర్యకుటుంబ మొక్కచేగాక, సప్తమరుత్తులు, అష్టవసువులు, నవబ్రహ్మలు, నేకాదశరుద్రులు, ద్వాదశాదిత్యులు లోనగు దేవకోట్లు, ఈ సమస్త విశ్వమును విష్ణుని పరమపదము

నుండియే జనించి, తుదకచ్చటకేపోయి చేరువని తెలిపిరి. ఈ సంగతులు విశ్వరూపసందర్శన ప్రకరణములో నీదిగువ వివరముగా చదువుదము. విశ్వోత్పత్తి విషయమునుగూర్చి వ్యాకరణశాస్త్ర మేమి తెలుపుచున్నదో ముందుగా పరికించి చూతము.

వ్యాకరణరీత్యా విశ్వోత్పత్తి క్రమము :

శ్రీహరి, వాసుదేవ, నారాయణ పదములు విష్ణుదేవుని ఇతర నామములనుట సుప్రసిద్ధము. డాక్టరు భండార్కరుగారు 'వైష్ణవ మత, శైవమతము' లను గూర్చి గొప్ప గ్రంథమును రచించిరి. ఆ గ్రంథముయొక్క ముప్పుదవ పుటలో వారు 'నారాయణ శబ్దము'ను గూర్చి చర్చించుచు, నారాయణశబ్దము 'నాదాయన' శబ్దము వంటిదే నని తెలిపిరి. అందునుగూర్చి పతంజలి మహాభాష్యము IV-1.99 చూడ నగునని కూడ తెలిపియుండిరి. గోత్రనాదాయన రూపముతో నాదాయన నారాయణ శబ్దములను సమన్వయింపనగుననిరి. అంత్య ప్రత్యయ మును బట్టి సమన్వయము ముఖ్యమనియు, నాదము లేక పెక్కు నాదము లేకేంద్రమున చేరుకొనునో, ఆ లిందువు ఆ లక్ష్యస్థానమునే నాదాయన మనదగుననియు వారుగ్గడించిరి. శబ్దవ్యాప్తి పరిభాషలో నానాముఖముల చెదిరిపోవు శబ్దతరంగజాలమంతయు కూడుకొనెడి కేంద్రము (sound focus) కూడలిస్థానమును నాదాయన మందురు. అదేవిధముగా నారాయణ శబ్దమునుగూర్చి కూడ తెలియనగును. 'సృ' అనెడి సంస్కృత శబ్దమునకు నరులు, దేవతలు అనికూడ అర్థము వేదములో కలదు. దేవతలకును, నరులకును కూడ తుది కూడలిస్థానము 'నారాయణ' శబ్దవాచ్యము. ఇందునుగూర్చి మనుధర్మశాస్త్రము I-10 యును, దానిపై మేధాతిథి వ్యాఖ్యయు కూడ చూడనగును.

విశేషించి మహాభారతము - శాంతి పర్వము, నారాయణీయ మను సువపర్వము XII-841 లో శ్రీకృష్ణు డద్భునునితో నరులు మాన

పులందరకును తానే గణియు, గమ్యస్థానమునని చెప్పియున్నాడు. అదియునుం గాక ప్రళయ జలములతో నారాయణునికి సంబంధము కలదు. జలములు నారలు ; నారలు పరాశ్వరుని అయనము కావున విష్ణుడు నారాయణు డనబరగెను. సృష్టిలో సమస్తమును అతని పరమపదము నుండి ప్రభవించి తుద కచటకే చేరుకొనుచున్నది. ఆ స్థానము దివమునకు చక్షువనతగియున్నది. నారాయణ కబ్ధార్థ మిది. ఇంకను భాగవతము II-5- 15, 16, 17 శ్లోకము లిట్లు తెలుపుచున్నవి:

15. నారాయణపరా వేదా దేవా నారాయణాంగజాః

నారాయణపరా లోకా నారాయణపరా మఖా.

వేదములన్నియు నారాయణుని గూర్చి తెలుపుచున్నవి. అతని ఓజస్సును తేజస్సును వివరించి తెలుపుచున్నవి. బ్రహ్మ, ఇంద్ర, రుద్రాది దేవత లందరును నారాయణావయవ సంభూతులు. లోకములన్నియు నారాయణునిచే సృజింపబడినవి. పరిపాలింపబడుచున్నవి. రక్షింపబడుచున్నవి. తుద కాతనిలో లీనముకాగలవు. రాజసూయాశ్వమేధాది మహాయజ్ఞములన్నియు భక్తితో నాదేవుని పూజించుటకు సాధనములు.

16. నారాయణపరో యోగో నారాయణపరం తపః

నారాయణపరం జ్ఞానం నారాయణపరా గతిః.

భక్తి జ్ఞాన, కర్మయోగాది యోగసాధనములన్నియు నా దేవుని తెలిసికొని స్తుతించుటకు మార్గములు. అతనియందే దృష్టి నిలిపి, అతనినే ధ్యానించుచు చేయు జపతపాదు లాతని నస్వేషించి తెలిసికొనుటకు సాధనములు. నీతులు, నియమములు, మ్రొక్కుబడులు, చాంద్రాయణాది వ్రతములు, శుష్కోపవాస నిరాహారదీక్షలు లోనగునవన్నియు నా పూజ్యపాదుని యారాధన విశేషములు.

17. తస్యాపి ద్రష్టు రీశస్య కూటస్థా స్యాఖలాత్మనః

సృజ్య సృజామి సృష్ణోహ మీక్షయై నాభిచోదితః.

ఎన్నటికిని మార్పులేనివాడు, నిత్యుడు భగవంతు డొక్కడే. ఆతనిచే సృజింపబడిన యీ సమస్తమును అనిత్యము. అనగా నెప్పుడు నేదో మార్పు చెందుచుండును. శాశ్వతముగా నొకే రీతిని ఉండవు, ఉండజాలవు. సమస్తాంతర్యామి విశ్వాత్ము డీశు డొక్కడే నిత్యుడు.

ఋగ్వేదమునందు విష్ణుప్రభావమును వర్ణించు మంత్రరాజముల మరొకొన్నింటిని స్మరించి యీ ప్రకరణమును ముగింతము.

ఋ-I 22 18 “విష్ణు ర్గోపా”

I 154 4 “ఏకో దాధార భువనాని విశ్వా”

I 156 8 “మహస్తే విష్ణో సుమతిం భజామహే”

III 54 8 “ఏజ ధ్వివం పత్యతే విశ్వ మేకం
చరత్పత్రి విమణం విజాతం”

III 55 10 “విష్ణు ర్గోపాః పరమం పాతిఫాథః
ప్రియా ధామా న్యమృతాదధానః
అగ్నిష్యా విశ్వా భువనాని వేద
మహా ద్దేవానా”

VII 99 2 “న తే విష్ణో జాయమానో న జాతో
దేవ మహిమ్నాః పరమం తమాష
ఉదిస్తథ్నా నాక మృష్యం బృహంతం
దా ధర్మ ప్రాచీ కకుభం పృథివ్యాః”

ఓ విష్ణు భగవానుడా! పుట్టినవారిలో, పెరిగినవారిలో నీమహత్త్వమును పూర్తిగా తెలిసికొనినవా రొకరైన లేరు. భూలోకము యొక్క తూర్పు అగ్రమును పదిలపఱచి, భూమిపై నాకమును స్థిరముగా నిలిపిన శిల్పివి నీవే !

X 129 7 “యో (అ) స్యాధ్యక్షః పరమే వ్యోమన్”
పరమవ్యోమమున నీ నేత్రమే ఈ విశ్వమును ఏలుచున్నది.

౧

జ్యోతి ర్వే దము

ఆజీవ ప్రకరణము

“ఏమి నీ ప్రవృత్తి?”

“నేను కాలుడను ; జగత్సంహారకారుడను !”

సర్ జేమ్సు జీన్సుదొర పేరు ఈ గ్రంథమునందు తఱచుగా వినబడుచున్నది. అతడు గొప్ప గణకుడు; సుప్రసిద్ధ జ్యోతిశాస్త్రవేత్త. పండితపామరరంజకముగా వైజ్ఞానికోపన్యాసము లిచ్చుచు నుద్గ్రంథములు రచించి ఈ మధ్యనే దివంగతుడైనాడు. అతడు రచించిన ‘Mysterious Universe’ అను గ్రంథము జగత్ప్రసిద్ధము. ‘మిస్టీరియస్’ అను నాంగ్ల పదమునకు నిగూఢము, సమర్థము అని యర్థము. విశ్వమునకు చాలుము. అమేదో, విశ్వరచనోద్దేశమేదో తెలియరాదు. భాగవతములో నారదుడు బ్రహ్మను “నీ కేలాభము రాదలంచి జగముల్ నిర్మించెదవు ?” అని పృచ్ఛించెనని గలదు. అదేవిధముగా విశ్వరచనకు హేతువేమి ? సృష్టి ఉద్దేశ మేమి? యని జిజ్ఞాస గలిగి నవీన విజ్ఞాన విశేషములు సాధనముగా గొని యా సమస్య సాధింపదలచి జీన్సుదొర విశ్వమర్మమును గూర్చి యుద్గ్రంథ రచనకు గడగెను. ఆ గ్రంథముయొక్క పదునాల్గవ పుటలో విశ్వమునుగూర్చి అత డీ క్రింది వాక్యములు రచించెను.

‘విశ్వపరిమాణముతో సరిచూచినపుడు, ఒక యిసుకరేణువులో ప్రయుతాంశమాత్ర పరిమాణముగల యీ భూగోళముమీద నిల్చి, దేశకాలబద్ధమై దాని నావరించి చుట్టుకొనియున్న యీ వికాలసృష్టి యొక్క స్వభావమెట్టిదో, ఎందు కీసృష్టి కావింపబడెనో యోజించి చూచినపుడు మన మనస్సులు ముందు భయభ్రాంతములగుచున్నవి.

విశ్వము బహుభీతి గొల్పుచున్నది. మనమేల భయభ్రాంతులము కావలెను ? ఏ కారణములచేత విశ్వము భయంకరమై తోచవలెననగా :

1. విశ్వమునందుగల గోళములమధ్య సపారముగా వ్యాపించి యున్న దూరము తలచుకొనినపుడు మతిబోయి భయముపుట్టుచున్నది.
2. కాలగతి యోజింతుమా, దానికిని పార మగపడదు. మానవోత్పత్తి యైనది మొదలు నేటివఱకు గడచిన చారిత్రక యుగములన్నియు కలిపి లెక్కించినను, కాలపురుషుని అప్పపాటు కాలమైన కాజాలదు. అనంత మగు నీ కాలగతిచింతించినను భయోత్పాతము కలుగుచున్నది. 3. మన ఏకాకిత్వము తలచుకొనినను భయము జనించుచున్నది. కష్టసుఖములు చెప్పికొందమన్నను మన కిరుగుపొరుగు నెవ్వరునులేరు. భూగోళమున కతినమీపముననున్న చంద్రగోళము సకుటు సుమారుగా మనకు రెండు లక్షల నలుబదివేలమైళ్ల దూరమున నున్నది. సూర్యుడు 91 కోట్ల ఇరువదిలక్షల మైళ్లదూరమున నున్నాడు. భూమికంటె ఏకాకులెవరు?*
4. విశ్వములో భూమికి ఊరా ? పేరా ? ఎంతఅల్పము ! ఎంత చులుకన ! ఎంత లాఘవము ! భూగోళముమీదగల సమస్త సముద్రతీరము లందును కల ఇసుకనొకచోట కుప్పవోసి ఆ కుప్పను విశ్వముతో పోల్చితి. మేని, అందొక్క యిసుక రేణువునందలి ప్రయుతాంశమైన కాజాలదు ఈ భూమి. విశ్వములో భూమి కి లెక్కను ఎంతచిన్నతనము? 5. భూమిపైగల ప్రాణికోట్ల జీవములకు ప్రోత్సాహ పోషణములిచ్చి అభిమానముతో ప్రకృతి ఆదరించుజాడలు కానరావు. భావరాగములకు, విజయశీలురకు, మతోత్సాహులకు, కళాప్రవీణులకు, ఉన్నతాదర్శకులకు ఇట్టిచారి కెవరికి నే విధమైన పక్షపాతము కనబలుచుట ప్రకృతి

*Crashaw (Age of Tennyson P. 384.) quotes From Tennyson's Marguerite.

"Yes in the sea of life enisled
With echoing straits between us thrown
Dotting the shoreless watery wild
We mortal millions live ALONE.

యుద్దేశ మనజనము. ఉత్తములనిపించుకొను మానవుల విషయమే కాదు. సామాన్యజనులైనను ఉంటే ఉండనిమ్ము, పోయిన పోనిమ్ము నలక్ష్యభావమే సృష్టిక్రమములో విశదమగుచున్నది. రి. అంతేకాదు. అలక్ష్యమనుటకంటె ప్రకృతి ప్రాణికోట్లపై శత్రుత్వము వహించి పని చేయు చున్నదనియే చెప్పలేను. ఏమనగా, గోళమునకు గోళమునకు మధ్య గల భాగప్రదేశము బహు శీతోపేతము. గడ్డకట్టిన మంచులో నున్న నీరు కంటె యీ భాగంలో సుమారు నాలుగువందల డిగ్రీలు వేడి తక్కువ, చలి యధికము. అంతటి చలిలో నేప్రాణియు మనజాలదు. పారములేనిమహాకాశములో నచ్చటచ్చట చెదరియున్న గోళములలో వ్యక్తమగు వేడిమి బహుదారుణము. ఆ గోళములు మలుగుచున్న నీటి కంటె వేలు, లక్షలు, కోట్లు రెట్లధికోష్ఠమున కాకరములై యున్నవి. అట్టి గోళములలో నేప్రాణియు జీవింపగలుగుట మన యనుభవమును బట్టి అసంభవము. ఇందు కొన్ని గోళముల నుండి వెడలు కిరణము లితర గోళములపై ప్రసరింపజేయు కిరణములు దారుణముగా ప్రాణుల హింసించి చంపునట్టివి. వీటినిన్నిటినిబట్టి చూడగా ప్రకృతిలో ప్రాణుల పోషించి పెంచి రక్షించు సాధనముల కంటె ప్రాణులను హతమార్చి, హింసించి, నాశనముచేయగల శక్తు లత్యధికముగా నున్నవనక తప్పదు."

జీన్సుదొరగారు వైన తెలివిన ప్రతి వాక్యమునందును ఎంతో అర్థమున్నది. పంచ ఖండ పంచ మహాసముద్ర ముద్రితమైన యీ భూగోళ మెంతో పెద్దదని భ్రమపడితిమి. మన యిండ్లు, వాకిండ్లు, చెట్లు, చేమలు, మేడలు మిద్దెలు- పేటలు కోటలు. గ్రామములు, నగరములు, కొండలు, పెండెలు, అడవులు, అభాతములు, రాష్ట్రములు, దేశములు. ఖండములు- అబ్బో! ఎన్నెన్నో భూమి మీద నున్నవి. చెన్నపురి, కలకత్తా నగరముల మధ్యదూరము సుమారు వేయి మైళ్లు. భూమి చుట్టుకొలత ఇరువదియైదువేల మైళ్లు. చెన్న

పట్టణ, కాళీఘట్టముల మధ్యదూరమున కంటె భూగోళపు చుట్టు కొలతఇరువదియైదు రెట్లు మాత్ర మధికము. గంటకు ముప్పదిమైళ్లు చొప్పున నెక్కడ నాగక పోవు మెయిలుబండి ప్రపంచమును చుట్టివచ్చుటకు తీర్ రోజులు పట్టవచ్చును. ఆ బండి యదేత్యరతో సూర్యగోళము నొకసారి ప్రదక్షిణించివచ్చుటకు పదిసంవత్సరములకు తక్కువకాదు. సూర్యుడు మన భూగోళము కంటె పదమూడు లక్షల రెట్లు పెద్దదైన మహాగ్నిగోళము. అటువంటి సూర్యుడు, అగస్త్య, ఆరుద్ర, శ్యేష్ఠాది మహాకాయ నక్షత్రముల యెదుట నొక మిణుగురు పురువైన కాజాలడు-అంతే. సూర్యు డంతమాత్రుడే. సూర్యగోళము నకు సృష్టిలో “ఉప్పును, పత్తియు” కనబడవు. విశ్వములో సూర్యుడు ఊరుం బేరునులేని యనామకు డనవలసివచ్చుచున్నది. సూర్యుని కంటె పదమూడు లక్షల రెట్లు చిన్నదైన మన భూగోళము మాట యేమి ? అయ్యో! మనభూమి ఎంతో పెద్దదని మురిసిపోతిమే ! విజ్ఞానమభివృద్ధి యైనకొలది మనభూమి కెంత చిన్నతనము ప్రాప్తించినది ? తలచుకొనిన జాలియగుచున్నదే ! ఒక మట్టియుండ ! ఎంతలాఘవము ! గొట్టికాయం తైన కాదే ! అన్ని సముద్రముల యొడ్డునగల యసుక రాసులన్నియు విశ్వమనుకొనినచో, అందొక్క రేణువులో ప్రయుతాంశ పరిమాణమైన మనభూమికి లేదని జీన్సు దొరగారు చాటి చెప్పినారు. జుట్లు పట్టుకొని గొరగొర యాద్రినట్లు సూర్యుని నకుటుంబముగా సెకండుకు పండ్లెండు మైళ్ళు, గంటకు నలుబదిమూడువేల మైళ్ళు, దినముకు పదిలక్షల మైళ్ళకు తక్కువగాని గంభీరవేగముతో తనవంకకు లాగుకొను నా విష్ణుదేవుని షరమపదసామర్థ్య మెట్టిదో యోశించి చూడవలరా ! ఇట్టి యద్భుతబలవేగములుగలిగి, అతికాయ మహాకాయులట్లు మహా పరి మాణములుగలిగి వెలుగుగొల్పు బ్రహ్మాండ జ్యోతిర్గోళములను తలచు కొన్నను, వాని యెదుట మిసపగింజకంటెను కనాకష్టమైన భూగోళము యొక్క అల్పత్వ, అసహాయత్వ, ఏకాకిత్వములం దలంచుకొనినను,

ఆ గోళముపై నివసించు ప్రాణికోట్లను హింసించి రూపుమాపుటకు నలుదెసలనుండి ముట్టడించుచు సంకటకిరణములబంపు శత్రుగోళ వాహనులం దిలకించినను, మనకు భయోత్పాతము తప్ప వేరేమి కలుగును? ఎన్నిగోళములమధ్య నీ భూగోళగింజ గలదో?

విశ్వమునగల గోళబాహుళ్యము :

ఈ గోళబాహుళ్య మెంతకలదో ఊహించుకొనుటకు ఆలింగ్ హామ్ (Allingham) మహాకవి రచించిన పద్యార్థము నిట వ్రాయుచున్నాను. “సముద్రోదకము నేలందాకుచోట భూమిపై నెల్లయెడలంగల యిసుక రేణువులను లెక్కింపుడు; సమస్త సముద్రోదకములంగల నీటి బొట్ల నొక్కొక్కచే లెక్కవేయుడు; భూమిపైగల ప్రతివృక్షము యొక్క ఆకుల సంఖ్య ఎంతో నిర్ణయింపుడు; ఈ గోళముపై నెగురు వకులు, ప్రాకు సరీసృపములు, సంచరించు సమస్తజంతుజీవులు, జల రాసుల నీడి బ్రదుకు యావజ్జలచరములు వీని సంఖ్య మొత్తమెంతో తేల్చి చూడుడు. రేణు సంఖ్య, జలబిందు సంఖ్య, చెట్ల ఆకులసంఖ్య, సర్వప్రాణుల సంఖ్య కలిపి కూడి మొత్తము తెలిసికొనుడు. ఆ సంఖ్య కధికముగా సూర్యగోళములు నాకమున తేజరిల్లుచున్నదను నిక్కువము గ్రహింపుడు. ఒక్కొక్క సూర్యునిచుట్టూ గ్రహకుటుంబము కలదనియు, ఒక్కొక్క గ్రహము అఖండత్వరతో నా యా సూర్యుని చుట్టు పరిభ్రమించుచుండునని భావింపుడు. దృశ్యాదృశ్య విశ్వము, భావితము, అభావితము అంతయు నొక లంక. అంత విశ్వసముద్రములో నొక ద్వీపము.

ఈ భావమునకు ప్రాధాన్యమిచ్చి ఇటీవలి వైజ్ఞానికులు కొందఱు బ్రహ్మాండ పరిమాణయుతములగు చుక్క మబ్బులకు “ద్వీప విశ్వములు” (Island Universes) అను నామ మిడిరి.

అర్జునుడు సందర్శించిన విశ్వరూపము :

పవిత్రమైన కురుక్షేత్రమునందు పాండవ కౌరవవ్యూహములు ఒండొంటికెదురుగా యుద్ధ సన్నద్ధములై యున్నవి. ఆ సమయమున అర్జునుడు పరమకృపాపరుడై శౌర్య దైర్యములన్నిడిచి యుద్ధవిముఖుడై చతికిలబడెను. భయశ్రాంతుడైన పాండవవీరుడు, అర్జునుని చిత్రము శేషశాయి పటములో విశ్వామిత్రాది ముషీశ్వరులు నలుపురి ప్రక్కను చూడనగును. శ్రీకృష్ణభగవాను డప్పుడాతనికి విశ్వరూపము ప్రదర్శించి కౌరవపక్షమును నిర్మూలించి ధర్మసంస్థాపన చేయుటకు యుద్ధమవశ్యక ర్తవ్యమని యుపదేశించెను. విశ్వరూపము సందర్శించి అర్జునుడు మిగుల భయ శ్రాంతుడయ్యెను. వైజ్ఞానికదృష్టితో విశ్వరూపమును సందర్శించి జీన్సుదొరగూడ భయశ్రాంతుడయ్యెనని మనము పైన చదివెతిమి. చర్మచటపుల కసాధ్యమైన విశ్వరూపమును యంత్రసాధనములతో పరిశీలించి, విశ్వముయొక్క యథార్థస్థితి వైజ్ఞానిక దృష్ట్యా తెలిసికొని, జీన్సుదొర భయశ్రాంతుడయ్యెను. శ్రీకృష్ణభగవానుని కటాక్షపాత్రుడై అర్జునుడు విశ్వరూప సందర్శనభాగ్యము నొందగలిగెను. ఏ విధముగా తెలిసికొనినను, సత్యమొక్కటియే. పరమపదస్థుడగు పరాత్పరుడు వేలకొలది సూర్యమండలము లేక మైనట్లు దుర్నిరీక్ష్య తేజోమయుడై వెలుగుచున్నట్లు అర్జునునికి కానవచ్చెను : “అతని యొడలు గగుర్పాటుచెందెను. తమ్మిపూవుపై నధిష్ఠించిన చతుర్ముఖుడు బ్రహ్మ, సప్తఋషులాదిగా సమస్త ఋషులు, దివ్యసర్పములు మొదలగునవి పెక్కుదృశ్యము లాపార్థుని కగపడెను. ఇవన్నియు మన మీ వలకు చర్చించి తెలిసికొనిన ఖగోళదివ్యదృశ్యములే. “త్వ మక్షరం పరమంవేదితవ్యమ్ । త్వమస్య విశ్వస్య పరం నిధానమ్ । త్వ మవ్యయ శ్శాశ్వత ధర్మగోప్తా । సనాతన స్త్వం పురుషో” అను సత్యము అర్జునుని కపుడు బోధపడెను. దేవసంఘములు, చేతులు జోడించి భయ

భక్తులతో నా పురుషోత్తముని చేరవచ్చుచుండుట అర్హునుడు స్పష్టముగా చూచెను. సప్తమరుత్తులు, అష్టవసువులు, ఏకాదశరుద్రులు, ద్వాదశాదిత్యులు లోనగు దేవతలు పరమపద ప్రాప్తులగుచుండుటకూడ ఆతని కగపడెను. విశ్వనాథుని భయంకరరూపము చూచి లోకములు తల్లిడిల్లుచుండ నర్హునుడు ప్రవృద్ధికాత్ముడై భయకంపితగాత్రుడయ్యెను. యుద్ధభూమిలో కనబడుచున్న దేవతాంశ సంభూతులందరును పరాత్పరుని వదన గహ్వరములంజొచ్చి చూర్ణిత గాత్రులగుచుండిరి. పరస్పర స్పర్థచే మహానదులనేకములు సముద్రమును చొచ్చునట్లే దేవతలును, దేవతాంశ సంభూతులును నఖండత్వరతో విష్ణుపదప్రాప్తు లగుట సవ్యసాచి కనులార గాంచెను. అటనుండి వెడలు దేదీప్యమానమైన ప్రభలకు ఆగజాలక, మహార్పులతో మండిపోవుట కూడ విజయుడు కనుగొనెను. “భగవాన్! ఘోరరూపము దాల్చి సమస్తమును భస్మీభూతము చేయుచున్న నీ వెవరో నేను తెలిసికోలేకున్నాను. నీ వెవరు? ఇట్లు కావించుటలో నీ ఉద్దేశ మేమి?” అని అర్హును డడుగగా “నేను కాలుడను; లోకజయకారకుడను. జగత్సంహారమే నా ప్రవృత్తి” అని భగవానుడు ప్రత్యుత్తర మిచ్చెను.

శ్రీకృష్ణపరమాత్మ కటాక్షమువలన విశ్వస్వరూపమును కనుగొన గల్గినాడు, పాండవవీరు డర్హునుడు; కుశలురగు వైజ్ఞానికులు నిర్మించిన యంత్ర సాహాయ్యముచే విశ్వరూపమును సందర్శించినాడు, వైజ్ఞానికుడు జీన్సుదార. భూగోళ ఖగోళ వ్యాప్తమైన విశ్వముయొక్క యథార్థస్థితి తెలిసికొని ఉభయులును భయభ్రాంతులై నారు. జాలి, కనికరము లేక, ఎవరియందును పక్షపాతములేక, ప్రాణుల హింసించి జగత్సంహారముచేయుచే సృష్టియుద్దేశమని ఉభయులకు తేటతెల్లమైనది. విశ్వమర్మముయొక్క యథార్థస్థితి, నిత్యమైన సత్యము వారుగ్రహింప గలిగిరి. మతదృష్టితోను విజ్ఞానదృష్టితోను తెలిసికోదగినది సత్యము. సత్యము ఒక్కటే. Hindu Religion is a relentless pursuit

after Truth. నిర్దాడిత్యముగా వెంటాడి సత్యమును గ్రహించునదే హిందూమతమని గాంధీమహాత్ముడు చాటి చెప్పెను. విజ్ఞానమంతయు సత్యావ్వేషణపరము. ఏ విధముగా తెలిసికొనినను శాశ్వతమైన సత్య మొక్కటియేగాని వేరు కాజాలదు. వాఙ్మయముకూడ శుద్ధసత్యమునే విశదము చేయుచున్నది; కాని స్వల్పభేదము గలదు. దానిని గమనించుట ముఖ్యము. వాఙ్మయము పాకముపట్టిన సత్యము. సత్యమయ్యు, నుద్వేగకరముగాక, ప్రియము, హితమునైన సత్యము వాఙ్మయము. తుదకు మత, విజ్ఞాన వాఙ్మయములు సత్యబోధకములే. విజ్ఞానము వలన వ్యక్తమగు సత్యము పొడిదుమ్ములవలె ఆకర్షణీయము గాదు వాఙ్మయము విశదముచేయు సత్యము రసవంతమై, కళావహూర్ణమై ఆకర్షణీయముగా నుండును. ఋజువుకోరని విశ్వాసముతో కూడు కొనిన శుద్ధసత్యము మతసత్యము. బహుకాల పరిశోధనా ఫలితముగా తెలియవచ్చిన సత్యము, చప్పగ ననాకర్షణీయమైన సత్యము విజ్ఞాన సత్యము. హృదయమై రసవంతమైన సత్యము వాఙ్మయ సత్యము. మూడింటి సారము పరిశీలించిన యెడల తుదకు మూడును ఒక్కటే కాని వేరుకావని స్ఫుటముగా తెలియనగును. వైజ్ఞానికమతము (Scientific Theory) ను డాక్టరు డింగిల్ గారిట్లు నిర్వచించిరి— “విశదమైన శుద్ధసత్యమును సచేతనసృష్టి సౌందర్యముతో శృంగారించి కళాశిల్ప ప్రాధిమ్య మెఱయ ప్రదర్శింపబడినపు డది వైజ్ఞానిక మత మన నొప్పును”. ఇదే మన వేదపురాణ వాఙ్మయ స్వరూపము.

ఓ

జ్యోతి ర్వేదము

ఏడవ ప్రకరణము

చతుర్వ్యూహములు :

“చూడు నాయనా ! భగవంతు డవలంబించు పద్ధతులలో మనకు తెలిసినది బహుస్వల్పము ; అతని మహామహిమము రవంత మాత్రమే, ఏకాంత మట్లు మన చెవుల పడుచున్నది.” — బైబిల్.

రాత్రివేళ ఖగోళమును పరిశీలించునపుడు మన కగపడు జ్యోతి ర్విశేషములను మూడు తరగతుల క్రింద విభజింపనగును.

(1) సూర్యకుటుంబమునందలి గ్రహాదులు: చంద్రుడు భూమి చుట్టు తిరుగు మవగ్రహము. సూర్యకుటుంబములోని బుధ, శుక్ర, కుజ, గురు, శనై శృరాది గ్రహములును, కుజ గురుల మధ్య భిన్నమై పోయిన గ్రహ కణములును, ధూమకేతు, ఉల్క, మహోల్కాపాత ములును ఇవన్నియు సూర్యకుటుంబములోనివి. ఈ కుటుంబమున చేరినవన్నియు మన యిరుగు పొరుగు ననదగియున్నవి. ఇరుగు పొరు గులకును, భూగోళమునకును మధ్య దూరము లక్షల మైళ్ల సంఖ్యను చాటి కోట్లు, శతకోట్ల మైళ్లలో నుండును. అయినను కొన్ని నక్షత్ర ములు కోటానకోట్ల సంఖ్యలను మించిన మైళ్లదూరమున నుండుట చేతను, వానికంటె ఇవి బహు సమీపములే యని చెప్పతగియుండుట చేతను, గురు శుక్రాదులు మన భూమి కిరుగుపొరుగు ననుకొనవచ్చును.

(2) సూర్యకుటుంబమున కావల నక్షత్ర రూపమున వెలుగుచు స్పష్టముగా కానవచ్చు తారా సమూహములు: వీనిని ఖగోళవేత్తలు నూటవది గుంపులుగా విభజించిరి. క్రాంతిచక్రమునందలి ఇరువదియేడు

గుంపులును, సంత్రెండు రాసులును, నప్తబుష్ మండలములోనగు మత్తరాకాళపు చుక్కలును, దక్షిణాకాశమున మెఱయు పెక్కు తారా సముదాయములును— అన్నియు నిందు చేరియున్నవి యంత్ర పాహాయ్యములేని మానవ నేత్రములకు ఈ చుక్కలు ఎనిమిదివేలకు పైగా కనబడగలవు.

(8) ఓరోదము, ఓరవాహిని, పాలవెల్లి, పాలపుంత మొదలగు పేర్లు గల ధవళ దృశ్యము : తెల్లగా నున్నవి పాలు అనుకొనుట అమాయక లక్షణము. తెలతెల్లగా కనబడుటచేత దీనిని పాలవెల్లి యనిరి కాని నిజముగా నిందు పాలులేవు. నేతిఖీరకాయలో నేయి లేదు బంగారపు పిచ్చుకవద్ద బంగారములేదు. పాలసముద్రమునందు పాలుమ లేవు. ఇందు పెక్కుచుక్క లున్నవి. ఊహింపరానంతదూరమున నవి లెక్కింప కరముగాని యపారసంఖ్యాకములై సాంద్రతర ధవళదృశ్య ముగా నేర్పడి పాలసంద్రమను శ్రమగొల్పుచున్నవి చుక్కలమూకలు దట్టముగా క్రమ్ముకొని పాలమున్నీరట్లు కనబడుచున్నవి. ఇవన్నియు మనకండ్ల కగవడు ఖగోళ విశేషములు.

ఇవిగాక మరొక వర్గములో చేర్చి చెప్పవలసిన చుక్కగుంపు లున్నవి. మామూలుగా కండ్లకగవడు నూటపదిగుంపుల చుక్కలకును, పాలవెల్లికిని మధ్య కోటానకోట్లు చుక్క లున్నవి. ఓరోదమునందు కంటె ఈవర్గపు చుక్కలసంఖ్య తక్కువ. ఇవి మూకలుగా నేర్పడ జాలవు, ధవళఛాయ స్ఫురింపచేయజాలవు. మామూలుగా కనబడు చుక్కలకంటె అవి చాల దూరమునందున్నవి కనుక వేర్వేరుగా చుక్కలవలె అవి కంటబడజాలవు. పైని పేర్కొనిన నాలుగువర్గముల ఖగోళ దృశ్యములును ఓరోద మానరించుకొని యున్నది. ఇవి యెల్ల నందు జేరినవే. ఈవర్గము లన్నిటితో కూడుకొని చక్రాకారము కలిగి యున్న మండలమునకంతకును పడచుటివారు Galactic Wheel అని పేరిడిరి. ఓరోదచక్రమని వ్యవహరింతము. నేమి యనబడు

కడకమ్మి మాదిరిగా ఓరోదము ఈ చక్రమును చుట్టియున్నది. ఈ చక్రము నిశ్చలమై పాతుకొనియుండలేదు. దీనికి చలనము కలదు. వీరిదికోట్ల సంవత్సరముల కొకసారి తనలో తానిది తిరుగుకొనును. మామూలుగా మనము చూచు బండి చక్రములవలె నిది దేనిమీద నుండియో దొరలిపోవునట్టిదికాదు. దీని యంతర్యాగములు కూడ చలనశీలములు. బండిచక్రమునకు మధ్య కుంచమువంటి రూపముగల గుండ్రపు పడి యున్నట్లే ఓరోదచక్రమునకును మధ్య హబ్ (hub) అనబడు కుంచముకలదు. దీనికి సమీపముననున్న చక్రభాగములు ఎక్కువ త్వరగాను, దూరముగా అంచు సమీపముననున్న భాగములు మందముగాను కదలుచుండును. ఇట్టి గమనమువలన ముఖ్య ఫలితములు ప్రాప్తమగుచున్నవి. చంద్రుడు భూమ్యాకర్షణమునకు లోబడినను భూమిమీద పడిపోక, స్వకీయ గమనమునుబట్టి తేమముగా భూమి చుట్టు తిరిగి వచ్చుచున్నాడు. అందువలన భూగోళ చంద్రగోళములు రెండును డికొనవు; సంఘటన ప్రమాదమునకు దూరములై రెండు గోళములు తేమముగా నున్నవి. అట్లే భూమి సూర్యుని యాకర్షణమునకు లోవైనను, సూర్యగోళముపై పడిపోక తొమ్మిది కోట్ల మైళ్ల దూరమునుండియే సూర్యునిచుట్టు ప్రదక్షిణము చేయుచున్నది. అదేవిధముగా ఓరోదపు చివర నంచుకమ్మికడ నక్షత్రాదులును స్వకీయగమనము కలవై ఓరోదపు కుంచము మీద పడిపోక నిలువగల్గుచున్నవి.

ఓరోదచక్రమును గూర్చి బహుకాలము పలువురు జ్యోతిశ్శాస్త్ర వేత్తలు చేసిన పరిశోధన ఫలితముగా తేలిన ముఖ్యాంశ మేమనగా : ధనుస్సు రాశికిని, శేషాహి మండలమునకును మధ్య సాంద్రమేఘచ్ఛన్న మైనట్లు తోచు పట్టున నీ ఓరోదపు కుంచమనదగు నాభిస్థానము దాగి యున్నది. జీన్సుదొర రచించిన 'నక్షత్ర గతు'లను పుస్తకములోని 81-84 చిత్రపటములలోను, 'విశ్వరూపము' 115 పుటలో వ్రాసిన విషయములలోను ఈ యంశము సిద్ధాంతముచేయబడినది.

సూర్యునితోపాటు మనమీపట్టున ముఖ్యముగా మూడు తారా సముదయములను గూర్చియు వాని సరస్వర సంబంధములను గూర్చియు చర్చించి తెలిసికొనుట మిక్కిలి యావశ్యక మైనది.

1. సూర్యుడు 2. ధన్వియ నెడు ధనుస్సురాళి 3. శేషాహిమండలము 4. విష్ణు వీణామండలములు.

ఇందు విష్ణుభగవానుడు ఊరాబ్ధికాయ; అనంతపద్మనాభుడు; ఆ దేవోత్తముని నాభీకమల సంజాతుడు—వర్మాసనుడు, చతుర్ముఖుడు. వీణాపాణి. వాణి అతనిరాణి.

శేషాహిమండలము విష్ణునిశయ్య ; మడుగుపాన్పు.

ధన్వియనగా మన్మథుడు; బ్రహ్మ, మన్మథులువిష్ణుదేవుని కుమార్తెలు. విష్ణుభగవానుడే యాదవకులేకుడై శ్రీకృష్ణుడై జన్మించెను. విష్ణుదేవుని అవతారములలో శ్రీకృష్ణావతారము చాల ముఖ్యమైనది.

“సపషభగవాన్విష్ణుః కృష్ణేతి పరికిర్యతే

అనాద్యంత మజం దేవం ప్రభుం లోకనమస్కృతః”

మహాభారతము. అరణ్య 271—72

విష్ణువు కృష్ణుడై యవతరించినపుడు, అతని కుమారుడు మన్మథుడు ప్రద్యుమ్నుడై జన్మించెను. ప్రద్యుమ్నుని పుత్రుడు అనిరుద్ధుడు. అనిరుద్ధుడు తాతాసురుని పుత్రిక ఉషను ప్రేమించి ఆమె యంతఃపురమున నుండుటచే కృష్ణునికి, తాతాసురునికి, ఘోరయుద్ధమయ్యెను. తాతా దీశ్వరభక్తుడగుటచే, శ్రీకృష్ణుడు పార్వతీపతితో పోరాడెను. ఈ యంశములు భాగవతమున దివ్యముగా రచింపబడినవి.

మనసూర్యుడు ఉషస్సును ప్రేమించి ఆమె వెంటబడునను విషయము వేదములో పెక్కుచోట్ల వర్ణితము. సూర్యుడనిరుద్ధుడై తాతాసురతనుజ ఉషాకన్యను ప్రేమించినట్లు పురాణవర్ణన.

సూర్యుడు - ఉషస్సు అనిరుద్ధుని తండ్రి ప్రద్యుమ్నుడు - మన్మథుడు అనిరుద్ధుడు - ఉషాకన్య మన్మథుడు - ధన్వి : ధనుస్సురాళి.

ధనుస్సు శేషాహిమండలమధ్య ఊరోదనాభి స్థానము కలదు. శేషుడు సంకర్షణుడు. విష్ణుదేవుడు రాముడైనపుడు సంకర్షణుడు లక్ష్మణుడయ్యెను; కృష్ణావతారమున బలరాముడయ్యెను. కాబట్టి అనిరుద్ధ, ప్రద్యుమ్న, సంకర్షణ, వాసుదేవులకు క్రమముగా, జ్యోతిశ్శాస్త్ర సూర్య, ధన్వి, శేషమండల, విష్ణుమండలములతో సంబంధము కలిగియున్నదని స్పష్టమయినది. వాసుదేవుడను నామము శ్రీవిష్ణునామ సహస్రములలో నొకటి. వసుదేవసుతుడుగాన కృష్ణుడు వాసుదేవుడు జ్యోతిశ్శాస్త్రరీత్యా సూర్యుడు ధన్వితో సంకర్షణు నాశ్రయించి పరమపదమును చేరుకొనుట సత్యము. ఈ సత్యమును చతుర్వ్యూహ భావన విశదముచేయుచున్నది. చూ. భాగ. XII. 11-22

“వాసుదేవ స్సంకర్షణః

ప్రద్యుమ్నః పురుషస్త్వయమ్

అనిరుద్ధ ఇతిబ్రహ్మన్ మూర్తి

రూప్యహో (అ) భిధీయతే.

ఈ శ్లోకములో సూర్యునికి, ప్రద్యుమ్న, సంకర్షణ, వాసుదేవులతో కల సంబంధమును, జ్యోతిశ్శాస్త్ర దృష్టిలో చతుర్వ్యూహ సరణియు విశదముచేయబడినవి. ఈ సంబంధమును సువ్యక్తముచేయ గల వాక్యములు కొన్ని మహాభారత శాంతిపర్వము, నారాయణ సంహిత 844 అధ్యాయమునుండి వ్రాయుచున్నాను—

మరణానంతరము జీవులు ముందు సూర్యలోకమును చేరుచున్నవి. సూర్యుడు ఊర్ధ్వలోక ద్వారమున మన్నాడు. అచట పాపము లన్నియు భస్మము చేయబడును. ఇట్లు పాప విముక్తులై పరమాణు రూపమున నట కొంతకాలముండి, పిమ్మట వెలువడి అనిరుద్ధులై జరత్వము వీడి, స్థూల ద్రవ్యసంబంధము వినశించి ఆధ్యాత్మికశక్తితో ప్రద్యుమ్నుని చేరుకొనును. అనంతరము సంకర్షణు నాశ్రయించి ఉత్తమజీవులై, గుణాశ్రయ విముక్తులై పరమపదప్రాప్తు లగుదురు.”

డాక్టరు థంథార్క్ గారు చేసిన వాసుదేవశబ్ద నిర్వచనము—
 “వేదప్రసిద్ధుడు విష్ణుమూర్తి ; విశ్వాత్ముడు, తత్త్వఘనుడు, వారా
 యణుడు ; వాసుదేవుడు చారిత్రాత్మకముగా వృష్టివంశ సంభవుడు.
 హరికులేశుడు; వసుదేవసుతుడు, శ్రీకృష్ణుడు. పిమ్మట వైష్ణవమత
 చరిత్రలో వీరందరు నొక్కటిగానే భావింపబడుచున్నారు. పాణిని
 వ్యాకరణమునకు మహాభాష్యము వ్రాసిన పతంజలి IV-2-98 సంఖ్య
 గల సూత్రభాష్యములో నిట్లు వివరించెను. “ఈ సూత్రములో తెలుప
 బడిన వాసుదేవుడు పూజ్యపాదుడు, పరాత్పరుడు” అని స్పష్టముగా
 తెలిపెను. పాణినికి ముందునుండి మనదేశములో వాసుదేవుని ఆరాధించు
 చున్నారు. పాణిని వ్యాకరణమునందేగాక, ఇంక ననేక శిలాశాసనాదు
 లలో వాసుదేవ ప్రశంస అగపడుచున్నది. మతదృష్టిలోను, చరిత్ర
 దృష్టిలోనేగాక, వైజ్ఞానికముగా కూడ వాని కమిత ప్రాముఖ్యము
 కలదు.

1. రాజపుత్రస్థానమున గల ఘోసుంది శాసనములలో లూథర్
 దొర సంగ్రహించినవానిలో నెం 81 రు సంఖ్యగల శాసనము వాసు
 దేవ సంకర్షణ పూజాములచుట్టు గోడ కట్టబడినట్లు తెలుపుచున్నది.
 ఈ శాసనము క్రిస్తుపూర్వము రెండువందల యేండ్ల నాటిది.

2. వై శాసన సంగ్రహములోనే 889 వ సంఖ్యగలది బెన్నగరు
 శాసనములో దేవదేవుడు వాసుదేవునికి గరుడ ధ్వజప్రతిష్ఠను గూర్చి
 ప్రశంస కలదు. ఇది క్రిస్తుపూర్వము రెండవశతాబ్ది నాటిది. ఆ కాల
 మున నీ దేశములో వాసుదేవపూజకు మంచి వ్యాప్తి కలదు.

3. వై శాసన సంగ్రహములోనిదే నెం 1112 రు సంఖ్యగల
 శాసనము. ఇది క్రిస్తుపూర్వము మొదటి శతాబ్దిలో నానాభూట్
 సమీప గుహలలో నున్న శిలాశాసనము. ఇందు సంకర్షణ వాసుదేవులు
 ద్వంద్వసమాసములో పేర్కొనబడిరి. వృష్టివంశోద్భవుడైన వాసు
 దేవుడే పాణిని వ్యాకరణములోను, పతంజలి మహాభాష్యములోను

కూడ పేర్కొనబడినాడు, సంశయములేదని భండార్కరుగారు వ్రాయుచున్నారు. ఏమనగా ఇందు వాసుదేవ బలదేవ శబ్దములు అవ్యవధానముగా కూర్చబడినవి. బలదేవ వాసుదేవులు అన్నదమ్ములు. ననుదేవుని పుత్రులు. కాబట్టి విష్ణు, నారాయణ, వాసుదేవ శబ్దము లొక్కదేవుని నామములే కాని వేరుకాదని భండార్కరుగారు సిద్ధాంతము చేసినారు. కృష్ణుడు క్రిస్తు తరువాత నేడవ శతాబ్దములోని వాడని వ్రాయుట ఎంత యసందర్భమో పై శాసనాదులు తెలుపుచున్నవి.

దేవతానృత్యము :

రాసక్రీడ - క్షీరోద చక్రవ్రమణ చిహ్నము

“పశ్యామ స్త్వాం పరమాకాశమధ్యే
నృత్యంతంతే మహిమానం స్మరామః
సర్వాత్మానం బహుధా సన్నివిష్టం
బ్రహ్మానంద మనుభూయానుభూయ
యోగాత్మనాం నృత్యస్తం దివ్యనృత్యం.”

“ఓ దేవా ! పరమాకాశ మధ్యమున నీవు దివ్యనృత్యము గావించుట కమలార చూచితిమి. సర్వాంతరాత్ముడవై యనేకవిధముల నీ దృశ్యప్రపంచమున గోచరించు నిన్ను స్మరించుచున్నాము. బ్రహ్మ సంధానుభూతిగల నిన్ను సేవించుచున్నాము” అని నటరాజమూర్తిని గూర్చి ఒక భక్తుడు స్తవము చేసెను.

భాగవతములో రాసక్రీడ అభివర్ణింపబడినది. పదునారువేల మంది గోపికలతో కూడి కృష్ణభగవాను డీ రాసకేళి సల్పెనట! ఇద్దరు గోపికల మధ్య కృష్ణుడు ఇద్దరు కృష్ణుల మధ్య నొక గోపిక ఈ విధముగా చక్రకారముగా నిల్చి వాద్యగతములో నృత్యము చేసెనట!

జాతక మీమాంసను గూర్చి పెద్దగ్రంథమును రచించిన ఆలెన్ లియో (Alan Leo) దొరగారు ఆ గ్రంథముయొక్క 244 వ పుటలో

రాసలీలను గూర్చి యిట్లు వ్రాసియున్నారు. “ఈనాటికిని ముఖ్యముగా రాజస్థానములో ఏలేట రాసలీలామహోత్సవము జరుగుచుండును. జ్యోతిశ్శాస్త్రదృష్టిలో కృష్ణుడను సూర్యునిచుట్టు గ్రహనక్షత్రాది జ్యోతిర్గోళము లనెడి గోపికలు పరిభ్రమించుచుండుట కిది యొక చిహ్నము. ఇట్లునృత్యగీతములతో వండల పరిభ్రమణములు గావించుట ఇతర దేశములలో కూడ గలవు. ఎమెజాను (Amazons) లను స్త్రీలు ముఖ్యదేవతా ప్రతిమచుట్టు నృత్యగీతములతో నిట్లు తిరుగుదురు. పిల్లో పుత్రికలు కావించినట్లు జైలిలు Judges అధ్యాయములో చెప్పబడిన పరిమండల నృత్యముకూడ ఇట్టిదే. మఱియు ‘డేవిడ్’ నామకు డగు రాజు Ark అనబడు పెద్ద యోడచుట్టు ప్రదక్షిణము చేసిన వృత్తాంతము Iris unveiled అను గ్రంథము యొక్క రెండవ సంపుటము 45, 881, 882 పుటలలో కలదు. అదియు నిట్టిదే.

లియో దొరగారి తొక నమస్కారము. రాసక్రిడకు జ్యోతిశ్శాస్త్రార్థమున్నదని వారు వ్రాసినారు. సంతోషము. కాని కృష్ణుడను సూర్యునిచుట్టు తిరుగు గ్రహనక్షత్రాదులనెడి గోపికలు పరిభ్రమించుట కిది చిహ్నమను వాక్యముతో మే మేకిభవింపజాలము. అసలు సూర్యునిచుట్టు గ్రహములు తిరుగుచున్నవనుట యుక్తమే కాని అశ్వినాది నక్షత్రములును, ద్వాదశ రాసులును సూర్యునిచుట్టు పరిభ్రమించుచున్నవనుట నిజముకాదు. సృష్టిలో సూర్యుడొక మిణుగురు పురుగుని ప్రాచీన వేరణుములు కంతోక్తిగా తెలిపిరి. నవీన వైజ్ఞానికు లా సత్యమును ద్రువపరచినారు. కుంజర యూధము దోమ కుత్తుక జొచ్చె నన్నట్లున్నది సూర్యునిచుట్టు నక్షత్రగోళములు పరిభ్రమించుచున్నదని దొరగారు వ్రాసిన వాక్యము. బ్రహ్మాండ పరిమాణయుగము లైన ఆర్థి, జ్యేష్ఠాది మహాకాయ గోళములు ఈ మిణుగురు పురుగుచుట్టు తిరుగుచున్నవా? తిరుగుచున్నవనుట సబబుకాదు. నిజముకాదు. ఆ వాతకు నా యసమ్మతి తెలిపి గట్టిగా ఖండించుచున్నాను.

రాసక్రిడ యొక్క అంతరార్థము లియో దొరగారు చెప్పినది కానేరదు. దానిం గ్రహించుటకు మనము ఓరోద జిజ్ఞాసచేయవలసి యున్నది. రాసక్రిడ గోకుల బృందావనమున జరిగినది. అందు కావలసి నన్ని పాలు ; ఆ సీమయంతయు నత్యంత మాధుర్యముతో కూడుకొని యున్నది. రాసక్రిడ సల్పినవారు శ్రీకృష్ణుడు, గోపికలు; విశ్వములో నమస్త భువనములకు గోపుడు శ్రీకృష్ణుడు. ఆ గోపునిచే సంరక్షింప బడుచున్న జ్యోతిర్గోళములు గోపికలు. ఓరోదచక్రస్థములగు గోళము లన్నియు గోపిక లనెడి సంజ్ఞచే సూచింపబడినవి. ప్రతి గోళమును మధుర గీతము లాలాపించుచు భ్రమ పరిభ్రమణాదుల నొందుచున్నది. ఆ గోళ గీత విశేషములు పుణ్యాత్ములకేగాని చెనటిచెవులకు వినపడవు. ఓరోద పరివేష్టితములైన గోళములు గోపికలు ; గోపికల మధ్య గోపుడు శ్రీకృష్ణుడు. ఏబదికోట్ల సంవత్సరముల కొకసారి పూర్తిగా తిరుగు ఓరోద చక్రగతికి రాసక్రిడ ఒక చిహ్నము, ఒక సంజ్ఞ. ఈ మండల పరిభ్రమణములో నొక్కొక్కప్పుడు ఒక్కొక్క ప్రదేశమున నుండి యొక్కొక్క విధమున కానవచ్చుచుండును. ఆ యా సమయములం దా యా గోళముల తీరు, అవి ప్రదర్శించు వైఖరి మొదలగునవి పట్టి చూడగా, ఒక్కొక్క గోళమనెడి గోపిక పెక్కు విధముల నభినయించుచు, అనింద్య శృంగారభావమును ప్రదర్శించు విశ్వగోపుని ప్రేమ చూరగొను భాగ్యము బడసినదన నొప్పుచుండును. ఈ జ్యోతిర్గోళ గోపికల సౌందర్యము అభినయ శృంగారము లోనగు విశేషము లన్నియు నీ క్రింది స్లోకమున బహు హృద్యముగా వర్ణింపబడినది.

స్లో. అంగప్రత్యంగ గౌణస్ఫుట సమ

విషయవ్యంజకవ్యక్తి నీదైః

శృంగారాద్యై రనింద్యై రధిక

మభినయం వ్యంజయంత్యో యువత్యః

రాసక్రీడా విలాసై ర్వసభువి

నితరాం మాధవం తోషయంత్యః

తుష్టాః స్వైరా రమన్తే చిర

మహిగురుణా శ్రీధరేణాప్త కామాః॥

చంద్రుడొక్కొక్క నా డొక్కొక్క కళ ప్రదర్శించు కాలగతిచే కలుగు స్థానభేదముచే కళలు భేదించును. అట్లే ఒకానొక సమయమున నొక జ్యోతిర్గోళముయొక్క దర్శనీయాకృతి ఒక్కొక్క గోపికయొక్క అభినవ వైఖరిగా భావించి, గానముతోఁబూడిన చలనము నృత్యమను కొని జ్యోతిర్గోళ సహితమగు ఊరోదమును, ఆమధ్య వెలయు పరాత్పరుని సందర్శించుచు పై స్లోక మన్వయించుకొనినపుడే రాసక్రీడ యొక్క జ్యోతిశ్శాస్త్రార్థము గ్రహింపగలము. యంత్రములో చూడనక్కర లేకనే ఎనిమిదివేల నక్షత్రములను మన కనులతో మామూలుగా చూచి లెక్కింపవచ్చును. కనబడినవి ఎనిమిదివేలు, కనబడనివి మరొక ఎనిమిది వేలుండునను భావముతో పదారువేలమంది గోపికలని రాసక్రీడలో గోపికలసంఖ్య చెప్పబడనేమో!

బృందావనము, ఊరోదము, రాసక్రీడ, వీనినిగూర్చిన యీ క్రింది స్లోక పాదములు, స్లోకములు, పద్యములు చదువతగినవి :

స్లో. అయం ఊరాంభోధేః

పతిరితి గవాం పాలక ఇతి...

స్లో. చాపల్యసీమ చవలానుభవైకసీమ

చాతుర్యసీమ చతురాననశిల్పసీమ

సౌరభ్యసీమ సకలాద్భుతకేశిసీమ

సౌభాగ్యసీమ త దిదం వ్రజభాగ్యసీమ.

స్లో. అంగనామంగనా మంతరే మాధవో

మాధవం మాధవం చాంతరేణాంగనా

ఇంతమాకల్పితే మద్దలై మధ్యగః
సంజగౌ వేణునా దేవకీనందనః.

గీ. గోపజనములందు గోవికలందును
సకల జంతులందు సంచరించు
నా మహాత్మునకు పరాంగనలెవ్వరు
సర్వమయుడు లీల సలిపెగాక.

ఉ. బాలికులైన గోపకులు బంధులు పాశము గొల్లవల్లె ము
త్యాల సరాలు దామెనలు తారలు గోవిక లంగరాగమున్
తైల విటంకభాతువులు చారువిభూషలు పింఛదామముల్
పోలిననైన విష్ణుడను బుద్ధి నెఱుంగుదు రెల్ల పెద్దలున్.



త జ్యోతిర్వేదము

ఎనిమిదవ ప్రకరణము

“అహోరాత్రే పార్శ్వే నక్షత్రాణి రూపమ్.”

విశ్వప్రభుని భావ్యరూపము నక్షత్రస్వరూపమా? సూదిమొనల వలె, ఆవగింజలవలె మిక్కిలి చిన్నవైన చుక్కలు దేవత లగునా? చుక్క లెక్కడ, దేవత లెక్కడ? అని విమర్శకులు నా యుపన్యాస ములు వినిన తరువాత నన్ను ప్రశ్నించుట యీ తెనుగుదేశములో పరిపాటియైనది. ఈ ప్రకరణములో దేవత లెవరు? అనుసంశయమును నివృత్తిచేయుటకు శృత్యాదిప్రమాణము లిచ్చి ప్రయత్నింతును.

దేవ శబ్దము ‘దివ్’ అను సంస్కృత మూలమునుండి ఏర్పడిన రూపము. ‘దివ్’ అనగా మెఱయుట, ప్రకాశించుట. దివ-దివ్య శబ్దము లను గూర్చి Macdonell దొర సంస్కృత నిఘంటువులో నిట్లు వ్రాసెను. చూ. 119-20 పుటలు—తేజస్సును వెలువరించుట, ప్రకాశించుట, స్వర్గము, ప్రథ, ఉజ్జ్వలమైన కాంతి; దివ్య మనగా దేవతా సంబంధముగలది, నాక సంబంధమైనది. మహనీయమైనది దేవ-స్వర్గ సంబంధము, దై వసంబంధముగల, నాకలోకమునకు చెందిన, దేవత, దై వము, దేవత్యము.

మఱియును శ్రీ శ్యామశాస్త్రిగారు Vedic Iconography ని గూర్చి, Oriental Art Journal, X వ సంపుటములో దేవశబ్దమునకు తేజోవంతమై ప్రకాశించునది యని యర్థము వ్రాసిరి. నక్షత్రము, మెఱయునది, వెలుగు, పున్నమనాడు పూర్తిగా వెలిగి అమావాస్యనా డగవడక మధ్యదివములలో మధ్యతేజస్సుతో వెలుగు చంద్రునట్లే

అకాశమున మెఱయుచు, నొకప్పుడు కనబడకపోవుచు నభోరంగమున
 సంచరించునది అని కూడ దేవశబ్దమునకు వా రర్థములు వ్రాసిరి.
 సక్షత్రము లాకాశమున మెఱయుచుండును. చూచుటకు చిన్నవై నట్లు
 కనబడినను అవి బ్రహ్మాండ పరిమాణముగల మహాగోళములని మన
 మీ గ్రంథములో పలుసార్లు చదివితిమి. మన సూర్యు డొక చిన్న
 చుక్క. సక్షత్రములు గొప్ప సూర్యగోళములు. మన సూర్యునిగూర్చి
 మన కేమి తెలియును ? వైజ్ఞానికదృష్టితో పరిశీలించి చూడవలయును.
 మన సూర్యుడు ఎనిమిదిలక్షల అరువదినాలుగు వేల మైళ్ల వ్యాసమును,
 ఇరువదియైదులక్షల మైళ్ల కై వారమునుగల గొప్ప గోళము. మహాగ్ని
 మయము. తీవ్రార్పులతో మండు వాయుపదార్థములు. ధాతుసంబంధ
 మైన అవిరులు మొదలగువానితో కూడుకొనియున్నది. సూర్యగోళము
 భూగోళము కంటె పరిమాణమున పదమూడు లక్షల రెట్లు పెద్దది.
 సూర్యు డిచ్చు తేజోష్ణవిద్యుత్కాంతశక్తుల మూలముగా భూమిమీద
 సమస్త ప్రాణులు జీవింపగలుగుచున్నవి. వెనుక సూర్యకాంతి ప్రసరిం
 చుటచే జీవింపగల్గిన వృక్షజీవుల దారువులలో సూర్యుడు ప్రసాదించిన
 శక్తులు ఇమిడి దాగియున్నవి. అట్టి వృక్ష సమూహములు నేలలో
 పూడియుండి యుండి రాక్షసిబొగ్గు క్రింద మారును. నేడు మానవు
 లీ కఱ్ఱలను బొగ్గును కాల్చి ఆహార పదార్థములను పచనముచేసి తినుచు
 యంత్రములు నడుపుకొని, వానిచేత కావలసిన పనులను చేయించుకొని
 సౌఖ్యపడుచున్నారు. ఈ పనులన్నియు జరుగుటకు కావలసిన శక్తి,
 క్రియానిర్వహణసామర్థ్యము. వెనుకటికాలములలో సూర్యకిరణము
 లీ భూమిపై ప్రసరించుటచేత వృక్షజీవులు సంగ్రహించి భద్రపఱచి
 యుంచినవి. మన కిప్పుడు వాని ద్వారా లభించుచున్నది. అనాడు
 వృక్షజీవులు సంగ్రహించి, నిలువచేసి దాచిపెట్టిన శక్తులను ఈనాడు
 మనము నిత్యావసరముల కొఱకు వినియోగించుకొనుచున్నాము.
 వృక్షజీవుల పైని ఓషధుల పైని సూర్యరశ్మి ప్రకాశించుటచేత నే

పనుస్త ఊతువుల ప్రాణధారణకును, మానవకోట్ల ప్రాణధారణకును అవశ్యమైన అపోరమంతయు లభించుచున్నది. ప్రొద్దున సూర్యునితో మానవులును లేచుచున్నారు; సూర్యుడ స్తమించుటతో మానవులును పనులు చాలించుకొని విశ్రాంతిరుగుచున్నారు. ప్రత్యక్షముగానో, పరోక్షముగానో మన జీవితములో ప్రతిక్షణమును సూర్యునిపై నాధారపడియున్నది. ఇట్టి వనేక విషయములు యోజించి చక్కగా తెలిసికొని మనవారు “సూర్యాత్మః జగతః” అనిరి.

ఇది సృష్టిలో నొక సూర్యుని విషయము ఇటువంటి సూర్య గోళములు విశ్వములో నసంఖ్యాకములున్నవి. “నస్తదితో నానా సూర్యః” అని బ్రహ్మాండ పరిమాణము గల సూర్య గోళములను గూర్చియు అవి నక్షత్రరూపములగుటను గూర్చియు వేదములు తెన్నో పరిశోధనలు చేసి తెలిసికొనిరి. ఏ ఋతువులో ఏ నక్షత్రము ఉదయించు వేళకు భూమి మీద నెట్టి పరిస్థితు లేర్పడుచున్నవో ఆ వివరములను చక్కగా తెలిసికొని, ఆయా నక్షత్రముల కాయా దేవతలతో నవివాళావ సంబంధము కలిగియుండుట భావించి కృషికార్యక్రమ విధానముల నామహనీయు లేర్పాటుచేసిరి. తైత్తిరీయ సంహితలో గల నక్షత్ర ఇష్టి నుండి మంత్రములను తఱుచుగా గైకొని, ఏ నక్షత్రమునకు ఎవ్వ రధిదేవతయో నిశ్చయించుకొనుచుండిరి. ఏ విధముచేత చూచి నను నక్షత్రములుదేవతలనుటలో నాశ్చర్యపడవలసివపనిలేదు. ఇదివఱకు కొన్ని విషయములను చర్చించితిమి. మరికొన్ని వివరముల నీ క్రింద తెలిసికోగలము.

1. తైత్తిరీయ ఆరణ్యకము. బ్రహ్మమేధము. పురుషసూక్తములో, ఆ పరమ పురుషునకు అహోరాత్రములు పార్శ్వములు. రూపము నక్షత్రములు “అహోరాత్రే పార్శ్వే నక్షత్రాణి రూపమ్” అని సృష్టముగా కలదు.

2. విష్ణుపురాణము. II. 98. విష్ణువద మిట్లు నిరూపింపబడినది.

ఉర్ద్యోత్తరాం ఋషిభ్యస్తు
 ధ్రువోయత్రాస్తి వై స్మృతమ్
 ఏత ద్విష్ణువదం దివ్యం.....

ధ్రువమండలమునకు వైగా, సప్తఋషిమండలమునకు ఉత్తరముగా ఎగువ విష్ణువదమున్నది.

3. శ్రీమద్భాగవతమునకు శ్రీధరాచార్యులవారు వ్రాసిన వ్యాఖ్యలో V 28. “తథాతైర్నక్షత్రరూపై” అను వాక్యరత్నము ఉన్నది. ధ్రువు దొక నక్షత్రము. సప్తఋషులు నక్షత్రములు; అగస్త్యుడు నక్షత్రము. రుద్రదైవత్యమైన ఆర్ద్రా నక్షత్రము. కార్తీకసోమవారము సాయంకాల మీ రుద్రదర్శనము చేసి కాని ఆస్తికులగు శివభక్తులు భోజనములు చేయరు. ఇంద్రుడు త్యేష్ఠనక్షత్రము. ఇట్టి దేవసన్నిభులు దేవతలు. వీరందరు నక్షత్రస్వరూపులు కాగా విష్ణువు మాత్ర మేల నక్షత్రస్వరూపుడు కాకూడదు ?

4. విష్ణు సహస్రనామ స్తోత్రములో విష్ణుదేవునకు ‘నక్షత్రనేమీ’ అనియు, ‘నక్షత్ర’ అనియు రెండు నామము లగపడుచున్నవి. (చూ. 80వ శ్లోకము) ఈ పదములనుగూర్చి స్వాధ్యాయ బ్రాహ్మణమున నిట్లు వ్యాఖ్యానము గలదు :

“జ్యోతిషాంచక్రభామయన్, తారామయస్య శింశుమారస్య పుచ్చదేవే వ్యవస్థితో ధ్రువః తస్య శింశుమారస్యహృదయే జ్యోతిశ్చక్రనేమి వర్ణనేవత్ ప్రవర్తకస్థితో విష్ణురితి నక్షత్రనేమీ శింశుమారస్య హృదయ విష్ణుర్హృదయమ్” ఇతి స్వాధ్యాయ బ్రాహ్మణే శ్రూయతే॥

ఈ భావము భాగవతము పంచమస్కంధములో శింశుమార చక్రవర్ణనమునందు విపులీకరింపబడినది. శ్రీనాథమహాకవి శృంగార వైషధములో (చూ. VII-18)

“శింశుమారాకారంబునం దారకామూర్తియై పవ్యశించిన పాంచజన్యధరుని చరణ పల్లవంబు ప్రక్షాళించుచు” అని స్పష్టముగా వ్రాసియున్నారు.

విష్ణుపదము ఖగోళమున నుత్తరాకాశమున నున్నట్లు మరిరెండు ప్రమాణములలో మాత్రము చూపి, యీ చర్య ముగింతును.

భస్మాసురవరము: భస్మాసురుడను రాక్షసుడు శివునిగూర్చి గొప్ప తపస్సుచేసెను. శివుడు ప్రత్యక్షమై వరము కోరుకోమనగా “ఎవని శిరస్సుపై నాచేయిపెట్టినను, ఆశిరస్సుతో నావ్యక్తి భస్మముకావలెను” అని వరమర్థించెను. ‘ఇచ్చితిని’ అని శివుడు వరమిచ్చెను. “వరమునిజమో! కాదో! దాఖలా చూడవలెను” అనుచు నా రాక్షసుడు వరప్రదాత శిరముపై నే తన చేయిపెట్ట జూచెను. హదిలిపోయి పోయి శివుడు ఉత్తరదిక్కునకు పరువెత్తెను. అసురుడు వెంటదగిలెను. పరమపదము చేరి అందొక పొట్లకాయలో దూరి శివు డదృశ్యమయ్యెను. అతని దురవస్థకు జాలిపడి, విష్ణువు మాయమాటలాడి భస్మాసురుడు తన హస్తము తన శిరస్సుపై నే పెట్టుకొనునట్లు చేసెను. దానితో భస్మాసురుడు భస్మమయ్యెను. భస్మాసురుడు వెనుదగిలినపుడు ఈశ్వరు డుత్తరదిక్కునకు పరువెత్తినట్లు తెలుపు శ్లోకము లీ దిగువ వ్రాయుచున్నాను.

భాగ-X-68-24 తేనోపసృష్టః సంత్రస్తః పరాధావన్ స వేపథుః
యావదంతం దివో భూమేః కాష్ఠానా ముదగాదుదక్.

25 అజానస్తః ప్రతివిధిం తూష్టిమాసన్ సురేశ్వరాః
తతో వైకుణ్ఠ మగమద్ భాస్వరం తమసః పరమ్.

భస్మాసురునికి వెఱచి శివుడు దాగొనిన పొట్లకాయజాతికి లింగ పొట్లకాయలను పేరు నేటికిని కలదు. రెండవది మార్కండేయోపాఖ్యానము. మార్కండేయుడు ప్రళయజలములపై బహుయుగములు చరించి తుదకు తూర్పు-ఉత్తర దిక్కున వటప్రళయమైన

విష్ణుభగవానుని సందర్శించెను. ఈకాన్యదిశ ఉత్తరమునకు-తూర్పునకు మధ్య మన్నది.

భాగ-XII-౯-20 స కదాచిక్ శ్రమంస్తస్మిన్ పృథివ్యాః కకుది ద్విజః
స్యగ్రోథ పోతం దద్యతే ఫలవల్లవ శోభితమ్.

21 ప్రాగుత్తరస్యాం కాథాయాం
తస్యాపి దద్యతే శిశుమ్
శయానం వర్ణపుటకే

గ్రసంతం ప్రథయా తమః.

ఈప్రమాణముల నన్నిటిని జాగ్రత్తగా పరిశీలించితిమేని విష్ణు భగవానుడు ఖగోళమున నుత్తరాకాశమున నక్షత్రరూపియై వెలు గొందుచున్నట్లు స్పష్టము కాగలదు.

ఈ విషయము నింకను బలవత్తరముగా ఋజువుచేయుటకు మరికొన్ని మంచిసాధనము లున్నవి. సంవత్సరము పొడుగునను విష్ణు దేవునికి ప్రీతికరముగా చేయబడు ఆరాధనలు, పండుగలు, పర్వములు, ఉత్సవములు, నిరాహార దీక్షలు, విందులు, సంతర్పణలు లోనగున వన్నియు ఈ విష్ణు నక్షత్రముల గమనరీతులం బట్టి ఏర్పడినవని తృప్తిగా ఋజువు చూపగలిగితిమేని ఈ విషయమును గూర్చి మరి యెవ్వరికిని ఎట్టి సంశయములు కలుగనవసరమే ఉండబోదు. కావున నా విషయ నిరూపణ ప్రారంభితము.

ఏకాదశులు :

ఒక మాసములో పున్నమనుండిగాని అమావాస్యనుండిగాని లెక్కించగా వచ్చు పదునొకండవ దినము ఏకాదశి యనబడుచున్నది. ఏకాదశి విష్ణువునకు ప్రీతికరమైనది కావున దానిని హరివాసర మందురు. ఏకాదశు లన్నియు విష్ణునక్షత్రముల గమనప్రకారముతో సంబంధము గలిగియున్నవి. మన శేషకాయ చిత్రపటములో స్వాతి

మొదలుగా శ్రవణము వఱకు గల నక్షత్ర సమూహము విష్ణుని రూపములో చేరినదే. ప్రతి ఏకాదశియు శిష్టులకు ఉపవాస దినము. విష్ణుభక్తిగల ఆస్త్రికులందరు నాడు నిరాహారదీక్షలో ముందురు. మరువాడు ద్వాదశినాడు పారణచేయవలెను. బంధుమిత్రులతో విందారగించుచుందురు. సమర్థులగువారు సంతర్పణలను చేయుచుందురు. విష్ణునకు ప్రీతికరములైన ఏకాదశులలో ముఖ్యమగు కొన్నింటిని ఈ దిగువ విమర్శింతము. మఱియు నా దేవుని పరివారములో ముఖ్యులగు కొందరు దేవతలకు జరుగు పండగలనుగూర్చి కూడ అవకాశము చొప్పున మధ్య మధ్య ప్రసంగింతము.

1. ఆషాఢకుక్ల ఏకాదశి : ఈ ఏకాదశికి శయన యేకాదశియని కూడ పేరు గలదు. శయనమనగా పండుకొనుట. ఈ యేకాదశి నాటి సాయంకాలము సూర్యాస్తమానము కాగానే, ఉత్తరాకాశమున శేషశాయి చిత్రములో చూపినట్లు విష్ణుమూర్తి పండుకొనియున్నాడని చెప్పనగును. నాటినుండి నాలుగు నెలలవఱకు విష్ణుభగవానుడు నిద్రలో నున్నాడని భావన. అప్పటినుండి చాతుర్మాస్యవ్రతము లారంభమగును. వానకాలమగుటచేత ప్రయాణములు సాగుటకష్టము. ఊరూరు తిరుగు సన్యాసులు ఆనాడున్నచోటనే నాలుగు నెలలు ఉండిపోదురు. ఆ నాలుగు నెలలు పిమ్మట వర్షము లుండవుకావున నెప్పటివలె దేశసంచారమున కుపక్రమింతురు. ఆహారవిషయమున గృహస్థులు చాతుర్మాస్య వ్రతము నారంభింతురు. తొలివాన కురిసినపిమ్మట నెక్కడ చూచినను పచ్చని మొక్కలు, పాదులు మొలచును. వీని నాశ్రయించియున్న క్రిమికొట్లు దేహరోగ్యమునకు భంగము కలిగించును కావున నారోగ్య రక్షణమునకుగాను నాటినుండి యొక నెల రోజులు కాకపాకములను వినర్జింతురు. ఈ దినములలోనే సూర్యుడు దక్షిణాయనగతుడై కానవచ్చును. ఏటి కెదురీదినట్లు ఈ దక్షిణాయనము కష్టతరము. అనేక కార్యములకు అప్రశస్తము. విశ్వరక్షకుని నిద్రావస్థలో జగత్తు తారుమారయినట్లు తోపగలదు.

2. **భాద్రపదశుక్ల ఏకాదశి :** ఈ యేకాదశికి పరివర్తన ఏకాదశి యని కూడ పేరు గలదు. సంస్కృతభాషలో పరివర్తన యనగా తిరుగుట. విష్ణుభగవానుడు రెండు నెల లొక ప్రక్క పండుకొని పిమ్మట నొత్తిగిరి రెండవప్రక్కకు తిరిగి పండుకొనునని కొందరందురు. శ్లోతిశ్శాస్త్రరీత్యా, అంతవఱకు సూర్యాస్తమానము కాగానే పడమట వ్రాలియున్న విష్ణునక్షత్రము లప్పటినుండి పడమట నస్తమించి పిమ్మట కార్తీకములో తూర్పున నుదయమగుటకు సిద్ధమగుచుండును. ఇట్లు పడమట నుండి విష్ణునక్షత్రములు తూర్పునకు మరలుటలో కలుగు మార్పు పరివర్తన యనబడుచున్నది. స్వాతి మొదలు శ్రవణమువఱకు విష్ణునక్షత్రములే యని మనము మరువరాదు.

అనంతపద్మనాథ చతుర్దశి :

పరివర్తన ప్రారంభమగు ఏకాదశికి మూడురోజుల తరువాత వచ్చుచతుర్దశి అనంతచతుర్దశి యనబడుచున్నది. అనంతశక్తి సంపన్నుడు, సర్వవ్యాపి, అపారకాలస్వరూపుడు నగు అనంతపద్మనాథదేవుని విష్ణుభక్తులవేకు లానాడు పూజింతురు “దేవా! మాకు మేలుదలంచి కుళము లొసగి త్వరలో పునర్దర్శనలాభ మనుగ్రహింపు “మన్నట్లు భక్తులానాడు అనంత పద్మనాథదేవుని పూజించి, అనంతవ్రత మాచరింతురు. ఆ దేవునికి ప్రీతిగా పొడి పట్టు చారముతో తయారుచేయబడిన పట్టుతోరములను ధరింతురు. పొడి పట్టుతోరము ధరించినచో మన శారీరక విద్యుచ్ఛక్తులు వెలికిబోయి వమ్ముగావు. మన శరీరము నంటియుండి మనకెంతో మేలుచేయును. విద్యుత్ శక్తిని గూర్చి చదువుకొనినవారికి పొడి పట్టుచారము (Insulator విద్యుద్రక్షక)మని తెలిసియుండును. తక్కువమొక సంవత్సరము ధరించుటచేత చివికి వానకారున జీర్ణమైన పాతతోరములను విసర్జించి, అనాడు క్రొత్త పట్టుతోరములు ధరించుట కర్తవ్యము.

కార్తీక కుక్ల చతుర్థి :

ఈ చతుర్థికి నాగుల చవితి యని పేరు. అనాడు ఇంటింట నాగ పూజలు జరుగును. నాగేంద్రునికి 'నాగుల గావంతా' అనబడు నెఱ్ఱగళ్ళ వస్త్రమిచ్చి, చలిమిడి చిమ్మిలి నై వేద్యముచేసి, కొందరు భక్తు లుపవాసము కూడ చేయుదురు. భగోళ దృష్టిలో ఈనాటి సూర్యోదయాత్సూర్యము శేషనాగుని ఫణములని చెప్పబడు నక్షత్ర ములు తూర్పున తొలుత పొడుచు దినము. 'ప్రాతారావాణా వ్రథమా యజధ్య' మను శ్రుతిప్రమాణము ననుసరించి యానాడు నాగపూజ విధింపబడినది. వేటికిని మనవారు ఇంటింట నీపూజ నీనాడు చేయుచున్నారు.

కార్తీక కుక్ల ఏకాదశి :

శేషనాగుని ఫణుల సందర్శించిన యొక్క వారమునాటికే కార్తీక కుక్ల ఏకాదశినాడు శ్రీ విష్ణుభగవానుని శిరో నక్షత్రములు సూర్యోదయాత్సూర్యము తొలుత పొడుచును. దీనిని బట్టియే విష్ణు భగవానుడు నిద్రనుండి మేల్కొంచు దిన మిదియని నిర్ణయింపనైనది. ఈ విషయమును గూర్చి శేషధర్మమును గ్రంథ మిట్లు తెలుపుచున్నది :

శ్లో. వ్రసన్నమూర్తి ర్భగవాన్ కార్తికాయాం భవతి వ్రథుః
తస్యవ్రసన్న దినపం ఉత్థానాఖ్యం విదు ర్బుధం
ఉత్థితే దేవదేవేశ శేషపర్యంకకాయినే
పూజయే త్తం వ్రయత్సేన పూజాభిస్తత్పదం వ్రతేత్ ||

మార్గశిరకుక్ల ఏకాదశి :

ఉత్థాన ఏకాదశి తరువాత సరిగా నొక నెలకు మార్గశిరకుక్ల ఏకాదశి రాగలదు. ఆ నాటి సూర్యోదయాత్సూర్యము తూర్పుటాకా

మున విష్ణుదేవుని నక్షత్ర శరీరములో కటిప్రదేశము వఱకు ఊర్ధ్వ దేహము కానవచ్చును. ఈ శుభదివముననే శ్రీకృష్ణభగవానుడు అర్జును నకు భగవద్గీతోపదేశము చేసెను. కావున నీ యేకాదశికి భగవద్గీత ఏకాదశియనికూడ పేరున్నది.

భగవద్గీత విభూతియోగమునందలి ముప్పదియైదవ శ్లోకములో భగవానుడు “మాసావాం మార్గశీర్షోహమ్” — “మాసములు పంజెం డింటితో మార్గశిరమాసము నేనునుమా” అని ధంకామీద చెబుకొట్టి నట్లు చాటి చెప్పినాడు. ఎంత సాఖిప్రాయముగా భగవాను డీ వాక్య రత్నమును ప్రకటించినాడు ! పార్థుని సారథిగా నర్జునుని రథముపై గూరుచుండి గీతామృతము నుపదేశముచేయుచు శ్రీకృష్ణుడనినమాట యిది ! సారథి దేహములో కటిప్రదేశమువఱకుగల సూర్యభాగమే ముఖ్యముగా కనబడును. సూర్యరథచోదకుడగు ననూరునికి తొడలు, పిక్కలు, పాదములుగల అధోభాగ మేర్పడనేలేదు. రథమునడుపు వానికి అధోభాగము లేకున్నను తాధలేదు. ఉన్నను సరిగా కనపడదు. మార్గశిరశుక్ల ఏకాదశిసాటి యుదయమునకు ఖగోళమున పార్థసారథి కటిప్రదేశమువఱకు మాత్రమే కనబడును. అట్లు కనబడు దినముననే నర్జునునికి కృష్ణసారథిచే భగవద్గీత ఉపదేశింపబడుట గొప్ప ఖగోళ విశేషము. ఈ దృష్టితో నీ శ్లోకము నన్వయించుకొనుటలో పార్థకమైన విశిష్టతకలదని నా విన్నవము. లోకమాన్య తాలగంగాధరతిలక్ మహా శయుడు ఈ వాక్యము నాధారముచేసికొని నాలుగు సంవత్సరములు మిగుల పరిశ్రమచేసివేదకాల నిర్ణయమునుగూర్చి ఓరైయాన్ (Orion) అను గొప్పగ్రంథము వ్రాసెను. ఆయన మహానుభావుడు. ఆయనకు భక్తితో నమస్కారము చేయుదును. ఆయన ప్రాతర్యావాణా ప్రథమాయజుర్వ మనెడు శ్రుతివాక్యముతో ఖగోళదృష్ట్యా ఈ వాక్యమన్వయింపలేదు. ఖగోళదృష్టితో నీ వాక్యము నన్వయించుట అత్యవసరమని నా విన్నవము.

వైకుంఠ యేకాదశి - పుష్య శుద్ధ ఏకాదశి :

మార్గశిర శుక్ల ఏకాదశినాటికి ఊరు పర్యంతము మాత్రము కనబడు విష్ణునక్షత్రరూపము, మరొక మాసము నాటికి అనగా పుష్య శుక్ల ఏకాదశినాటికి ఆపాదమస్తకము, నఖిఖిపర్యంతము పూర్తిగా తొలిసారి సూర్యోదయాత్సూర్యము ఖగోళమున చూడనగును. ఆ పుణ్యదివసమున గ్రామగ్రామములలో, పేటపేటలలో గల వైష్ణవాలయము లన్నింటిలో గొప్ప పూజలు, ఉత్సవములతో ఊరేగింపులు జరుగును. శ్రీరంగము, పండరీపురము లోనగు వైష్ణవ మహాక్షేత్రము లలో నాడు జరుగు భజనలు, ఉత్సవములు వర్ణనాతీతములై యుండును.

భీష్మఏకాదశి :

పుష్య శుద్ధ ఏకాదశి పిమ్మట నొక నెలకు మాఘ శుక్ల ఏకాదశి రాగలదు. విష్ణుభక్తులలో ముఖ్యుడును, ధనిష్ఠనక్షత్ర దేవతలైన అష్ట వసువులలో నొకడునునగు భీష్ముడు పరమపదము నొందిన పుణ్యదివస మీది. భీష్ముడు కౌరవపాండవుల కిరువురకును పితామహుడు మధ్య వచ్చిన పురుషత్వముగల శిఖండిచే స్పృశింపించి యర్జునుడు ఘోరాస్త్రముల ప్రయోగించి యీ దేవప్రతుని పడవై చెను ఉత్తరాయణ పుణ్య కాలము వచ్చువఱకు నా మహానుభావుడు అంపశయ్యవై నుండి పిమ్మట దేహము చాలించెను. ఆ దేవప్రతుడు పరమపదము చేరిన పుణ్యదివస మీ యేకాదశి.

ఫాల్గుణ శుక్ల ఏకాదశి, చైత్ర శుక్ల ఏకాదశి :

ఫాల్గుణ శుక్ల ఏకాదశినాటికి అర్ధరాత్రమునకే శ్రీ విష్ణు నక్షత్రములు ఉదయింపగలవు. విష్ణుమూర్తి పుట్టి పెద్దవాడై నాడు ; వివాహయోగ్య వయస్సు వచ్చినదని పండితపామరులు అనేక దేవాలయములలో దేవునికి కల్యాణమహోత్సవము గావించురు. శ్రీ కూర్మము,

వాడవల్లి, ఉపమాక మొదలగు ననేక పుణ్యక్షేత్రములలో స్వామి కల్యాణము లీ ఫాల్గుణ శుక్ల ఏకాదశినాడు చేయుదురు.

మరొక మాసము గడచి చైత్రమాసము వచ్చునంతలో చైత్ర శుక్ల నవమి శ్రీరామనవమి; ఏకాదశినా డనేక స్థలములలో సీతా కల్యాణమహోత్సవము జరిపింతురు.

వైశాఖము, మాధవమాసము :

మాధవు డనగా లక్ష్మీవతి. విష్ణుదేవుడు శ్రీ మహాలక్ష్మికి భర్త గావున మాధవు డనబడుచున్నాడు. ఈ మాసములో సూర్యాస్తమాన మైనది మొదలు, సూర్యోదయ మగువఱకు రాత్రియెల్ల శ్రీ మహా విష్ణు నందర్శనము లభించుటచేత నిది మాధవమాసమన నొప్పుచున్నది.

రాధే విశాఖ :

మఱియు విశాఖా నక్షత్రమునకు రాధ యను పేరుకూడ కలదు. రాధా నక్షత్రముతో కూడిన పున్నమ కలదగుటచేత వైశాఖమునకు రాధామాసమని కూడ నామము కలదు. శ్రీకృష్ణ పరమాత్మ రాత్రి యెల్ల రాధతో గడపు మాస మిది. రాధ జీవాత్మ; శ్రీకృష్ణుడు పరమాత్మ. రాధాకృష్ణుల ప్రణయము జీవాత్మ పరమాత్మల సంయోగ మని భావించు భక్తులు కొంద రున్నారు. వైశాఖమునకు ఆరు మాసముల వాడు కార్తీకమాస మగును; ఆ మాసములో సూర్యోదయా త్సూర్యము విష్ణునక్షత్రము లుదయించుటకు ముందే విశాఖా నక్షత్రము ఉదయమగును. సూర్యోదయ వేళకు విష్ణుమూర్తి రాధా నక్షత్రముతో కూడియుండును గాన భక్తులు కార్తీకములో రాధా సమేత కార్తీక దామోదరుని ధ్యానించి, అర్చ్యపాద్యము లిచ్చి పూజలుచేయుదురు.

వైశాఖ శుక్ల తృతీయ - ఆక్షయ తృతీయ :

ఈ మాసారంభము నుండి సూర్యాస్తమయమైన వరకు తొలి జాములోపలనే తూర్పున విష్ణుభగవానుడు ఉదయించుటయు, పడమట ద్రుఘణమని వేదములో పేర్కొనబడిన దుడ్డువంటి గదాధారి యగు రక్కసు డొకడు అస్తమించుటయు ఖగోళమున చూడనగును. ద్రుఘణధారి వృత్రుడని వేదము తెలుపుచున్నది. పిమ్మటి పురాణము లలో నీ రక్కసుడు హిరణ్యాకుడనియు, గదాయుద్ధమున విష్ణుని పార్శ్వము పగిలెననియు గలదు. సింహాచల యజ్ఞ వరాహ నృసింహ మూర్తి పార్శ్వమున నిప్పటికిని నాటి గదాఘాత ఫలితముగా రక్తము ప్రవించుచున్నదనియు, రక్త ప్రావ మాపుటకు చందనము ప్రతిదినము లేపనముచేయుదురనియు స్థలపురాణమున్నది. ఇట్లాక సంవత్సరము పోగుపడిన చందనమును ఈ తృతీయ దినమున త్రవ్వి ఏటేట గొప్ప ఉత్సవము చేయుదురు. ఆ సాయంకాలము ద్రుఘణధారి అస్తమించుటయు, విష్ణుభగవానుని అక్షయబల సామర్థ్యములు లోకమున ప్రదర్శితము లగుచుండ విష్ణు నక్షత్రములు జయప్రదముగా తూర్పు టాకాశమున నుదయమై మెఱయుటయు చూడనగును

వైశాఖ శుక్ల సప్తమి - గంగావతరణము :

అక్షయ తృతీయతరువాత నాలుగు రోజులనాడు ప్రౌద్ధక్రుంకిన తరువాత తొలి జాములో విష్ణుపాదము నుండి ఆకాశగంగ ప్రభవించి, ధనురాకారమున పైకి లేచి పడమటకు వ్రాలునట్లు కనబడు నభోరంగ మంతట ప్రవహించి, తుదకు పడమటకు వ్రాలిన రుద్రదైవత్యమైన ఆర్ద్రా నక్షత్రముపై నిలుచుట చూడనగును. గంగావతరణ కథలో ముఖ్యాంశములు రెండు. అందొకటి విష్ణుపాదమున జనించుట, రెండవది శివ జటాజూటమున నిలుచుట. ఈ రెండు విశేషములను ఒకేసారి మనము ఖగోళమున తిరికింపగలుగుట నీ సప్తమీదినమున సంభవించును.

“అంబరగంగామంజితపాదు”డగు శ్రీవిష్ణుభగవానుని పాదసముద్భవమై ‘ఫేనోద్గమరుచులతో మింటబ్రవహించి, దివిజగంగ శివజటాజూటాగ్ర సీమ నిలచు దివ్యదృశ్యము ఈనాడే చూడనగును. అంతకుముందు దినములలో నీవేళకు విష్ణుపాద ముదయముగాదు; తరువాత దినములలో ఆరుద్ర అస్తమించును కావుననే ముఖ్యముగా నీసప్తమి గంగోత్పత్తి దినమగుచున్నది.

జ్యేష్ఠకుక్ల ఏకాదశి :

జ్యేష్ఠమాసమున విష్ణుమూర్తి త్రివిక్రమముగా పూజింపబడుచున్నాడు. “ఇదం విష్ణు ర్విచక్రమే । త్రేధా నిదధే వదం” అను వేద మంత్రార్థము స్పష్టమగునట్లు ఖగోళమున విష్ణుదర్శనమగు మాస మిది.

“ఏవం ప్రవర్తితం చక్రమ్” ఈ విధముగా ఈ చక్ర మిట్లు నడచుచుండును. ఈ తర్వాతవచ్చు నాషాఢకుక్ల యేకాదశి మరల శయన ఏకాదశి యగుచుండును. కాబట్టి ఈ చక్ర మనంతము.

విష్ణుదేవుని స్తుతించు పద్యములు, శ్లోకములు :

శ్లో. సర్వత్ర సంస్థితం దేవం తం వందే పురుషోత్తమమ్.

శ్లో. జ్యోతింషి విష్ణు ర్భువనాని విష్ణు ర్వనాని విష్ణుర్గిరయోదిశశ్చ ।
నద్యా స్సముద్రశ్చ న ఏవ సర్వం యదస్తి యన్నాస్తిచ విప్రవర్యః॥

కా. ఉర్వి న్విష్ణువు నీట విష్ణు వనిలవోమాగుల న్విష్ణువు న్, దుర్వారుండగు నీ చరాచరములెందు న్విష్ణురూపంబులై పర్వన్ మాటలువేయునేల మదిలో భావించి వీక్షించినన్ సర్వం విష్ణుమయం జగత్తమటయే సత్యంబు సుజ్ఞానికిన్.

శ్లో. వేదశ్శ్రోవనిషద్గదాశ్చ సతతాః సాంగాః పురాణాన్వితా వేదాంతా అపి మంత్రతంత్ర సహితాః తర్కస్మృతీనాం గదాః

కావ్యాల్లంకృత గీతినాటకయుతా శబ్దాశ్చ నానాగుణాః
శ్రీవిష్ణోద్గుణరాశీర్తనపరా కుర్వంసు మే మంగళమ్.

ప్ర. విష్ణోరత్నత్తమస్యా దణలగుణగణై స్తత్ర భక్తిం గరిష్ఠా
స్సంక్లృప్తీ శ్రీధరాశ్యామముమధ పరివారాత్మనా నేవకేషు
యస్సంధత్తే విరించి శ్వసన విహగపానంత రుద్రేంద్ర పూర్వే
స్వాధ్యాయం తారతమ్యం స్ఫుట మవతి సదా వాయుర
స్తద్గురుస్త్యం.

పరిసమాప్త వాక్యములు :

“మట్టిలోబుట్టి, మట్టిలోపెరిగి, మట్టిలోనగు మానవమాత్రుడా!
ఏదీ? చూతము! ఒక్కసారి తలయెత్తి, జ్యోతిర్గోళ విరాజమానమైన
విశాలాకాశమును తిలకింపుము! అన్వేషించి, నొక సామ్రాజ్యవైభవ
మును తెలిసికొనుము! జాగ్రతగా తేరిచూచి ఆనందించి ఆశ్చర్య
పడుము! ఆ దివ్యదృశ్యము నారాధింపుము. ఏ విధముచేత చూచినను
ఈ విశాల విశ్వనిర్మాత సర్వశక్తుడనిపించలేదా? జ్యోతిర్గోళ రూపము
లగు జ్వాలాక్షరములతో సర్వేశ్వరుని నామమంతటను తేజరిల్లుచున్నది!
కనుగొంటివా?” — అని హేమన్నుసతి వ్రాసినది.

“భూమిపై పాదములానించి, తలయెత్తి నిర్మలము, నిశ్చ
యము నతిగభీరమునగు నాకాశరంగమును పరిశీలించునపుడు మనల
నా సభిరంగము మనోరంజకముగా నాకర్షించుకోగలుగుచున్నది.
ఆ యాకర్షణముతోపాటు మన మనస్సులందు భయభక్తులు చెలరేగి,
అనిశరపాద్యమగు సంభ్రమముగూడ జనించుచున్నది. అనంతవైశాల్య
శీలమైన విశ్వము స్వకీయమహత్వైన్నత్యములతో దర్శనమిచ్చి మనల
నద్భుతరసమగులం జేయుచున్నది. పరమపదమును చేరుకొని,
పరాత్పరుని సమ్మూలమున నిలిచి, స్వహస్తములతో లిఖించి యాతడు

రచించి యుంచిన శ్రీశారదామహాత్మ్యము ననుగ్రహముతో విప్పి, ఒక్కొక్కచో మనకు చూపి అందిచ్చుచున్నట్లు భావించవగుచున్నది. ఆ పరమపదమున నదృశ్యతేజముతో గ్రాలు నా దేవదేవుని సన్నిధానము మనకు లభించునట్లు మహాదానందభరితుల మగుచున్నాము" అని మాండరుదొర ఉద్గడించెను.

"అతడు ప్రభువు ; సర్వవ్యాపి; సర్వకర్తుడు; సర్వాంతర్యామి; నమస్తమ నెఱిగిన ప్రోడ. గతము, అగతము కూడ ననంతములే యైనను, అతని మహాదృశ్యదృష్టితో నవి వర్తమానకాలముతో పాటు నిత్యము నతని యెట్టయెదుట చూపట్టుచున్నవి. అల్పమో, స్వల్పమో, పరమాణు ప్రయుతలేశమో ! ముఖ్యమో ! అముఖ్యమో ! ఏమైనను ప్రతివిషయముయొక్క సంపూర్ణచరిత్రయు నా మహామహుని కెప్పుడును దృష్టోచరమే ! మఱియు ననంత మహిమాధ్యమై, అపారశక్తి సంపన్నమగు నాతని మహాదృశ్య చైతన్యము పరిపూర్ణమై, భూత భవిష్యద్వర్తమాన త్రికాలములందును ఉండియుండగల నమస్తమనకు వేరికయై యొప్పుచున్నది. ఆ సర్వాధికారి యాజ్ఞావళమై, అనంత మనంత గుణితమై శాశ్వతమై యలరునుగాక ! ఇంతకంటె వ్రాయుటకు భాష చాలదు. నాకు శక్తియు చాలదు." నమో స్త్యనంతాయ అని నమస్కరించుచు నెలపు గైకొనుచున్నాను.

పదానుక్రమణిక

అశీతియన్ 75	అహిర్ బుద్ధ్య 60
అగ్ని 60	అవయ తృతీయ 207
అగ్ని చైవత్యము 40	అకాశగంగ 22, 23
అఘరాళి 81-82	అకాశము 14
అతై కపాదీ 60	అవలలిచైవత్యము 60
అత్రి 19	అర్కచూడనీ 60
అదితి 60, 105	అరియడ్ని 180
అధికమాసము 17, 18	అరుద్ర 25, 49-52, 60
అనంతపద్మనాభ చతుర్థి 202	అరెటస్ 110
అనూరాధ 60	అల్ ఫెక్కా 180
అవళరణి 60	అల్పారీయన్ 60
అహోలోనియన్ లోడ్సు 180	అల్పారీయన్ 60
అశేచానందులు 102	అల్పాబూటిన్ 60
అమాతాళ్య 59	అలింగ్ హోమ్ 180
అయాస్య ఋషి 18	అలీచేర్ 60
అరిష్టాటిల్ 9	అల్లేష 60
అర్జునుడు సందర్శించిన	అషాధమాసము 87
విశ్వరూపము 181-188	అషాధకుల్ల ఏకాదశి 201
అర్జునీ 73	అషాధా 37, 42
అర్జునాని పెద్దన 156	అంటారిన్ 60
అరెన్ లియో 190, 191	ఇండియన్ ఎఫ్ మెరిన్ 96
అవ్యక్తసంకులస్థితి 27	ఇంద్రాగ్నులు 60
అర్యముడు 60	ఇంద్రుడు 21, 42, 60
అశ్వయుజ మాసము 87	ఈన్ 2
అశ్వినీ 37, 60	ఉత్తర ఖగోళ ప్రాముఖ్యము 15
అశ్వినీ దేవతలు 47, 60	ఉత్తరఫల్గునీ 60
అస్పీరియన్ 75	ఉత్తరాషాఢ 60

ఉప్పెన 42
 ఋగ్వేదము 10, 25, 29
 ఎక్రానికల్ రైటింగ్ 89
 ఎక్స్‌ప్రెస్ 85
 ఎప్పిలాన్ రైరా 186
 ఎస్పెరి 86
 ఎంచురిస్ 78
 ఏకాదశలు 200
 పడమ్ 2
 పరిస్ 80
 పంచున్నా 157
 ఐతరేయ బ్రాహ్మణ 105
 ఓరియన్‌లోని లాంట్టా 80
 ఓరైయన్ 49
 ఓలిడ్ 22
 కన్యారాశి 60, 70-74
 కర్కటకము 87, 88-89
 కర్కటకమాసము 28
 క్రమ పరిణామ ఫలితము 4
 కాప్రికార్న్ 70
 కార్ల్‌జాన్ స్కే 157
 కార్తీకము 87
 కార్తీకశుక్ల చతుర్థి 208
 కార్తీకశుక్ల ఏకాదశి 208
 కార్తె 88
 కార్నెల్ 8
 కళిదాసు 24, 44
 కాంతిచక్రము 14, 58, 76
 కాంతివృత్తము 85

కిరీటమండలము 115
 కుంకుమారుణము 50
 కుంభరాశి 60, 82-84
 కృత్తిక 87, 40, 60
 కృశానుడు 48
 కేన్సర్ రాశి 60
 కేప్టరా 60
 కోరోనాబోరియాలిస్ 129
 కొలతలు 17
 ఖగోళ ప్రదర్శనము 110
 ఖగోళ విశిష్టత 8
 ఖగోళ వేధ - శురీయము 18
 ఖగోళ వేధ - వేదకాలము
 ఖగోళ సంచారులు 8
 గణితశాస్త్రాభివృద్ధి 16
 గరుడి మండలము 115
 గరుడి 109, 164-167
 గరుక్మానుడు 166
 గ్రహణములు 18
 గంగావతరణము 26, 207
 గంగోత్పత్తి 26
 గుడ్లగూబ రూపము 28
 గుండ్ర గుత్తులు 88
 గ్రీఫిట్ 10
 గ్రీమార్డి 98
 గ్రీకులు 59
 గెటి 168
 గోబ్బింద మండలము 115
 గోలోకము 167

- ముటి 82
 చక్రము 16
 చక్రాకృతి 28
 చతుర్ముఖబ్రహ్మ 187
 చతుర్మూర్తీహామములు 184
 చాపము 16
 చార్మియనులు 59
 చాంబర్సు జి. ఎఫ్ 189
 చాంద్రమానము 17
 చిత్ర 87, 80
 చుక్కమబ్బులు 88
 చుక్కల తళుకు 20
 చైత్రమాసము 87
 చైత్రశుక్ల ఏకాదశి 205
 జలప్రదాత వర్షదు 82
 జాతక మీమాంస 190
 జాటాపిస్కమ్ 60
 జెనిసిస్ 2
 జేమ్సుగాలీ 125
 జేమ్సు-జీమ్సు, సర్ 3, 127, 176
 జేమ్సు జెయిక్ 128
 జ్యూపిటర్ 164
 జ్యేష్ఠ 60
 జ్యేష్ఠనక్షత్రము 21, 87, 42
 జ్యేష్ఠమాసము 87
 జ్యేష్ఠ శుక్ల ఏకాదశి 208
 జ్యోతిర్గోళము 24
 జ్యోతిర్లోకము 82
 జ్యోతిశ్చక్రము 85
 జ్యోతిశ్శాస్త్రాభివృద్ధి 8
 టారన్ 80
 డింగిల్, డాక్టరు 188
 డెనికాలా 60
 డెల్ఫినస్ 60
 తమ్మిపూ వెలిమబ్బు 188-186
 త్వష్ట 60
 తారానముదయములు 84
 తిలక్, బాలగంగాధర 40
 తాన్ హా 22
 తురీయము 16, 18, 19
 తురీయ యంత్రము 18
 తులరాశి 59, 60, 74-77
 తొలిపాడుపు 87, 88, 45
 తైత్తిరీయ బ్రాహ్మణము 40
 ద్వారకరాకులు 61, 87
 దినవారములు 57
 డిన్ 195
 దివిజగంగా ప్రవాహము 88
 దీర్ఘతముడు 14, 15, 16
 దేవ 195
 దేవతల వాహనములు 52
 దేవతా నృత్యము 190
 ధ్వజములు 52
 ధనుస్సురాశి 48, 80-81
 ధనిష్ఠ 60, 167
 ధనిష్ఠాశ్మకము 115
 ధూమధ్వజుడు 58
 నన్నయ భట్టారకుడు 161

వళోరంగము 12
 నక్షత్ర కథనగ్రంథము 189
 నక్షత్ర గణములు 47
 నక్షత్ర పరిణామములు 20
 నక్షత్రములు 47
 నక్షత్రములు పెద్ద
 సూర్యగోళములు 20
 నక్షత్రరూపనిర్ణయము 92-96
 నక్షత్రోత్పత్తి 27
 పంచగోళము 178
 వాచాయనము 178
 వానామాత్ కాననము 189
 వారాయణీయము 178-174
 నీహారప్రాకృతకారలు 27
 నీహారనద్యకావ్య 27
 వరాళరుడు 14
 పరివృత్త 85
 పంచాంగకర్తలు 4
 పంచాంగములు 11
 ప్లంకెట్ 11, 46, 55
 ప్రజాపతి 60
 ప్రతిస్పర్ధలు 48
 ప్రస్కంబులు 14
 పాలివెల్లి 22, 26
 పాలనముద్రము 28
 ప్రాచీన పంచాంగములు -
 నక్షత్రసముదాయములు 11, 46
 ప్లాస్కెట్ 184
 విదవర్తినారు 18

పితరులు 60
 పితృలు - నైఋతి 60
 పునర్వసు 60
 పుష్యమాసము 87
 పుష్యమీ 87, 60
 పుష్యకుర్గ ఏకాదశి 205
 పూర్వకాననము 85
 పూర్వాశాద్ర 60
 పూర్వాషాఢా 60
 పూర్ను 60
 పెయెడ్స్ 60
 పెగసెస్ 85, 60
 పేద్యమాశ్యము 85, 84-85
 ప్రోక్యాన్ 85, 60
 పోలక్సు 60
 పాపమాసం 78
 ఫల్గూనీ 87
 ఫాల్గునము 87
 ఫాల్గున శుక్ల ఏకాదశి 205
 వై నామినా 110
 ఓమ్మెరపోతరాజు 187
 బలివక్రవర్తి 105
 బందరు ఉపైవ 82
 బాదరాయణులు 87
 విలాట్రక్సు 60
 వీటట్టా 60
 బూటీస్ 85
 బృహజ్జాతకము 82
 బృహత్ వృక్షము 115

బృహస్పతి 60
 బృందావనము 198
 తెన్నగరు శాసనము 189
 తెంట్లాచార 75
 టేల్ చార 111
 తైలిల్ 2
 తైలిల్ ప్రమాణము -
 ఘామినయస్సు 8
 తైరన్ 9
 త్రానుదొర 111
 భరణి - అవభరణి 60
 భండార్కరు, డాక్టర్ 189
 భాద్రవద 87
 భాద్రవదమాసము 87
 భాస్కరాచార్యులు 16, 18
 భిష్ముపకార 205
 భిష్ముడు 116
 భూతేశ మండలము 115
 భూతేశుడు 85
 భూమి ఏనాటిది 1-5
 భూమి వయస్సు - తైలిలు 8
 భోగి కంకణుడు 25
 మకర రాశి 81-82
 మకుటము 129
 మఘ 87, 60, 78
 మధుమక్షిక మండలము 115
 మన భూమి పుట్టుపూర్వోత్త
 రాదులు 80
 మన్మథుడు 42

మహాబలుడు 41
 మాక్సుముల్లర్ 10, 59
 మాఘమాసము 87
 మాధవమాసము 200
 మాయామృగము 21
 మార్గళము 88
 మార్గళిర కుళ్ల ఏకాదశి 203
 మారుతన్య వేధనః 116
 మాండరు 59, 125, 210
 మిథునము 87, 65
 మిథునరాశి 58
 మిస్టిరియస్ యూనివర్సు 176
 మింటిరత్నములు 5-6
 మింటిరొద 157
 మినరాశి 85-86
 మూన్ 17
 మూల 42, 60
 మృగశిర 87, 42, 44, 60
 మృగశిరస్కుడు 21
 మెక్డోనాల్డు 195
 మెస్సయ్యర్ 115
 మేక్మిలన్ 80, 141
 మేఘసందేశము 44
 మేఘాతిథి 20
 మేషము 87, 61
 మేషాదిరాసులు 11, 64
 మేషాదూధుడు 58
 యూడోక్సన్ 110
 రవీంద్రకవిచంద్రుడు 168

రాజధాని 96-98
 రాజహంస మండలము 115,
 159-164
 రాధే విశాఖే 208
 రామకృష్ణ, ఎమ్. వి. 157
 రాన్ 188
 రాసరీం 191-194
 రాశిచక్ర ప్రశంస 11
 రాశివిజ్ఞానము 55
 రుద్ర 60
 రేఖాగణితము 16
 రేవతి 60
 రేవెలుగు 6
 రోహిణి 60
 రైరా 75, 77, 111
 సరాహమిహిరుడు 82
 సరుణపాళము 87
 సరుణుడు 60
 సర్కిల్ 75
 సనువులు 60
 సనుశిశువు 114
 సామనుడు 105
 సాయురై వత్సము 41
 సానుదేవ శర్మము 189
 సినాయక చతుర్థి 90-98
 సిల్బన్ పర్యతాగ్రముపై
 తెలిస్కోపు 51
 విలియమ్ జోన్సు 55
 విలియమ్ పెరీ 84

విశ్వచతుర్వివరములు 171
 విశ్వదేవతలు 60
 విశ్వమున గల గోళభావశక్యము
 180
 విశ్వశర్మ వ్యాపనస్థానము 159, 171
 విశ్వోత్పత్తి 140
 విశ్వోత్పత్తి జిజ్ఞాస 101
 విశ్వోత్పత్తి - వ్యాకరణరీత్యా 178
 విష్ణు 60
 విష్ణుదేవతాకము 107-109
 విష్ణునిగూర్చి ఋగ్వేదభావన 104
 విష్ణు ప్రభావము 175
 వీరాపాణి - సరస్వతి 144-149
 వాణిమండలము 28, 115, 182
 వృద్ వర్ణదొర 187
 వృశ్చికము 60
 వృశ్చికరాశి 78-80
 వృషభము 87
 వృషభరాశి 54, 63-65
 వేగా 158
 వేదముమల అద్భుతశక్తులు 12
 వేదముమలు - మంత్రప్రవృత్తి 12
 వేదముమలు - వైజ్ఞానికప్రతిభ 19
 వేములవాడ భీమకవి 51
 వేవెలుగు 5
 వైకుంఠ ఏకాదశి 205
 వైశాఖము 206
 వైశాఖ శుక్ల తృతీయ 207
 వైశాఖ శుక్ల సప్తమి 207

శతభిషమ్ 60
 శ్రవణము 87, 80
 శంఖాకృతి 28
 శాకుంతలము 188
 శ్యామశాస్త్రి 195
 శ్రావణమాసము 87
 శాస్త్రవిజ్ఞానము - కొలతలు 17
 శ్రీకృష్ణ జన్మాష్టమి 169-171
 శ్రీకృష్ణ దేవరాయలు 158
 శ్రీనాథ కవిసార్వభౌముడు 145
 శ్రీపాదవారు 18
 శుక్రగ్రహము 58
 శునఃశృపుడు 18
 శేషమండలము 115, 121-124
 సప్తయుషులు 89-90
 సప్తపథి 106
 సజ్జాతే 2
 సరస్వతి 144-149
 సర్ప 80
 సర్పధారిమండలము 115,
 125-126
 సరికోణము 18
 సాని 57
 స్థానీపులకన్యాయము 18
 సాయనవిద్యారణ్యులు 18

స్వాతి 41, 78
 స్వామి కన్నప్పిల్లె, యల్. డి. 98
 సాంకేతికార్థము 19
 సిగ్నల్ 24
 సింహరాశి 69-70
 సూర్య కుటుంబము 88, 149
 సూర్య గోళములు 195-200
 సూర్యనక్షత్ర సంగమము, కార్తె 88
 స్థూలే 158
 సోమ 80
 సోలీ 110
 సైమన్ న్యూ కూంచ్ 158
 సౌరమాసము 4
 సౌర సంవత్సరము 17
 హరికులేశుడు 85, 118
 హస్త 80
 హంగ్స 24
 హంస 24, 109
 హంసక్షిరన్యాయము 24
 హిమన్సుసతి 82
 హెర్షల్, సర్ విలియమ్ 108
 హెర్కులీస్ 85, 87, 112-114
 హైయెడ్సు 80
 ఓరోదము 22, 28, 185-186,
 198

12828

